

بِسْمِ اللّٰہِ الرَّحْمٰنِ الرَّحِیْمِ

مئہ 39

پیغمبر اکرم ﷺ احمد فرشاد بن جعفر نقشبندی

مُصطفیٰ
جلد اسٹا لیس

خطابات فضیر

اللّٰہ
بِسْمِ اللّٰہِ الرَّحْمٰنِ الرَّحِیْمِ

- عشق الہی کی ایک دوکان
- ذکر کی محنت ضروری ہے
- علم نافع کا حاصل تقویٰ اور توکل
- کیفیات کی حفاظت
- دعاوں کی قبولیت
- تعمیر مسجد کی اہمیت
- پانچ انمول باتیں

پیر طریقت، رہبر شریعت، مفکر اسلام

مجبوساً العلماً و الشّـهـادـةـ حـسـنـتـ هـوـلـاـ

پـیرـ ذـوـ الـفـقـارـ اـحـمـدـ فـقـشـنـدـیـ جـوـ دـیـ گـنـدـنـمـ



MAKTABA-TUL-FAEZEE
223-BUNNY PURA FASALABAD
Ph: 03247-281800

مکتبۃ الفقیہ



MAKTABA-TUL-FAEZEE
223-BUNNY PURA FASALABAD
Ph: 03247-281800

٣٩

تُطْبَاتِ فَتْر

از افادات

محبوب العلماء والصلحاء

حضرت مولانا پیر ذوالفقار احمد نقشبندی

مودودی ناظم

ڈاکٹر شاہ مسعود نقشبندی غفران

مرتب



041-2618003

مکتبۃ الفقیر

223 سنت پورہ قیصل آباد

ناشر

جملہ حقوق بحق ناشر محفوظ ہیں

نام کتاب _____ خطبات فقیر (39)

از افادات _____ حضرت مولانا پیر الفقا راحمہ اللہ عنہ شنبندی

مرتب _____ ڈاکٹر شاہد محمود نقشبندی

کمپیوٹر کمپوزنگ _____ ڈاکٹر شاہد محمود نقشبندی

(زیر سرپرستی)

پروف ریڈنگ _____ مولانا مفتی عبد النصیر صاحب
محمد القبیر الاسلامی

اشاعت اول _____ اکتوبر 2012ء

اشاعت دوم _____ مارچ 2013ء

تعداد _____ 1100

ناشر

فیصل آباد 223 سنت پورہ

041-2618003, 041-2649680
0300-9652292, 0322-8669680
E-Mail : Alfaqeerfsd@yahoo.com

مکتبہ الفقیر

بِسْمِ اللّٰهِ الرَّحْمٰنِ الرَّحِيْمِ
الْحٰمِدُ لِلّٰهِ رَبِّ الْعٰالَمِينَ

فہرست

| صفہ نمبر | عنوانات |
|----------|---|
| 20 | عرض ناشر |
| 22 | پیش لفظ |
| 24 | عرض مرتب |
| 29 | ۱۔ عشق الہی کی ایک دکان |
| 31 | دل کا کام، محبت کرنا |
| 32 | محبت کس سے ہو؟ |
| 32 | دل ایک ہے اور ایک ہی کے لیے ہے |
| 33 | دل.....اللہ کا گھر |
| 34 | علمی نکتہ یہ پنے کی بجائے خریدنے کا تذکرہ |
| 34 | علمی نکتہ دل کیوں نہ خریدا؟ |
| 35 | اللہ کی محبت اور مخلوق کی محبت کا فرق |
| 35 | پہلا فرق بے غرض محبت |
| 36 | دوسرा فرق محبوب خود ملاقات کے لیے بلا تا ہے |
| 37 | دیدارِ الہی مومن کا بنیادی مقصد |
| 38 | دیدار کی مشق |
| 38 | دیدار کی پہل |
| 39 | تیسرا فرق مخلوق سے محبت کا انجام کا رجدائی ہے |

| صفحہ نمبر | عنوانات |
|-----------|---|
| 40 | چوہا فرق محبت کے نئے کافر ق |
| 40 | بادشاہان وقت عشاں کے خدام |
| 41 | پانچواں فرق مجبوب حقیقی سے ملاقات میں معذوری نہیں |
| 43 | محبت منعم حقیقی کا حق ہے |
| 44 | محبت کے درجات |
| 44 | (۱) میلان |
| 44 | (۲) طلب |
| 44 | (۳) محبت |
| 45 | محبت کی معراج |
| 46 | عشقِ الٰہی کی دکانیں |
| 47 | عشقِ الٰہی کی ایک دکان خانقاہ عالیہ فہملیہ نقشبندیہ |
| 47 | وطن سے بھرت |
| 47 | کششی کی چوری |
| 48 | بستی فقیر گڑھ اور مسکین پور کا قیام |
| 48 | کھیتی باڑی کا کام |
| 49 | گندم کی پیداوار میں عجیب برکت |
| 50 | گندم کی پیساٹی |
| 50 | خانقاہ کا لنگر |
| 51 | خانقاہ کی راتیں |
| 51 | دو مغلوب الحال بوڑھوں کی مستی |
| 52 | اکابرین کی فیضیابی |

عنوانات

| صفحہ نمبر | عنوانات |
|-----------|---|
| 52 | ایک عاشق صادق کی حضرت قریشی <small>رض</small> سے محبت ●●● |
| 55 | حضرت فضل علیٰ قریشی <small>رض</small> کی طلب صادق ●●● |
| 57 | حضرت قریشی <small>رض</small> کی قبولیت ●●● |
| 58 | میں عشق پیتے جائیں ●●● |
| 58 | اللہ کو محبت، محبت سے بھی بڑھ کر ●●● |
| 59 | حسن فانی کے پیچے لگنازندگی کو ضائع کرنا ہے ●●● |
| 60 | حسن ظاہر کی قیمت ●●● |
| 61 | تصوف کا بنیادی مقصد ●●● |
| 61 | دنیا کے محبوب بے وفا محبوب ●●● |
| 62 | محبوب حقیقی کی وفا ●●● |
| 64 | محبب چیز ہے لذت آشنای ●●● |
| 65 | موت کے بعد عشق کے انداز ●●● |
| 66 | دل میں اللہ کے سوا کچھ نہ ہو ●●● |
| 67 | عشق کی بازی ●●● |
| 68 | روزِ قیامت عشق کا خصوصی اکرام ●●● |
| 70 | اللہ! عشق کا ساغر پلا دیجیے! ●●● |
| 71 | ذکر کی محنت ضروری ہے |
| 73 | لڑکپن کا ایک مشاہدہ ●●● |
| 75 | انسان کی اصلاح کی ترتیب ●●● |

| صفحہ نمبر | عنوانات |
|-----------|--|
| 75 | دل کو صاف رکھنا کس کی ذمہ داری ہے؟ |
| 76 | وساوس کو کنٹرول کرنے کی ضرورت |
| 76 | قرآن کا آخری پیغام |
| 77 | وساوس سے پناہ، زندگی کے تین حصوں میں |
| 78 | وساوس دل میں آتے ہیں |
| 78 | وساوس ختم کرنے کے لیے محنت کی ضرورت ہے |
| 79 | پیرانہ سالی میں وساوس کی پریشانی |
| 81 | محنت سے وساوس کا خاتمه |
| 82 | شیطان کے عجیب دھوکے |
| 83 | نظر کی حفاظت سے ایمان کی حلاوت |
| 83 | بدنگاہی کا روڈ بلاک |
| 84 | اخشارہ سالہ نوجوان کانگاہ پر کنٹرول |
| 85 | محنت تو کرنی پڑتی ہے |
| 85 | دل کی صفائی اللہ کے نام کے ساتھ ہوتی ہے |
| 86 | دائرہ ایمان میں داخلہ کیسے؟ |
| 87 | اسم "اللہ" کے معرفہ نہ ہونے میں حکمت |
| 88 | اسم ذات کے ذکر سے ذات کی محبت پیدا ہوتی ہے |
| 89 | کلمہ طیبہ کے ذکر کی فضیلت |
| 90 | معبدوں باطلہ |
| 90 | (۱) آفاتی معبد |

| صفحہ نمبر | عنوانات |
|-----------|---|
| 90 | (۲) نفسی معبدوں ﴿ |
| 91 | ایمانِ کامل کے لیے معبدوں ایمانِ باطلہ کی نفسی ضروری ہے ﴿ |
| 91 | معبدوں ایمانِ باطلہ کی نفسی کا طریقہ ﴿ |
| 92 | نفسی کامل کی محنت ﴿ |
| 93 | حقیقتِ ابراہیمی اور حقیقتِ محمدی میں فرق ﴿ |
| 94 | سیدنا ابراہیم علیہ السلام کا کمال نفسی ﴿ |
| 95 | حضرت محمد ﷺ کا کمال نفسی و اشبات ﴿ |
| 96 | کلمہ طیبہ کی کثرت سے دل کی صفائی ﴿ |
| 96 | زندگی کا رخ بد لئے کی ضرورت ﴿ |
| 98 | گناہ کی رسیوں سے کامل آزادی ﴿ |
| 98 | اللہ کی سرپرستی میں آئیے ﴿ |
| 101 | ﴿ علمِ نافع کا حاصل ... تقویٰ اور توکل ﴾ |
| 103 | دین اور دنیا کا دورا ہا ﴿ |
| 104 | اہل علم کا راستہ ﴿ |
| 104 | علمِ نافع کیا ہے؟ ﴿ |
| 105 | علمِ نافع اور تقویٰ ﴿ |
| 106 | خوف گناہوں کو چھڑوا دیتا ہے ﴿ |
| 107 | خوف سے گناہ کیسے چھوٹتے ہیں؟ ﴿ |
| 107 | خوف کی کمی کا نتیجہ ﴿ |

| صفحہ نمبر | عنوانات |
|-----------|---|
| 108 | گناہ جہالت کے ساتھ ہوتا ہے |
| 109 | کمرے کی ماں کب تک خیر منائے گی |
| 110 | جب عمل بڑھتا ہے تو اضع بڑھتی ہے |
| 110 | اکابر کی تواضع |
| 111 | ابن جوزی <small>رض</small> کا فرمان |
| 112 | علم نافع کا حصول تقویٰ سے ممکن ہے |
| 112 | قرآن میں تقویٰ کی نصیحت |
| 113 | تقویٰ کے دو پہلو |
| 114 | (۱) اپنی ذات کے معاملے میں تقویٰ |
| 114 | مشتبہ قسم سے پرہیز |
| 114 | بازار کے کھانے میں احتیاط |
| 115 | پچلوں کی بیج باطل |
| 116 | حلال کنو |
| 117 | تین ہاتھ تک بیج کا خیال |
| 117 | مشتبہات سے پرہیز |
| 117 | حضرت عبد الماک صدیقی <small>رض</small> کی نظر کی احتیاط |
| 118 | حضرت فضل علی قریشی <small>رض</small> کی بنمازی کے کھانے سے احتیاط |
| 120 | چالیس یوم کی برکت |
| 121 | حضرت عبد الماک صدیقی <small>رض</small> کی فراست |
| 122 | گناہ کے موقع سے پچنا |

| عنوانات | صفہ نمبر |
|--|----------|
| (۲) مغلوق کے ساتھ معاملات میں تقویٰ 123 | |
| امام ابو داؤد <small>رض</small> کو چھینک کے جواب کی فکر 123 | |
| ابو ہریرہ <small>رض</small> کو دعاوں کی طلب 123 | |
| عبداللہ بن مبارک <small>رض</small> کو قوم واپس کرنے کی فکر 124 | |
| حضرت مرشد عالم <small>رض</small> کو اہمیت کی دل آزاری کا احساس 125 | |
| خشیت ایک نعمت ہے 126 | |
| تفویٰ اور صبر سے عزت ملتی ہے 126 | |
| علم نافع اور توکل 129 | |
| رابعہ بصریہ <small>رض</small> کا مقامِ توکل 130 | |
| حضرت اقدس نانو توی <small>رض</small> کا مقامِ توکل 131 | |
| حضرت خواجہ عبدالملک صدیقی <small>رض</small> کا مقامِ توکل 131 | |
| توکل پر رزق ملنے کا عجیب واقعہ 132 | |
| تفویٰ اور توکل کی کمی 134 | |
| اخلاق اور اخلاص 135 | |
| تفویٰ نزولی برکات کا ذریعہ 136 | |
| گناہ، بے سکونی کا ذریعہ 136 | |
| اللہ سے بگاثنے سے کام گز جاتے ہیں 137 | |
| آسان طریقہ 138 | |
| کیفیات کی حفاظت | 139 |
| دutr ح کے سفر 141 | |

| صفحہ نمبر | عنوانات |
|-----------|--|
| 142 | سفر کے لیے رہبر کی ضرورت |
| 143 | روحانی سفر کی ابتدا |
| 143 | بیعت کی حکمت |
| 144 | اذکار و اشغال |
| 144 | معمولات میں استقامت اللہ کو پسند ہے |
| 145 | معمولات میں استقامت کیسے ہو؟ |
| 146 | علماء طلباء کا مغالطہ |
| 147 | مدرسین کا نصب اعین |
| 147 | ☆ روزانہ مطالعہ |
| 147 | ☆ طلباء کو اپنا محسن سمجھیں |
| 148 | ☆ طلباء سے شفقت کریں |
| 148 | ☆ طلباء کی اصلاح کی کوشش کرتے رہیں |
| 149 | ☆ اخلاق اور اختصاص کو لازم کریں |
| 150 | ☆ خلوت کو لازم سمجھیں |
| 151 | طالب علم کے لیے نصب اعین |
| 151 | نیت درست کرے |
| 151 | ○ علم پر عمل کرے |
| 152 | نورِ نسبت کی پیچان |
| 153 | دکھ آنے پر حضرت بائزید بسطامی <small>رض</small> کی کیفیت |
| 154 | کیفیات کا سلسلہ ہونا |

| صفحہ نمبر | عنوانات |
|-----------|--------------------------------------|
| 154 | حالتِ قبض سے نکلنے کے دورانے ﴿ |
| 154 | (۱) حدیث کثرتِ استغفار ﴿ |
| 155 | (۲) شیخ سے توجہات لینا ﴿ |
| 157 | کیفیاتِ سلب ہونے کی وجوہات ﴿ |
| 157 | (۱) ناجنس کی صحبت ﴿ |
| 158 | عاملوں کی خوبیت ﴿ |
| 158 | پنڈت کو دیکھنے کا اقبال ﴿ |
| 159 | ایک عامل کی صحبت کا اثر ﴿ |
| 159 | (۲) مشتبہ غذا ﴿ |
| 160 | حلال مال کی برکت ﴿ |
| 160 | مشتبہ غذا سے بچنے کی عادت ﴿ |
| 161 | (۳) ارتکابِ معصیت ﴿ |
| 161 | وساؤںِ معصیت میں داخل نہیں ﴿ |
| 162 | ترکِ معصیت اور مقامِ احسان ﴿ |
| 163 | اپنے آپ کو بے قصور نہ سمجھیں ﴿ |
| 163 | گناہ کیسے چھوڑیں؟ ﴿ |
| 163 | جھوٹ سے بچنے کا طریقہ ﴿ |
| 164 | غصے سے بچنے کا طریقہ ﴿ |
| 164 | بدگمانی سے بچنے کا طریقہ ﴿ |
| 165 | بدنظری سے بچنے کا طریقہ ﴿ |

عنوانات

صفحہ نمبر

- | | |
|-----|--------------------------------|
| 166 | تکبر سے بچنے کا طریقہ |
| 167 | اکثر ہونے والا گناہ..... غیبت |
| 167 | بدترین غیبت |
| 168 | استغفار بھی لا لئے استغفار |
| 168 | محاسبہ اور مراقبہ |
| 169 | طریقہ کار |
| 171 | اللہ کے در کے سوا کوئی در نہیں |

⑤ دعاؤں کی قبولیت

- | | |
|-----|---|
| 175 | پریشانیاں دور کرنے کا موثر سبب |
| 175 | کوئی انسان بے غم نہیں |
| 176 | قبولیت دعا میں یقین شرط ہے |
| 178 | نبی تنبیر |
| 179 | قبولیت دعا کی تین صورتیں |
| 179 | قبولیت کی پہلی صورت من و عن قبول |
| 179 | دوسرا صورت بہترین تبادل عطا |
| 180 | تیسرا صورت ذخیرہ آخرت |
| 180 | دعاء دہونے کی صورت |
| 181 | ”رب“ کے لفظ سے دعماً گئے میں حکمت |
| 182 | اللہ کو اپنا ضبط نہ دکھائیں |
| 183 | مخلوق کی ایذا سے بچنے کے لیے دعا کیسے کریں؟ |

| صفحہ نمبر | عنوانات |
|-----------|--|
| 183 | اصل رکاوٹ ہمارے گناہ ہیں ﴿ |
| 184 | بد دعا سے بچپیں ﴿ |
| 184 | بد دعا و انبیاء سے منقول ہے ﴿ |
| 185 | نبی ﷺ ہمیشہ دعا دیتے تھے ﴿ |
| 185 | اللہ سے مانگتے رہیں ﴿ |
| 186 | قبولیتِ دعا کے چند مواقع ﴿ |
| 186 | ○ قرآن مجید کی مشغولیت ﴿ |
| 187 | ○ اجتماعی دعا ﴿ |
| 187 | ○ دوست کی دعا و دوست کے پیچھے ﴿ |
| 188 | ○ ہر چیز اللہ سے مانگیں ﴿ |
| 188 | ○ تجدید کا وقت ﴿ |
| 188 | قبولیتِ دعا کی شرط نیکوکاری اور پرہیز گاری ﴿ |
| 190 | قبولیتِ دعا کا اکسیر نسخہ ﴿ |
| 191 | ستجاب الدعوات کی تین صفات ﴿ |
| 192 | اللہ والے بن جاؤ ﴿ |
| 193 | دعا قبول نہ ہونے کی وجہ ﴿ |
| 194 | ابتلائیں پڑنے کی ایک قرآنی مثال ﴿ |
| 197 | مصیبت سے نکلنے کی قرآنی مثال ﴿ |
| 197 | پریشانیوں کے پیش سے نکلنے کا نسخہ ﴿ |
| 199 | نبی ﷺ کی عاجزانہ دعائیں ﴿ |

| عنوانات | صفحہ نمبر |
|---|-----------|
| میدان بدر کی دعا | 199 |
| طائف کے سفر کی دعا | 199 |
| ایک اور عجیب دعا | 201 |
| تعمیر مسجد کی اہمیت | 203 |
| مسجد کی ابتداء کا وقت یادگار وقت | 205 |
| آمدت کریمہ کے تین سبق | 206 |
| (۱) کام کی نسبت بڑوں کی طرف ہی کرنی چاہیے | 206 |
| (۲) غیر ضروری تفصیلات سے گریز | 207 |
| (۳) عمل کام در قبولیت پر ہے | 207 |
| اہمیت کی حامل دعائیں | 208 |
| (۱) دعائیں اپنے آپ کو شامل کرنا | 208 |
| (۲) دعائیں اقارب کو شامل کرنا | 210 |
| نیک اولاد کا غم ایک فطری غم | 210 |
| ماں کا غم | 211 |
| باپ کا غم | 213 |
| اعمال صالح کی توفیق کی دعا | 215 |
| یادگار وقت میں یادگار دعا | 215 |
| ہم بھی دعا کریں | 217 |
| مسجد اللہ کا گھر | 217 |
| مساجد، بیت اللہ کی پیٹیاں ہیں | 218 |

| صفحہ نمبر | عنوانات |
|-----------|--|
| 219 | مسجد مسلمانوں کا محروم مرکز ﴿۱﴾ |
| 220 | مدنی زندگی کا آغاز، تعمیر مسجد سے ﴿۲﴾ |
| 220 | مسجد کے متعلق تین قرآنی حکم ﴿۳﴾ |
| 222 | مومن کا دل مسجد میں انتلتا ہے ﴿۴﴾ |
| 223 | مسجد سے دل لگانے والا عرش کے سامنے میں ﴿۵﴾ |
| 223 | مسجد میں بیٹھنے کی تعلیم ﴿۶﴾ |
| 224 | مسجد یہ زار لوگ ﴿۷﴾ |
| 224 | کون مسجد میں نہیں آنے دیتا؟ ﴿۸﴾ |
| 225 | نبی ﷺ کی سدیت مبارکہ ﴿۹﴾ |
| 225 | اللہ تعالیٰ کی تین پسندیدہ آوازیں ﴿۱۰﴾ |
| 225 | مؤذن کا احسان ﴿۱۱﴾ |
| 226 | مؤذن کا انعام ﴿۱۲﴾ |
| 227 | عرش پر سیدنا بالا ﷺ کے قدموں کی چاپ ﴿۱۳﴾ |
| 228 | خواتین میں خدمت مسجد کا جذبہ ﴿۱۴﴾ |
| 228 | تعمیر مسجد میں صحابہ ﷺ کا ذوق و شوق ﴿۱۵﴾ |
| 229 | وسط ایشیا کے لوگوں کی مسجد سے محبت ﴿۱۶﴾ |
| 230 | شہر کا ”ڈی سی“ اور ”مسجد کا مزدور“ ﴿۱۷﴾ |
| 231 | گھر کا عبادت خانہ ﴿۱۸﴾ |
| 232 | گھروں کی بربادی کی وجہ ﴿۱۹﴾ |
| 233 | مسجد بنانے پر جنت میں گھر کا وعدہ ﴿۲۰﴾ |

| صفہ نمبر | عنوانات |
|----------|--|
| 233 | راہِ خدامیں خرچ کرنے کی برکت |
| 234 | حضرت عبدالمالک صدیقیؓ کی مسجد سے محبت |
| 235 | تمیر مسجد میں غیبی مدد |
| 236 | تین کاموں میں اللہ تعالیٰ کی مدد |
| 236 | غیبی نصرت کا عجیب واقعہ |
| 237 | اللہ کی کوٹھی |
| 239 | ۷ پانچ انمول باتیں |
| 241 | دنیا مشقت کی جگہ ہے |
| 242 | انسان کا دھوکا |
| 242 | انسان کے دو فتنے |
| 243 | شہوات کی دو قسمیں |
| 243 | (۱) شہوتِ شکم |
| 243 | (۲) شہوتِ فرج |
| 243 | غلبہ شہوت کی بنیاد پیٹ بھر کر کھانا ہے |
| 244 | انسان کی اصل ضرورت تھوڑی ہے |
| 245 | زیادہ کھانے سے ڈنی صلاحیت کم ہوتی ہے |
| 245 | زیادہ کھانے سے دل سخت ہو جاتا ہے |
| 246 | دل کی نرمی کا ذریعہ کم کھانا، حلال کھانا |
| 246 | زیادہ کھانے سے مال کی محبت پیدا ہوتی ہے |
| 246 | مال کی محبت کا انجام |

| صفحہ نمبر | عنوانات |
|-----------|---|
| 247 | ایک جا گیردار کا عبرت انگیز واقعہ |
| 248 | مال کے مزید نقصانات |
| 248 | مال کا و بال |
| 249 | پانچ انمول باتیں |
| 249 | (۱) دنیا کے لیے اتنی محنت کرو جتنا تمہیں یہاں رہنا ہے |
| 250 | حضرت نو حجۃ اللہ علیہ السلام کی عمر |
| 250 | شاہی محل کے دو عیب |
| 251 | شدادی کی عبرت انگیز موت |
| 252 | اڑھائی منٹ کی زندگی |
| 253 | (۲) آخرت کے لیے اتنی محنت کرو جتنا تم نے وہاں رہنا ہے |
| 253 | جنت کے محلات کا خام مال |
| 254 | پوری زندگی تباہ |
| 255 | آخرت کی تیاری کرنے والے |
| 258 | (۳) اللہ کی رضا کے لیے اتنی محنت کرو جتنا تم اللہ کے محتاج ہو |
| 258 | دریا میں رہنا اور مگر مجھ سے بیر |
| 259 | رضائے الہی کی پہچان |
| 259 | (۴) صرف اسی سے ماگوچو کسی کا محتاج نہیں |
| 260 | (۵) گناہ اتنا کرو جتنا کے عذاب سہنے کی طاقت ہے |
| 261 | سب سے ہلاک عذاب |
| 261 | دنیا میں بھی عذاب |

| صفحہ نمبر | عنوانات |
|-----------|---|
| 262 | ایک کروڑ پی صنعتگار کی بے سکونی ●●● |
| 263 | تکمیر کا عبرت ناک انجام ●●● |
| 266 | حضرت مفتی محمد شفیع رحمۃ اللہ علیہ کا فرمان ●●● |
| 266 | آج وقت ہے ●●● |

☆☆☆☆☆

عرض ناشر

محبوب العلماء والصلحاء حضرت مولانا پیر ذوالفقار احمد نقشبندی مجددی دامت برکاتہم کے علوم و معارف پر بنی بیانات کو شائع کرنے کا یہ سلسلہ "خطبات فقیر" کے عنوان سے ۱۹۹۶ء بمقابلہ ۱۴۲۷ھ میں شروع کیا تھا اور اب یہ انتالیسویں (۳۹) جلد آپ کے ہاتھوں میں ہے۔ جس طرح شاہین کی پرواز ہر آن بلند سے بلند تر اور فزوں سے فزوں تر ہوتی چلی جاتی ہے، کچھ بھی حال حضرت دامت برکاتہم کے بیاناتِ حکمت و معرفت کا ہے۔ ان کے جس بیان کو بھی سنتے ہیں، ایک نئی پروازِ فکر کا آئینہ دار ہوتا ہے۔ یہ کوئی پیشہ و رانہ خطابت یا یاد کی ہوئی تقریریں نہیں ہیں، بلکہ حضرت کے دل کا سوز اور روح کا گداز ہے، جو الفاظ کے سانچے میں ڈھل کر آپ تک پہنچ رہا ہوتا ہے۔ بقول شاعر:

میری نوائے پریشاں کو شاعری نہ سمجھ
کہ میں ہوں محروم رازِ درون خانہ

چونکہ یہ صاحبِ دل کی بات ہوتی ہے اس لیے دلوں میں اثر کرتی ہے۔ چنانچہ حضرت کے بیانات کو ایک قبولیت عامہ حاصل ہے۔ حضرت کے بیانات سے علماء بھی مستفید ہوتے ہیں، عوام بھی مستفید ہوتے ہیں۔ بڑے بھی رہنمائی حاصل کرتے ہیں، چھوٹے بھی سبق حاصل کرتے ہیں۔ مردوں کے دل کی دنیا بھی بدلتی



ہے، خواتین کی بھی اصلاح ہوتی ہے۔ غرض کہ ہر طبقہ کے انسان کے لیے یہ خطبات مشعل راہ ہیں۔

”خطباتِ نقیر“ کی اشاعت کا یہ کام ہم نے اسی نیت سے شروع کیا کہ حضرت اقدس دامت برکاتہم کی فکر سے سب کو فکرمند کیا جائے اور انہوں نے اپنے مشائخ علم و حکمت کے جو موئی اکٹھے کر کے ہم تک پہنچائے ہیں، انہیں موتیوں کی مالا بنا کر عوام تک پہنچایا جائے۔ یہ ہمارے ادارے کا ایک مشن ہے، جوان شاء اللہ سلسلہ وار جاری رہے گا۔ قارئین کرام کی خدمت میں بھی گزارش ہے کہ اس مجموعہ خطبات کو ایک عام کتاب سمجھ کر نہ پڑھا جائے، کیونکہ یہ حجرِ معرفت کے ایسے موتیوں کی مala ہے، جن کی قدر و قیمت اہلِ دل ہی جانتے ہیں۔ یہی نہیں، بلکہ یہ صاحب خطبات کی بے مثال فصاحت و بلاغت، ذہانت و فطانت اور حلاوت و ذکاوت کا فقید المثال اظہار ہے، جس سے اہلِ ذوق حضرات کو مخطوط ہونے کا بہترین موقع ملتا ہے۔

قارئین کرام سے گزارش ہے کہ اشاعت کے اس کام میں کہیں کوئی کمی یا کوتاہی محسوس ہو یا اس کی بہتری کے لیے تجویز رکھتے ہوں تو مطلع فرمائے اللہ ماجور ہوں۔ اللہ تعالیٰ سے دعا ہے کہ ہمیں تازیت اپنی رضا کی لیے یہ خدمت سر انجام دینے کی توفیق عطا فرمائیں اور اسے آخرت کے لیے صدقۃ جاریہ بنائیں۔ آمين۔ بحرمت سید المرسلین ﷺ

فَقِيرٌ نَّبِيُّهُ لِلَّهِ الْأَقْبَلُ
مَكْتَبَةُ الْفَقِيرِ
شَرْقٌ بُوْرَهْ قَيْصِيلْ كَبُورْ

223

پیش لفظ

الْحَمْدُ لِلّٰهِ وَكَفٰی وَسَلَامٌ عَلٰی اِبْنَادِهِ الَّذِینَ اصْطَفَی اَمَّا بَعْدُ!

فقیر کو جب عاجز کے شیخ مرشد عالم حضرت مولانا پیر غلام جبیب نقشبندی مجددی نور اللہ مرقدہ نے اشاعت سلسلہ کے کام کی ذمہ داری سونپی، تو ابتداء میں چند دن اپنی بے ابعاعی کے احساس کے تحت اس کام کے کرنے میں متذبذب رہا، لیکن حضرت مرشد عالم رحمۃ اللہ علیہ نے بھانپ لیا، چنانچہ فرمایا کہ بھی! تم نے اپنی طرف سے اس کام کو نہیں کرنا، بلکہ اپنے بڑوں کا حکم پورا کرنا ہے، کیوں نہیں کرتے؟ مزید فرمایا کہ جب کبھی مجلس میں بیان کے لیے بیٹھو تو اللہ کی طرف متوجہ ہو جایا کرو، بڑوں کی نسبت تمہاری پشت پناہی کرے گی۔ چنانچہ حضرت کے حکم اور نصیحت کو پیش نظر رکھتے ہوئے بندہ نے وعظ و نصیحت اور بیانات کا سلسلہ شروع کیا۔ اللہ تعالیٰ کی مدد شامل حال ہوئی، حلقة بڑھتا رہا اور الحمد للہ! شرکاء کو کافی فائدہ بھی ہوتا، یونکہ ان کی زندگیوں میں تبدیلی عاجز خود بھی دیکھتا تھا۔ تھوڑے ہی عرصے بعد چھار اطراف سے بیانات کے لیے دعویں آنا شروع ہو گئیں۔ شیخ کا حکم تھا، سرتباہی کی مجال کہاں؟ جب بھی دعوت ملی رخت سفر باندھا اور عازم سفر ہوئے۔ اس کثرت سے اسفار ہوئے کہ بعض اوقات صبح ایک ملک، دوپھر دوسرے ملک اور رات تیسرے ملک میں ہوئی، اللہ تعالیٰ نے اپنی رحمت سے ملکوں کو محلہ بنادیا۔ اس ناتواں میں یہ ہمت کہاں؟..... مگر وہ جس سے

چاہیں کام لے لیتے ہیں۔ بقول شخصے ع
”قدم یا اٹھتے نہیں، اٹھوائے جاتے ہیں“

حقیقت یہ ہے کہ یہ میرے شیخ کی دعا ہے اور اکابر کا فیض ہے جو کام کر رہا ہے،
وَ آمَّا يِنْعَمُهُ رَبِّكَ فَحَدَّثَ -

بیانات کی افادیت کو دیکھتے ہوئے کچھ عرصے بعد جماعت کے کچھ دوستوں نے
ان کو کتابی شکل میں مرتب کرنے کا سلسلہ شروع کیا، ”ملکۃۃ الفقیر“ نے اس کی
اشاعت کی ذمہ داری اٹھائی، یوں ”خطبات نقیر“ کے عنوان سے نمبردار یہ ایک سلسلہ
چل پڑا۔ یہ عاجز کئی ایسی جگہوں پر بھی گیا جہاں یہ خطبات پہلے پہنچے ہوئے تھے اور
وہاں علماء و طلباء کافی پسندیدگی کا اظہار کیا۔

ان خطبات کے مطلع میں ایک بات یہ بھی پیش نظر رکھیں کہ یہ کوئی باقاعدہ
تصنیف نہیں ہے، بلکہ بیانات کا مجموعہ ہے، ان میں علمی غلطی یا بھول کا امکان موجود
ہوتا ہے۔ اس لیے معزز علمائے کرام سے گزارش ہے کہ جہاں کہیں کوئی غلطی دیکھیں تو
اصلاح فرمائے کر عذر مأجور ہوں۔ دعا ہے کہ جو حضرات بھی ان بیانات کی ترتیب و
اشاعت میں کوشش ہیں، اللہ تعالیٰ ان سب کی کوششوں کو شرف قبولیت عطا فرمائیں
اور انہیں اپنی رضا، اپنی لقا اور اپنا مشاہدہ نصیب فرمائیں اور عاجز کو بھی مرتبے دم تک
اپنے دین کی خدمت کے لیے قبول فرمائیں۔ آمین ثم آمین!

دعا گو و دعا جو

فیقر ذُو الفقار احمد نقشبندی مجودی
کان اللہ له عوضا عن کل شيء



عرض مرتب

یہ خطبات مجموعہ ہے باعث علی بِسْمِ اللّٰهِ الرَّحْمٰنِ الرَّحِيْمِ (حضرت مرشدِ عالم بِسْمِ اللّٰهِ الرَّحْمٰنِ الرَّحِيْمِ) کے ایک پھول، عشقِ صدقیق بِسْمِ اللّٰهِ الرَّحْمٰنِ الرَّحِيْمِ کو دل میں بسا کر مشرب نقشبندیہ سے سیراب ہونے والی اور فنا فی الرسول صلی اللہ علیہ وسلم کی منزل سے گزر کر فنا فی اللہ کا راز پانے والی ایک ہستی کے بیانات کا۔ جو نسبت کا نور دل میں لیے قریبہ قریبہ قلوب انسانی کو محبت الہی سے گرمانے اور انہیں شریعت و سنت کی راہ پر لانے میں اپنے شب و روز ایک کیے ہوئے ہے۔ بلاشبہ پوری دنیا میں لاکھوں لوگ اس پشمہ فیض سے سیراب ہو رہے ہیں اور بعض سرشار ہو رہے ہیں کہ

— لطافتِ غمِ جاں سما گئی دل میں
نزاکتِ دلِ عاشق کو پالیا میں نے

حضرت اقدس محبوب العلماء والصلحاء حضرت مولانا پیر ذوالفقار احمد نقشبندی دامت برکاتہم کی ذات گرامی کسی تعارف کی محتاج نہیں۔ آپ کے دعوت، رشد و ہدایت کے سفر کی ابتداء خاقانہ عالیہ نقشبندیہ چکوال سے ہوتی ہے، جہاں انہیں مرشد عالم حضرت مولانا پیر غلام جبیب بِسْمِ اللّٰهِ الرَّحْمٰنِ الرَّحِيْمِ نے اجازت و خلافت کی نعمت سے شرف یا ب فرمایا۔ عاجز کو حضرت اقدس مدظلہ سے بیعت ہونے کا شرف اس وقت حاصل ہوا

جب حضرت مرشد عالم صلی اللہ علیہ وسلم ابھی حیات تھے۔ حضرت کا بیان اس وقت بھی اتنا پر تاثیر ہوتا تھا کہ خانقاہ عالیہ نقشبندیہ چکوال کے سالانہ اجتماع میں مختلف شہروں سے آنے والے احباب کو حضرت کے بیان کا خاص طور پر انتظار رہتا تھا۔ بعد ازاں حضرت دامت برکاتہم نے جھنگ میں دعوت و ارشاد کا سلسلہ شروع کیا جو بہت جلد دوسرے شہروں میں پھیل گیا۔ چنانچہ فیصل آباد، لاہور، کراچی، اسلام آباد، گوجرانوالہ اور بنوں وغیرہ میں مستقل بیانات ہونے لگے اور یہ سلسلہ روز بروز پھیلتا چلا گیا

— راستے کھلتے گئے عزمِ سفر کے سامنے
منزلیں ہی منزلیں ہیں اب نظر کے سامنے —

بیرون ملک سے دعوتیں ملنا شروع ہوئیں۔ امریکہ کی بہت سی ریاستوں میں مستقل بیانات ہونے لگے۔ پھر روس کی آزاد ریاستوں کے دورے ہوئے۔ متعدد یورپی ممالک میں جانا ہوا، آسٹریلیا اور پھر افریقی ممالک کی باری آئی، جہاں اب بھی رمضان المبارک میں اعتکاف اور ترمیتی اجتماعات کا سلسلہ چل رہا ہے۔ برصغیر میں بنگلہ دیش، نیپال اور انڈیا میں جانا ہوا۔ انڈیا کے اسفار میں کثیر تعداد میں لوگ فیض یا ب ہوئے، اور علماء کی بڑی تعداد نے آپ سے روحانی استفادہ کے لیے رجوع کیا۔ مشرق بعید کے ممالک ملائشیا اور سنگاپور وغیرہ بھی جانا ہوا۔ مشرق و سطی میں عرب امارات، شام، اردن اور مصر جیسے ممالک اور پھر ترکی اور لیبیا میں بھی جانا ہوا اور اس کے ساتھ ساتھ حجاز مقدس کی طرف حج و عمرے کے اسفار تواتر سے ہوتے رہے۔ ارضِ حریم شریفین جہاں پر پورے عالمِ اسلام سے عشاق کھنچے چلے آتے ہیں، وہاں پر زائرین میں آپ کے بیانات کا ایک مستقل سلسلہ چلتا رہتا ہے۔ یوں اس مرکب فیض سے آپ کا فیض اطراف و اکناف میں پھیل رہا ہے۔ سالانہ ترمیتی نقشبندی اجتماع

معهد الفقیر الاسلامی جھنگ میں ہوتا ہے۔ جہاں پراندروں ملک اور بیرون ملک سے حضرت کے متولیین کی کثیر تعداد جو ق در جو ق شریک ہوتی ہے۔ اس موقع پر حضرت کے خصوصی تربیتی بیانات ہوتے ہیں۔ جس کے حاضرین پر عجیب اثرات اور قابل دید کیفیات ہوتی ہیں۔ بقول شاعر ۔

خود بخود محلتے چلے جاتے ہیں رازِ حسن و عشق
اہلِ دل ، اہلِ جنوں ، اہلِ نظر کے سامنے

اللہ تعالیٰ نے حضرتِ اقدس مدظلہ کو بیان کا ایک عجیب ملکہ عطا فرمایا ہے۔ حکمت کا گویا ایک دریا ہے جو بہرہ رہا ہوتا ہے، جس سے ہر شعبہ ہائے زندگی کے لوگ بہرہ مند ہوتے ہیں۔ جہاں بھی جاتے ہیں محبتِ الہی، توبہ، انا بت الی اللہ اور اصلاحی و تربیتی موضوعات پر بات ہوتی ہے۔ بقول

جہاں جاتے ہیں ہم تیرا فسانہ چھیڑ دیتے ہیں

عجیب بات تو یہ ہے کہ ابتداء میں حضرت بیانات کی ریکارڈنگ سے سختی سے منع فرمادیتے تھے کہ تشبیہ کو ناپسند فرماتے تھے۔ لیکن کس کس کو کب تک روکتے؟ اہل شوق اتنے تھے کہ آخر ریکارڈنگ ہونا شروع ہو گئی اور لا تعداد کیشیں بننے لگیں۔ آذیوی ڈیز کا دور آیا تو سی ڈیز والیم بھی بننے لگے۔ تاہم جو مقبولیت "خطباتِ فقیر" کو ملی وہ اپنی مثال آپ ہے۔ عوام الناس سے زیادہ یہ خطبات علمائے کرام میں مقبول ہو رہے ہیں کیونکہ انہیں ان میں سے علم و حکمت پر مبنی پر تاثیر مova د میسر آ جاتا ہے۔ اس طرح وہ بالواسطہ طور پر حضرت کے فیض کو آگے پہنچانے کا ذریعہ بن جاتے ہیں۔

اللہ تعالیٰ جس قدر کام میرے حضرت سے لے رہے ہیں اور جس قدر عوام و خواص کا رجوع ان کی طرف ہو رہا ہے، اس کو دیکھ کر جہاں خوشی ہے وہاں یہ فکر بھی



لاحق ہو رہی ہے کہ کہیں ”يَدْخُلُونَ فِي دِينِ اللَّهِ أَفْوَاجًا“ کا ناقوس تو نہیں نج رہا۔ ہائے افسوس کہ ہم کس قدر وقت ضائع کرنے والے ہیں.....!!! اللہ تعالیٰ ہمیں حضرت کی زندگی میں ان کی قدر کرنے کی اور ان سے خوب خوب استفادہ کرنے کی توفیق عطا فرمادیں۔ آمین ثم آمین

مجھے بے فکر کر دے گردش ایام سے پہلے
پلانظروں سے بھی کچھ ، بادہ گلفام سے پہلے

دعاوں کا طالب

ڈاکٹر شاہزادہ مسعود نقشبندی غفران

یکے از خدام

محبوب العلماء اصلح اخراج حضرت مولانا پیر ذوالفقار احمد

نقشبندی مجددی دامت برکاتہم





۱۴۰۷

وَالْبَيْتُ الْمُصَلِّيٌّ فِي حَيْرَانِ رِبِّيَّةٍ
شَرَابًا وَخِيَّرًا مَلَأَ لَقَانَ كَلْمَمَ

۱۴۰۸

مال اور بیٹے روشنی میں زندگی ہے ، اور سبھے والیں بزرگ ہیں تیرے رب کے ہاں ملے ، اور بڑھے تو قیچیا



﴿وَالَّذِينَ آمَنُوا أَشَدُ حِبًا لِّلَّهِ﴾ (آل عمران: ١٦٥)

عشق الہی کی ایک دکان

بيان: محبوب العلماء والصلحاء، زبدۃ السالکین، سراج العارفین
حضرت مولانا پیر ذوالفقار احمد نقشبندی مجددی دامت برکاتہم
تاریخ: 26 مارچ 2012ء بروز انوار ۲ جمادی الاول ۱۴۳۳ھ
موقع: سالانہ اجتماع مسکین پور شریف
مقام: خانقاہ عالیہ نقشبندیہ فضیلیہ مسکین پور شریف

اقتباس

یہ محبت دل میں کیسے پیدا ہوتی ہے اور کیسے بڑھتی ہے؟ اس کے لیے کچھ جگہیں ہوتی ہیں جن کو خانقاہیں کہا جاتا ہے۔ اللہ والوں کی جو جگہیں ہوتی ہیں، یہ محبتِ الہی کی دکانیں ہوتی ہیں۔ چنانچہ شاہ آفاق رض نے حضرت مولانا منگیری رض سے یہ پوچھا: مولانا! تم نے کبھی عشق کی دکان دیکھی ہے؟ مولانا تھوڑی دیر سوچتے رہے، پھر کہنے لگے: حضرت! میں نے عشق کی دو دکانیں دیکھی ہیں۔ پوچھا: کون سی؟ کہنے لگے: ایک شاہ آفاق رض کی اور ایک شاہ غلام علی دہلوی رض کی۔ اللہ والوں کی جگہیں عشق کی دکانیں ہوتی ہیں۔ یہ سودا دنیا کے بازاروں سے نہیں ملتا، اللہ والوں کے پاس ہوتا ہے۔

(حضرت مولانا پیر ذوالقدر احمد نقشبندی مجددی مدظلہ)

عشق الہی کی ایک دکان

الْحَمْدُ لِلّٰهِ وَكَفٰ وَسَلَامٌ عَلٰی عِبَادِهِ الَّذِینَ اصْطَفَیَ امَّا بَعْدُ:
 فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
 ۝ وَالَّذِینَ آمَنُوا أَشَدُ حُبًا لِلّٰهِ ۝ (ابقرۃ: ۱۶۵)
 سُبْحَانَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلٰی الْمُرْسَلِينَ ۝
 وَالْحَمْدُ لِلّٰهِ رَبِّ الْعَالَمِينَ ۝
 اللَّهُمَّ صَلِّ عَلٰی سَيِّدِنَا مُحَمَّدٍ وَعَلٰی أٰلِ سَيِّدِنَا مُحَمَّدٍ وَبَارِكْ وَسِّلِّمْ

دل کا کام محبت کرنا:

انسان مختلف اعضا کا مجموعہ ہے اور ہر عضو کا اپنا کام ہے۔

آنکھ کا کام دیکھنا.....

زبان کا کام بولنا.....

کان کا کام سنتنا.....

دماغ کا کام سوچنا.....

اور دل کا کام محبت کرنا ہے۔

دل بھرِ محبت ہے محبت یہ کرے گا

لاکھ اس کو بچا تو یہ کسی پہ تو مرے گا

یہ ممکن ہی نہیں کہ کوئی انسان یہ کہے کہ مجھے کسی سے محبت نہیں ۔



پھر سے ہو خدا سے ہو یا پھر کسی سے ہو
آتا نہیں ہے چین محبت کیے بغیر
انسان کا دل محبت کیے بغیر رہ ہی نہیں سکتا۔

محبت کس سے ہو؟

محبت میں یا تو صرف اللہ رب العزت کی کچی محبت ہوگی یا پھر مساوا کی جھوٹی موٹی محبتیں ہوگی۔ اس کی مثال یوں سمجھ لجیے! کہ جیسے ایک کمرے میں یا تو روشنی ہوگی اور اگر روشنی نہ ہوئی تو انہیں ضرور ہوگا۔ اسی طرح انسان کے دل میں یا تو اللہ رب العزت کی محبت کی روشنی ہوگی یا نفسانی، شیطانی، شہوانی محبتوں کا انہیں ضرور ہوگا۔ محبت کرنا دل کی صفت ہے، اب یہ بندے پر مخصر ہے کہ وہ خالق کو اپنا محبوب بنائے یا مخلوق سے دل لگائے۔ یہ Choice (انتخاب) بندے کا اپنا ہے۔ اور سمجھیں تو یہ سودا بہت آسان ہے، مگر افسوس کہ دنیا کی رنگینیوں میں لگ کر ہم اکثر غلط سودا کر بیٹھتے ہیں۔

دل ایک ہے اور ایک ہی کے لیے ہے:

اللہ نے دل کو بنایا ہی اپنے لیے ہے۔ حضرت مرشد عالم مسیح فرماتے تھے: ”دل ایک ہے اور ایک ہی کے لیے ہے“۔ اللہ تعالیٰ دل کے بیو پاری ہیں۔ بندے سے دل مانگتے ہیں۔ فرمایا:

﴿يَوْمَ لَا يَنْفَعُ مَالٌ وَّ لَا بَنُونَ ۝ إِلَّا مَنْ أَتَى اللَّهَ بِقُلْبٍ سَلِيمٍ ۝﴾
(ashra'at: 88, 89)

”قیامت کے دن نہ مال کام آئے گا نہ اولاد کام آئے گی، جو سنوارا ہو اول لایا



وہ دل اسے کام آئے گا۔“

اس لیے حدیث شریف میں فرمایا:

((إِنَّ اللَّهَ لَا يَنْظُرُ إِلَي صُورَكُمْ وَأَمْوَالِكُمْ وَلَكِنْ يَنْظُرُ إِلَى قُلُوبَكُمْ وَأَعْمَالِكُمْ)) (صحیح مسلم، رقم: ۳۶۵۱)

”اللَّهُ تَعَالَى نہیں دیکھتے تمہاری شکلوں صورتوں کو، نہیں دیکھتے تمہارے مال پیکے کو وہ دیکھتے ہیں تمہارے دلوں کو اور تمہارے اعمال کو،“

دل.....اللہ کا گھر:

تو یہ دل اللہ رب العزت کی بھلی گاہ ہے۔ قلب عبد اللہ عرش اللہ ہے۔ ایک حدیث قدسی کا مفہوم ہے، نہ میں زمینوں میں سماتا ہوں، نہ آسمانوں میں سماتا ہوں میں مومن بندے کے دل میں سما جاتا ہوں۔ ۔۔۔

ارض و سماں کہاں تیری وسعت کو پا سکے
اک میرا دل ہی ہے کہ جہاں تو سما سکے
مومن بندے کا یہ دل بیت اللہ ہے، اللہ کا گھر ہے۔ قرآن مجید میں رب کریم نے ارشاد فرمایا:

((إِنَّ اللَّهَ أَشَرَّى مِنَ الْمُؤْمِنِينَ أَنْفُسَهُمْ وَأَمْوَالَهُمْ بَأَنَّ لَهُمُ الْجَنَّةَ)) (التوبۃ: ۱۱۱)

”اللَّهُ تعالیٰ نے بندے سے جنت کے بد لے میں اس کے جان اور مال کو خرید لیا ہے۔“

اس آیت کے تحت مفسرین نے عجیب نکتے لکھے ہیں۔

علمی نکتہ..... بیچنے کی بجائے خریدنے کا تذکرہ:
 وہ فرماتے ہیں کہ یہ نہیں فرمایا کہ میں نے اس کی جان و مال کے بد لے جنت کو
 بیچ دیا۔ یہ بھی تو اندازِ کلام ہو سکتا تھا کہ جان اور مال کے بد لے میں نے جنت کو بیچ
 دیا۔ یہ اس لیے نہ فرمایا کہ بیچنے والے کے سامنے دو چیزیں ہوتی ہیں یا تو ضرورت کی
 وجہ سے چیز کو بیچتا ہے یا اسے نفع کی امید ہوتی ہے۔ دس لاکھ کی زمین خریدی تھی آج
 پچاس لاکھ کی بکری ہے چلو بیچ دیتے ہیں۔ یہ دونوں چیزیں اللہ رب العزت کے
 لیے ممکن نہیں۔ اللہ کے ہاں نہ کوئی ضرورت ہے نہ وہاں کسی نفع کی امید ہے۔ اللہ اس
 سے بلند اور برتر ذات ہے۔ پھر اللہ تعالیٰ نے سودا کیوں کیا؟ تو فرمایا کہ انہیں نہ
 ضرورت تھی نہ اس میں ان کا نفع تھا بلکہ وہ فرماتے ہیں کہ میرے بندے تیرے
 فائدے کی خاطر ہم نے تیری جان اور مال کو جنت کے بد لے میں خرید لیا۔ تو بیچنے کی
 بجائے خریدنے کا تذکرہ کیا۔

علمی نکتہ..... دل کیوں نہ خریدا؟

اور ایک دوسرا نکتہ یہ کہ انسان کے پاس اگر ایسی قیمتی چیزیں تھیں کہ جنہیں اللہ
 نے خرید لیا تو انسان کا دل کیوں نہ خریدا؟ دل تو اللہ کا گھر تھا اور گھر تو پہلے خریدا جاتا
 ہے۔ آپ غور کریں! بندے کے پاس جب وسائل ہوتے ہیں تو سب سے پہلا کام
 وہ یہ کرتا ہے کہ اپنے لیے گھر خریدتا ہے۔ مفسرین نے نکتہ لکھا کہ اس کی وجہ یہ ہے کہ
 انسان کا دل وقف کی جائیداد ہے، اللہ نے اس کو اپنے لیے وقف کر لیا اور جو وقف کی
 جائیداد ہوتی ہے اس کی خرید و فروخت کی اجازت نہیں ہوتی۔ فرمایا دل تو پہلے ہی
 میرا ہے۔ اب تمہارے پاس جان اور مال بچا تھا، وہ بھی ہم نے خرید لیے۔



اللہ کی محبت اور مخلوق کی محبت کا فرق

اللہ رب العزت کی محبت میں اور مخلوق کی محبت میں چند بنیادی فرق ہیں۔

پہلا فرق..... بے غرض محبت:

ایک بنیادی فرق یہ ہے کہ مخلوق کی محبت کے پیچھے ہمیشہ کوئی مطلب ہوتا ہے۔

مثالاً:

میاں بیوی کی محبت کو دیکھیں تو خاوند کو بیوی کی ضرورت ہے بیوی کو خاوند کی ضرورت ہے۔

⦿ ماں باپ اولاد کی محبت میں بھی غرض شامل ہوتی ہے۔ ماں باپ سمجھتے ہیں کہ اولاد ہمارے بڑھاپے کا سہارا بننے گی اور اولاد سمجھتی ہے کہ ماں باپ ہم پر خرچ کریں گے، ہماری تربیت کریں گے اور ہم پڑھ لکھ کر، تربیت پا کر، جوان ہو جائیں گے، کسی قابل بن جائیں گے۔ تو دونوں طرف سے اغراض موجود ہیں۔

⦿ استاد اور شاگرد کی محبت میں بھی غرض ہوتی ہے۔ تعلیمی اداروں میں جو استاد شاگرد پڑھتے پڑھاتے ہیں، شاگرد کا مقصد ہوتا ہے کہ تعلیم ملے گی، استاد کا مطلب ہوتا ہے کہ مجھے اس خدمت پر تnxواہ مل جائے گی۔

⦿ پیر اور مرید کی محبت بھی اصل میں غرض کی محبت ہے۔ کیوں کہ مرید کی غرض ہوتی ہے کہ میں سدھ رجاؤں، میں انسان بن جاؤں، میرے اندر انسانیت آجائے اور شیخ کی غرض یہ کہ اس کے بد لے اللہ مجھ سے راضی ہو جائیں گے۔ یہ بھی تو ایک غرض ہے۔

تو دنیا میں جتنی محبتیں ہیں، ہر محبت کی پیچھے غرض ہوتی ہے۔ دنیا میں اگر غرض نہیں

تو آخرت میں ضرور ہے۔ صرف ایک محبت الٰی ہے جس کے پیچھے کوئی غرض مرض نہیں ہے اور وہ محبت ہے اللہ رب العزت کی محبت جو وہ بندے سے فرماتے ہیں۔ بندہ نیک بن جائے اللہ کی شان میں اضافہ نہیں ہوتا، بد کار بن جائے اس کی شان میں کمی نہیں ہوتی۔ وہ بے نیاز ذات ہے، وہ پروردگار محبت کرتا ہے تو بغیر غرض کے محبت کرتا ہے۔ اس لیے حدیث قدسی ہے۔

”اے میرے بندے! ہر کوئی تجھ سے اپنے لیے محبت کرتا ہے میں پروردگار تجھ سے تیرے لیے محبت کرتا ہوں۔“

دوسرافرق.....محبوب خود ملاقات کے لیے بلا تا ہے:

ایک دوسرا فرق یہ ہے کہ دنیا میں ایسے ہوتا ہے کہ محبت اپنے محبوب کو دعوت دیتا ہے کہ فلاں جگہ آؤ! ملیں گے، گھر آؤ! ملیں گے، تو محبوب کو ملاقات گاہ کی طرف بلا تے ہیں۔ اگر محبوب نہ آئے تو سمجھانے کے لیے کوئی نمائندہ بھیجتا ہے کہ محبوب کو سمجھنا بجا کر میرے پاس آنے کے لیے تیار کرو۔

اللہ تعالیٰ کی محبت اس کے بالکل بر عکس ہے۔ اس محبت میں محبوب حقیقی خود اپنے عاشقوں کو ملاقات کے لیے بلا رہے ہیں۔ فرمایا:

﴿وَاللَّهُ يَدْعُو إِلَيْ دَارَ السَّلَمِ﴾ (یونس: ۲۵)

”اور اللہ بلا تا ہے انہیں سلامتی کے گھر (جنت) کی طرف“

یہ جنت کیا ہے؟ ملاقات کی جگہ ہے۔ اتنا فرق ہے کہ ہم دنیا میں مہمان خانے بناتے ہیں اپنی حشیت کے مطابق، رب کریم نے مہمان خانہ بنایا اپنی عظمت کے مطابق۔ ہم بھی کوشش کرتے ہیں کہ مہمان آئے تو اسے کھانے میں تکلیف نہ ہو، پینے میں تکلیف نہ ہو، رہنے میں تکلیف نہ ہو، مگر ہماری مجبوریاں ہوتی ہیں، وسائل کی کمی



ہوتی ہے۔ اللہ تعالیٰ تو اللہ تعالیٰ ہیں۔ رب کریم نے فرمایا میرے بندے! میں نے جنت بنادی، اس میں تم نے آ کر رہنا ہے۔

﴿وَلَكُمْ فِيهَا مَا تَشَهَّدُونَ فَسُكُمْ﴾ (فصلت: ۳۱)






























































































































































































































































































”جو تمہارے دل میں خواہش پیدا ہوگی وہ تمہیں اس میں ملے گی“

یا اس پروردگار کی مہمان نوازی ہے۔

کبھی ایسا نہیں ہوتا کہ مہمان کو تو مہمان خانے میں بلا یا جائے لیکن میزبان اس سے ملاقات نہ کرے۔ اس لیے جنت سے اس لیے محبت رکھنا کہ اس میں حوریں ہوں گی، باغ ہوں گے، یہ معمولی درجے کی سوچ ہے۔ مہمان خانے سے محبت کرنا مطلوب نہیں اصل مقصود تو میزبان کی ملاقات ہے۔ اس لیے مومن کا جنت میں جانے کا اصل مقصد اللہ رب العزت کا دیدار ہے، باقی چیزیں تو اس کے لوازمات میں سے ہیں۔

دیدارِ الہی..... مومن کا بنیادی مقصد:

پھر حدیث قدسی میں فرمایا کہ میرے بندے! میں نے تمہیں ملاقات گاہ کی طرف بلا یا اور تو نے میرے پیغام کوں کر غفلت کی۔ میں نے اپنے انبیا کو بھیجا کہ تمہیں سمجھا بجھا کر مجھ سے ملاقات کرنے کے لیے تیار کر دیں۔ اللہ نے انبیا کو بھیجا کہ جاؤ، میرے بندوں کو سمجھاؤ! میں ان کو اپنی ملاقات کی لیے بلا رہا ہوں اور یہ دنیا کی رنگینیوں میں الجھے ہوئے ہیں۔ ان کی سمجھ کام نہیں کرتی، ان کو بتاؤ کہ ان کی زندگی کا مقصد کیا ہے؟ چنانچہ انبیاء کرام نے آ کر بندوں کو سمجھایا کہ اللہ رب العزت کا دیدار نصیب ہونا یہ مومن کی زندگی کا بنیادی مقصد ہے۔



سے اپنی طرف متوجہ کیا۔ اسی لیے قیامت کے دن ساق کی تجھی ہو گی اور جب مومن کو اندازہ ہو جائے گا کہ اس تجھی کا لطف اور مزا کیا ہے؟ تو پھر فرمایا کہ میرے بندو! آؤ ملاقات گاہ کی طرف وہاں میں تمہیں اپنے چہرے کا دیدار عطا فرماتا ہوں۔

تیسرا فرق..... مخلوق سے محبت کا انجام کا رجدائی ہے:

اللہ تعالیٰ کی محبت میں اور مخلوق کی محبت میں ایک اور بھی فرق ہے کہ جو بندہ مخلوق کی محبت میں گرفتار ہوا یک نہ ایک دن اسے مخلوق سے جدا ہونا پڑے گا۔

..... میاں بیوی میں محبت ہوتی ہے، موت جدا کر دیتی ہے۔

..... بھائی کو بھائی سے محبت ہوتی ہے، موت جدا کر دیتی ہے۔

..... پیر اور مرید میں محبت ہوتی ہے، موت جدا کر دیتی ہے۔

حضرت خواجہ نظام الدین اولیا علیہ السلام پیر تھے اور امیر خسرو مرید۔ ان کی محبت ایک مثالی محبت تھی مگر بلا خر جدا ہونا پڑا۔ حضرت نظام الدین اولیا لیئے ہوئے ہیں، کفن اوپر ڈالا گیا، امیر خسرو نے شعر کہا:-

گوری سوئے تج پر مکھ پر ڈالے کھیں
چل خسرو! گھر اپنے سانح پئی سب دیں

سانح کہتے ہیں اندھیرے کو خسرو! سارے جہاں میں اندھیرا نظر آتا
ہے، اب تو بھی اپنے گھر چل۔ تو موت جدا کر دیتی ہے۔

سیدنا جبرائیل عليہ السلام نبی عليہ السلام کے پاس تشریف لائے، فرمایا: اے اللہ کے
حبیب صلی اللہ علیہ وسلم!

عِشْ مَا شِئْتَ فَإِنَّكَ مَيِّتٌ



”جتنا چاہیں دنیا میں رہیں، بالآخر آپ کو موت آنی ہے۔“

وَأَحَبُّ مَنْ أَحَبَّتْ فِيْنَكَ مُفَارِقَةً (المسد رک للحاکم: ۷۹۲۱)

”جس سے چاہیں محبت کریں بالآخر آپ کو جدا ہونا پڑے گا۔“

تو ایک بنیادی فرق یہ ہے کہ جنمیں سے محبت کرے گا، ایک نہ ایک دن مخلوق سے جدا کر دیا جائے گا اور جو اللہ سے محبت کرے گا، ایک نا ایک دن اللہ سے ملا دیا جائے گا۔

چوتھا فرق.....محبت کے نشے کا فرق:

ایک ہوتا ہے شراب کا نشہ اور ایک ہوتا ہے اللہ کی محبت کا نشہ۔ جو شراب کا نشہ ہوتا ہے وہ ترشی سے اتر جاتا ہے، مگر اللہ کی محبت کا نشہ وہ نشہ نہیں جسے ترشی اتنا روئے۔ یہ کچھ اور ہی چیز ہوتی ہے۔ یہ پوری زندگی کا نشہ ہوتا ہے۔ چنانچہ جن اکابرین نے محبت کے نشے کو حاصل کیا ان کی پوری زندگی اسی محبت کے نشے میں گزر گئی۔

جو شراب کے نشے میں مددوں ہو کر گھر سے نکلے اس کے سر پر جوتے پڑتے ہیں اور جو اللہ رب العزت کی محبت کے نشے میں مددوں ہو کر گھر سے نکلے لوگ اس کے جو توں کو اپنے سروں پر اٹھاتے ہیں۔

بادشاہی وقت.....عشاق کے خدام:

جو دنیا کی بادشاہ ہوتے ہیں، ان کے خدام عام نو کر چاکر ہوتے ہیں لیکن جو اللہ کی محبت کا مراپا لیتے ہیں، اللہ تعالیٰ بادشاہی وقت کو ان کے خدام بنا دیتے ہیں۔

⦿.....سر قند میں ایک مرتبہ ایک عالم صاحب کہنے لگے چلیں آپ کو امیر تیمور کی قبر دکھائیں۔ ہم نے کہا بہت اچھا۔ وہ ہمیں ایک جگہ لے گئے۔ وہاں ایک مزار تھا۔ ایک



قبراوپر تھی اور نیچے دو قبریں تھیں۔ تو میں نے ان سے پوچھا کہ بھی! ان کی ترتیب کیا ہے؟ وہ کہنے لگے کہ جی یہ جو اوپر قبر ہے یہ امیر تمور کے شیخ کی ہے۔ امیر تمور کو انہوں نے دعا دی تھی کہ اللہ تجھے فالج عالم بنا دے اور وہ بن گیا۔ اس نے وصیت کی تھی کہ جب مجھے دفن کیا جائے تو مجھے اس طرح رکھا جائے کہ میرا سر میرے شیخ کے قدموں کے ساتھ لگ رہا ہو۔ چنانچہ ایسا ہی کیا گیا۔ تو دنیا کے بادشاہ بھی اللہ والوں کے قدموں میں دفن ہونا سعادت سمجھتے ہیں۔

⦿.....ایک دفعہ سر ہند شریف جانے کی توفیق نصیب ہوئی۔ وہاں دیکھا کہ جہاں حضرت خواجہ محمد معموص رض کا مزار ہے اس طرف ایک بڑا محلہ راستہ جارہا ہے۔ لیکن ایک جگہ اس راستے کے بالکل درمیان میں ایک قبر ہے۔ لہذا یاداں میں سے ہو کر گزرنما پڑتا یا باس میں سے گزرنما پڑتا۔ بڑی عجیب سی بات گئی۔ جو وہاں کے سجادہ نشین تھے، ان سے اس عاجز نے پوچھا کہ ایسا کیوں ہے؟ قبر پہلے بنی ہوئی تھی راستہ بعد میں بنایا گیا یا راستہ پہلے تھا قبر بعد میں بنائی گئی؟ اس نے کہا کہ یہ ایک عجیب واقعہ ہے۔ افغانستان کے ایک بادشاہ تھے جو حضرت خواجہ معموص رض سے بیعت تھے۔ انہوں نے یہ وصیت کی تھی کہ جب میری موت آجائے تو مجھے اپنے شیخ کی قبر کی طرف جانے والے راستے کی طرف دفن کیا جائے۔

یہ دنیا کے تخت و تاج کے مالک لوگ ہیں اور اللہ والوں کے قدموں میں دفن ہونا پسند کرتے ہیں۔

پانچواں فرق.....محبوب حقیقی سے ملاقات میں معذوری نہیں:
دنیا کی محبتوں میں ہم نے یہ دیکھا کہ انسان کو معذوریاں ہوتی ہیں۔ میں ملنے نہ



آسکا فرصت نہ تھی..... میں ملنے نہ آسکا مجبوری تھی۔ تو محبوب کو ملنے کے لیے آنا پڑتا ہے۔ اور اللہ تعالیٰ کی محبت میں محبوب حقیقی کو آنا نہیں پڑتا ہمارے اپنے جسم میں دل ہے جو اس کا گھر ہے۔ فرمادیا:

﴿وَهُوَ مَعَكُمْ أَيْنَمَا كُنْتُمْ﴾ (الحدید: ۲)

”تم جہاں کہیں بھی ہو وہ تمہارے ساتھ ہے۔“

پنجابی کے ایک شاعر نے کہا:-

کاہنوں پھرنی ایں ڈانواڑول کڑے

کیہنوں بھنی ایں اپنے کول کڑے

وہ ہمارے پاس ہے، ہمارا دل اس کا گھر ہے۔ نہ دوری کا مسئلہ نہ معذوری کا
مسئلہ، جب چاہو ملاقات ممکن ہے۔ اس لیے فرمایا: جو بندہ اللہ کی یاد میں ذکر میں بیٹھتا
ہے، وہ گویا اللہ کی معیت میں ہوتا ہے۔

اللہ تعالیٰ نے حضرت موسیٰ علیہ السلام سے فرمایا:

أَتُحِبُّ أَنْ أَسْكُنَ مَعَكَ فِي بَيْتِكَ يَا مُوسَى

اے موسیٰ! کیا آپ چاہتے ہیں کہ میں آپ کے ساتھ آپ کے گھر میں رہوں؟
موسیٰ علیہ السلام تو عاشق تھے۔

فَخَرَّ لِلَّهِ سَاجِدًا

”سجدے میں جا گرنے“ کہنے لگے:

كَيْفَ تَسْكُنُ مَعِيَ فِي بَيْتِي

”اللہ! آپ میرے ساتھ کیسے میرے گھر میں رہ سکتے ہیں؟“

رب کریم نے فرمایا:

آتا جَلِیسُ مَنْ ذَكَرَنِی (کنز العمال: ۱۸۶۵)

جو میرا ذکر کرتا ہے میں اس کا ہم نشیں ہوتا ہوں۔
تو اللہ رب العزت کی محبت کا معاملہ ہی انوکھا ہے۔

محبت منعمِ حقیقی کا حق ہے:

چنانچہ اللہ رب العزت وہ ذات ہے جس نے ہمیں نعمتوں سے نوازا۔ رزق دیا،
صحت دی، ایمان کی دولت عطا کی، ان گنت نعمتوں سے نوازا۔ ہم نے یہ دیکھا کہ جو
لوگ چڑیا گھر وغیرہ میں درندے پالتے ہیں، تو پانے والے اگر درندے کے پاس بھی
چلے جائیں تو وہ درندہ ان کو کچھ نہیں کہتا۔ بلکہ درندے کے منہ میں بھی ہاتھ ڈال دیں
تو وہ ان کو کھانا نہیں ہے۔ شیر کے منہ میں ہاتھ دے دیں گے، حتیٰ کے شیر کے اوپر سوار
ہو کر بیٹھ جائیں گے، شیر ان کو کچھ نہیں کہے گا۔ اس کی وجہ کیا ہے؟ یہی کہ وہ سمجھتے ہیں
کہ وہ شخص ان کو کھانا دیتا ہے اور کھانا ملنے کی وجہ سے درندے اس کے ممنون ہوتے
ہیں، اس کا لحاظ کرتے ہیں، اس سے محبت کرتے ہیں۔ اگر درندے بھی اپنے مالک
سے محبت کرتے ہیں تو انسان تو پھر انسان ہے، ہم کیوں نہ اپنے پروردگار سے محبت
کریں۔ نبی ﷺ نے ارشاد فرمایا:

أَحِبُّوا اللَّهَ لِمَا يَعْدُو كُمْ مِنْ نِعِيمٍ وَ أَحِبُّوْنِي بِحُبِّ اللَّهِ

(سنن الترمذی: ۳۷۸۹)

”اللہ سے محبت کرو کہ وہ تمہیں تمام نعمتوں عطا کرتا ہے اور مجھ سے محبت کرو کہ
میں اللہ کا محبوب ہوں“

تو محبت حقیقت میں تو اللہ رب العزت کے لیے ہے۔ یہ اللہ تعالیٰ کا حق ہے۔



محبت کے درجات

اکابر نے لکھا کہ محبت کے چند درجات ہوتے ہیں۔

(۱) میلان:

پہلا درجہ ہے کہ انسان کا دل کسی طرف مائل ہو۔ جب طبیعت کا میلان کسی طرف ہو، اس کو رغبت کہتے ہیں کہ میرے دل میں فلاں چیز کی رغبت پیدا ہوئی۔

(۲) طلب:

پھر جب اس چیز کو حاصل کرنے کا دل کے اندر داعیہ پیدا ہو جائے، اس کیفیت کو طلب کہتے ہیں۔

(۳) محبت:

اور جب انسان اس کی طلب میں ایسا لگے کہ اس چیز کو حاصل کیے بغیر چین نہ آئے، قرار نہ آئے، تو اس کیفیت کو محبت کہتے ہیں۔

سب سے پہلے رغبت ہوتی ہے، پھر طلب ہوتی ہے اور پھر محبت ہوتی ہے۔ رب کریم نے تینوں چیزوں کو اپنے لیے پسند فرمایا۔

چنانچہ ایمان والوں نے کیا کہا:

﴿إِنَّا إِلَيْهِ رَاغِبُونَ﴾ (التوبۃ: ۹)

”هم اللہ ہی کی طرف رغبت کرتے ہیں“

یعنی رغبت ہوتا اللہ کی ہو مساوا کی طرف نہ ہو۔

طلب ہو تو اللہ رب العزت کی۔ غیر کی طلب کے بارے میں فرمایا:

﴿ضَعُفَ الطَّالِبُ وَالْمَطْلُوبُ﴾ (الج: ۷۳)

”طلب کرنے والا اور جس کو طلب کیا جا رہا ہے، دونوں یوںے اور ضعیف

ہیں،“

تو ہمارا مطلوب حقیقی کون ہے؟ اللہ تعالیٰ ہیں۔

اور محبت ہو تو فقط اللہ رب العزت کی اس لیے فرمایا:

﴿وَالَّذِينَ أَمْنَوْا أَشَدُ حُبًا لِّلَّهِ﴾ (آل عمران: ۱۶۵)

”ایمان والوالوں کو اللہ سے شدید محبت ہوتی ہے“

.....رغبت بھی دل میں ہو تو اللہ رب العزت کی۔

.....طلب بھی دل میں ہو تو اللہ رب العزت کی۔

.....محبت بھی دل میں ہو تو اللہ رب العزت کی۔

محبت کی معراج:

ایک مرتبہ چند نوجوانوں سے اس عاجز نے پوچھا: بھی بتاؤ محبت کی معراج کیا ہے؟ کہنے لگے: کیا مطلب؟ میں نے کہا: محبت اپنے محبوب کو سب سے قیمتی نذرانہ کیا دے سکتا ہے؟ جواب میں کسی نے کہا: سارا مال خرچ کر دے۔ کسی نے کہا: اپنی جان لٹادے۔

سب نے جوانوں والے جواب دیے۔ پھر وہ کہنے لگے: جی آپ بتائیں! میں نے کہا: مشائخ نے لکھا ہے کہ محبت کی معراج یہ ہے کہ محبت اتنی بڑھے، اتنی بڑھے کہ محبت بے اختیار ہو کر اپنا سراپے محبوب کے قدموں میں رکھ دے۔ وہ اپنے محبوب کو اپنا معبود بنالے یہ محبت کی معراج ہے۔

اللہ رب العزت ہمارے کیا ہیں؟ معبود ہیں۔ ہم نے کلمہ پڑھتے ہوئے وعدہ کیا ہے؟ **لَا إِلَهَ إِلَّا اللَّهُ مُحَمَّدٌ رَّسُولُ اللَّهِ** اس میں ہم اللہ سے ایک عہد کر رہے



ہوتے ہیں، ایک وعدہ کر رہے ہوتے ہیں، ایک Commitment کر رہے ہوتے ہیں کہ اے اللہ! میرے دل میں محبت کی جوانہ تھا ہوگی وہ فقط تیری ذات کے لیے ہو گی۔ اور اس میں اللہ تعالیٰ کسی کی شراکت کو پسند نہیں کرتے۔ اس لیے فرمایا:

وَالْهُكْمُ إِلَهٌ وَّاَحِدٌ تَّمَاهِرَا مَعْبُودًا كِيلًا مَعْبُودٌ هے۔

میرے بندے! میں تیرے ہر گناہ کو معاف کر دوں گا لیکن اگر میری محبت میں تو کسی کو شریک بنائے گا میں یہ معاف نہیں کروں گا۔ میں غیور ہوں۔
اللہ رب العزت ہمارے معبودِ حقیقی ہیں، محبوبِ حقیقی ہیں، مطلوبِ حقیقی ہیں،
ہمارا ان کے ساتھ محبت کا تعلق ہے۔

اور یہ زندگی ملی اسی لیے ہے کہ اس زندگی میں ہم اس محبت کو دل میں پیدا کریں
اور اس کو بڑھائیں۔

عشقِ الہی کی دکانیں:

یہ محبت دل میں کیسے پیدا ہوتی ہے اور کیسے بڑھتی ہے؟ اس کے لیے کچھ گچھیں ہوتی ہیں جن کو خانقاہیں کہا جاتا ہے۔ اللہ والوں کی جو گچھیں ہوتی ہیں، یہ محبتِ الہی کی دکانیں ہوتی ہیں۔ چنانچہ شاہ آفاق عزیزی نے حضرت مولانا مولنگری مسٹری سے یہ پوچھا: مولانا! تم نے کبھی عشق کی دکان دیکھی ہے؟ مولانا تھوڑی دریسوپتہ رہے، پھر کہنے لگے: حضرت! میں نے عشق کی دو دکانیں دیکھی ہیں۔ پوچھا: کون سی؟ کہنے لگے: ایک شاہ آفاق عزیزی کی اور ایک شاہ غلام علی دہلوی عزیزی کی۔ اللہ والوں کی گچھیں عشق کی دکانیں ہوتی ہیں۔ یہ سو دادنیا کے بازاروں سے نہیں ملتا، اللہ والوں کے پاس ہوتا ہے۔



عشق الٰہی کی ایک دکان.....خانقاہ عالیہ فضلیہ نقشبندیہ

جس جگہ ہم بیٹھے ہیں، یہ خانقاہ فضلیہ، یہ بھی عشق کی ایک دکان ہے۔ یہ بڑا سور ہے، یہاں سے لاکھوں لوگوں نے فیض پایا۔ یہاں حضرت فضل علی قریشی رض نے اللہ کے نام پر اپنا سب کچھ قربان کیا۔ پھر اللہ نے وہ رنگ دکھایا کہ ایک دنیا اس خانقاہ سے فیض یاب ہوئی۔ اس قربانی کی بھی عجیب کہانی ہے۔

وطن سے ہجرت:

حضرت کا اصل وطن تو داؤ و دخیل تھا۔ دل میں خیال آیا کہ کیوں نہ بیت اللہ شریف حاضری دیں، حج کریں۔ چنانچہ خاندان کے سب لوگ، مرد عورتیں بچے، انہوں نے حج پر جانے کا ارادہ کیا۔ انہیں پتہ چلا کہ پہلے کراچی جاتے ہیں اور پھر مدینۃ الحجاج کے ذریعے جدہ جاتے ہیں۔ تو دل میں سوچا کہ جہاز والوں کی تو اپنی ترتیب ہوتی ہے تو کیوں نہ ہم اپنی ترتیب بنائیں اور نمازیں بھی پڑھیں اور آرام سکون سے سفر کریں۔ چنانچہ ایک بڑی کشتی بنوائی گئی اور اس کو دریائے سندھ کے اندر ڈالا گیا اور سفر شروع کیا گیا۔ دریائے سندھ چونکہ سمندر پر پہنچتا ہے تو اس کے ذریعے سمندر تک پہنچیں گے اور پھر وہاں سے آگے جائیں گے۔ اب یہ ایک سفر تھا:

﴿إِنَّ مُهَاجِرَةَ إِلَى رَبِّي﴾ (انج: ۲۶)

”اے اللہ! میں تیری طرف ہجرت کر رہا ہوں،“

کشتی کی چوری:

چنانچہ یہاں قریب ایک مقام ہے جتوئی۔ اس کے قریب دریا کے کنارے رات

کا وقت آگیا تو کشتی کو باندھ دیا گیا اور سب کنارے کے اوپر آگئے کہ آرام کریں۔ اللہ رب العزت کی منشا تھی کہ رات کو کسی نے کشتی کھول دی۔ جب صبح اٹھے تو کشتی نہیں تھی۔ جیران ہو گئے کہ اب کیا کریں؟ جو ساتھ بھائی تھے وہ کہنے لگے کہ ہم تو واپس اپنے وطن داؤ و دخیل جائیں گے۔ حضرت خواجہ قریشی رض نے فرمایا کہ میں تو اللہ کے راستے میں نکل پڑا ہوں، اب اگر کشتی چلی گئی ہے تو میں واپس نہیں جاؤں گا، اسی جگہ پڑاؤ کروں گا۔ چنانچہ وہیں دریا کے کنارے آپ نے رہنا شروع کر دیا۔


لبستی فقیر گڑھ اور مسکین پور کا قیام:

جو قریب دیہات کے لوگ تھے، وہ اس طرف آتے تو دیکھتے کہ بہت نیک لوگ ہیں، عورتیں پر دے والی ہیں، متقی پر ہیز گار ہیں، قریشی خاندان ہے اور دریا کے کنارے پر رہ رہے ہیں تو انہوں نے کچھ دنوں کے بعد آ کر کہا کہ جی آپ یہاں رہنا چاہتے ہیں تو ہمارے زمین میں آ کر رہیں۔ چنانچہ حضرت وہاں تشریف لے آئے۔ ان لوگوں نے یہاں اپنے مکان بھی بنالیے اور اس جگہ کا نام پڑ گیا فقیر گڑھ۔ یہ پہلی لبستی تھی جو بنائی۔

پھر اس کے کچھ سال کے بعد یہ جگہ جہاں ہم اس وقت بیٹھے ہیں حضرت خواجہ فضل علی قریشی رض کو زراعت کے لیے ملی۔ پھر حضرت نے اس لبستی سے یہاں ہجرت فرمائی اور اس کا نام رکھا مسکین پور۔

کھیتی باڑی کا کام:

اس جگہ حضرت کھیتی باڑی کرتے تھے لیکن اللہ کی شان کہ طالبانِ محبت آتے تھے اور عشق کی پڑیا لیا کرتے تھے۔ کتابوں میں لکھا ہے کہ حضرت ہل چلا دیتے تھے اور



زمین کو برابر کرنے کے لیے جو آلہ ہوتا ہے (سہاگہ) وہ نہیں تھا، تو جو لوگ حضرت سے بیعت ہوتے تھے ان پر جذب طاری ہو جاتا تھا، تو زمین پر لیٹتے تھے جس سے زمین برابر ہو جاتی تھی۔ اس زمین سے جو گندم پیدا ہوتی تھی وہی خانقاہ میں ساکلیں کے لیے پورا سال کام آتی تھی۔

گندم کی پیداوار میں عجیب برکت:

ایک مرتبہ گندم کاٹی گئی اور اس کو لا کر مسجد کے صحن میں ڈال دیا گیا۔ اب صحیح مشورے میں طے ہوا کہ اس کو گھر پہنچایا جائے، تاکہ وہاں جو گندم رکھنے کی جگہیں بنائی گئی ہیں ان میں ڈالا جائے۔ بہت سارے نوجوان تھے، دیہاتی لوگ تھے، انہوں نے بالٹیاں لیں اور اس کو بھرنا شروع کیا اور سر پر اٹھا اٹھا کر اندر پہنچاتے رہے۔ ظہر کا وقت ہو گیا، گندم جیسی تھی ویسی کی ویسی ہی رہی۔ حضرت خواجہ عبدالمالک صدیقؒ حضرت قریشیؒ کے خلیفہ تھے، اللہ نے ان کو بہت عقل اور سمجھ عطا فرمائی تھی۔ اس لیے حضرت قریشیؒ ان کو خلیفہ صاحب فرمایا کرتے باقی سب علماء کو نام لے کر پکارتے تھے۔ تو لوگوں نے ان سے کہا کہ جی گندم اٹھا اٹھا کر گرد نہیں تھک گئی ہیں، گندم ختم ہونے کا نام ہی نہیں لیتی۔ تو حضرت صدیقؒ حضرت قریشیؒ کے پاس آئے اور آکر کہا کہ حضرت! ایک بات عرض کرنا چاہتا ہوں۔ حضرت قریشیؒ نے فرمایا: بتاؤ! عرض کیا کہ حضرت! گندم میں جو برکت یہاں ظاہر ہو رہی ہے یہ اندر جا کر بھی تو ظاہر ہو سکتی ہے۔ بھی! کیا مطلب؟ عرض کیا کہ صحیح سے لوگ لگے ہوئے ہیں، گندم ویسی کی ویسی پڑی ہے۔ حضرت قریشیؒ نے فرمایا: چلو میں بھی ساتھ اٹھاتا ہوں۔ جتنے لوگ تھے سب نے گندم اٹھائی اور ایک ہی وقت میں گندم صحن سے اندر پہنچ گئی۔

گندم کی پیسائی:

اب اس گندم کو پینے کا انتظام حضرت نے گھر میں کیا ہوا تھا۔ چکلی لگائی ہوئی تھی اور یہاں گندم پیسی جاتی تھی۔ مرد گندم پیسیتے تھے، خود حضرت رات کے وقت گندم پیسیتے تھے۔ ایک طرف آپ بیٹھتے تھے ایک طرف اہلیہ صاحبہ (اماں جی) بیٹھتی تھیں، اس کام کو اتنا خفیہ کرتے تھے کہ کسی کو کان و کان خبر نہ ہو۔ ایک مرتبہ جماعت کے کسی بندے نے گندم پیسی کے بارے میں ہلاک سا اشارہ کر دیا تو حضرت قریشی رض کو بڑا گراں گزرا، کئی دن تک تحقیق فرماتے رہے کہ بات نکلی کیسے؟ ایسے چھپا کر خدمت کیا کرتے تھے۔ جب سالکین سو جاتے تھے تو رات کے وقت حضرت خود اور اماں جی چکلی چلاتے اور سالکین کے آئے کا انتظام فرماتے۔

خانقاہ کا لگر:

اس زمانے میں سالکین آتے جاتے رہتے تھے، باقاعدہ مطیخ کا انتظام نہیں تھا۔ ایک بندہ تھا جس کو لاگری کہا جاتا تھا مگر اس کے پاس نہ گھی ہوتا، نہ مرچیں اور مسالے، نہ پکانے کی چیزیں ہوتی تھیں۔ روزانہ کامعمول یہ تھا کہ بچانے کے لیے دسترخوان بھی نہیں ہوتا تھا۔ جب کھانے کا وقت ہوتا تو حضرت تشریف لاتے اور دو قطاروں میں سب سالکین کو بٹھا دیا جاتا تھا، ایک ناگ اونچی اور ایک ناگ پیچی، یعنی بیٹھنے کا جو سنت طریقہ ہے۔ اب جو ناگ پیچی ہوتی اس کے اوپر روٹی رکھ دی جاتی اور ہاتھ میں گڑ کی ڈلی دے دی جاتی، اس کے ساتھ روٹی کھائی جاتی۔ اور کبھی وہ گڑ کی ڈلی بھی نہیں ہوتی تھی۔ کبھی کبھی ایسا ہوتا تھا کہ سالکین جب ویرانے میں تقاضے حاجت کے لیے جاتے تو وہاں پر کانٹوں والی ایک جھاڑی ہوتی تھی جس میں



سال کے کچھ خاص حصے میں چھوٹے چھوٹے پھول لگتے تھے۔ سالکین وہ پھول توڑ کر گھٹڑی سی بنا کر لے آتے۔ پکانے والے پانی میں ان پھولوں کو ڈال کر ان کو گالیتے تھے، نمک ہوتا تو ڈال دیتے، اسی طرح گھی ہوتا تو ڈال دیتے ورنہ بغیر گھی کے ہی ابلے ہوئے پھولوں کا سالن بنتا جسے بھتہ کہتے تھے۔ مگر جس دن بھتہ بنتا تھا سالکین خوشیاں مناتے تھے اور ایک دوسروں کے کانوں میں بتاتے تھے کہ آج بھتہ پک رہا ہے۔ یہ خوشی ہوا کرتی تھی کہ آج روٹی کے ساتھ بھتہ ملے گا۔ یہ بھی ایک نعمت ہوتی تھی۔

خانقاہ کی راتیں:

اور یہ سالکین ایسے تھے کہ جو مسجد تھی اس کے برامدے میں صحن میں رات کو سو جایا کرتے تھے۔ نہ تکیہ ہوتا تھا، نہ نیچے بچھانے کو کوئی چیز ہوتی تھی، مگر ان کی نیند بھی عجیب ہوتی تھی۔ سارے لوگ سو جاتے تھوڑی دیر گزرتی، ان میں سے کسی ایک کے اوپر جذب طاری ہو جاتا تو وہ اللہ.....اللہ.....اللہ..... یوں کہنا شروع کر دیتا، سب کی آنکھ کھل جاتی۔ پھر کچھ دیر بعد سب کی آنکھ لگتی، پھر کسی اور پر یہ حال طاری ہو جاتا۔ ساری رات یوں سوتے جا گتے گزر جاتی، مگر ان کو اس مجاہدے کے بعد اللہ کی محبت نصیب ہوتی تھی۔

دو مغلوب الحال بوڑھوں کی مستی:

ان کو کیسی محبت ہوتی تھی۔ ایک دفعہ مسجد کے صحن میں دو سفید ریش بزرگ بیٹھے ہیں۔ دونوں بڑے با اخلاق اچھے انسان تھے۔ مگر اچانک ایک دوسرے سے الجھنے لگ گئے۔ ایک دوسرے کا گریبان پکڑ کر جھنجھوڑتا پھر دوسرا اس کا گریبان پکڑ کر جھنجھوڑتا، اب دونوں ایک دوسرے کے ساتھ مسجد کے صحن میں ایسا کر رہے ہیں۔

دیکھنے والے حیران تھے کہ نیک صوفی صافی، اللہ تو بہ کرنے والے بندے ہیں مگر ایک دوسرے سے کیوں الجھر ہے ہیں؟ ایک گریبان سے پکڑ کر دوسرے کو دھپی لگاتا دوسرہ اس کو دھپی لگادیتا۔

جب حقیقتِ حال معلوم ہوئی تو بات بڑی عجیب تھی۔ اصل میں دونوں بیٹھے کوئی بات کر رہے تھے کہ اس بات کے درمیان میں ان میں سے ایک نے کہہ دیا ”اللہ میدا ہے“، اب دوسرے سے یہ بات برداشت نہیں ہوئی، اس نے اس کا گریبان پکڑ کر کہا: نہیں! اللہ میدا ہے۔ پھر اس نے اس کا گریبان پکڑ کر کہا: نہیں! اللہ میدا ہے۔ دونوں مغلوب الحال تھے۔ اللہ کی محبت کا نشہ ایسا تھا! کہ وہ آپس میں جھگڑ پڑے۔ کیا محبت کے صاغر تقسیم ہوتے ہوں گے۔

تو حیدری کے صاغر سے نہیں آنکھوں سے پلاں جاتی ہے

اکابرین کی فیضیابی:

حضرت قریشی رض آنکھوں سے یہ نعمت پلایا کرتے تھے۔ لوگ جام پر جام لنڈھاتے تھے۔ یہی توجہ تھی کہ مفتی اعظم ہند رض، حضرت مفتی کفایت اللہ رض جیسی شخصیتیں بھی اسی خانقاہ کے اندر آکر کچھ عرصہ قیام پذیر ہیں۔ اللہ کی محبت پانے کے لیے حضرت لاہوری رض تشریف لائے۔ اور بڑے بڑے اکابرین آتے رہے۔ وجہ کیا تھی؟ یہی کہ اللہ کی محبت ملا کرتی تھی۔ اور واقعی ہم سب اس کے محتاج ہیں۔

ایک عاشق صادق کی حضرت قریشی رض سے محبت:

ان خدام میں حضرت قریشی رض کا ایک عاشق صادق بھی تھا، کچھ بندے

ہوتے ہیں اللدان کو خاص جذبہ دے دیتے ہیں۔ اس کے کچھ واقعات حضرت مرشد عالم علیہ السلام نے سنائے جواب میں آپ کی خدمت میں عرض کروں گا۔

❶ فرمائے گے: وہ جو عاشق صادق تھا وہ تو حضرت پربت قربان ہوتا تھا۔ ایک مرتبہ حضرت قریشی علیہ السلام نے بیٹھے بیٹھے موت کے عنوان پر گفتگو شروع کر دی۔ فقیر و دنیا فانی ہے..... ہم نے مرتا ہے..... یہاں سے جانا ہے۔ تو جب حضرت نے دو تین دفعہ مرنے کا نام لیا تو اس عاشق صادق سے برداشت نہ ہوا۔ فرماتے ہیں کہ ہم نے دیکھا کہ وہ مجلس میں اٹھ کر آیا اور آکر حضرت کے منہ پر ہاتھ رکھ کر کہنے لگا: ”چپ کر پیر اکی مرن لایا ہو یا اے“، (خاموش ہو جائیں کیوں بار بار مرنے کی بات کر رہے ہیں؟) حضرت فرماتے ہیں کہ میں خود وہاں موجود تھا اور یہ بات سنی۔

❷ ایک دفعہ یہاں مسجد میں یہی مجبوب آدمی حضرت کے پاس آیا، کہنے لگا: حضرت! حضرت! سانپ آرہا ہے پکڑ کر لے آؤ؟ پورا جمع حیران ہے، حضرت قریشی علیہ السلام نے فرمایا: ہاں لے آؤ! وہ بھاگ گیا اور جس طرف جو تے پڑے تھے وہاں سے اتنا بڑا دو گز کا سانپ پکڑ کر لے آیا۔ جیسے کوئی رسی اٹھا کر لے آتے ہیں۔ پھر قریب آ کر کہتا ہے: حضرت! اسے مار دوں یا چھوڑ دوں؟ حضرت نے فرمایا: بھی! دور جا کر چھوڑ دو۔ وہ دور جا کر چھوڑ کر آگیا۔ اللہ کی محبت میں مست ایسے لوگ ہوتے تھے۔

❸ ایک مرتبہ اس عاشق صادق نے اپنے گھر میں بیوی کو کہا ہوا تھا کہ گاؤں میں جہاں سے تمہیں خالص چھوٹی مکھی کا شہد ملے وہ خرید لینا، اکھٹا کر لینا، میں نے اپنے حضرت کو تجھے دینا ہے۔ چنانچہ اس کی بیوی کو جہاں پہنچنا کہ فلاں جگہ شہد ہے، وہ خرید لیتی، ایک مشکلے میں وہ شہد بھر گیا۔ وہ اپنے گھر سے لے کر چلا کہ میں اپنے شیخ کی

خدمت میں ہدیہ اور تخفہ دیتا ہوں۔ اللہ کی شان کہ حضرت فضل قریشی رض مسجد کے کمرے میں تشریف فرماتھے، وہ عاشق صادق آیا اور جیسے ہی برآمدے سے اندر داخل ہوا اور شیخ پر نظر پڑی تو اب اپنے آپ پر قابو نہ رکھ سکا اور جذب میں آ کر اس کا توازن بگڑ گیا۔ توازن خراب ہونے سے سر پر رکھا ملکا سارا نیچے مسجد کے فرش پر آن پڑا اور شہد پھیل گیا۔ اب وہ توجہ میں اللہ اللہ کر رہا ہے۔ حضرت قریشی رض مسکرا کر فرماتے ہیں: ۔

گھرے بھرن سہیلیاں رنگ رنگ دے گھرے
بھریا اوہدا جائزیے جیہدا توڑ چڑھے

⦿.....ایک مرتبہ حضرت قریشی رض تبلیغ کے سفر میں نکلے تو پتہ چلا کہ یہاں سے ایک گاؤں بہت قریب ہے جس کا نام ہے دین پور۔ حضرت خواجہ غلام محمد دین پوری رض اس وقت حیات تھے۔ حضرت قریشی رض نے مجلس میں کہا کہ میرا دل تو برا چاہتا ہے کہ میں حضرت کی زیارت کروں لیکن پیر بن کر جانا مجھے اچھا نہیں لگتا، یہ ادب کی خلاف ہے۔ اس لیے میں نہیں جاتا۔ یہ بات جب حضرت خواجہ صدیقی رض نے سنی تو انہوں نے مشورہ دیا کہ حضرت! ایک مشورہ ہے۔ پوچھا کیا مشورہ ہے؟ عرض کیا آپ اپنا امامہ ان پٹھان خلفا کو دے دیں، یہ جو گورے پٹے منور چہرے والے ہیں۔ اور واسکٹ کسی اور کو پہنادیں اور اپنا اعضا کسی اور کو دے دیں۔ خود سادہ ٹوپی اور معقولی لباس پہن لیں اور ان پٹھانوں کو آگے کر دیں کہ پیر یہ نظر آئیں۔ پھر مجمع کے درمیان میں آرام سے چلتے ہوئے جائیں، مصافحہ بھی ہو جائے گا، زیارت بھی ہو جائے گی۔ حضرت قریشی رض کو یہ مشورہ بہت پسند آیا۔ فرمانے لگے: ٹھیک ہے چلتے ہیں۔ ایسا ہی کیا گیا۔ حضرت نے امامہ کسی کو دیا، واسکٹ دوسرے کو اور اعضا

تیرے کو اور ان حضرت کو آگے چلا یا اور حضرت درمیان میں چلے، اس طرح چلتے ہوئے یہ ساری جماعت دین پور پہنچ گئی۔

اللہ کی شان اللہ تعالیٰ اپنے پیاروں کو باتیں بخدا دیا کرتا ہے۔ جب یہ پہنچ تو کیا دیکھا کہ حضرت خواجہ غلام محمد رض اپنی جماعت کو لے کر بستی کے کنارے پر استقبال کے لیے کھڑے ہوئے ہیں۔ کوئی اطلاع نہیں دی گئی لیکن یہ روحانی Messages (پیغامات) ہوتے ہیں جو اللہ دلوں سے دلوں تک پہنچا دیتا ہے۔ اور جب قریب پہنچ تو حضرات آگے تھے انہوں نے جا کر مصافحہ کیا۔ جو مصافحہ کرتا تو حضرت خواجہ غلام محمد رض مصافحہ کر کے ہٹتے گئے، جب حضرت قریشی رض آئے تو خواجہ غلام محمد رض نے ان کو گلے سے لگایا۔ اب اس عاشق صادق پر حال پڑ گیا۔ زور زور سے اللہ.....اللہ.....اللہ.....اللہ کہنے لگا اور آخر پر کہتا ہے:

”تو چھپنا ویں چا ہویں اوپیر! تو چھپ نہیں سکدا“

پیر صاحب! آپ چھپنا بھی چا ہیں تو نہیں چھپ سکتے۔

یہ اللہ کی محبت پانے والی جماعت تھی۔ وہ مجاہدے کرتے تھے، مشقتیں اٹھاتے تھے، مگر اس کے بد لے یہاں سے بڑی دولت لے کر جاتے تھے۔ ان کے دل اللہ کی محبت سے لبریز ہو جاتے تھے۔

حضرت فضل علی قریشی رض کی طلب صادق:

ہمارا مقصود یہاں آنے کا اللہ کی محبت کو پانا ہے اور اس محبت کو پانے کے لیے اکابر نے بڑے سفر کیے ہیں۔ حضرت قریشی رض نے خود اس نعمت کو پانے کے لیے تقریباً دسویاں سے بھی زیادہ کلومیٹر کا سفر کیا تھا۔

حضرت فرماتے ہیں کہ جب میں یہاں سے نکلا تھا تو کوئی رفیق سفر ساتھ نہیں ہوتا تھا، بالکل اکیلا ہوتا تھا اور ایک ڈول میرے پاس ہوتا تھا تاکہ اگر راستے میں کہیں کنوں آجائے تو مجھے برتن کسی سے مانگنا نہ پڑے، کسی سے کہنا نہ پڑے کہ جی پانی چاپیے۔ میں کنوں میں سے پانی ڈول کے ذریعے خود نکالوں، وضو کروں، نماز پڑھوں، پانی پی لوں۔ فرماتے تھے کہ میرے پاس پختے ہوتے تھے، صبح بھوک لگتی تو وہی کھالیتا تھا، شام بھوک لگتی تھی تو وہ کھالیتا تھا۔ کہیں راستے میں کھیت ہوتے جن میں گا جرمولی شاہجہان قسم کی سبزیاں ہوتیں، تو میں کسان سے خرید کر ان کو کھالیا کرتا تھا اور یہ پورا سفر اسی طرح گزرتا تھا۔ اور میں خوشی سے پھولانہیں ساتھا کہ میں اپنے شخ کی زیارت کے لیے حاضر ہو رہا ہوں۔ میں دن جانے میں لگا کرتے تھے اور میں دن آنے میں لگا کرتے تھے، چالیس دن کا تو پیدل سفر تھا اور پھر وہاں بھی کچھ عرصہ قیام فرماتے ہوں گے۔

فرماتے تھے جب میں وہاں جاتا تو میں سوچتا تھا کہ میرے پیر بھائی تو بڑے عظیم لوگ ہیں، علم والے ہیں عمل والے ہیں، یہ حضرت کی مجلس میں بیٹھیں گے تو معارف سیکھیں گے اور میں تو بس خدمت کرنے کے قابل ہی ہوں، میں حضرت کی بکریاں چراتا ہوں۔ تو حضرت خواجہ صاحب رض کے ہاں جو بکریاں تھیں میں ان کو لے کر بکریاں چرانے چلا جاتا تھا۔ بکریاں خود بھی چرتی تھیں اور میں بھی گھاس توڑ توڑ کر ان کے منہ میں ڈالتا تھا کہ اور کھائیں۔ جب رات ہوتی تو گھاس کی گٹھڑی اپنے سر پر بھی اٹھا کر لاتا تھا کہ واپس جا کر بھی یہ بکریاں کھائیں گی۔ رات ہوتی تو میرے سارے پیر بھائی چار پائیوں پر سو جایا کرتے تھے اور میں خانقاہ میں بیٹھ کر رات گزار دیا کرتا تھا۔ میں اس لیے نہیں سوتا تھا کہ کہیں نیند میں میرے جسم سے رتع خارج ہو

اور میرے بھائیوں کو تکلیف پہنچے۔ اس لیے میں ان کے درمیان نہیں سوتا تھا۔ مسجد میں بیٹھ کر رات گزارتا تھا۔

مگر میرے شیخ بڑے نظر والے تھے، وہ مجلس میں کہتے تھے: فقیر و! میں تم سب کو غافل پاتا ہوں اور اس قریشی بچے کو میں حاضر پاتا ہوں۔ تو ہمارا بھی یہاں آنے کا بنیادی مقصد اللہ رب العزت کی محبت کو حاصل کرنا ہے۔

حضرت قریشی رض کی قبولیت:

حضرت قریشی رض ایک مرتبہ گھر تشریف لائے، لوگ آپ کی نصیحت کے منتظر تھے۔ بیٹھ کر گفتگو کا آغاز شروع کیا۔ فرمایا: ”فقیر و!“ بس اتنا کہا پھر چپ ہو گئے۔ اب لوگ حیران تھے کہ حضرت کچھ کہنا چاہتے تھے مگر کہا کچھ نہیں۔ تھوڑی دیر خاموشی رہی پھر حضرت نے فرمانا شروع کیا، ایک مرتبہ میرے پیٹ میں ہوا بہت جمع ہو گئی اور وہ پیٹ سے خارج ہی نہیں ہوتی تھی۔ میں چاہتا تھا کہ ہوا خارج ہو جائے لیکن نہیں ہو رہی تھی۔ بسا اوقات ایسی طبیعت ہو جاتی ہے، یہاری ہو جاتی ہے کہ ہوا نکلنے کا راستہ ہی بھول جاتی ہے۔ فرماتے ہیں کہ اتنی ہوا پیٹ میں بھر گئی کہ درد کی شدت کی وجہ سے میں زمین پر لینے لگ گیا، لوٹ پوٹ ہونے لگا، حتیٰ کہ اتنی تکلیف تھی کہ مجھے دن میں تارے نظر آنے لگے۔ اس طرح میں لوٹ پوٹ ہو رہا تھا کہ اچانک میرے جسم سے وہ گندی ہوا نکلی اور مجھے سکون ہو گیا۔

اب سننے والے لوگ حیران تھے کہ یہ بھی کوئی بتانے کی بات ہے، یہ بات تو ایسی نہیں جو سنائی جائے۔ حضرت نے تو خوب تفصیل سے سنائی۔ یہ سنانے کے بعد پھر اگلی بات فرمائی کہ فقیر و! جو شخص اپنے پیٹ سے گندی ہوا کے نکلنے کا محتاج ہو وہ کوئی بڑا بول، بول سکتا ہے۔ پہلے اپنے نفس کو اینٹی بائیوتک (Anti Biotic) دوادی کہ جو

بات اصل میں سنانا چاہتے ہیں کہیں اسے سناتے ہوئے نفس میں عجب کی کیفیت پیدا نہ ہوا۔ جب یہ پوچھا کہ جو شخص اپنے پیٹ سے گندی ہوا کے نکلنے کا تھا ج ہو وہ بھی کوئی بڑا بول بول سکتا ہے؟ تو لوگوں نے کہا: نہیں! وہ بڑا بول نہیں بول سکتا۔ پھر فرمایا: اچھا اب میں تمہیں بتاتا ہوں کہ آج رات مجھے خواب میں نبی ﷺ کی زیارت نصیب ہوئی اور نبی ﷺ نے ارشاد فرمایا: قریشی! جیسے قبیع سنت لوگوں کی جماعت تو نے تیار کی ہے من حیث الجماعت اس وقت دنیا میں کہیں موجود نہیں ہے۔

منے عشق پیتے جائیں:

یہ خانقاہ^{نقشبندیہ} فضیلیہ وہی خانقاہ ہے۔ ارادہ تو کچھ اور مضامون کہنے کا تھا لیکن خانقاہ کے ان حالات کا بیان کرنا بھی ضروری تھا کہ ہمیں پتہ چلے کہ یہاں کون سی دولت تشقیم ہوتی رہی اور ہورہی ہے۔ تاکہ اس کی طرف ہماری توجہ ہو۔

تو یہ عشق کی دکان ہے، یہ محبت کی دکان ہے۔ آنے والے یہاں آتے تھے اور پی کر جاتے تھے اور ان کی چہرے بتاتے تھے کہ یہ پی کر آئے ہیں۔ زندگیاں بدل جاتی تھیں۔ ہم بھی یہی مئے پینے کے لیے یہاں آئے ہیں۔ ہم یہی عشق کی پڑیا یہاں سے لینے کے لیے آئے ہیں۔ تو منے عشق یہاں سے پی کر جائیں۔ آج ہم اس بات کو سمجھیں کہ محبت کے قابل فقط اللہ رب العزت کی ذات ہے، یہ بات اسی کو بھتی ہے کہ انسان اس سے محبت کرے۔ تو ہم اپنے دل و نگاہ کو محبوب حقیقی پر نکال دیں۔ پھر دیکھیں زندگی کا مزا۔

اللہ کو محبت، محبت سے بھی بڑھ کر:

اللہ رب العزت کی محبت کا ایک خاص پہلو یہ بھی ہے کہ دنیا میں محبت اچھی سمجھی

جاتی ہے، جب دونوں طرف برابر کی محبت ہو۔ چنانچہ شاعر نے کہا: -

الفت میں ہے مزا کہ ہوں وہ بھی بے قرار

دونوں طرف ہو آگ برابر لگی ہوئی

تو برابر کی محبت ہو تو سمجھا جاتا ہے کہ یہ محبت کی معراج ہے۔ مگر اللہ رب العزت کی محبت کا معاملہ کچھ اور ہے بندہ اپنے پروردگار سے جتنی محبت کرتا ہے۔ اللہ تعالیٰ اس بندے سے اس سے بڑھ کر محبت فرماتے ہیں۔ فرمایا: میرے بندے! تم ایک باشت میری طرف آؤ گے، میری رحمت تمہاری طرف دو بالشت جائے گی۔

وَإِنْ أَتَانِيْ يَمْشِيْ أَتَيْتُهُ هُرْ وَلَهُ (صحیح بخاری: ۲۸۵۶)

”او میرے بندے! تو چل کر میری طرف آئے گا، میری رحمت دوڑ کر تیری طرف جائے گی۔“

اللہ رب العزت کو بندے کی بنسیت محبت زیادہ ہے۔ ہم تو اتنی محبت واقعی نہیں کر سکتے۔ یہ تو اس کریم کا کرم ہے، یہ اس مالک کا احسان ہے کہ اس نے کہا کہ مجھے اپنے بندوں سے محبت ہے۔ لہذا اب ہم اپنی توجہ کا قبلہ سیدھا کر لیں۔

حسن فانی کے پیچھے لگنا زندگی کو ضائع کرنا ہے:

یہ جو مخلوق کی نفسانی، شیطانی، شہوانی محبتیں ہیں، یہ زندگی کو ضائع کرنا ہے۔

زیب النساء مخفی نے فارسی میں شعر کہہ: -

مرغِ دل را گلشن بہترز کوئے یار نیست

طالب دیدار را ذوقِ گل و گلزار نیست

”دل کے مرغ کے لیے یار کی گلی سے بڑا گلشن کوئی نہیں ہوتا۔ جو دیدار کا

طالب ہوتا ہے اس کو گل و گلزار کی چاہت نہیں رہتی۔“

گفت از عشق بتاں اے دل چہ حاصل کردا اے
 گفت مارا حاصل جزا نالہ ہائے زار نیست
 ”میں نے کہا: اے دل! تجھے یہ دنیا کے محبوبوں کی محبت سے کیا ملا؟ مخلوق کی
 محبتوں سے کیا ملا؟ اس نے کہا سوائے حسرت اور رونے وھونے کے علاوہ
 مجھے کچھ نہیں ملا۔“

پھر آخر پر ایک عجیب شعر کہا: -

چند قطرے خونِ دل مخفی برائے مہوشان
 ریختن بر خاک و گل ایں شیوه عطار نیست
 اے مخفی! یہ چند قطرے تو خونِ دل ہے (یعنی چھوٹا سے تو دل ہے) جو محبوب
 حقیقی کے لیے عطا ہوا اس کو مٹی کی بنی ہوئی چیزوں پر فدا کر دینا یہ عقائد و مفہوموں کا
 شیوا نہیں ہوا کرتا۔

کتنی عجیب بات ہے کہ پیشتاب کے لوٹے کے پیچھے انسان اللہ سے جدا ہو جاتا
 ہے۔ مخلوق کی محبتوں کا نتیجہ کیا ہے؟ بس یہی وصل اور یہی ملاقات؟ عجیب بات ہے کہ
 حسن سے محبت کرتے ہیں اور جس پر وردگار نے حسن دیا اس کی محبت یاد نہیں رہتی۔ یہ
 حسن ظاہر اللہ کے ہاں کوئی درجہ نہیں رکھتا۔

حسن ظاہر کی قیمت:

مفسرین نے ایک نکتہ لکھا ہے۔ فرماتے ہیں کہ سیدنا یوسف علیہ السلام لڑکپن کی عمر
 میں کنویں میں ڈالے گئے۔ اب لڑکپن کی عمر میں اگر کوئی بچہ پہلے سے ہی حسین ہو تو
 حسن دو بالا ہوتا ہے۔ کیونکہ وہ غنچہ کی مانند ہوتا ہے اور غنچہ کی مانند اس کا حسن اور نکھرتا
 ہوا ہوتا ہے۔ یوسف علیہ السلام کا حسن بھی عجیب تھا اور پھر وہ بھی لڑکپن کی عمر تو حسن کا کیا

علم ہوگا؟ بھائیوں نے کنوں میں ڈال دیا، جب کنوں سے نکالا گیا تو سودا کر دیا گیا۔ سودا کتنے میں ہوا؟ ﴿وَشَرُودُهُ يَشْمَنِ بَخْسِ دَرَأَهُمْ مَعْدُوٰتَهُ﴾ ان کو چند کھوئے سکوں کے بد لے بیچنے والوں نے بیچا، خریدنے والوں نے خریدا۔ تو مفسرین نے یہاں نکتہ لکھا کہ اللہ تعالیٰ اپنے بندوں کو Message (پیغام) دینا چاہتے تھے کہ بندو! تم حسن ظاہر کے پیچے جو بھاگے پھرتے ہو یہ چند کھوئے سکوں کی میتاع ہے جس کے پیچے تم زندگی کے سودے کرتے ہو۔

تصوف کا بنیادی مقصد:

محبت کے قابل فقط اللہ رب العزت کی ذات ہے۔ ہاں مخلوق سے محبت ہو تو اللہ رب العزت کی نسبت سے ہونی چاہیے۔ اسی لیے تصوف کا بنیادی مقصد یہ ہے کہ مخلوق سے کٹو، اللہ سے جڑو، پھر اللہ کی نسبت سے مخلوق کے ساتھ جڑو۔ اگر یہ چیز حاصل ہوگئی تو زندگی کا مقصد حاصل ہو گیا۔

دنیا کے محبوب بے وفا محبوب:

اللہ رب العزت محبت نبھانا جانتے ہیں۔ دنیا کے محبوب تو بے وفائی کر جاتے ہیں، وقت آنے پر جھنڈی دکھادیتے ہیں۔ دنیا کی محبوتوں میں بے وفائی کا شکوہ تو سنتے ہی رہتے ہیں۔ محبت کہتا ہے، ادھر سے محبت نہ ملی، وہ کہتا ہے ادھر سے محبت نہ ملی۔ کسی نے اشعار لکھے:-

کبھی کسی کو مکمل جہاں نہیں ملتا
زمیں ملی ہے تو پھر آسمان نہیں ملتا
جسے بھی دیکھیے اپنے آپ میں گم ہے
زبان ملی ہے مگر ہم زبان نہیں ملتا

بھرے جہاں میں ممکن نہیں پیار نہ ہو
 جہاں امید ہو اس کی وہاں نہیں ملتا
 امیدیں لگاتے ہیں، محبت نہیں ملتی، جواب نہیں ملتا۔ خاوند کو بیوی سے، بیوی کو
 خاوند سے وہ جواب نہیں ملتا۔ یہ دنیا کا معاملہ ہے ہی ایسا۔

محبوب حقیقی کی وفا:

ایک اللہ رب العزت کی محبت ہے کہ اللہ تعالیٰ محبت کو نبھانا جانتے ہیں۔

◎.....رابعہ بصریہ ﷺ کی نیک بندی تھیں۔ اپنے عبادت خانے کے اندر آرام کر رہی تھیں کہ ایک چور آنکلا۔ اس نے دیکھا اور تو کوئی چیز ہے نہیں یہ ایک چادر ہے یہی اٹھا کر لے جاتا ہوں۔ اس نے چادر اٹھائی، جب اٹھ کر جانے لگا تو آنکھوں کے آگے اندر ہرا آگیا۔ جیسے چکر آ جاتا ہے۔ اب اس کو دروازہ نظر نہ آیا، وہ گھبرا گیا اور گھبرا کر اس نے چادر ہی پھینک دی۔ جب چادر پھینکی تو دروازہ اس کو نظر آنے لگا۔ وہ خوفزدہ ہو کر جب دروازے سے نکلنے لگا تو آواز آئی: ”اگر ایک دوست سویا ہوا ہے تو دوسرے دوست جا گتا ہے“۔ دیکھو! اللہ کیسے محبت نہما تے ہیں۔ اللہ اکبر بکیر۔

(تذكرة الاولیاء، ص: ۱۰۱)

◎.....ایک نوجوان ہے، ان کا نام ہے بشر۔ شراب پیتے ہیں اور ایک دفعہ مدھوشی کے عالم میں جا رہے ہیں۔ اچانک نظر پڑی تو زمین کے اوپر ایک کاغذ پڑا تھا جس پر اللہ کا نام لکھا ہوا تھا۔ جب انہوں نے یہ دیکھا تو دل میں خیال آیا کہ یہ مالک الملک کا نام ہے اور زمین پر پڑا ہے، بے ادبی ہو رہی ہے۔ انہوں نے اس کو اٹھایا، صاف کیا اور سر کے قریب دیوار میں ایک سوراخ تھا، وہاں ڈال دیا۔ اللہ رب العزت نے وقت کے ایک ولی کو الہام فرمایا: جاؤ اور بشر حانی کو میرا یہ پیغام دے دو کہ تم نے

میرے نام کو قدموں سے لے کر سرتک اوپر اٹھایا ہے، میں پروردگار تیرے نام کو فرش سے لے کر عرش تک اوپر اٹھاتا ہوں۔

یہ پیغام ملاؤ دل کی کیفیت بدل گئی، دنیا ہی بدل گئی۔ شراب چھوڑ دی نیکی اختیار کر لی اللہ کی محبت کا مزا نصیب ہونے لگ گیا، زندگی بدل گئی۔ اور پھر وقت کے بڑے بزرگوں میں سے ہوئے۔ امام احمد بن حنبل رض جیسے بڑے بڑے حضرات ان کے قدر دا ان گزرے ہیں۔

یہ بشر حافی رض نے نگے پاؤں چلا کرتے تھے، جوتے نہیں پہنتے تھے۔ اس لیے ان کو حافی کہتے ہیں، یعنی نگے پاؤں چلنے والا۔ کسی نے پوچھا کہ آپ جوتے کیوں نہیں پہنتے؟ کہنے لگے: جب میں نے مالک الملک سے صلح کی اس وقت میں نے جوتا نہیں پہننا ہوا تھا۔ پھر بعد میں میں نے قرآن پڑھا تو رب کریم کا فرمان دیکھا: ﴿وَالْأَرْضَ فَرَشْنَاها﴾ زمین کو ہم نے فرش بنایا۔ اب اس شہنشاہ کے بنائے ہوئے فرش پر جوتے کے ساتھ چلتے ہوئے مجھے حیا آتی ہے۔ یہ میرے مالک کا فرش ہے، اس لیے اس پر نگے پاؤں چلتا ہوں۔ خیریہ ان کا ایک انفرادی عمل تھا۔

(تذکرة الاولیاء، ص: ۱۵۲-۱۵۱، کشف الحجب)

تذکرة الاولیاء میں یہ واقعہ لکھا ہے کہ ایک آدمی تھا جو اس بستی میں رہتا تھا اور گدھے کے اوپر سامان لاتا لے جاتا تھا۔ ایک دن وہ سامان لا رہا تھا کہ اس کے گدھے نے راستے کے درمیان میں لید کر دی۔ وہ گدھے والا روئے لگ گیا۔ لوگوں نے پوچھا: روتے کیوں ہو؟ کہنے لگا کہ مجھے لگتا ہے بشر حافی فوت ہو گے۔ جب پتہ کیا تو واقعی بشر حافی فوت ہو چکے تھے۔ تو لوگوں نے اس سے پوچھا کہ بھی! مجھے کیسے اندازہ ہوا؟ وہ کہنے لگا: جب سے اس اللہ کے بندے نے زمین پر نگے پاؤں چلتا

شروع کیا، میں اپنی گدھار یہی کو چلاتا تھا تو دیکھتا تھا کہ جب گدھے کو پیشاب پاخانے کی ضرورت ہوتی، یہ ہمیشہ سڑک کے کنارے آ جاتا تھا، راستے کا درمیان کا حصہ پاک رہتا تھا۔ اللہ تعالیٰ نے راستے کو پاک رکھوا یا کہ میرابندہ پیدل چلتا ہے اس کے پاؤں ملوث نہیں ہونے چاہئیں۔ (تذكرة الاولیاء، ص: ۹۵)

اللہ آپ قدردان ہیں، آپ کتنے مہربان ہیں! وہ وفا جانتے ہیں اور ہم بے قدرے ہیں۔ اس لیے تو اللہ رب العزت کو فرمائیا:

﴿وَمَا قَدَرُوا اللَّهُ حَقَّ قَدْرُهِ﴾ (الانعام: ۹۱)

”انہوں نے اللہ کی قدر نہیں کی جیسی کرنی چاہیے تھی“

مگر اللہ تعالیٰ تو قدردان ہیں، جو محبت کا جذبہ لے کر قدم اٹھاتا ہے اللہ رب العزت اس سے محبت فرماتے ہیں۔ زندگی میں اس کو اس کا اجر آنکھوں سے دکھاتے ہیں۔

عجب چیز ہے لذتِ آشنای:

یہ محبت کی علاوت ہی عجیب چیز ہے، یہ نہ ہی عجیب چیز ہے۔

دو عالم سے کرتی بیگانہ دل کو

عجب چیز ہے لذتِ آشنای

یہ اللہ رب العزت سے محبت کی آشنای کی لذت ہی عجیب ہے۔ تو ہم اللہ رب العزت سے محبت کرنے کے لیے یہاں آئے ہیں۔ اب اس کا طریقہ یہ ہے کہ جو چیزیں اللہ کو ناپسند ہیں ان کو گناہ کہتے ہیں۔ ان گناہوں کو کامل چھوڑنے کی نیت ابھی کریں۔ معصیت سے خالی زندگی گزارنے کا ارادہ کریں۔ نیت ہم کریں توفیق اللہ تعالیٰ عطا فرمائیں گے۔

موت کے بعد عشق کے انداز:

تذكرة الاولیاء میں دو تین عجیب و اقعاد لکھے ہیں، چونکہ عنوان کے مطابق ہیں
اس لیے میں آپ کی خدمت میں پیش کر دیتا ہوں۔

.....حضرت خواجہ بایزید بسطامی اپنی وفات کے بعد کسی کو خواب میں نظر آئے۔ اس نے پوچھا کہ حضرت! آگے کیا بنا؟ تو آپ نے فرمایا کہ میرے پاس مکر نکیر آئے تھے اور مجھے کہنے لگے: او بڈھے! کیا لا لایا ہے؟ میں نے ان کو یہ جواب دیا کہ جب کوئی بادشاہ کے دربار پر آتا ہے، دروازے پر آتا ہے تو یہ نہیں پوچھتے کہ کیا لا لایا ہے؟ ہمیشہ یہ پوچھتے ہیں: کیا لینے کے آیا ہے؟ تو میرے جواب سن کروہ کہنے لگے: اس کا ایمان یکا ہے اور وہ چلے گئے۔

◎ حضرت جنید بغدادی رض کسی کو خواب میں نظر آئے، پوچھا: حضرت! آگے کیا بنا؟ کہا: بھی! منکر نکیر آئے تھے، کہنے لگے: مَنْ رَبُّكَ (تیرارب کون ہے؟) میں نے جواب دیا کہ میرارب وہی ہے جس نے تمہیں حکم دیا تھا اُسْجُدُوا لِادَمَ (آدم کو حمدہ کرو) وہ آپس میں کہنے لگے اس کو سبق بڑا کیا رہے۔ یہ کہہ کر حلے گئے۔

○ کسی کو حضرت شیخ عبدالقدار جیلانی علیہ السلام اپنی وفات کے بعد خواب میں نظر آئے۔ اس نے پوچھا: حضرت! آگے کیا معاملہ ہوا؟ تو فرمایا: منکر نکیر آئے تھے، کہنے لگے: مَنْ رَبُّكَ (تیراب کون ہے؟) تو میں نے انہیں کہا کہ دیکھو! تم عرش سے لے کر فرش تک عربوں کھربوں میں نیچے اترے، تم اللہ کو نہیں بھولے، میں زمین سے دو گز نیچے آ کر اینے رب کو بھول جاؤں گا۔

..... اور کسی نے رابعہ بصریہ ﷺ کو خواب میں دیکھا، پوچھا: اماں! آگے کیا بنا؟
کہنے لگیں: منکر نکیر آئے تھے اور مجھے سے پوچھنے لگے: مَنْ رَبُّكَ (تیرارب کون

ہے؟) پوچھا کہ پھر آپ نے کیا کہا؟ فرمائے لگیں: میں نے انہیں یہ کہا کہ اللہ تعالیٰ سے جا کر کہہ دو کہ اللہ! تیری اربوں کھربوں مخلوق ہے اور اس مخلوق میں سے تو مجھ بڑھیا کوئی نہیں بھولا۔ میرا تو تیرے سوا کوئی ہے ہی نہیں، کیا میں تمہیں بھول جاؤں گی؟ کیا خوبصورت جواب دیا! اللہ تیری اربوں کھربوں مخلوق ہے اور اس مخلوق میں سے تو مجھ بڑھیا کوئی نہیں بھولا میرا تو تیرے سوا کوئی ہے ہی نہیں۔

دل میں اللہ کے سوا کچھ نہ ہو:

کاش ہماری بھی زندگی ایسی بن جائے کہ ہمیں اللہ کے سوا کوئی نظر ہی نہ آئے۔

دل کہے کہ

میرا کوئی نہیں اللہ! تیرے سوا

پھر زندگی کا مزاب ہے، پھر لطف ہے زندگی کا۔ ہماری امیدوں کی منہما، آرزوؤں کی منہما۔ فقط اللہ رب العزت کی ذات ہو جائے۔ اسی کے بارے میں سوچیں، اسی کا ذکر کریں، اسی کا تذکرہ کریں۔ حتیٰ کہ

﴿قُلْ إِنَّ صَلَوَتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾

(الانعام: ۱۲۲)

”میری نماز اور میری عبادت اور میرا جینا اور میرا مرنا سب اللہ ہی کے لیے ہے“

ہمارے بزرگوں نے ایسی پاکیزہ زندگیاں گزاری ہیں۔ ہمیں پچھلے دونوں مخطوطات کی ایک نایاب کتاب ملی، جس میں حضرت خواجہ ابو الحسن خرقانی رض کے مخطوطات تھے۔ کسی اور زبان میں تھی اور جہاں سے ملی وہاں سے لینا بھی بہت مشکل

تھا۔ بہر حال ہمیں مل گئی۔ ہم نے اس کو ترجمہ کروا کر کچھ پڑھنا شروع کیا مگر حضرت کے ایک ملفوظ نے دل کی حالت بدل کر کھدی۔ پورا دن روتے گزر گیا۔ سادہ ہی بات تھی مگر بات بڑی عجیب تھی۔ حضرت خواجہ ابوحسن خرقانی رض نے اپنی ملفوظات میں یہ بات لکھی: اے اللہ! تو جانتا ہے۔ اب غور کرنے کی بات یہ ہے کہ ایسے اللہ والوں کی زبان سے بات کا نکل جانا ہی کافی ہوتا ہے کہ پچھے لوگوں سے پچھی باتیں لکھتی ہیں۔ لیکن ان کا اللہ کو گواہ بنا کر بات کرنا، بندہ کا نپ جاتا ہے یہ الفاظ کہتے ہوئے کہ۔ علیم بذات الصدور کو گواہ بنا کر بات کر رہے ہیں۔ انہوں نے یہ بات لکھی: اے اللہ! تو جانتا ہے کہ میں نے زندگی کے (۳۷) تہتر سال اس طرح گزارے کہ میرے دل میں تیرے سوا و کوئی نہیں تھا۔ اللہ اکبر کبیر۔ اس فقرے کو پڑھ کر دل کی عجیب حالت ہوئی۔ پورا دن یہی کیفیت رہی۔ ایسے پاکیزہ حضرات تھے، ایسی مقبول ہستیاں تھیں۔ کاش کہ اس مجمعے میں ہم اللہ رب العزت سے یہ نعمت مانگیں کہ اللہ ہمیں بھی یہ نعمت عطا فرمادے۔

عشق کی بازی:

ایک فاسقہ کا شعر ہے جو اس نے دنیا کے محبوبوں کے لیے کہا مگر سمجھنے کی خاطرنا رہا ہوں کہ اس کو اپنے محبوب کو پانے کی اتنی چاہت تھی کہ اس نے کہا: ۔

اس شرط پر کھیلوں گی پیا پیار کی میں بازی

جیتوں تو تجھے پاؤں ہاروں گی تو میں تیری

وہ اگر مخلوق کی محبت میں یہ بات کر رہی ہے تو آج ہم بھی اللہ سے ایسا ہی سودا کریں کہ اللہ! ہم بھی اس پیار کی راہ پر قدم اٹھاتے ہیں مگر شرط یہ ہے کہ ہمیں قبول کر

لینا۔ محنت بھی ہو مگر قبولیت نہ ہو تو پھر کیا بنے گا؟ اس لیے اللہ! ہم قدم اٹھا رہے ہیں مگر اس امید کے ساتھ اٹھاتے ہیں کہ ان اٹھتے قدموں کو واپس نہ ہٹنے دیجیے گا۔ ان اٹھتے قدموں کو قبول فرمائیجیے گا۔ اور اللہ! قیامت کے دن ہمیں اپنے چاہنے والوں میں شامل کر لیجیے گا۔

روزِ قیامت عشاقوں کا خصوصی اکرام:

حدیث مبارکہ میں ہے کہ قیامت کے دن ایک آواز دی جائے گی۔ کچھ لوگوں کے اعمال تو انفرادی ہوں گے

﴿وَجِئْنَتُمُونَا فُرَادِيٰ كَمَا خَلَقْنَاكُمْ أَوَّلَ مَرَّةً﴾ (الانعام: ۹۳)

”تم ہمارے پاس اسی طرح تن تھا آگئے ہو جیے ہم نے تمہیں پہلی بار پیدا کیا تھا،“

وہ فرد فرد آئیں گے اور حساب ہو گا۔ لیکن کچھ لوگ ہوں گے جن کو جماعتی شکل میں لاایا جائے گا۔ آواز دی جائے گی۔

أَيْنَ الصَّائِمُونَ

”روزہ رکھنے والے کہاں ہیں؟“

جتنے لوگوں کو ظلی روڑے رکھنے کی ایک عادت ہو گی، وہ سب اللہ کے رامنے پیش ہوں گے۔

أَيْنَ الزَّاهِدُونَ

”راہبر ہیں کہاں ہیں؟“

فلان کہاں ہیں؟ اور فلان کہاں ہیں؟

جب آوازیں لگ جائیں گی تو اللہ رب العزت کی طرف سے فرشتہ یہ پیغام

دے گا مجھ سے محبت کرنے والے کہاں ہیں؟ اللہ اکبر کبیرا..... اللہ اکبر کبیرا۔ کیا خوش نصیب لوگ ہوں گے! جو اللہ رب العزت کے چاہئے والوں میں شمار کر لیے جائیں گے، عشق میں شامل کر لیے جائیں گے۔

حضرت مولانا محمد اسلم ملتانی رض جماعت کے بڑے بزرگوں میں سے گزرے ہیں۔ ہمارا زمانہ طالب عملی تھا تو ایک مرتبہ رائے یونیورسٹی کے سالانہ جلسے میں جانے کا موقعہ ملا تو یہ واقعہ وہاں حضرت نے سنایا اور چونکہ عاجز نے براہ راست نہ اس لیے اب اس کو نقل کر رہا ہے۔ بیان کے درواز فرمانے لگے کہ قیامت کے دن کچھ لوگ ہوں گے جو جنت کے دروازے پر اکٹھے ہو جائیں گے اور جنت کے دار وغیرہ رضوان سے کہیں گے، رضوان! دروازہ کھول ہمیں جنت میں جانے دے۔ رضوان حیران ہو گا، اللہ تعالیٰ سے عرض کرے گا: یا اللہ! ابھی تو ان کا میزانِ عدل قائم نہیں ہوا اور ان کا حساب ہو رہا ہے ان کی باری ہی نہیں آئی اور یہ یہاں پہنچ گئے ہیں اور کہتے ہیں کہ دروازہ کھول ہمیں جانے دے۔ تو جب رضوان اللہ سے یہ کہے گا تو رب کریم اس وقت فرمائیں گے: رضوان! یہ میرے چاہئے والے میرے عشاق کی جماعت ہے۔
..... یہ دنیا میں میری محبت میں راتوں کو جا گا کرتے تھے۔
..... یہ لمبے سجدے کیا کرتے تھے۔
..... یہ بھوک پیاس برداشت کیا کرتے تھے۔

رضوان انہوں نے دنیا کی سب نعمتوں کو اس امید پر لات مار دی تھی کہ ان کو جنت میں میرادیدار نصیب ہو گا۔ اگر یہ ملاقات گاہ کے دروازے پہنچ گئے ہیں اور ملاقات گاہ میں آنا چاہتے ہیں تو اے رضوان! دروازہ کھول دے، بغیر حساب ان کو جنت میں داخل ہونے دے کیونکہ ان کا حساب لیتے ہوئے مجھے حیا آتی ہے۔

اللہ! عشق کا سا غرپلا دیجیے!

اے اللہ! آپ ہمیں بھی ان خوش نصیبوں میں شامل فرمائیجیے! ہمیں بھی اپنی محبت والی نعمت عطا فرمادیجیے۔ اللہ! ہماری محنتیں اس قابل نہیں ہیں، ہماری اندر صلاحیتیں نہیں ہیں، میرے مولا کوئی استعداد نہیں ہے۔ ہاں بس تیرے کرم پر نظر رکھ کر آئے ہیں اور تیرے محبوب بندے کی اس جگہ پر حاضر ہوئے ہیں۔ اللہ یہاں پہلے بھی سا غرپلاۓ جاتے تھے۔ اللہ آپ تو وہی ہیں اور سا غر بھی وہی محبت کے چاہتے ہیں۔
اللہ! آج اس مجھے کو یہ سا غرپلا دیجیے۔

میرے مولا! اس مجھے میں کتنے نوجوان ہیں، رات کو توبہ کرتے ہیں صبح توڑ بیٹھتے ہیں، صبح توبہ کرتے ہیں رات توڑ بیٹھتے ہیں۔ اللہ یوسف علیہ السلام کے لیے تو ایک زلیخا تھی ان کے پیچھے تو درجنوں زلیخائیں ہوتی ہیں۔ میرے مولا! یہ اس گرد سے نکل کر تیری تلاش میں یہاں آئے ہیں، مولا! اگر آپ نے خالی لٹادیا، یہ جوانیاں ضائع ہو جائیں گی۔ نفس و شیطان بہ کادیں گے۔ اے کریم! ہمارے پاس خالی دامنی کے سوا کچھ بھی نہیں، بس دامن پھیلا دیجئے ہیں، تیری رحمت پر نظر جما دی ہے، اللہ! کرم کی نظر فرمادیجیے کہ تیری اک نگاہ کی بات ہے میری زندگی کا سوال ہے۔ اللہ! ہم نے یہ سنا ہے جو دنیا میں آپ سے محبت کرے گا آپ کی رحمت سے یہ بعید ہے کہ آپ قیامت کے دن اپنے دشمنوں کی قطار میں اسے کھڑا فرمادیں۔ لہذا اللہ! اپنی رحمت کر دیجیے اور ہمیں اپنی محبت کی نعمت یہاں عطا فرمادیجیے، دلوں کو محبت سے بھر دیجیے۔

﴿وَأَخِرُّ دُعَوَنَا أَنِ الْحَمْدُ لِلَّهِ رَبِّ الْعَالَمِينَ﴾



﴿وَ اذْكُرِ اسْمَ رَبِّكَ وَ تَبَّلِّـلِ إِلَيْهِ تَبَّـلِّـلًا﴾
(أَمْرَل: ٨)

ذکر کی محنت ضروری ہے

بيان: محبوب العلماء اصلحاء زبدۃ السالکین، سراج العارفین
حضرت مولانا پیرزادہ الفقار احمد نقشبندی مجددی دامت برکاتہم
تاریخ: 28 دسمبر 2011ء بروز بدھ، ۳، صفر ۱۴۳۳ھ
موقع: علماء طلباء سے خطاب
مقام: معهد الفقیر الاسلامی جھنگ

اقتباس

آپ ذرا غور کریں! ہم جتنے یہاں بیٹھے ہیں۔ چاہے مفتی ہیں، چاہے حدیث پڑھاتے ہیں، چاہے خلیفہ صاحب ہیں، چاہے پیر صاحب ہیں۔ ہم ذرا دل میں یہ غور کریں کہ کیا واقعی ہمیں معبدوں کی نفی کامل حاصل ہے؟ یا ہم کسی نہ کسی کی پرشتی میں پہنچنے ہوئے ہیں۔ تو دل جواب دے گا کہ ہم سے تو آنکھ قابو ہی نہیں ہوتی۔ تو اللہ کی بجائے نفس کی پوجا زیادہ کی۔ جھوٹ بولا تو نفس کی چاہت پوری کی، خدا کے بجائے۔ اسی طرح اور خلاف شرع کاموں میں بھی..... اس کا مطلب ہے کہ ابھی جان نہیں چھوٹی ہماری۔ تو یہ جان کب چھوٹے گی؟ اس کے لیے محنت کرنی پڑے گی۔ محنت کریں گے تو یہ میں ایسا صاف ہو جائے گا کہ اس کے بعد انسان ہر کام اللہ کی رضا کے لیے کرے گا۔

(حضرت مولانا پیر ذوالفقار احمد نقشبندی مجددی مظلہ)

ذکر کی محنۃ ضروری ہے

الْحَمْدُ لِلّٰهِ وَكَفٰي وَسَلَامٌ عَلٰى عِبَادِهِ الَّذِينَ اصُطْفَى امَّا بَعْدُ:
فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
۝ وَإِذْ كُرِّأَ سُمْ رِبَّكَ وَتَبَتَّلَ إِلَيْهِ تَبَتَّلَ ۝ (المزمل: ۸)

وَقَالَ اللّٰهُ تَعَالٰى فِي مَقَامِ آخَرَ
۝ قُدُّ أَنْلَهَ مِنْ تَزْكٰيٰ وَذَكْرَ أَسْمَ رِبِّهِ فَصَلَّى ۝
۝ سُبْحَانَ رِبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰى الْمُرْسَلِينَ ۝
۝ وَالْحَمْدُ لِلّٰهِ رَبِّ الْعَالَمِينَ ۝
اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَبَارِكْ وَسِّلِّمْ

لڑکپن کا ایک مشاہدہ:

لڑکپن کی بات ہے کہ ہماری گلی میں سے ایک آدمی گزرتا تھا، آواز لگاتا تھا: ”برتن قلعی کرا لو“۔ میری عمر اس وقت تھی کوئی تین چار سال۔ جس وقت بھی اس کی آواز لگتی تھی تو میں بھاگا ہوا اپنی امی کے پاس جاتا تھا اور انہیں کہتا تھا کہ امی! قلعی کرانے کے لیے برتن دے دو، وہ میری چاہت کو دیکھتے ہوئے نہیں بھی کروانے ہوتے تھے تو بھی برتن دے دیتی تھیں۔ آج کل تو پلاسٹک کے برتن عام ہیں، اس زمانے میں پیٹل کے بنے ہوئے برتن ہوتے تھے۔ جب وہ میلے ہو جاتے تھے تو ان پر قلعی کروا لیتے تھے، جس سے وہ چک جاتے تھے۔ تو ایک دو تین، جو بھی برتن ہوتے تھے میں اس کے پاس لے کر جاتا تھا کہ یہ قلعی کرنے ہیں۔ وہ اپنا سارا سامان سائکل

سے اتارتا، ایک انگیٹھی ہوتی تھی، اس میں کوئلے ڈال کر اسے گرم کرتا، پھر اس میں ہوادینے کے لیے ایک سٹم بنایا ہوا تھا جس سے آگ تیز ہو جاتی تھی۔ جب وہ کام کرتا تھا تو میں ساتھ بیٹھتا تھا اور دیکھتا تھا کہ یہ کرتا کیا ہے؟ کام وہ سپل ساتھا جو اس چھوٹی عمر میں بھی میں سمجھتا تھا کہ یہ کیا کر رہا ہے؟

پہلے برتن کو آگ پر خوب اچھی طرح گرم کرتا۔ جتنی دیر وہ اسے گرم کرنے میں لگاتا تھا، مجھے انتظار میں بیٹھنا پڑتا تھا کیونکہ میں اس سے اگلا منظر دیکھنے کا شوقین زیادہ تھا۔ اگلا منظر یہ تھا کہ وہ جب گرم ہو جاتا تو ایک نوشادر قسم کی چیز کا پاؤ ڈر اس سارے برتن کو لگاتا تھا۔ مجھے سمجھنیں آتی تھی کہ اس نے پاؤ ڈر نا سپ کوئی چیز لگائی ہے اور دھواں سا اٹھا ہے اور ہوا تو کچھ بھی نہیں۔ پھر وہ کاشن لے کر سارے برتن پر خوب اچھی طرح پھیرتا اور پھر گرم کرتا۔ پھر جب خوب اچھی طرح گرم ہو جاتی تو وہ قلعی نکالتا تھا، اس قلعی سے دو تین نشان لگاتا تھا۔ پھر کپاس لے کر جو اسے یوں پھیرتا تھا تو پورے برتن پر قلعی چڑھ جاتی تھی۔ اتنا چمکتا تھا برتن کہ حیران ہوتے تھے کہ یہ وہی برتن تھا جو دیکھنے میں میلانظر آتا تھا، اب تو یہ چاندی کی طرح چمک گیا ہے۔ تو یہ برتن قلعی کرنا یہ اس زمانے میں ہمارے لیے انٹرست (ڈپسی) کی چیز ہوتی تھی۔

ایک دفعہ میں نے اس سے پوچھ لیا: بھی! یہ جو قلعی ہے یہ آپ شروع سے ہی کیوں نہیں لگا دیتے؟ یہ پہلے اتنا لمبا سلسلہ کیوں کرنا پڑتا ہے؟ تو اس نے مجھے سمجھایا کہ بچتھم چھوٹے ہو، نہیں سمجھ سکتے۔ دراصل برتن کے اوپر چکنائی، میل اور پتہ نہیں کیا کیا چیزیں اس کے اوپر لگی ہوتی ہیں؟ تو میل جبی ہونے کی وجہ سے، روغن لگے ہونے کی وجہ سے قلعی نہیں چڑھتی۔ لہذا پہلے گرم کرتے ہیں اور نوشادر سے اس کی ساری میل ختم کرتے ہیں، جب میل ختم ہو جاتی ہے، صاف شفاف ہو جاتا ہے تو اب اس کے

اوپر تھوڑی سی بھی قلعی لگادیتے ہیں تو وہ پورے برتن پر چڑھ جاتی ہے۔ یہ تو بچپن کی بات ہے جو کئی مرتبہ اب بھی یاد آتی ہے۔

انسان کی اصلاح کی ترتیب:

مشاخ نے بھی انسان کی اصلاح کی ترتیب اسی طرح بنائی ہے کہ انسان پہلے دل کو گناہوں سے صاف کرے، گناہوں کے داغ دھوئے، میل کچیل کو دھوئے۔ جب یہ گناہوں کے میل کچیل کو دھولے گا تو اللہ کی رحمت کی نظر پڑے گی اور دل منور ہو جائے گا۔ اب میل کچیل کو دھونا یہ ہمارا فریضہ ہے۔

دل کو صاف رکھنا کس کی ذمہ داری ہے؟

ہمارا دل تو اللہ کا گھر ہے، اسے صاف رکھنے کی تو بہت زیادہ ضرورت ہے۔ یہاں ایک طالب علم کے ذہن میں سوال پیدا ہوتا ہے کہ جس کا گھر ہوتا ہے وہ تو خود اپنے گھر کی صفائی کا انتظام کرتا ہے۔ اسی طرح یہ دل اللہ کا گھر ہے تو اس کی صفائی بھی اللہ کی طرف سے ہونی چاہیے؟ جواب یہ ہے کہ دستور ہے کہ کرایہ دار نے اگر کرایہ پر گھر لیا ہوا ہے تو اس کی صفائی مالک نہیں کرواتا بلکہ کرایہ دار خود صفائی کرواتا ہے۔ وہ پابند ہوتا ہے گھر کو صاف رکھنے کا۔ اور اگر گھر کو صاف نہ رکھے تو مالک نکال دیتا ہے کہ تو اس قابل نہیں ہے کہ یہاں رہے، تو نے تو میرا گھر گندا کر دیا۔ اسی طرح ہمارا حال بھی وہی ہے کہ ہم اس دنیا میں کرایہ دار کی حیثیت سے رہتے ہیں، تو اللہ تعالیٰ نے ہمارے ذمے لگا دیا کہ تم میرا گھر صاف رکھو! اب اگر ہم میلے دل کو اللہ کے سامنے پیش کریں گے تو اللہ رب العزت تو ناراض ہوں گے۔ وہ کہیں گے کہ اپنے گھر میں تو تم روزانہ صفائی کرواتے تھے اور بہت چکا کر رکھتے تھے اور میرے گھر کا تم نے خیال

ہی نہیں رکھا۔ بات تو ٹھیک ہے، آپ مسجد کو نہیں دیکھتے؟ کیا کبھی ہم نے مسجد کے اندر پا خانہ یا اور کوئی نجاست برداشت کی ہے؟ یہ چیز ہم کبھی برداشت ہی نہیں کر سکتے کہ مسجد ہو اور اس میں نجاست ہو۔ اسی طرح دل اللہ کا گھر ہے اور اس میں ہم گناہوں کی نجاست پھیلاتے رہتے ہیں اور اس کی ہمیں پرواہی نہیں ہوتی کہ ہم کیوں اللہ کے گھر کو گندا کر رہے ہیں۔ اس لیے تو اللہ تعالیٰ نے فرمایا:

”نہ میں زمینوں میں سماتا ہوں، نہ آسمانوں میں سماتا ہوں، میں مومن بندے کے دل میں ساجاتا ہوں“

تو یہ قلب جو اللہ کا گھر ہے، اسے بہت صاف رکھنا چاہیے۔

وساوس کو کنٹرول کرنے کی ضرورت:

اللہ کی شان کہ اسی قلب کے اندر وسو سے ہوتے ہیں۔ جتنے نفسانی شیطانی وسو سے ہوتے ہیں، یہ کہاں پر ہوتے ہیں؟ یہ قلب میں ہوتے ہیں۔ اب ان وسوسوں کو ہمیں کنٹرول کرنے کی ضرورت ہے۔

قرآن کا آخری پیغام:

دنیا کا دستور ہے کہ جب کوئی کتاب لکھتے ہیں تو اس کے آخر پر وہ بات لکھتے ہیں جو پوری کتاب کا لب لباب اور نچوڑ ہوتی ہے۔ تقریر کرتے ہیں تو تقریر کے آخر پر وہ بات کرتے ہیں جو پوری تقریر کا خلاصہ ہوتی ہے۔ اللہ رب العزت نے بھی جو اپنی کتاب بھیجی تو اس کتاب کے آخر پر وہ چیز رکھی جو پوری کتاب کا خلاصہ ہے۔ آخری سورت میں کیا ہے؟

﴿قُلْ أَعُوذُ بِرَبِّ النَّاسِ ۝ مَلِكِ النَّاسِ ۝ إِلَهِ النَّاسِ ۝ مِنْ شَرِّ

الْوُسْوَاسُ الْخَنَّاسُ ۝ (النَّاسٌ: ۱-۵)

تو آخر پر ”خَنَّاسُ“ کے وساوس سے پناہ مانگتا ہے۔ اس سے معلوم ہوا کہ خناس کے وساوس سے پناہ مانگنا یہ لب لباب ہے پورے قرآن کا، کہ دل سے یہ شیطان کے وسو سے ختم ہو جائیں اور دل منور ہو جائے۔

وساویں سے پناہ، زندگی کے تین حصوں میں:

اور اس سورت میں بار بار الْنَّاسِ کا لفظ استعمال کیا۔ حالانکہ کوئی ضمیر استعمال کر لیتے تو بھی کلام تو ہو سکتا تھا۔ لیکن ضمیر کو استعمال نہیں کیا۔ اس کا لفظ استعمال کیا۔

اور اس میں مزے کی چیز دیکھیں کہ ﴿قُلْ أَعُوذُ بِرَبِّ النَّاسِ﴾ ایک دفعہ ”النَّاسُ“ کا لفظ استعمال ہوا ﴿مَلِكُ النَّاسِ﴾ دوسری دفعہ استعمال ہوا ﴿إِلَهُ النَّاسِ﴾ تیسری دفعہ ”النَّاسُ“ استعمال ہوا۔ آگے ﴿مِنْ شَرِّ الْوُسْوَاسِ الْخَنَّاسِ﴾ تو تین دفعہ ”النَّاسُ“ کا لفظ آیا۔ تین مرتبہ لفظ آیا اور پھر شیطان سے پناہ مانگی۔ وجہ کیا تھی؟ وجہ یہ تھی کہ انسان کی زندگی کے تین حصے ہوتے ہیں۔

ایک حصہ ہوتا ہے بچپن کا۔ بچپن میں بچے کی تربیت ہو رہی ہوتی ہے، پروش پا رہا ہوتا ہے تو اس کے ماں باپ بھی اس کے لیے تربیت کا کام کرتے ہیں۔ تربیت کے موقع پر اللہ تعالیٰ نے رب کا لفظ استعمال کیا ﴿قُلْ أَعُوذُ بِرَبِّ النَّاسِ﴾

پھر بچہ جوان ہو گیا۔ تو جوانی میں یہ ملکی کاموں میں حصہ لیتا ہے، سیاست میں حصہ لیتا ہے، اب اس کے لیے (ملک) کا لفظ زیادہ موزوں ہے، کیونکہ ملکی انتظامات سنپھالنے ہیں۔ یا فیکٹری سنپھال لی، دکان سنپھال لی، بھرپور جوانی ہے، گھر کا کام سنپھال لیا، برادری کا کام سنپھال لیا۔ تو چونکہ اب یہ میچھٹ کے معاملے میں آگیا تو اب اس کے لیے اللہ تعالیٰ کی عظمت (ملک) کا لفظ سے بیان کی گئی۔

اور زندگی کا تیرا حصہ بڑھاپے کا ہوتا ہے۔ اور بڑھاپے میں عام طور پر دیکھا ہے کہ ”نو سوچو ہے کھا کر بلی حج کو چلی“، بڑھاپے میں اور تو کچھ ہوتا نہیں تو چلو حج ہی کر آئیں تو نیک بھی بن جاتے ہیں۔ شرابی نیک بن گیا، زانی نیک بن گیا، ڈاکونیک بن گیا، جوانی میں ہر قسم کا الٹا سیدھا کام کرنے والا بڑھاپے میں آکر نمازی بن جاتا ہے۔ مسجد میں آنے لگ جاتا ہے تو بڑھاپے کے لیے ”عبادت“ کا لفظ استعمال ہوا ﴿اللهُ النَّاس﴾

انسان کی زندگی کے تینوں مرحلے میجھوں کی بات کی۔ پھر آگے فرمایا:

﴿مِنْ شَرِّ الْوُسُوْسِ الْخَنَّاسِ﴾ (الناس: ۳)

خناس کے شر سے اللہ کی پناہ مانگی۔

وساوس دل میں آتے ہیں:

کون سے خناس سے پناہ مانگی؟

﴿الَّذِي يُوْسُوْسُ فِي صُدُورِ النَّاسِ﴾ (الناس: ۵)

”جو انسانوں کے سینے میں وسو سے ڈالتا ہے“

سینے میں تو انسان کا دل ہے تو یہ وسو سے دل میں آتے ہیں۔

وساوس ختم کرنے کے لیے محنت کی ضرورت ہے:

اس لیے ہمیں اس دل سے اپنے وساوس کو ختم کرنے کے لیے محنت کرنے کی ضرورت ہے۔ یہ وسو سے اس وقت تک ختم نہیں ہوں گے جب تک محنت نہیں کریں گے۔ جو کہا گیا:

”چهل سال عمرِ عزیز سست گزشت“

کہ عمر عزیز کے چالیس سال گزر گئے اور میرا حساب بچوں کی طرح ہی رہا۔ وجہ کیا ہوتی ہے؟ محنت نہیں کی ہوتی۔

پیرانہ سالی میں وساوس کی پریشانی:

ایک علاقے کے حاجی صاحب تھے۔ وہ اپنے علاقے کے نمبردار تھے اور علاقے میں ان کی بہت شہرت تھی۔ وہ بہت دین کا فکر رکھنے والے تھے۔ اپنے علاقے سے جماعتوں کو نکالتے، نیکی کی دعوت دیتے، کسی کو اس علاقے میں خلاف شریعت کام نہ کرنے دیتے، غریبوں پر خرچ بھی کرتے تھے، علاقے میں ہر ضرورت مند کی ضرورت بھی پوری کرتے تھے، مسجد کا خیال رکھتے تھے، اللہ کے راستے میں خرچ کرتے، کیونکہ ذی حیثیت بھی تھے۔ تو لوگ ان کے اخلاق سے بہت متاثر تھے۔

جہاں جھگڑا ہوتا وہ ثالث بن کر جاتے، جہاں کہیں دو فریقین کا مسئلہ ہوتا تو وہی بحث بنتے تھے۔ اتنے ہر دلعزیز تھے کہ لوگ ان کو امیر المؤمنین کہتے تھے۔ اور ان کی عمر کوئی اسی سال سے اوپر ہو گئی تھی۔ ان کے داڑھی کے بال بھی سفید تھے اور ہمنوں کے بال بھی سفید۔

ایک دن اس عاجز کو ملنے کے لیے آئے۔ چونکہ مجھے ان کا تعارف پہلے سے تھا اس لیے میں نے ان کو بٹھایا اور چائے وغیرہ پلاوی۔ میں نے پوچھا: جی! آپ کیسے تشریف لائے؟ بس میرا پوچھنا تھا کہ ان کی آنکھوں سے می پٹپٹ آنسو بہنے لگے، زار و قطار روئے لگ گئے۔ میں نے ان کو تسلی دی، پوچھا کہ مسئلہ کیا ہے؟ کہنے لگے: مسئلہ یہ ہے کہ میں باقاعدگی سے باجماعت نماز پڑھتا ہوں۔ تہجد، اشراق، اوایں بھی پڑھتا ہوں۔ سنتوں کا پابند ہوں، علاقے میں کوئی غیر شرعی کام ہو تو میں مخالفت بھڑ

کرتا ہوں۔ میری وجہ سے ہزاروں بندے اللہ کے دین پر آئے ہیں، اور میں سارا کچھ اللہ کے لیے کرتا ہوں۔ لیکن میری حالت یہ ہے کہ عمر اسی سال سے زیادہ ہو گئی، میری نگاہ اب بھی پاک نہیں ہے، یہ کہہ کر پھر رونا شروع کر دیا۔ کہنے لگے: اس وقت میرے اندر عورت کے ساتھ تعلق قائم کرنے کی طاقت ہی نہیں رہی۔ مرد والی قوت میرے اندر ہے، ہی نہیں، بیوی میری گھر میں ہے لیکن میری جو حسرت اور خواہش ہے وہ ایسے ہے جیسے کوئی سولہ سال کا لڑکا ہو۔ ہر لڑکی پر نظر پڑتی ہے، ہر اجنبی عورت پر نظر پڑتی ہے۔ لوگ مجھے پتہ نہیں کیا فرشتہ سمجھ رہے ہوتے ہیں اور میری نظر میں پا کیزگی نہیں ہوتی۔ مجھے بتائیں میں کیا کروں؟ مجھے جہنم کی آگ سامنے نظر آ رہی ہے۔ جب انہوں نے یہ بات کی تب مجھے واقعی یہ بات سمجھ آئی کہ ہمارے بزرگوں نے کہا:

چهل سال عمر عزیز سست گزشت

کہ اگر چالیس سال بھی عمر عزیز کے گزر جائیں اور محنت نہ کی ہو تو حال اندر کا بچہ ہی کی طرح رہتا ہے۔ جب تک آپ محنت نہیں کریں گے، وساوس سے جان چھڑانے کے لیے، نوے سال کی عمر کے بھی ہو گئے تو وساوس سے جان نہیں چھوٹے گی۔

☆..... دیہات سے ایک بڑے میاں میرے پاس آئے۔ آنکھیں صحیح طرح سے دیکھتی نہیں تھیں، نظر پر موتیا بند آ گیا تھا، لائشی پر چلتے ہوئے دوسرے کا ہاتھ پکڑے ہوئے آئے۔ میں نے ان سے پوچھا: بابا جی! کیسے آئے؟ کہنے لگے کہ دعا کرو میرے دماغ سے شیطانی وسو سے ختم ہو جائیں۔

تو زندگی گزار بیٹھتے ہیں، جو مقصد زندگی ہے شیطانی وساوس سے نجات پانا وہ نصیب نہیں ہوتا۔

محنت سے وساوس کا خاتمه:

اور اگر انسان محنت کرے تو جوانی میں بھی وسو سے ختم ہو جاتے ہیں۔ مثال سنیں۔

ہمارے ایک قریبی تعلق والے ہیں۔ ماشاء اللہ وہ کار و بار کرتے ہیں۔ کہنے لگے کہ میں چاٹنا گیا۔ کچھ چیزیں خریدنی تھیں، کنٹینر خریدنا تھا۔ وہاں جب میں ایئر پورٹ پر اترتا تو تب مجھے پتہ چلا کہ جس نے لینے کے لیے آتا تھا، جو مالک تھا فیکشیری کا، وہ مرد نہیں وہ عورت تھی۔ اور میں خط و کتابت میں ان کو مسٹر مسٹر لکھتا رہتا تھا۔ میں باہر نکلا تو میں نے دیکھا کہ دو جوان جوان لڑکیاں کھڑی ہیں۔ میرے پاس آئیں، انہوں نے مجھے کارڈ کھایا جس پر میرا نام لکھا ہوا تھا کہ آپ یہی ہیں؟ میں نے کہا: جی ہاں! مجھ سے کہنے لگی کہ میں فیکشیری کی مالک ہوں اور یہ میری سیکرٹری ہے اور ہم آپ کو لینے کے لیے آئے ہیں۔ اب میں پریشان کہ یا اللہ! اب میں ان کو اگر ناکردوں توجہ پیچھے جاؤں گا تو جو بھائی لوگ کار و بار میں شریک ہیں، وہ کہیں گے: تو نے اتنا کراچی خرچ کیا، ویزہ لیا، اور ایسے ہی واپس آگیا۔ کام بھی کوئی نہ ہوا اور جو پیسہ لگایا وہ بھی بر باد ہوا۔ اب ان کے ساتھ میٹنگ تو کرنی ضروری تھی۔ کہنے لگے: میں ان کے ساتھ چلا گیا۔ وہ مجھے آفس میں لے گئیں اور ٹیبل پر بیٹھ گئیں، میں ادھر دوسری طرف بیٹھ گیا۔ اب انہوں نے سامان نکالا، لٹیں نکالیں جو پہلے سے ہماری ڈاک چل رہی تھی۔ کہنے لگے: چار گھنٹے لگے، انہوں نے ایک ایک آئٹم پڑھی، اس کی تفصیلات کو طے کیا۔ کہنے لگے: حضرت! اللہ کو حاضر ناظر جان کر کہتا ہوں، چار گھنٹے دونوں کے ساتھ میری میٹنگ ہوئی، ان میں سے کسی کے چہرے پر میری نظر نہیں پڑی۔

اندازہ کریں کہ جس بندے کی عمر تیس پینتیس سال ہے، وہ چار گھنٹے دو بے پردہ

فقط کی لڑکیوں سے بیٹھ کر بات کرتا ہے اور اس کی نظر نہیں اٹھتی۔ اور یہاں اسی سال عمر گزر گئی، اندر قوت بھی نہیں رہی اور سوچ پھر بھی ناپاک ہے۔ کہتے ہیں ادھر ادھر سے جو کوئی گزر رہی ہوتی ہے ہر ایک پر میری نظر پڑتی ہے۔ تو اس لیے اس نظر کی حفاظت بہت ضروری ہے۔

شیطان کے عجیب دھوکے:

شیطان عجیب و غریب دھوکے دیتا ہے۔ کہتے ہیں جی دیکھنے سے کیا ہوتا ہے؟ سوچنے کی بات ہے یہ جو قرآن مجید میں فرمایا: ﴿فَسُنَّلُوْهُنَّ مِنْ وَرَاءِ حِجَابٍ﴾ (الاحزاب: ۵۳) (حجاب کے پیچے سے مانگو) اس کی کیا ضرورت تھی؟ اور حجاب بتارہا ہے کہ چہرے کا پرودہ ہوتا ہے۔

ایک صاحب مجھے کہنے لگے جی! چہرے کا پرودہ تو نہیں ہے۔ میں نے کہا: تم بتاؤ کہ حجاب کی آئینیں نازل ہوئی تھیں یا نہیں؟ کہنے لگا: نازل تو ہوئی تھیں۔ میں نے کہا: یہ بتاؤ کہ کیا حجاب سے پہلے نبی ﷺ کی بیویاں نگے سر پھرتی تھیں کہ اس کے بعد سر کو ڈھانپنے کا حکم ہوا۔ آخر حجاب کا مطلب کیا تھا؟ حجاب کا مطلب تو یہی ہے کہ چہرے پہلے کھلے ہوتے تھے اب حکم ہوا تو ڈھانپنے لگ گئے۔ اسے حجاب کہتے ہیں۔

کبھی شیطان کوئی اور دھوکا دے دیتا ہے۔ ایک صاحب مجھے ملے جو جامعہ اشرفیہ سے فارغ التحصیل تھے۔ انہوں نے کیا تحقیق کی بات فرمائی؟ کہنے لگے: حضرت! وہ حکم ہے نا کہ رشتہ ڈھونڈنا ہو تو پہلی نظر دیکھی جاسکتی ہے، میں جس کو بھی دیکھتا ہوں اسی نظر سے دیکھتا ہوں۔ میں نے کہا: آپ تو دیکھتے ہیں اس نظر سے کہ میں رشتہ اس کے ساتھ کروں یا نہ کروں اور اگر وہ پہلے ہی کسی کی بیوی ہو تو؟ پھر چپ ہو گئے۔ شیطان نے کیسے کیسے دھوکے دیے ہوئے ہیں؟ اور بے محابہ دیکھ رہے ہوتے

- ۲ -

نظر کی حفاظت سے ایمان کی حلاوت:

چونکہ نظر کی پاکیزگی حاصل نہیں ہوتی اس لیے نتیجے میں ایمان کی حلاوت نصیب نہیں ہوتی۔ اب سوچیں کہ وضع قطع بھی دین داروں والی، چوبیس گھنٹے نام بھی دین کا لگا ہوا ہے کہ طالب علم ہیں، پڑھتے ہیں، گھروالوں نے بھی دین کے لیے فارغ کرایا ہوا ہے، استاد بھی دین پڑھاتے ہیں، اب ہم اتنا کر کر اسکے بھی صرف نظر کی حفاظت کی وجہ سے اس حلاوت سے محروم رہیں تو ہم نے کیا کمایا؟ یہ تو پھر ہم نے نقصان کا سودا کیا۔ تو کچی بات یہ ہے کہ جب اتنی قربانیاں دے چکے تو ایک قدم اور بھی انہا لیں، نظر کی بھی حفاظت کر لیں، پھر دیکھیں کہ اللہ تعالیٰ کیا حلاوت عطا فرماتے ہیں۔

حدیث پاک میں ہے: ”جو بندہ غیر محرم سے اپنی نظر کو بچاتا ہے، اللہ تعالیٰ اسے عبادت کی لذت عطا فرماتے ہیں“ (المجمع الکبیر ص: ۹۷، رقم ۱۰۳۲)۔ یہ عبادت کی لذت تبلیغی ہے جب کوئی بندہ اللہ کے لیے کوئی چیز چھوڑتا ہے۔ اللہ تعالیٰ ہمیشہ اس سے بہتر اس کا بدل دیتے ہیں۔ یہ مخلوق تو بدل بھی نہیں دیتی۔ اللہ تعالیٰ بدل ہی نہیں، اس بندے کو نعم البدل بھی عطا فرماتے ہیں۔ اس سے بہتر عطا فرماتے ہیں۔ تو غیر محرم کو دیکھنے کی لذت چھوڑی، اس کے بد لے اللہ تعالیٰ عبادت کی لذت عطا فرماتے ہیں۔ وہ عارضی چیز تھی یہ داعی چیز ہے، وہ آنکھ کی لذت تھی یہ دل کی لذت ہے۔

پذگاهی کاروڈیلاک:

آج کل اکثر لوگوں کا جو مسئلہ ہے، وہ نظر کا ہے۔ جس نے نظر کی حفاظت کی وہ پھر سلوک میں یوں بھاگتا ہے جیسے موڑوے ہو۔ یہ نظر کی حفاظت نہ کرنا، یہ انسان کے

لیے روڈ بلاک بنا ہوا ہے۔ نظر کی حفاظت کرنا شروع کریں تو انسان کو ایسی حلاوت ملتی ہے پھر انسان کو باقی کام کرنے بھی آسان ہو جاتے ہیں۔

اٹھارہ سالہ نوجوان کا نگاہ پر کشرون:

ہمارے ایک قربی ساتھی تھے۔ وہ حافظِ قرآن تھے، ۱۸ سال ان کی عمر تھی اور ان کے والد صاحب تبلیغی جماعت میں بہت وقت لگاتے تھے۔ ان کا کپڑے کا کام تھا۔ انہوں نے میرک کے امتحان کے بعد اپنے بیٹے سے کہا کہ اب تو نے میرے ساتھ دکان پر ڈیوٹی دینی ہے۔ ایک دن روتے ہوئے آئے کہ ابوکی کپڑے کی دکان ہے اور اس میں عورتوں کے بھی کپڑے ہوتے ہیں اور مردوں کے بھی ہوتے ہیں۔ مجھے کام کرنے کا حکم ہوا ہے۔ میں اس دکان پر کیسے جاؤں؟ میں نے کہا کہ آپ کے والد صاحب کے کپڑے کی دکان ہے، تم ان کی بات مان لو! اللہ خیر فرمائے گا۔

اللہ کی شان دیکھیں کہ جب تجارت شروع کی تو ایک مہینے کے بعد ابو نے کہا کہ میں تو صرف مردوں کو ڈیل کروں گا اور عورتوں کو کپڑے دکھانا اب تمہارے ذمے ہے۔ اس زمانے میں ششل کا کبر قتعے زیادہ ہوتے تھے۔ اس بر قتعے میں یہ ہوتا تھا کہ پردے میں ہیں تو پردے میں ہیں اور جب چہرہ کھلتا تھا تو پھر نیچے سے سارا ہی کھلتا تھا۔ سب کچھ سامنے آ جاتا۔ اب وہ پریشان کہ میں کیا کروں؟ میں نے کہا: بھی! دیکھیں اب آپ کام کر رہے ہیں تو نگاہ کی حفاظت کریں۔ انہیں جب میں نے بات سمجھائی کہ اللہ کی طرف سے اجر ملے گا تو بات ان کی سمجھ میں آگئی۔ پانچ سال اس بچے نے اپنے والد کے ساتھ کام کیا، محلے کی عورتیں ہمارے گھر میں آ کر بتاتی تھیں کہ ہم قسم کھا کر کہہ سکتی ہیں کہ اس نے آج تک ہماری طرف نظر اٹھا کر نہیں دیکھا۔ یعنی وہ خود نہیں، عورتیں اس چیز کی قسم کھاتی تھیں۔

محنت تو کرنی پڑتی ہے:

اگر محنت کی ہو تو اٹھارہ سال میں بھی ایسی نظر کی حفاظت، اور پینتیس سال کا بھرپور جوان بھی ایسی نظر کی حفاظت کرتا ہے، اور اگر محنت نہ کی ہو تو اسی سال کے بوڑھے کی نگاہ بھی قابو میں نہیں۔ محنت تو کرنی ہی پڑے گی۔ یہ چیز خود بخونہیں ملے گی۔ یہ ذہن سے ہی نکال دیں کہ ایک وقت آئے گا کہ سوچ خود بخود پاک ہو جائے گی، نہیں یہ وقت کے ساتھ ساتھ اور میلی ہوتی جائے گی۔ ابھی تو نوجوانوں نے دیکھا کچھ نہیں اور جب وقت کے ساتھ پتہ چلے گا کہ شادی وغیرہ کا کیا معاملہ ہوتا ہے تو پھر وقت کے ساتھ اور سوچیں آئیں گی۔ اس لیے اس کا حل یہی ہے کہ محنت کی جائے، مجاہدہ کیا جائے اور اس گند کو دھویا جائے، صاف کر دیا جائے۔

دل کی صفائی اللہ کے نام کے ساتھ ہوتی ہے:

اور یہ گند دھویا جاتا ہے اللہ کے ذکر کے ساتھ۔ اللہ کا جو لفظ ہے، یہ انسان کو مخلوق سے کاشتا ہے اور اللہ سے جوڑتا ہے، اس کے اندر یہ خوبی ہے۔ لوگ کہتے ہیں نا کہ مختلف اذکار میں مختلف تاثیر ہوتی ہے۔ تو یہ جو اللہ کا نام ہے، اسم جلالہ "اللہ" اس میں یہ خوبی ہے کہ جو بندہ اللہ اللہ کا ذکر اور مرافقہ کرتا ہے تو اس سے خود بخود اللہ کی محبت برہستی ہے اور مخلوق کی محبت گھٹتی ہے۔ مخلوق سے کشتا ہے، اللہ سے جڑتا ہے۔ اس لیے اللہ تعالیٰ نے قرآن مجید میں یہ فرمایا:

﴿وَإِذْكُرِ اسْمَ رَبِّكَ﴾

”تو ذکر کر رب کے نام کا“

﴿وَتَبَتَّلُ إِلَيْهِ تَبَتَّلًا﴾ (المزمول: ۸)

”اور رب کی طرف تقبل اختیار کر“

کیوں؟ اس لیے کہ رب ملتا ہی اس نام سے ہے۔ یہ جو مخلوق سے انقطاع ہے یہ ملتا ہی اللہ کے نام کے ذکر سے ہے۔ جتنا کثرت سے ذکر کریں گے مخلوق کی محبت نکلی جائے گی اور اللہ کی محبت بڑھتی جائے گی۔

اب کوئی کہہ کہ آپ کے رب کا کیا نام ہے تو کیا جواب دیں گے؟ اللہ۔ اب یہ جو فرمایا گیا ﴿وَأَذْكُرْ أُسْمَ رَبِّكَ﴾ ”ذکر کر اپنے رب کے نام کا“ ذکر کرو گے تو کیا ملے گا؟ ﴿وَتَبَتَّلُ إِلَيْهِ تَبَتَّلًا﴾ مخلوق سے کٹو گے اللہ سے جڑو گے۔

اللہ کے ننانوے صفاتی نام ہیں سارے نام تخلق کے لیے ہیں اور یہ اللہ کا ذاتی نام ہے اور یہ نام تعلق کے لیے ہے۔ یہ جو فرمایا گیا کہ

((تَخْلُقُوا بِآخْلَاقِ اللَّهِ)) (ایجاد علوم الدین: ۳۰۶/۲)

”اپنے آپ کو اللہ کے اخلاق سے مزین کرو“

تو صفاتی نام سب اس کے لیے ہیں۔ اور اللہ کا نام ذاتی نام ہے اور تعلق کے لیے ہے۔ اللہ سے جوڑنے کے لیے ہے۔

دائرہ ایمان میں داخلہ کیسے؟

اس نام کی خوبی یہ ہے کہ اگر کوئی کافر یہ کلمہ پڑھے ”لَا إِلَهَ إِلَّا الرَّحْمَن“ تو فتوی یہ ہے کہ وہ مسلمان نہیں ہوگا۔ کوئی بندہ کلمہ پڑھے ”لَا إِلَهَ إِلَّا الرَّحِيم“ وہ مسلمان نہیں ہوگا۔ اس لیے کہ رواف رحیم، سمیع، بصیر، سب صفاتی نام مخلوق کے ناموں میں استعمال ہو سکتے ہیں۔ اسے مسلمان تب کہیں گے جب وہ کہے گا ”لَا إِلَهَ إِلَّا اللَّهُ“۔ جب وہ اللہ کا ذاتی نام لے گا۔ اب چونکہ ذاتی نام اور کسی کا ہونہیں سکتا، یہ صرف اللہ ہی کی ذات کی طرف اشارہ کرتا ہے اور علم ہے، اس لیے اب یہ کہا جائے

گا کہ یہ ایمان لا یا ہے۔ تمام غیر معبودوں کی اس نے نفی کر دی ہے، اب یہ مومن ہے۔

اسم ”اللہ“ کے معرفہ نہ ہونے میں حکمت:

اور عجیب بات یہ کہ یہ نام معرفہ بھی نہیں بن سکتا۔ حالانکہ اس میں معرفہ کے تمام حروف ہیں۔ ”ا“، بھی ہے ”ل“، بھی ہے اور آخر پر ضمیر بھی ہے۔ اتنے حروف معرفہ ہونے کے باوجود یہ معرفہ نہیں ہے۔ معرفہ ہونے سے کیا مراد؟ کہ ایسا اسم جو اپنے مسمیٰ کی معرفت دے سکے۔ تو معرفت تو یہ نہیں دے سکتا۔ کوئی انسان اپنے اللہ کی ذات و صفات کو جان ہی نہیں سکتا۔

اب یہاں ایک سوال پیدا ہوا کہ جب یہ معرفت دے ہی نہیں سکتا تو پھر اللہ تعالیٰ نے نام کیوں رکھا؟ ہمارے مشائخ نے یہ فرمایا کہ نام اس لیے رکھا کہ اللہ تعالیٰ یہ چاہتے تھے کہ یہ نام اس لیے ہو کہ مجھے ماسوی سے جدا سمجھا جائے۔ نہیں ہے کہ اس نام سے اللہ کی کوئی معرفت مل جاتی ہے۔ معرفہ سازوں کی کوئی فیکشہری اللہ تعالیٰ کی ذات کو معرفہ بنا ہی نہیں سکتی۔ یہ جو کثرت سے معرفہ کے حروف لائے ہیں اس کا مقصد ہی یہ ہے کہ بھی معرفہ بننا ہوتا تو ایک لفظ کافی تھا۔ اور زیادہ ہوتا تو دو کافی تھے مگر یہ جو ”ه“، ضمیر ہے یہ بھی معرفہ تھی مگر نہیں معرفہ بنا۔ تو اس کا مطلب یہ ہے کہ تم جتنا زور لگا لو تم اس کی شان کی کرنے کو نہیں پہنچ سکتے۔

وَ هُوَ سُبْحَانُهُ وَ تَعَالَى وَرَاءُ الْوَرَاءِ ثُمَّ وَرَاءُ الْوَرَاءِ ثُمَّ وَرَاءُ
الْوَرَاءِ

ہمارے بزرگوں نے بہت کچھ سمجھنے کے بعد یہ کہا:

”جو کچھ دیکھا گیا، یا سنایا گیا، یا جانا گیا (یعنی جس کو ہم سن سکتے ہیں، و کیوں سکتے یا علماء جان سکتے ہیں) سب اللہ کا غیر ہے، کلمہ لا کے نیچے لا کر سب کی نفی کرنی

چاہیے، اللہ کی شان بہت بلند ہے“
اللہ کے حبیب ﷺ جنہوں نے مراجع کی رات اللہ رب العزت کا دیدار کیا، وہ فرماتے ہیں:

((مَا عَرَفَنَاكَ حَقّاً مَعْرِفَتَكَ)) (تفسیر روح المعانی)

”ہم آپ کی معرفت حاصل نہ کر سکے جیسے حق تھا“

پھر ہم کس کھیت کی گا جرمولی ہیں۔ یعنی ”اللہ“ کا لفظ ہے جو اللہ کو ما سوا سے ممتاز کر دیتا ہے۔ اتنا پتہ چل جاتا ہے کہ جس کی بات ہو رہی ہے وہ مخلوق نہیں ہے، وہ خالق ہے۔

اسم ذات کے ذکر سے ذات کی محبت پیدا ہوتی ہے:

اللہ کی شان دیکھیے! اللہ نے اسم ذات کو ایسا بنا�ا کہ اس نام کا بار بار ذکر کرنے سے اس کی ذات کی محبت پیدا ہوتی ہے۔

مثال کے طور پر آپ سب بیٹھے ہیں، میں آپ کو کہوں کہ وینیلا فلیور آئس کریم ایسی ہوتی ہے، چاکلیٹ فلیور ایسی ہوتی ہے، سب کے منہ میں پانی آجائے گا۔ کیوں؟ پہلے تو خیال بھی نہیں تھا، اب پانی کیوں آ رہا ہے؟ اس لیے کہ اس کا ذکر جو ہوا۔ تو ذکر سے ذات کی محبت پیدا ہوتی ہے، یہ دستور ہے۔ ہم جب کثرت سے اللہ کا ذکر کریں گے تو اللہ کی محبت آئے گی۔ پاک ہے وہ ذات کہ ایک طرف تو فرمادیا:

﴿إذْ كُرُوا اللَّهُ ذُكْرًا كَثِيرًا﴾ (آل احزاب: ۳۱)

”اللہ کا ذکر کثرت سے کرو“

اللہ تعالیٰ جانتے تھے کہ ادھر کریں گے ذکر کی کثرت اور ادھر ان کو ملے گی محبت کی شدت۔ اس لیے فرمادیا:

﴿وَالَّذِينَ آمَنُوا أَشَدُ حِبًا لِلَّهِ﴾ (آل بقرة: ۱۶۵)

”جو ایمان والے ہیں وہ اللہ سے شدید محبت کرتے ہیں،“

کیا جوڑ بنا دیا کہ تم اس کے ذکر کی کثرت کر لو تمہیں محبت کی شدت مل جائے گی۔
آج کوئی کہے کہ مجھے محبت کی شدت محسوس نہیں ہوتی، اس کا سیدھا سادھا جواب یہ
ہے کہ آپ ذکر کی کثرت ہی نہیں کرتے۔ کوئی بندہ تو ایسا دکھائیں کہ اس نے ذکر کی
کثرت کی ہو اور اسے محبت کی شدت نہ ملی ہو۔ ایک مثال ایسی نہیں دے سکتے۔ ذکر
کی کثرت سے اللہ کی محبت انسان کے دل میں بڑھ جاتی ہے۔ حتیٰ کہ انسان اللہ کا
متواہ، اللہ کا دیوانہ بن جاتا ہے۔

کلمہ طیبہ کے ذکر کی فضیلت:

ربِ کریم نے دین میں داخل ہونے کے لیے ہمیں کلمہ دیا۔

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

لَا إِلَهَ إِلَّا اللَّهُ کا الوہیت کے ساتھ تعلق ہے، اگلے حصے کا رسالت کے ساتھ۔

ایک دفعہ موسیٰ علیہ السلام نے کہا: اے اللہ! مجھے وہ چیز پڑھنے کے لیے بتائیے جو سب

سے ممتاز ہو۔

فرمایا کہ لَا إِلَهَ إِلَّا اللَّهُ پڑھا کرو۔

کہا: یہ تو ساری دنیا پڑھتی ہے۔

فرمایا: اے میرے پیارے موسیٰ علیہ السلام! اگر ساتوں زمینیں ساتوں آسمان ایک
پڑھے میں رکھ دیے جائیں اور دوسرے پڑھے میں لَا إِلَهَ إِلَّا اللَّهُ تو لَا إِلَهَ إِلَّا
اللَّهُ کا پڑھا جھک جائے گا۔ یہ لَا إِلَهَ إِلَّا اللَّهُ کا کہنا چھوٹی بات نہیں ہے۔

(کنز العمال، رقم: ۱۶۱)

معبودان باطله:

(۱) آفاقی معمود:

ایک ہوتے ہیں آفاقتی معبدوں۔ یعنی انسان کے باہر کے معبدوں۔ جیسے کوئی بت بنا کر رکھنا اور اس کی پوجا کرنا۔ جیسے لات، منات، عزی، اس طرح کے بت بنا کر رکھنا اور ان کی پوجا کرنا، ہندوؤں کی طرح پیپل کے درخت کی پوجا کرنا، قبروں کو سجدے کرنا۔ یہ سب باطل معبدوں ہیں۔ تو جتنے انسان کے باہر اصنام ہیں ان سب کو کہتے ہیں: آفاقتی معبدوں۔

(۲) نفسی معبد:

اور کچھ معمود انسان کے اندر ہوتے ہیں، جیسے انسان کا نفس ہے، خواہشات ہیں۔ اس کی مثال قرآن مجید میں ملتی ہے، اللہ تعالیٰ ارشاد فرماتے ہیں:

﴿أَفَرَأَيْتَ مَنْ اتَّخَذَ إِلَهًا هَوَيْهُ﴾ (الجاثية: ٢٣)

”کیا دیکھا آئے نے اس کو جس نے ائی خواہشات کو اپنا معمود بنالیا،“

لیعنی وہ اسی خواہشات کی پوچا کرتا ہے۔ تو اس کو کہتے ہیں: **نفسی معبدوں**۔

چنانچہ کسی کو مال کی محبت ایسی ہے کہ وہ زکوٰۃ ہی نہیں دیتا۔ تو وہ مال کی پوجا کرتا ہے، یہ ہواز پرست۔ کسی کو کسی غیر حرم عورت سے ایسی محبت ہے کہ غیر شرعی تعلق قائم کر لیا اور حکم خدا کو پست پشت ڈال دیا تو یہ ہوا ”زن پرست“۔ اسی طرح شہوت پرست اور بنت پرست۔ خدا پرستی تو کوئی اور چیز ہوتی ہے۔

ایمان کامل کے لیے معبدان باطلہ کی نفی ضروری ہے: اس لیے جب تک انسان آفاقتی اور نفسی ہر طرح کے معبدوں کی نفی نہیں کرے گا، ایمان کامل والا نہیں بنے گا۔ آفاقتی معبدوں کی پوجا کرنے کو ”شرک جلی“ کہتے ہیں اور نفسی معبدوں کی پوجا کرنے کو ”شرکِ خفیٰ“ کہتے ہیں۔ وہ بھی مشرک ہے اور یہ بھی مشرک۔ وہ حکم کلام مشرک ہے، یہ چھپا ہوا مشرک ہے۔ اُس نے بتوں کو شریک بنایا، اس نے نفس کو اللہ کے ساتھ شریک بنایا۔ شرک سے نکلے گا تو ایمان کی حدود میں آئے گا۔ اس لیے اگر ہم چاہتے ہیں کہ ہمارا ایمان کامل ہو جائے، اللہ کے ہاں مقبول ہو جائے تو ..

بتوں کو توڑ تخلیل کے ہوں یا پھر کے سارے بتوں کو توڑنا پڑے گا۔ چاہے وہ پھر کے ہوں، یا من میں کوئی مورت گھسی پیٹھی ہو، اگر لڑکی کو میتح کرتا ہے، فون کرتا ہے، باتیں کرتا ہے تو اس کا مطلب یہ ہے کہ اس نے اس کو اپنا معبد بنایا ہوا ہے۔

معبدانِ باطلہ کی نفی کا طریقہ:

اب ایسی کیفیت کیسے مل جائے کہ دونوں معبدوں سے انسان کی جان چھوٹ جائے۔ ہمارے مشائخ نے اس کا آسان حل بتایا کہ دیکھو! تم کلمہ پڑھو اور ظاہری معبدوں کی نفی تو فوراً کر دو۔ اب اگلی بات رہ گئی جو باطن کے معبد ہیں، نفس کے معبد ہیں، ان کے لیے تمہیں ذکر کرنا پڑے گا۔ ”اللہ اللہ“ کا ذکر کرنا پڑے گا، ”لَا إِلَهَ إِلَّا اللہُ“ کا ذکر کرنا پڑے گا۔ ”اللہ اللہ“ کا لفظ بھی ایسا ہے اور ”لَا إِلَهَ إِلَّا اللہُ“ کا ذکر بھی ایسا ہے کہ جھاڑو پھیرتا جاتا ہے۔ جیسے جھاڑو پھیر دیتے ہیں تو جگہ صاف ہو

جاتی ہے۔ یہ ”لَا إِلَهَ إِلَّا اللَّهُ“ کا ذکر بالکل دل پر جھاؤ پھیر دیتا ہے۔

عشق کی آتش کا جب شعلہ اٹھا
ما سوا معشوق سب کچھ جل گیا
تینخ لاسے قتل غیر حق ہوا
دیکھیے پھر بعد اس کے کیا بچا؟
پھر بچا اللہ باقی سب فنا
مرجا اے عشق! تجھ کو مرجا
یہ ”لَا إِلَهَ إِلَّا اللَّهُ“ کی تواریخی ہے کہ یہ جب چلتی ہے تو اللہ کے سوا جتنے
معبود ہیں، نفسی یا آفاقی، سب کو کاٹ کر رکھ دیتی ہے۔ اس لیے ہمارے مشائخ کہتے
ہیں: کلمہ کا ذکرتین ہزار دفعہ کرو، پانچ ہزار دفعہ کرو، چلتے پھرتے لا ”الله إِلَّا اللَّهُ“
پڑھو۔

نفی کامل کی محنت:

اچھا! ہمیں نفی کامل حاصل نہیں ہے۔ آپ ذرا غور کریں! ہم جتنے یہاں پہنچے
ہیں۔ چاہے مفتی ہیں، چاہے حدیث پڑھاتے ہیں، چاہے خلیفہ صاحب ہیں، چاہے
پیر صاحب ہیں۔ ہم ذرا دل میں یہ غور کریں کہ کیا واقعی ہمیں معبدوں کی نفی کامل
حاصل ہے؟ یا ہم کسی کی پرستش میں پھنسنے ہوئے ہیں۔ تو دل جواب دے گا کہ
ہم سے تو آنکھ قابو ہی نہیں ہوتی۔ تو اللہ کی بجائے نفس کی پوجا زیادہ کی۔ جھوٹ بولا تو
نفس کی چاہت پوری کی، خدا کے بجائے۔ اسی طرح اور خلاف شرع کاموں میں
بھی..... اس کا مطلب ہے کہ ابھی جان نہیں چھوٹی ہماری۔ تو یہ جان کب چھوٹے

گی؟ اس کے لیے محنت کرنی پڑے گی۔ محنت کریں گے تو یہ میں ایسا صاف ہو جائے گا کہ اس کے بعد انسان ہر کام اللہ کی رضا کے لیے کرے گا۔

حضرت خواجہ ابو الحسن خرقانی رض فرماتے ہیں کہ میں قسم اٹھا کر کہتا ہوں کہ میں نے زندگی کے تہتر سال ایسے گزارے ہیں کہ میرے دل میں اللہ کی یاد کے سوا کوئی نہیں تھا۔ ایسی زندگیاں بھی گزار کر گئے ہیں ہمارے بزرگ کہ ہر کام اللہ کے لیے:

﴿قُلْ إِنَّ صَلَوَتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾

(الانعام: ۱۶۲)

”کہہ دو کہ میری نماز اور میری عبادت اور میرا جینا اور میرا مرنا، سب خدا نے رب العالمین کے لیے ہے“
ہم تو بہت دور پھر رہے ہیں۔ بھتی! ہمیں تو اپنے من کی صفائی کی بہت ضرورت ہے۔

حقیقتِ ابراہیمی اور حقیقتِ محمدی میں فرق:

اب یہاں پر میں آپ کو ایک علیٰ نکتہ ناکر بات کو ختم کرتا ہوں۔ ہمارے سلسلے میں اس باقی ہیں..... یہ مراقبہ معیت ہے، یہ ولایت صغیری، یہ ولایت کبری، یہ ولایت ملأ اعلیٰ ہے۔ پھر حقائق کے اس باقی ہوتے ہیں، تو ان حقیقوں میں ایک ہے ”مراقبہ حقیقتِ ابراہیمی“، اور ایک ہے ”مراقبہ حقیقتِ محمدی“۔ ان سے بعض دفعہ سالکین حیران ہوتے ہیں کہ یہ حقیقت سے کیا پتہ چلتا ہے؟ ”مراقبہ حقیقتِ ابراہیمی“ کیا ہے؟ ”مراقبہ حقیقتِ محمدی“ کیا ہے؟ تو یہ کیا فرق ہے، یہ بات ذہن میں آتی ہے۔
تو ایک چھوٹا سا فرق عرض کر دوں۔

سیدنا ابراہیم علیہ السلام کا کمال نفی:

سیدنا ابراہیم علیہ السلام کو اللہ رب العزت نے نفی میں کمال عطا کیا تھا۔ لَا إِلَهَ كَإِنْدَرِ كَمَالٍ عَطَاكُيَا تَحْتَهُ، اس کو نفی کہتے ہیں۔ ساری دنیا کے انہوں نے بت توڑ دیے تھے۔

﴿فَجَعَلَهُمْ جُذَّاً إِلَّا كَبِيرًا﴾ (الأنبياء: ۵۸)

گھر کو چھوڑ دیا تھا، قوم کو چھوڑ دیا تھا، کہا تھا کہ میں ان سب سے بری ہوں۔ حتیٰ کہ جب ان کو آگ میں ڈالا گیا، اس وقت جب آگ میں ابھی گئے نہیں تھے، راستے میں تھے، تو اس وقت حضرت جبریل علیہ السلام اللہ کے حکم سے تشریف لائے اور آ کر پوچھا: **آلَّا كَحَاجَةٌ؟** ”اے ابراہیم علیہ السلام! کیا آپ کو میری حاجت ہے؟“

تو ابراہیم علیہ السلام نے جواب دیا کہ یہ بتاؤ:

”کیا اللہ تعالیٰ مجھے اس حال میں دیکھتے ہیں؟“

انہوں نے کہا: ہاں دیکھتے ہیں۔ تو وہ کہنے لگے:

”خَسِيبُ مِنْ سُوَالٍ عِلْمُهُ بِحَالٍ“ (مرقاۃ المفاتیح: ۱۵/ ۱۶۸)

”اس بات نے مجھے تجھ سے سوال کرنے سے روک لیا کہ میرا مولا جانتا ہے کہ میں کس حال میں ہوں؟“

جب اللہ رب العزت مجھے اس حال میں دیکھ رہے ہیں تو اس وجہ سے اب مجھے تم سے سوال کرنے کی کوئی ضرورت نہیں۔ جب اللہ جانتے ہیں کہ میں اس حال میں ہوں تو پھر مجھے کیا ضرورت ہے سوال کرنے کی؟ یعنی عالم ناسوت کے اسباب کی بھی نفی کر دی اور عالم ملکوت کے اسباب کی بھی نفی کر دی۔ اس کو کہتے ہیں ”نفی کامل“۔ تو نفی کامل جن کو حاصل تھی وہ حضرت ابراہیم علیہ السلام تھے۔ ان کو اللہ نے پھر خلقت کا تاب

پہنادیا۔

حضرت محمد ﷺ کا کمالِ نعم و اثبات:

پھر اللہ رب العزت نے اپنے پیارے جبیب حضرت محمد ﷺ کو بھیجا۔ اللہ کے پیارے جبیب ﷺ کو نعم میں بھی کمال حاصل تھا اور اثبات میں بھی کمال ملا۔ اس بات میں اب آپ یہ نہیں کہیں گے کہ ابراہیم ﷺ کو نعم میں کمال تھا تو اثبات بھی تو وہ کرتے تھے إِلَّا اللَّهُ بِهِيْ كَهْتَنَ تَحْتَهُ۔ اثبات تو وہ کرتے تھے لیکن اثبات میں جو کمال تھا وہ نہیں تھا۔ کیونکہ سیدنا ابراہیم ﷺ کا جو ایمان تھا وہ غیبی تھا، شہودی نہیں تھا۔ بن دیکھئے تھا، دیکھا ہوا نہیں تھا۔ تو دیکھا ہوا اور بن دیکھے برابر تو نہیں ہو سکتا۔

نبی ﷺ کو اللہ نے یہ سعادت بخشی کہ آپ اس دنیا میں تشریف لائے۔ آپ نے اس دنیا میں باطل معبدوں کی نعمت میں بھی کمال حاصل کیا اور پھر اللہ تعالیٰ نے معراج کے ذریعے إِلَّا اللَّهُ وَالْأَجْوَاثُ كَمَا قَامَ تَحْتَهُ، اس میں آپ کو شہودی ایمان عطا فرمایا تھا۔ اب یہ نعمت کسی اور پیغمبر کو نہیں ملے۔ ابراہیم ﷺ کو آدھا کمال ملا اور نبی ﷺ کو پورا کمال ملا۔ اس لیے اللہ رب العزت نے ان کو اپنے جبیب ہونے کا تاج پہنایا کہ یہ میرے محبوب ہیں، ان کو نعمت میں بھی کمال حاصل ہے اور اثبات میں بھی کمال حاصل ہے۔ اس کے باوجود نبی ﷺ کے دل میں یہ تمناء تھی کہ یا اللہ! نعم میں جو کمال ابراہیم ﷺ کو ملا تھا وہ بھی مجھے ملے۔ اس لیے نبی ﷺ نے فرمایا کہ تم مجھ پر یہ درود پڑھا کرو:

((اللَّهُمَّ صَلِّ عَلَى مُحَمَّدٍ وَّعَلَى الْمُحَمَّدِ كَمَا صَلَّيَتَ عَلَى
إِبْرَاهِيمَ)) (صحیح البخاری: ۳۱۱۹)

اب سمجھ میں آئی کہ کون سی وہ نعمت تھی جو ابراہیم علیہ السلام کے پاس تھی اور نبی علیہ السلام اس کی خواہش کیا کرتے تھے اور دعا مانگتے تھے۔

کلمہ طیبہ کی کثرت سے دل کی صفائی:

یہ کلمہ ہے تو چھوٹا سا لا إِلَهَ إِلَّا اللَّهُ مگر اس کی معرفت عجیب ہے۔ اور جو بندہ کثرت کے ساتھ اس کو پڑھتا ہے، اس کے دل کو اللہ تعالیٰ ایسے صاف کر دیتے ہیں جیسے کسی چیز پر جھاؤ پھیر دیا ہو۔ اب آپ سوچیں ہم دن میں کتنا کلمہ پڑھتے ہیں۔ شاید کئی دن ہی گزر گئے ہوں گے کلے پڑھے ہوئے۔ یا پڑھتے بھی ہوں گے تو دس بیس دفعہ، اس سے زیادہ تو نہیں۔ عام و سنت تو یہی ہے۔ تو ہم اپنے دل کی صفائی کے لیے کربھی تو کچھ نہیں رہے تو پھر اثرات کیسے ہوں؟ ایمان کی حلاوت کیسے ملے؟ لذت کیسے ملے؟ تو ہمیں چاہیے کہ ہم اللہ اللہ والے ذکر کی بھی کثرت کریں۔ اور لا إِلَهَ إِلَّا اللَّهُ والا ذکر کربھی کثرت کے ساتھ کریں۔ پھر دیکھیں کہ دل میں ایمان کیسے آتا ہے؟ آپ ہی ہوں گے جو گناہوں سے بچنے پر خوش ہو رہے ہوں گے کہ الحمد للہ مجھے اللہ نے اس گناہ سے بچنے کی توفیق عطا کر دی۔ اسے ایمان کی حلاوت کہتے ہیں کہ بندہ گناہوں سے بچتا ہے اور اللہ کا شکر ادا کرتا ہے۔

زندگی کا رخ بد لئے کی ضرورت:

عزیز طلباء! آپ حضرات کی زندگی دین کے راستے پر گزر رہی ہے۔ آپ منزل کے بہت قریب ہیں۔ کیونکہ آپ اللہ کے لیے بہت کچھ چھوڑ چکے۔ اس دور میں دینی وضع قطع کو اختیار کر لینا، مسجد میں رہنا، مدرسے میں رہنا، دین کو پڑھنا بڑی قربانیاں چاہتا ہے۔ آپ کی قربانیاں تو بہت ہیں۔ اب تھوڑی سی قربانی اور دینے والی بات

ہے۔ کئی دفعہ چیزیں چھوٹی ہوتی ہیں مگر رخ موڑ نے میں بڑی تاثیر رکھتی ہیں۔ آپ نے ریلوے کا نظام دیکھا ہے؟ اس میں ایک کائنٹا ہوتا ہے۔ اتنی بڑی ریل گاڑی آرہی ہے، اگر کائنٹا نہیں بدلا تو سیدھی چلی جائے گی اور اگر کائنٹا بدلتا تو دیکھیں تو وہ کائنٹا کلوکا بھی دوسرے لائن پر چلی جائے گی۔ اور وزن کے حساب سے دیکھیں تو وہ کائنٹا کلوکا بھی نہیں ہوتا اور سینکڑوں ٹن وزنی گاڑی کا رخ پھیر دیتا ہے۔ حال ہمارا یہی ہے کہ ہم نے اتنا کچھ اللہ کے لیے چھوڑا لیکن وہ جو تھوڑا سا مسئلہ رہ گیا ہے۔ بدنظری ہے، شہوانی خیالات ہیں، ان سے سچی توبہ نہ کرنے کی وجہ سے ہمارا کائنٹا نہیں بدلتا۔

تو ہمیں چاہیے کہ ہم ان بغیقہ گناہوں سے بھی آج کی رات سچی توبہ کر لیں اور اللہ سے مدد اٹکیں۔ اگر شیطان کان میں آ کر مشورہ دے کے تو گناہوں کو نہیں چھوڑ سکتا تو شیطان کو بتائیں کہ ہم گناہوں کو نہیں چھوڑ سکتے مگر ہمارا رب تو چھڑا سکتا ہے۔ تو اللہ کی مدد پر نظر رکھیں اور اس کے لیے دعا اٹکیں۔ گناہوں سے بچنے کے لیے جو اللہ سے مدد مانگتا ہے، اللہ کی مدد اپنے اس بندے پر لازمی آتی ہے۔ روئیں دھوئیں اللہ کے آگے، اللہ کی مدد اٹکیں، اللہ تعالیٰ ایمان کی حلاوت عطا فرمائیں گے۔ اگر ایمان کی حلاوت نصیب ہو گئی تو آپ کے سارے مسئلے حل ہو جائیں گے، کیوں کہ پھر اللہ خزانوں کے دروازے کھول دیتا ہے۔

﴿وَلَوْ أَنَّ أَهْلَ الْقُرْبَىٰ أَمْنَوْا وَأَتَقْوَىٰ لَفَتَحْنَا عَلَيْهِمْ بَرَكَتٍ مِّنَ السَّمَاءِ وَالْأَرْضِ﴾ (الاعراف: ۹۶)

”اگر ان بستیوں والے ایمان لاتے اور تقویٰ اختیار کرتے تو ہم آسمان اور زمین سے برکتوں کے دروازے کھول دیں گے“
ان برکتوں کے دروازوں کو ہم خود کھلنے نہیں دیتے۔ کندھی لگائے بیٹھے ہیں۔

گناہ کی رسیوں سے کامل آزادی:

اگر ایک جانور ہو، اسے کسی نے دو تین رسیوں سے باندھ دیا ہوا اور آپ آکر ایک رسی کھول دیں تو وہ کھلا تو نہیں کھلائے گا۔ اچھا! کوئی دوسرا رسی بھی کھول دے تو بھی وہ کھلانہیں کھلائے گا۔ وہ تو تب کھلے گا جب تیسری رسی بھی کھول دی جائے۔ اسی طرح گناہ رسیاں ہیں جنہوں نے ہمیں باندھا ہوا ہے۔ اب سورسیوں سے بندھے ہوئے ہیں، ایک گناہ چھوڑ دیا، دوسرا چھوڑ دیا، تیسرا، چوتھا..... اب پچانوے بھی چھوڑ دیے تو پانچ گناہوں سے بندھے ہوئے ہیں۔ ہم تو گرفتار ہی کھلائیں گے، آزاد تو نہیں کھلائیں گے۔ اس لیے ہر گناہ سے سچی توپہ کرنے کی ضرورت ہے۔

وَدُوْدُ تُوبَةِ نَصْوَحَةٍ

اس لیے ایک مشورہ ہے کہ صرف ایک مرتبہ ساری رسیوں کو چھڑوا کر اللہ کے فرمانبردار بندوں میں نام لکھوالیں۔ پکنیت کے ساتھ سارے گناہوں سے سچی توبہ کر لیں۔ کوئی تو دن ایسا ہو کہ ہم یہ پکنیت کر لیں کہ اللہ ہم نے آج تیری نافرمانی نہیں کرنی۔ زندگی کے کچھ گھنٹے ایسے گزار لیں، کوئی زندگی کا پھر ایسا گزاریں، کوئی دن، کوئی رات، کوئی ہفتہ، کوئی مہینہ تو ایسا گزرے کہ جس میں انسان کہے کہ اس میں نے کوئی گناہ نہیں کرنا۔ ایک دن بھی ایسا گزر جائے تو اس کی برکت سے اللہ تعالیٰ آنے والے مہینوں اور سالوں کو نیکی میں بدل دیں گے۔ اس لیے یہ کرنے والا کام ہے۔

اللہ کی سرپرستی میں آپے:

ہمیں چاہیے کہ ہم تمام گناہوں سے بچی کی تو بے کر لیں اور اللہ کے فرمانبردار

بندوں میں نام لکھوا لیں۔ ورنہ تو فرمانبرداروں میں نام ہی نہیں لکھا جائے گا۔ ساری زندگی نافرمانوں میں ہی نام رہے گا۔ اتنا ہی فرق ہے کہ دنیاداروں نے سو گناہ کیے اور ہم نے دو گناہ کیے۔ ہیں وہ بھی گناہ گار اور ہیں ہم بھی گناہ گار۔ رہے وہ بھی منزل سے دور اور رہے ہم بھی منزل سے دور۔

حرت ہے اس مسافرِ مضطرب کے حال پر
جو تھک کر رہ گیا ہو منزل کے سامنے

الحمد للہ! ہم جو مدرسوں کی زندگی گزارنے والے ہیں، مساجد کی زندگی گزارنے والے ہیں۔ اللہ رب العزت نے ہمیں پہلے ہی منزل کے قریب پہنچا دیا ہے۔ اب آگے زیادہ لمبا چوڑا مسئلہ نہیں ہے۔ چھوٹا سا ہی مسئلہ ہے اور وہ اندر کاروگ ہے۔ اگر ہم دل سے یہ کہہ دیں:

”دلوں من لئی تیری بن گئی“

”اے اللہ! میں نے یہ دل سے مان لیا کہ میں تیرا بن گیا۔“

پھر دیکھیں اللہ حلاوت بھی دیں گے، اللہ استقامت بھی دیں گے، اللہ عزت بھی دیں گے، اللہ دنیا کے اندر ہماری مدد بھی فرمائیں گے، ہر چیز ہماری ہوگی۔ اللہ تعالیٰ فرماتے ہیں:

﴿وَاللَّهُ وَلِيُّ الْعَوْمَانِينَ﴾ (آل عمران: ۲۹)

”اللہ ایمان والوں کا سر پرست ہے“

آپ بچے ہیں اگر کوئی جھگڑا ہو جائے تو لوگ باپ کے پاس جاتے ہیں یا نہیں؟ کیوں؟ سر پرست جو ہے آپ کا، مدد کو تو پھر وہی آتا ہے۔ مقدمہ ہو جائے تو باپ آتا ہے، کوئی فیض بھرنی ہو تو باپ آتا ہے، کیوں بھاگا پھرتا ہے؟ اس لیے کہ سر پرست جو

ہے۔ اسی طرح انسان جب ایمانِ کامل حاصل کر لیتا ہے تو اللہ تعالیٰ اس کا سرپرست بن جاتا ہے۔ اور جس کا سرپرست اللہ بن جائے تو پھر سبحان اللہ! اللہ رب العزت ہمیں پاکیزہ زندگی گزارنے کی توفیق نصیب فرمائے۔

﴿وَأَخِرُّ دُعْوَاتِنَا أَنِ الْحَمْدُ لِلَّهِ رَبِّ الْعَالَمِينَ﴾





وَأَتُوكُمُ اللَّهُ وَيَعْلَمُكُمُ اللَّهُ

(البقرة: ٢٨٢)

علم نافع کا حاصل تقویٰ اور توکل

بيان: محبوب العلماء والصلحا، زبدۃ السالکین، سراج العارفین
حضرت مولانا پیر ذوالفقار احمد نقشبندی مجددی دامت برکاتہم
تاریخ: 10 فروری 2012ء بروز جمعہ ۷ اربعین الاول ۱۴۳۳ھ
موقع: بیان جمعۃ المبارک
مقام: جامع مسجد نسب مہدی الفقیر الاسلامی جہنگ

اقتباس

ذہن میں یہ سوال پیدا ہوتا ہے کہ علم نافع کیا ہے؟ تو
ہمارے بزرگوں نے اس کی تفصیل بتائی ہے، اس کی پہچان
بتائی ہے.....علم نافع کی ایک پہچان تو یہ ہے کہ بندے کے
اندر خوف (تقوی) بڑھتا ہے۔ فرمایا:

كُلَّمَا ازْدَادَ عِلْمًا، ازْدَادَ خُوفًا

”جتنا علم بڑھتا جائے اتنا اللہ کا خوف بھی بڑھتا جائے“
خوب خدا پیدا ہونا یہ علم نافع کی پہچان ہے۔ اور اگر علم تو بڑھتا
جار ہا ہے، خوف خدا نہیں بڑھ رہا تو اس کا مطلب ہے کہ یہ علم
نافع نہیں ہے۔ جتنا علم بڑھے اتنا اللہ کا خوف بھی بڑھے گا،
اور جتنا خوف بڑھے گا اتنا معصیت سے بچے گا۔

(حضرت مولانا پیر ذوالفقار احمد نقشبندی مجددی مظلہ)

علم نافع کا حاصل..... تقویٰ اور توکل

الْحَمْدُ لِلّٰهِ وَكَفٰی وَسَلَامٌ عَلٰی عِبَادٰةِ الَّذِینَ اصْطَفَیَ اللّٰهُ اَمَا بَعْدُ:
 فَأَعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
 ﴿بَلْ تُؤْثِرُونَ الْحَيَاةَ الدُّنْيَاۚ وَالآخِرَةُ خَيْرٌۚ وَآبَقِیۚ۝ إِنَّ هَذَا لِفَیِ
 الصُّحُفِ الْأُولَىۚ ۝ صُحُفٌ أَبْرَاهِیْمٌ وَمُوسَىۚ﴾ (الاعلیٰ: ۱۷، ۱۶)
 سُبْحَانَ رَبِّكَ رَبِّ الْعِزَّةِ عَنِّا يَصْفُونَ ۝ وَسَلَامٌ عَلٰی الْمُرْسَلِينَ ۝
 وَالْحَمْدُ لِلّٰهِ رَبِّ الْعَالَمِیْنَ ۝
 اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی أَلِّ سَيِّدِنَا مُحَمَّدٍ وَبَارِكْ وَسَلِّمْ

دین اور دنیا کا دورا ہا:

انسان کو اس دنیا میں کئی ایسے موقع پیش آتے ہیں کہ جہاں ایک طرف دنیا
 اسے اپنی طرف بلا رہی ہوتی ہے، دوسری طرف اللہ رب العزت اپنی طرف بلا رہے
 ہوتے ہیں۔ یہ ایک دورا ہوتا ہے۔ ایک طرف جائے تو اللہ ملتا ہے، دوسری طرف
 جائے تو دنیا کی لذتیں اور رنجینیاں ملتی ہیں۔ بہت کم لوگ ایسے ہوتے ہیں جو ایسے
 موقع پر دنیا کی رنجینیوں کو چھوڑ کر، اس سے منہ موڑ کر اللہ کی طرف متوجہ ہوتے
 ہیں۔ آج کل طبیعتیں اس قدر لذات کی خونگر ہو چکی ہیں کہ ہر بندہ آسانی اور لذت
 کے پیچھے بھاگتا ہے۔ ایک عام ابتلاء یہ ہے کہ

﴿يَلَيْتَ لَنَا مِثْلَ مَا أُوتِيَ قَارُونُ﴾ (القصص: ۹۶)

اے کاش! ہمارے پاس بھی اتنا مال ہوتا جتنا قارون کے پاس تھا۔

اہل علم کا راستہ:

اس وقت بھی جو اہل علم تھے، انہوں نے کہا:

﴿قَالَ الَّذِينَ أَوْتُوا الْعِلْمَ وَيَكُونُونَكُمْ﴾ (قصص: ۸۰)

”اہل علم نے کہا: تمہاری بربادی ہو،“

تمہارا ناس ہو، تمہاری مت ماری گئی تم آخرت کو بھول کر دنیا کی چیز مانگتے ہو۔

آج بھی وہی اصول اپنی جگہ قائم ہے کہ جو صاحب علم ہوگا، جس کے سینے میں علم کا نور اتر چکا ہوگا، وہ ہمیشہ دین کو پسند کرے گا، ہمیشہ آخرت کو پسند کرے گا۔ اللہ تعالیٰ

قرآن مجید میں ارشاد فرماتے ہیں:

﴿إِنَّمَا تُؤْثِرُونَ الْحَيَاةَ الدُّنْيَا وَالْأُخْرَةُ خَيْرٌ وَّأَبْقَىٰ﴾

(الاعلیٰ: ۱۶، ۱۷)

”تم دنیا کی زندگی کو ترجیح دیتے ہو اور آخرت کی زندگی اس سے بہتر اور باقی رہنے والی ہے،“

تو یہ ذہن بنالیں جہاں دین اور دنیا آپس میں آمنے سامنے آئیں، تو ہم دین کو مقدم کریں۔ جہاں بھی نیکی اور معصیت آپس میں آمنے سامنے آئیں تو آپ نے نیکی کو ترجیح دیتی ہے۔ اگر یہ دو چیزیں آپ نے اپنے اندر پیدا کر لیں تو اپنے اللہ کی مدد کو اپنے ساتھ لے لیا۔ اس لیے فرمایا:

«إِيَّاكُمْ الَّذِينَ عَلَى الدُّنْيَا وَإِيَّاكُمْ الطَّاغِيَةُ عَلَى الْمَعْصِيَةِ»

”دین کو دنیا پر ترجیح دے اور اطاعت کو معصیت پر ترجیح دے،“

علم نافع کیا ہے؟

اور یہ چیز ”علم نافع“ کے بغیر حاصل نہیں ہو سکتی۔ اس لیے انسان اللہ تعالیٰ سے

علم نافع مانگے۔ علم نافع یعنی نفع دینے والا علم، ایسا علم جو سینے میں اتر جاتا ہے تو سینے کو دین کے لیے کھول دیتا ہے۔ پھر انسان کے لیے دین پر چلنامشکل نہیں ہوتا، دین پر چلنامشکل نہیں ہوتا۔ دین پر آسان ہو جاتا ہے۔ ذہن میں یہ سوال پیدا ہوتا ہے کہ علم نافع کیا ہے؟ تو ہمارے بزرگوں نے اس کی تفصیل بتائی ہے، اس کی پہچان بتائی ہے۔

علم نافع اور تقوی

علم نافع کی ایک پہچان تو یہ ہے کہ بندے کے اندر خوف (تقوی) بڑھتا ہے۔

فرمایا: م

کُلَّمَا ازْدَادَ عِلْمًا، ازْدَادَ خُوفًا

”جتنا علم بڑھتا جائے اتنا اللہ کا خوف بھی بڑھتا جائے“

خوف خدا پیدا ہونا یہ علم نافع کی پہچان ہے۔ اور اگر علم تو بڑھتا جارہا ہے، خوف خدا نہیں بڑھ رہا تو اس کا مطلب ہے کہ یہ علم نافع نہیں ہے۔ جتنا علم بڑھے اتنا اللہ کا خوف بھی بڑھے گا، اور جتنا خوف بڑھے گا اتنا معصیت سے بچے گا۔

اس لیے امام غزالی رحمۃ اللہ علیہ نے فرمایا کہ بڑا عالم وہ نہیں ہوتا جو باقی میں زیادہ کرنا جانتا ہے بلکہ بڑا عالم وہ ہوتا ہے جس پر معصیت کے نقصانات زیادہ کھل چکے ہوں اور وہ معصیت سے بچنے کی کوشش کرتا ہو۔ جتنا معصیت کے نقصانات کھلتے جائیں گے، اتنا انسان معصیت سے بچپنے ہٹتا جائے گا کیونکہ وہ اس کے نقصانات سے واقف ہے۔ وجہ یہی ہے کہ

کُلَّمَا ازْدَادَ عِلْمًا، ازْدَادَ خُوفًا

”جتنا انسان کا علم بڑھے انسان کا خوف بھی بڑھ جائے“

اب ہمیں یہ ایک تھر میٹر مل گیا، یہ پیاکش کرنے کے لیے کہ ہمارا علم، علم نافع ہے یا نہیں؟ ہم اپنی زندگی کو دیکھیں کہ اس میں خوفِ خدا کتنا ہے؟

خوف گناہوں کو چھڑوادیتا ہے:

جب انسان کے دل میں خوف ہوتا ہے تو انسان گناہوں کو چھوڑ دیتا ہے۔ اس لیے ایک لفظ ہے ”حزن“ وہ اندر کے غم کے لیے استعمال ہوتا ہے، ایک ہے ”خوف“ یہ باہر کے ڈر کے لیے استعمال ہوتا ہے۔ جب حزن بڑھتا ہے تو انسان کا کھانا پیدا چھوٹ جاتا ہے، دل ہی نہیں کرتا کھانے پینے کو۔ آپ خود سمجھیں! طالب علم فیل ہو جائے یا جس طالب علم کو موقع ہو کہ میں کلاس میں فرشت آؤں گا اور اس کی وہ پوزیشن نہ آئے تو دل بچھ جاتا ہے، طبیعت کچھ کرنے کو نہیں چاہتی۔ جس ماں کا بیٹا فوت ہو جائے، کئی مہینے کھانے کو دل نہیں کرتا۔ جوان عورت کا خاوندوفت ہو جائے، لقرہ نہیں اترتا اس کے حق سے۔ کہیں بھی سہی کہ بھی! اتنے دنوں سے آپ کچھ نہیں کھارہی، کچھ کھالو۔ کہے گی، میرا دل ہی نہیں چاہتا۔ توجہ حزن بڑھتا ہے کھانا پیدا چھوٹ جاتا ہے۔

جب خوف بڑھتا ہے تو انسان کے گناہ چھوٹ جاتے ہیں۔ ہمارے مشائخ جو گناہ سے بچتے تھے، وہ فرشتے نہیں تھے، وہ انسان تھے مگر انہوں نے اپنے دل میں اللہ کے خوف کو اتنا بڑھایا تھا کہ گناہ کی طرف آنکھ اٹھا کر بھی نہیں دیکھتے تھے۔ ان کو گناہ کے موقع ملتے تھے، یہ نہیں کہ انہیں موقع ہی نہیں ملتا تھا..... گناہ کی دعوت ملتی تھی مگر وہ فوراً کہتے تھے: مَعَاذُ اللّٰهِ مِنِ الْمُنْكَرِ۔ یہ اس لیے کہ دل میں خوف ہوتا تھا۔

خوف سے گناہ کیسے چھوٹتے ہیں؟

نوجوان کہیں گے کہ جی خوف سے گناہ کیسے چھوٹ سکتے ہیں؟ اس کی مثال حضرت اقدس تھانوی رضی اللہ عنہ نے دی ہے۔ وہ فرماتے ہیں کہ ایک آدمی نے رشوت کے ایک لاکھ روپے لیے، لے کر جا رہا تھا کہ اچانک اسے کسی نے کہا کہ تمہارے پیچے پولیس لگی ہوئی ہے، اسے پتہ چل گیا ہے کہ تم نے رشوت لی ہے۔ اگر یہ ایک لاکھ روپے تم سے برآمد ہو گئے تو تم نوکری سے بھی جاؤ گے اور جیل میں بھی جاؤ گے۔ اب اس کی کوشش ہو گی کہ یہ لاکھ روپے میں کہیں پھینک دوں۔ اسے چھپانے کی جگہ نہیں ملتی تو ایک گھر ملتا ہے وہ اسی میں ڈال دیتا ہے۔ اب اس کو پتہ ہے کہ لاکھ روپیہ اس کے اندر ڈال دوں گا تو یہ روپیہ ضائع ہو جائے گا لیکن وہ لاکھ روپیہ گھر کے اندر ڈال دیتا ہے، اور خوش ہو جاتا ہے۔ آپ بتائیں کہ لاکھ روپیہ ڈال کروہ غمگین ہو گایا خوش ہو گا؟ تو جس طرح وہ لاکھ روپیہ چھوڑ دیتا ہے اور چھوڑنے پر خوش ہوتا ہے، اسی طرح مومن کامل بھی گناہوں کو چھوڑتا ہے اور چھوڑنے پر خوش ہوتا ہے، اسے ذاتی سکون ملتا ہے۔

خوف کی کمی کا نتیجہ:

آج خوفِ خدا کی کمی ہے..... دوڑ دوڑ کر گناہ کرتے ہیں، بھاگ بھاگ کر گناہ کرتے ہیں، سوچ سوچ کر گناہ کرتے ہیں، ترکیبیں بنایا کر گناہ کرتے ہیں، تمنا کیں ہوتی ہیں کہ ہائے! گناہ کا موقع مل جائے..... کیا وجہ؟ خوفِ خدا کی کمی۔

جس عورت کو پتہ ہو کہ میرا خاوند مجھے دیکھ رہا ہے، وہ کسی غیر مرد سے بات کرنے کی حراثت بھی نہیں کرے گی کیونکہ اسے پتہ ہوتا ہے کہ میرا خاوند مجھے طلاق دے دے

گا۔ اسی طرح جب دل میں یہ ڈر ہو کہ اللہ تعالیٰ مجھے دیکھ رہے ہیں اور میں اگر گناہ کبیرہ کا مرتكب ہوں گا اللہ رب العزت کہیں اپنے کامل بندوں کی فہرست سے نام ہی نکال دیں، اللہ اپنے پسندیدہ بندوں کی فہرست سے نام ہی نہ خارج کر دیں تو پھر بندہ گناہ نہیں کرے گا۔ لیکن اس خوف کی کمی ہوتی ہے۔ کیا ایک گناہ کر کے یا چند منٹ کی شہوت کو پورا کر کے ہم اللہ رب العزت کے پسندیدہ بندوں کی فہرست سے نام خارج کرانا چاہتے ہیں؟..... ہم کتنی بیوقوفی کرتے ہیں؟ ایک چھوٹے بچے کو کہیں کہ لسکت کھانے کو لو لیکن اس کے ساتھ ایک تھپڑمنہ پر ماریں گے، تو بچہ سمجھتا ہے کہ لسکت کھانے کا لطف تھوا ہے، تھپڑ لگنے کی سزا زیادہ ہے۔ تو بچہ بھی ہم سے زیادہ سمجھدار ہے، وہ ایک تھپڑ کے بد لے میں لسکت نہیں کھاتا۔ ہمیں پتہ بھی ہوتا ہے کہ اس گناہ کا کتنا بڑا عذاب ہے پھر بھاگ رہے ہوتے ہیں گناہ کی طرف۔ کیوں؟ بے خونی ہوتی ہے۔

گناہ جہالت کے ساتھ ہوتا ہے:

اس کی وجہ کیا ہے؟ اس کی وجہ یہ ہے کہ اس وقت علم ساتھ نہیں ہوتا، اس وقت ہم جاہل ہوتے ہیں۔

﴿إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ﴾ (النَّاس: ۷۱)
 ”بے شک جس توبہ کو قبول کرنا اللہ کے ذمہ ہے وہ تو ان لوگوں کی توبہ ہے جو جہالت سے کوئی برافعل کر گزرتے ہیں“

جہالت کا لفظ بتارہ ہے کہ جو بندہ گناہ کا مرتكب ہوتا ہے علم کے ساتھ مرتكب نہیں ہوتا۔ کئی گناہ ایسے ہیں کہ جن کو کرتے ہوئے بندے کا ایمان ساتھ نہیں ہوتا۔ جو بندہ

زنا کرتا ہے تو جس وقت وہ زنا کا مرتكب ہو رہا ہوتا ہے، ایمان اس سے الگ ہو جاتا ہے۔ چوری کرنے والا جب چوری کر رہا ہوتا ہے، ایمان نکل کر الگ ہو جاتا ہے۔ شراب پینے والا جب شراب پی رہا ہوتا ہے اس کا ایمان نکل کر الگ ہو جاتا ہے۔ اس کا مطلب ہوا کہ جتنے منٹ ہم نے اس گناہ کے کرنے میں گزارے، ہم نے وہ لمحے اپنی زندگی کے کفر کی حالت میں گزارے۔ ایمان اندر نہیں تھا، ایمان تھا مگر حکماً ایک طرف ہو گیا تھا۔ گناہوں پر اتنی بڑی سزا! ایک عام آدمی کرے جس کو دین کا پتہ ہی نہیں اس کی توبات اور ہے اور جس کو پتہ ہو وہ تو پھر گناہ نہیں کرے گا۔ اس لیے علم نافع انسان کے دل میں اللہ کا خوف پیدا کر دیتا ہے۔

بکرے کی ماں کب تک خیر منائے گی:

اردو میں کہتے ہیں کہ بکرے کی ماں کب تک خیر منائے گی۔ بھئی! اس نے آخر ایک دن تو قصائی کے ہاتھ آنا ہی ہے، چھری تو اس کی گردان پر چلنی ہے۔ ایسے ہی ہم کب تک دوڑتے پھریں گے؟ ہم کب تک اپنی خواہشات کو پورا کرتے پھریں گے؟ آخر فرشتوں نے آپکو نہیں۔ فرق اتنا ہے کہ دنیا کی پولیس ہتھکڑیاں لگا کر مجرم کو پیش کر دیتی ہے اور اللہ تعالیٰ کے ہاں لوگ آتے ہیں بندے کو چار پائی پر لٹا کر قبر میں لے جاتے ہیں، اس کو اس طرح سے گرفتار کیا جاتا ہے۔ اور آگے تو پھر زمین بھی کہتی ہے کہ جتنے بندے زمین پر چلتے تھے مجھے سب سے زیادہ نفرت تھی سے تھی۔ اب تو میرے اندر آیا ہے تو ذرا دیکھنا میں تیرے ساتھ کرتی کیا ہوں؟۔

اب تو گھبرا کے یہ کہتے ہیں کہ مر جائیں گے
مر کے بھی چین نہ پایا تو کدھر جائیں گے

جب عمل بڑھتا ہے تو واضح بڑھتی ہے:
 جب علم بڑھتا ہے تو خوف بڑھتا ہے اور انسان نیک عمل کرتا ہے، پھر اس سے بھی آگے۔

كُلَّمَا ازْدَادَ عَمَلاً، ازْدَادَ تَوَاضُعاً

”جتنا عمل زیادہ ہوتا ہے اتنی تواضع بڑھ جاتی ہے“

جتنا انسان کا عمل بڑھتا جائے، اتنا انسان کی تواضع بڑھتی جائے، اتنا جھکتا جائے۔ نہیں کہ میں تو تہجد کی پابندی کرتا ہوں، تکمیر اولیٰ کی پابندی کرتا ہوں، میں اعلیٰ ہوں اور باقی سارے جو ہیں یہ کم درجے پر ہیں۔ نہیں جتنا عمل زیادہ ہو اتنی تواضع بڑھے۔

اکابر کی تواضع:

ہمارے اکابر جتنا زیادہ عمل کرتے تھے اتنے ہی متواضع ہو اکرتے تھے۔

⦿ ایک بزرگ تھے، تہجد کے لیے اٹھے تو پینا بھی اٹھ گیا۔ جب تہجد پڑھ لی تو پینا کہنے لگا: ابو! اور کوئی بھی تہجد کے لیے نہیں اٹھا۔ بزرگ نے فرمایا: بیٹا! تو سویار ہتا تو تیرا سویار ہنا جو بات تو نے کہی اس سے بہتر تھا۔ مطلب کہ تو نے عجب کے ساتھ یہ بات کی کہ میں اٹھ گیا اور یہ سوئے رہے، تو اس سے بہتر تھا کہ تو بھی سویار ہتا۔

⦿ حسن بصری رض کے ایک مرید تھے کشتنی میں سفر کر رہے تھے۔ کشتنی میں ایک آدمی تھا جو مچھلیاں پکڑتا تھا، کنارے پر وہ مچھلیاں پکڑ رہا تھا۔ سارے دن میں جو اس نے مچھلیاں پکڑی تھیں وہ چھوٹی چھوٹی مچھلیاں تھیں۔ انہوں نے جب اس کو دیکھا تو اس کو کہا کہ لاو! میں بھی جاں پھینلتا ہوں۔ انہوں نے جو جاں پھینکنا تو اس میں بہت

بڑی مجھلی آگئی، تو یہ بڑے خوش ہوئے۔ یہ بات حضرت حسن بصری رض کو پہنچی کہ جو آپ کا فلاں مرید ہے، اس نے جب جال پھینکا تو اتنی بڑی مجھلی پکڑی گئی۔ حسن بصری رض سر جھکا کر بیٹھ گئے۔ اس کو بلا یا اور کہا کہ کاش! تو جال پھینکتا اور تیرے جال میں کوئی سانپ آتا اور تجھے ڈس لیتا یہ بہتر تھا اس سے کہ بڑی مجھلی پکڑی اور تو نے اپنی فضیلت لوگوں پر ظاہر کر دی۔ کیونکہ اس سے ذرا عجب پیدا ہوا، میں پیدا ہوئی جو خطرناک ہے۔

تو ہمارے مشايخ میں جتنا علم بڑھتا تھا اتنا خوف بڑھتا تھا اور جتنا عمل بڑھتا تھا اتنی تواضع بڑھتی تھی، جھکتے چلے جاتے تھے۔ اور دستور بھی ہم نے دیکھا ہے کہ جس شايخ پر جتنا زیادہ پھل لگا ہو وہ شايخ اتنی جھلکی ہوئی ہوتی ہے۔ اس لیے علم نافع کی یہ پہچان کہ

كُلَّمَا إِزْدَادَ عِلْمًا، إِزْدَادَ خُوفًا وَ كُلَّمَا إِزْدَادَ عَمَلًا، إِزْدَادَ
تَوَاضُّعًا

ابنِ جوزی رض کا فرمان:

ابنِ جوزی رض نے ایک مرتبہ علم نافع پر بیان کیا، فرمائے گئے کہ دوستو! ہونا تو یہ چاہیے تھا کہ تم نے جو کچھ سناس کی وجہ سے رات بھرنی نہ آتی۔ تم اللہ کی عظمت کے بارے میں سوچتے اور اپنی نافرمانیوں کے بارے میں سوچتے تو تمہاری نیندیں اڑ جاتیں۔

﴿تَتَجَافِي جُنُوبَهُمْ عَنِ الْمَضَاجِعِ﴾ (اسجدہ: ۱۶)

”بستر سے پہلو جدار ہتے ہیں، خوف خدا کی وجہ سے“

گڑگڑا رہے ہوتے ہیں، رو رہے ہوتے ہیں، آہ وزاری کر رہے ہوتے ہیں۔

اللہ! خطا ہو گئی، گناہ ہو گئے، اپنوں کی فہرست سے نام نہ نکال دینا۔ اپنے سے دور نہ کر دینا۔ ع

میرا کوئی نہیں اللہ تیرے سوا

علمِ نافع کا حصولِ تقویٰ سے ممکن ہے:

اس لیے یہ جو تقویٰ ہے یہ انسان کے علمِ نافع حاصل کرنے کا سبب بن جاتا ہے۔ اس لیے فرمایا:

وَاتَّقُوا اللَّهَ وَيُعِلِّمُكُمُ اللَّهُ (آلْبَرَةٌ: ٢٨٢)

”اگر تم تقویٰ کو اختیار کرو گے تو اللہ تعالیٰ تمہیں علم عطا کرے گا۔“

یہ علم وہی ہوتا ہے جو سینے کوکھول دیتا ہے، لیکن یہ تب ملتا ہے جب انسان گناہوں سے بچتا ہے۔ بھئی! آپ بتائیں! آپ میں سے کس نے بچلی کی ننگی تار کو ہاتھ لگایا۔ شوق پیدا ہوتا ہے کہ لگاؤں؟ شوق بھی پیدا نہیں ہوتا۔ ننگی تار سامنے ہوتی ہے ہاتھ نہیں بڑھتا، کیوں؟ پتہ ہے کہ ہاتھ لگ کیا تو جان جائے گی۔ اسی طرح اہل اللہ جب چلتے ہیں تو بے پرده عورتوں کے چہرے سامنے ہوتے ہیں، مگر آنکھ نہیں اٹھتی۔ وہ جانتے ہیں کہ آنکھ اٹھے گی تو ایمان میں خلل آئے گا۔ وہاں جان کا انقصان، یہاں ایمان کا انقصان۔

قرآن میں تقویٰ کی نصیحت:

قرآن مجید میں تقویٰ کا حکم ہر صفحے پر ہے۔ ہر تیری چوتھی آیت پر اِتَّقُو اللَّهَ اِتَّقُو اللَّهَ اور سب سے زیادہ تقویٰ کا حکم سورۃ النساء میں ہے۔ آپ سورۃ پڑھ کر دیکھیں، ہر دو آیتوں کے بعد اِتَّقُو اللَّهَ آتا ہے۔ سورۃ النساء میں کیوں اس کا

حکم زیادہ ہے؟ اس لیے کہ اللہ رب العزت جانتے تھے کہ میاں بیوی کے معاملات اتنے گھرے ہوتے ہیں کہ وہ لوگوں کو پوری بات بتاتے بھی نہیں۔ اگر وہ ایک دوسرے کے حقوق کی رعایت کریں گے تو فقط اللہ تعالیٰ کے خوف کی وجہ سے کریں گے۔ اور اگر دل میں خوفِ خدا نہ ہو تو بس بات کی بات بنالیں گے، دوسرے کا حق پورا نہیں کریں گے۔ اس لیے بار بار فرمایا: اِنْقُوا اللَّهَ.....اللَّهُ سَدْرُو۔

فرمایا:

(وَلَقَدْ وَصَّيْنَا الَّذِينَ أُوتُوا الْكِتَبَ مِنْ قَبْلِكُمْ وَإِيَّاكُمْ أَنْ اتَّقُوا
اللَّهَ) (النساء: ۱۳۱)

”ہم نے تم سے پہلے والوں کو بھی وصیت کی اور آپ کو بھی کر رہے ہیں کہ اللہ سے ڈرو۔“

وصیت کا کیا مطلب؟ وصیت کے رنگ میں نصیحت کرنا۔ یہاں کیا نصیحت ہے؟..... اِنْقُوا اللَّهَ..... یہ وہ نصیحت ہے جو پہلے اہل ایمان کو بھی کی گئی اور اب بھی کی گئی کہ اللہ سے ڈرو!

تقویٰ کے دو پہلو:

اس تقویٰ کے دو پہلو ہیں:

(۱) ایک ہے بندے اور اللہ کے درمیان معاملہ، حرام کھانے اور حرام کام میں احتیاط کرے۔

(۲) اور ایک ہے بندے اور بندے کے درمیان معاملہ۔ اس میں اتنی احتیاط کہ کوئی قیامت کے دن گریبان پکڑنے والا نہ ہو۔

تقویٰ کا ایک پہلو

اپنی ذات کے معاملے میں تقویٰ

ایک توبیہ ہے کہ اپنی ذات کے معاملے میں انسان ہر اس عمل سے جو معصیت کا ارتکاب کر دائے، بچ اور احتیاط کرے۔

مشتبہ لقمہ سے پرہیز:

مثلاً کھانے پینے میں جس پرشک پڑ جائے اس کو چھوڑ دے۔ جس پرشبہ ہواں کو بھی چھوڑ دے۔ ہمارے مشائخ کھانے پینے میں بہت احتیاط کرتے تھے، بڑا خیال رکھتے تھے۔ حتیٰ کہ ہمارے بعض مشائخ بلکہ اکثر حضرات عام طور پر بازار کی بنی ہوئی چیز نہیں کھاتے تھے۔ جب تک تصدیق نہ ہو جاتی کہ بنانے والا نمازی ہے یا طہارت کا خیال رکھنے والا ہے، یا اس کھانے میں جو اشیاء استعمال ہوئی ہیں وہ ساری کی ساری شرعاً مُحکم ہیں اس وقت تک نہ کھاتے تھے۔

بازار کے کھانے میں احتیاط:

ایک دفعہ مجھے دارالعلوم حقانیہ جانے کا موقع ملا تو حضرت مولانا عبدالحق صلی اللہ علیہ وسلم حیات تھے۔ ان کی خدمت میں حاضری ہوئی، وہ ملے اور بہت شفقت فرمائی۔ فرمانے لگے: میں تجھے چلی کتاب کھلاتا ہوں۔ اس زمانے میں چونکہ ابتدائی تصوف کی زندگی تھی اور ہم بازار کی چیزوں سے بہت احتیاط کرتے تھے۔ تو ہمارے اندر تشویش ہوئی کہ اچھا! چلی کتاب؟ وہ تو بازار میں بنتے ہیں۔ حضرت کو تو اللہ نے بصیرت دی ہوئی تھی، وہ پہچان گئے۔ کہنے لگے: پچھا! یہ جو کتاب بنانے والا ہے، یہ

نمازی آدمی ہے اور یہ ٹھیک چیز بناتا ہے، اس لیے ہم اس کے کباب کھائیتے ہیں۔ ہم نے تو چپلی کباب کبھی اس لیے نہیں کھائے تھے کہ پتہ نہیں کون بنانے والا اور کیا بنانے والا ہے؟ پھر اس دن انہوں نے کباب بھی ماشاء اللہ آمُدوس منگالیے، ہم نے بھی پھر لٹکا کر کھائے، پچھلے سارے قرضے اتارے۔

تو بتانے کا مقصد یہ تھا کہ ہمارے اکابر اس چیز کا خیال رکھتے تھے کہ اگر بازار سے کوئی چیز آرہی ہے تو پہلے تصدیق کرواتے تھے کہ وہ کیسی ہے؟ یا حالتِ سفر میں مجبوری میں کھائیتے۔ ورنہ عام دستور یہی تھا کہ تحقیق ہوتی تھی۔

پھلوں کی بیع باطل:

حتیٰ کہ بعض بزرگ بازار کے پھل کھانے سے پرہیز کرتے تھے۔ کیونکہ کئی مرتبہ ان کی بیع باطل ہو جاتی ہے۔ فقہ میں ایک بیع فاسد ہوتی ہے اور ایک بیع باطل ہوتی ہے۔ بیع باطل کیا ہے؟ فرض کریں کہ ایک آدمی کا باغ ہے اور اس نے پھل لگنے سے پہلے اس کا سودا کر لیا، شریعت یہ کہتی ہے کہ جب تک تمہارے سامنے سامان موجود نہیں جو تم بیچ رہے ہو، آنکھ سے نہیں دیکھ رہے تو تم سودا نہیں کر سکتے۔ اگر سودا کرو گے یا تو بیچنے والے کا نقصان زیادہ ہو گا کہ پھل بہت زیادہ تھا اور ستائیج دیا یا خریدنے والے کا نقصان زیادہ ہو گا کہ پیسے زیادہ بھر بیٹھا اور اس سال پھل لگا ہی نہیں۔ شریعت چونکہ ہمارے لیے ایک نعمت ہے، وہ بیع کرنے والے اور خریدنے والے دونوں کے مفاد کا خیال رکھتی ہے کہ تم کیوں زیادہ نقصان کرتے ہو؟ تم بچو۔ تو کئی علاقوں میں عادت ہوتی ہے کہ وہ پھل آنے سے پہلے باغ کا ٹھیکہ دے دیتے ہیں۔ تو وہ بیع باطل ہوتی ہے، ہمارے مشائخ ایسے باغ کے پھل ہی نہ کھاتے تھے۔



حضرت مولانا احمد علی لاہوری رحمۃ اللہ علیہ کے حالاتِ زندگی پڑھیں، وہ بازار کا پہل نہیں کھاتے تھے۔ تقویٰ تو یہی ہے کہ نہ کھائیں۔ مگر فتویٰ یہ ہے کہ چونکہ سامنے پڑے ہیں اور نہیں پتہ کہ کہاں سے آیا؟ للہ اعلیٰ کر کھا سکتے ہیں۔ فتویٰ میں اجازت ہے لیکن اہل تقویٰ نہیں کھاتے۔

حال کنو:

تو ہمیں یاد ہے کہ ہماری زندگی کے میں سال ایسے تھے کہ ہم بازار سے آم لے کر نہیں کھاتے تھے، آم کی چنی بھی نہیں کھاتے تھے، اسی طرح وقت گزرتا تھا۔ نہ صحت پر فرق پڑا، نہ ہمارا کوئی نقصان ہوا بلکہ فائدہ ہی ہوا۔ ہم کو بھی نہیں کھاتے تھے۔ ہم یونیورسٹی میں پڑھتے تھے تو وہاں مختلف ملکوں سے طلباء آئے ہوئے ہوتے تھے۔ ایک عرب نوجوان تھا، وہ جانتا تھا کہ یہ بازار کے پہل نہیں کھاتا۔ اللہ کی شان کہ وہ ایک دن کسی آدمی کو ملنے گیا تو اس کے گھر میں کنو کا درخت لگا ہوا تھا۔ اس شخص نے درخت سے ایک کنو توڑ کر اسے بھی دے دیا، اس نے وہ کنو رکھ لیا یہ سوچتے ہوئے کہ وہ میرا دوست ہے، وہ بازار کا کنو تو کھاتا نہیں تو میں جا کر اس کو دوں گا۔ مجھے آج بھی یاد ہے کہ وہ میرے دروازے پر آیا تو قد رشائیں اس وقت نماز کے لیے جا رہا تھا کہ تکبیر اویں نہ نکل جائے۔ اب میں تیزی سے جا رہا ہوں اور وہ پیچھے سے مجھے آوازیں دے رہا ہے، جب مجھے یقین ہو گیا کہ میں مسجد کے اتنا قریب ہو گیا ہوں کہ تکبیر اویں مس نہیں ہو گی، تو پھر میں نے پیچھے ہٹ کر دیکھا کہ کون ہے؟ وہ آیا اور کہنے لگا:

I brought a Halal Kino for you

میں تمہارے لیے حلال کنو لے کر آیا ہوں۔



تین ہاتھ تک بیع کا خیال:

عجیب بات تو یہ ہے کہ آج کے دور میں تو ہم ایک ہاتھ میں بھی بیع کا خیال نہیں کرتے۔ علامہ عبدالوہاب شعرانی رحمۃ اللہ علیہ ”احوال الصادقین“، کتاب میں لکھتے ہیں کہ ہمارے زمانے میں تین ہاتھ تک بیع کی تحقیق کی جاتی تھی کہ جس سے میں خرید رہا ہوں اس نے کہاں سے لیے؟ کیاٹھیک لیے؟ پھر اس نے کہاں سے لیے؟ تین ہاتھ تک بیع کا خیال رکھا جاتا تھا۔ ہم تو آج ایک ہاتھ تک بھی خیال نہیں رکھتے۔

مشتبہات سے پرہیز:

تو اپنی ذات کی حد تک تقویٰ یہ ہے کہ انسان مشتبہ چیز سے بچے۔

((الْحَلَالُ بَيْنَ وَالْحَرَامُ بَيْنَ وَبَيْنِهِمَا مُشْتَبَهَاتٌ)) (صحیح البخاری: ۵۰) ”حلال بھی واضح ہے اور حرام بھی واضح ہے اور ان کے درمیان مشتبہ چیزیں ہیں۔“

تو مشتبہ کو بھی اللہ کے لیے چھوڑ دے اور یہ صرف کھانے پینے میں نہیں بلکہ ہرگناہ کے معاملے میں احتیاط کرے۔

حضرت عبدالمالک صدیقی رحمۃ اللہ علیہ کی نظر کی احتیاط:

حضرت خواجہ عبدالمالک صدیقی رحمۃ اللہ علیہ اپنے ایک ہاتھ میں اعصار کھتے تھے اور دوسرے ہاتھ میں چھتری رکھا کرتے تھے۔ سردی میں گرمی میں چھتری ہاتھ میں رہتی تھی۔ اب علماء بڑے حیران ہوتے کیونکہ جماعت میں اکثر علماء ہوتے تھے، امام العلماء الصلحاء اسی لیے ان کو کہا گیا۔ تو علماء بڑے حیران ہوتے تھے کہ گرمی میں تو چھتری رکھنا سمجھ میں آتا ہے کہ دھوپ سے بچاؤ کا ذریعے ہے، سردی میں چھتری رکھتے ہیں، اس

کی کیا وجہ؟ تو ایک صاحب نے ذرا ہمت کر کے پوچھ لیا: حضرت! سردی میں چھتری کیوں رکھتے ہیں؟ پھر حضرت نے بات کھولی۔ فرمانے لگے: آپ چھتری رکھتے ہیں سردی یا گرمی سے بچنے کے لیے، میری نیت کچھ اور ہوتی تھی۔ آپ کی نیت کیا ہوتی ہے؟ جب میں باہر نکلتا ہوں تو جو باہر غیر محرم عورتیں ہوتی ہیں چھتری کی آڑ سے میں اپنی نظر ان پر پڑنے سے بچاتا ہوں۔ اگر دائیں سے کوئی آرہی ہوتی ہے تو میں چھتری کو دائیں طرف کر لیتا ہوں اور دائیں طرف سے آرہی ہوتی ہے تو میں چھتری کو اس طرف کر لیتا ہوں۔ میں ان عورتوں کے کپڑے کا رنگ دیکھنا بھی پسند نہیں کرتا۔ یہ تقویٰ ہے۔ ایک ہوتا ہے چہرہ نہ دیکھنا، لیکن کپڑوں کا رنگ بھی نہ دیکھنا، قدر کاٹھ کتنا ہے یہ بھی نہ دیکھنا، یہ تقویٰ ہے۔

حضرت فضل علی قریشی رض کی بے نمازی کے کھانے سے احتیاط: تو ہمارے مشائخ ان باتوں کا بہت خیال رکھتے تھے۔ چنانچہ حضرت خواجہ فضل علی قریشی رض بے نمازی کے ہاتھ کا کھانا نہیں کھاتے تھے۔ فرماتے تھے کہ نمازی آدمی کے ہاتھ سے پکے ہوئے کھانے کا نور میں اپنی آنکھوں سے دیکھتا ہوں۔ اور بے نمازی آدمی کے ہاتھ سے پکے ہوئے کھانے کی کلمت اپنی آنکھوں سے دیکھتا ہوں۔ تو میں ظلمت والا کھانا کیوں کھاؤں؟

حضرت کے ایک خلیفہ تھے حضرت عبدالمالک چوک قریشی والے۔ انہوں نے ایک واقعہ سنایا۔ کہنے لگے کہ میں حضرت صاحب کے ساتھ سفر میں تھا۔ اور میرے ذمے حضرت کا کھانا بنانا ہوتا تھا، کیونکہ میزبان کا کھانا حضرت نہیں کھاتے تھے۔ حضرت میزبان سے کہتے تھے میں وقت دوں گا، رہوں گا لیکن کھانا اپنا کھاؤں گا۔ کیونکہ بندہ کس کی تحقیق کرے کہ اس میں حرام شامل ہے، رشوت شامل ہے یا

کچھ اور شامل ہے۔ آج کل تو بہت سارے لوگ نوکریوں کی تنخواہ پوری لیتے ہیں نوکری کوٹاٹم پورا نہیں دیتے، تو حلال کدھر سے ملے۔ حلال کماں کرتے ہیں پینک میں رکھاتے ہیں اور سود کا پیسہ گھر لے آتے ہیں، تو پتہ نہیں کتنے طریقے ہیں حرام کی ملاوٹ کے۔ اس لیے فرماتے تھے کہ بھئی! میں اپنا کھانے کا انتظام خود کروں گا۔

اور اپنا کھانا کیا تھا؟ ان کے لیے گھی، وال اور کچھ چاول ملا کر کھجوری بنتی تھی۔ تو وہ خلیفہ صاحب فرماتے ہیں کہ میں حضرت کے لیے کھجوری بنا لیتا تھا۔ حضرت نے مجھے تاکید کی ہوئی تھی کہ تم نے میرے کھانے کو اس طرح بنانا ہے کہ بے نمازی بندے کا ہاتھ اس کونہ لگے۔ فرمانے لگے کہ میں نے کھانا بنایا۔ حضرت کے پاس اس وقت ایک مقامی آدمی آ کر بیٹھا کوئی بات کر رہا تھا تو میں کھانا لے کر آ گیا۔ میں نے وہ کھانا جو دیکھی میں تھا، ایک طرف رکھا اور دستر خوان بچھا نے لگا۔ دستر خوان جب بچھ گیا تو اب اس پر وہ دیکھی رکھنی تھی۔ وہ آدمی قریب تھا میں نے اسے اشارہ کیا کہ مجھے پکڑا دو تو اس نے دیکھی اٹھا کر مجھے پکڑا دی، میں نے کھانا لگا دیا۔ اب کھانا کھانے لگے تو حضرت نے ہاتھ نہیں بڑھائے، فرمایا: میں نے نہیں کھانا۔ بڑا اصرار کیا، حضرت! آپ نے صبح کا کھایا ہوا ہے، بہت زیادہ وقت ہو گیا۔ حضرت نے فرمایا: میں نے نہیں کھانا۔ حضرت نے انکار کر دیا۔ میری آنکھوں میں آنسو بھی ہیں اور میں نے دیکھی واپس رکھی اور حضرت لیٹ گئے۔ جب وہ بندہ چلا گیا تو میں نے آ کر معافی مانگی اور پوچھا کہ حضرت! کھانا کیوں نہیں کھایا؟ تو حضرت نے فرمایا میں نے تجھے کہا نہیں تھا کہ میرے کھانے کو بے نمازی کے ہاتھ نہ لگنے دینا۔ میں نے کہا کہ اسے کسی بے نمازی کا ہاتھ نہیں لگا۔ فرمایا: میرے سامنے تم نے اشارہ کیا تو اس بندے نے اٹھا کر دیکھی پکڑا ای تو بے نمازی کا ہاتھ تو لگ گیا۔ اتنی احتیاط کرتے تھے۔ فرماتے ہیں کہ حضرت بھوکے سو گئے اور آدمی رات کو اچاک اٹھ بیٹھے اور فرمانے لگے: عبد المالک!

عبدالملک! میں نے کہا: جی حضرت! فرمانے لگے: میں نے خواب میں دیکھا، کوئی کہنے والا کہہ رہا تھا کہ ”بعض ایسے تقویٰ والے ہوتے ہیں کہ ان کا تقویٰ انبیا کا تقویٰ ہوا کرتا ہے۔“

چالیس یوم کی برکت:

حضرت مولانا احمد علی لاہوری رحمۃ اللہ علیہ فرمایا کرتے تھے کہ چالیس دن کوئی میرے پاس آ کر رہے اور جو پھل میں بتاؤں وہ کھائے۔ چالیس دن میں اس کے دل سے نور کے چشمے نہ پھوٹیں تو میرا نام بدل دینا۔ چالیس دن اس لیے فرمائے کہ حدیث پاک میں آیا ہے:

((مَنْ أَخْلَصَ لِلَّهِ أَرْبَعِينَ يَوْمًا ظَهَرَتْ يَنَابِيعُ الْحِكْمَةِ مِنْ قَلْبِهِ
عَلَى لِسَانِهِ)) (کنز العمال، رقم: ۵۲۷: ۱)

”جو چالیس دن اخلاص کے ساتھ اللہ کی عبادت کرے اللہ اس کے دل سے حکمت کے چشمے جاری کر دیتے ہیں۔“

اور بعض نے عجیب استنباط کیا۔ وہ کہتے ہیں جو مرغی آوارہ پھرنے والی اور گندی چیزیں کھانے والی ہوتی ہے، اس کو ذبح کر کے کھانے میں فقہا نے احتیاط لکھی ہے۔ احتیاط یہ ہے کہ پکڑے اور پکھ دن اپنے پاس رکھے۔ فقہا نے دن معین کیے ہیں، بکری کو اتنے دن رکھو اور مرغی کو اتنے دن اور فلاں کو اتنے دن۔ ہم نے فقہ کی ایک کتاب پڑھی تھی، اس میں زیاد سے زیادہ چالیس دن لکھے ہوئے تھے۔ تو فقہا نے لکھا کہ جس طرح گندی چیزیں کھانے والے جانور کے جسم کے اندر نجاست کے جو اثرات ہیں، اس کو چالیس دن رکھیں تو اس کے اندر کی ظلمت زائل ہو جاتی ہے، تو جو چالیس دن گناہوں سے بچ کر نیکی پر زندگی گزارے گا، اس کے من کی ظلمت بھی تو

نکل سکتی ہے۔ ادھر اللہ نے اس جانور کا گوشت حلال کر دیا اور ادھر اللہ نے اس بندے کے جسم کو جہنم سے آزاد کر دیا۔

تو جتنا تقویٰ زیادہ ہوگا، اتنا علم گہرا ہوگا۔ اللہ کی طرف سے علم کے دروازے کھل جاتے ہیں۔

(وَاتَّقُوا اللَّهَ وَيَعْلَمُكُمُ اللَّهُ)

تم تقویٰ اختیار کرو گے، تمہیں اللہ عالم عطا فرمائے گا۔

حضرت عبد المالک صدیقؑ کی فراست:

ہمارے حضرت، حضرت عبد المالک صدیقؑ کو بڑے لوگوں نے آزمایا۔ مشتبہ پیسے سے مرغن غذا میں، روست بروست، یہ چیزیں بھی لا کر ان کے سامنے رکھ دیں، اور حلال پیسے کی بننک قسم کی کچھ بھی بھی پکا کر رکھ دی۔ حضرت فقط دال کھا کر وہاں سے اٹھ گئے، اور کسی چیز کو ہاتھ ہی نہیں لگایا۔ یہ ایک فراست ہوتی ہے۔

(إِنَّمَا يُنْهَا إِلَيْهِ الْمُؤْمِنُونَ فَإِنَّهُ يَنْظُرُ بِنُورِ اللَّهِ) (الترمذی، رقم: ۳۰۵۲)

”مؤمن کی فراست سے ڈر کیونکہ وہ اللہ کے نور سے دیکھتا ہے“

حضرت کا ایک واقعہ حضرت کے صاحبزادہ عبد الرحمن قاسمیؓ نے خود مجھے سنایا۔ فرمائے گئے: ایک دفعہ اباجی (حضرت مرشد عالمؓ) سفر پر گئے ہوئے تھے اور اسی دوران حضرت خواجہ عبد المالک صدیقؓ اسلام آباد سے واپسی پر چکوال تشریف لائے، مجھے بہت خوشی ہوئی۔ میں نے حضرت کو بھایا، اماں جی کو بتایا کہ حضرت تشریف لائے ہیں، کھانا وغیرہ بنادیں۔ جب کھانے کا وقت ہوا تو میں نے اس وقت حضرت کے سامنے دسترخوان لگایا اور کھانا سامنے رکھا۔ حضرت نے کھانے کی طرف ہاتھ نہیں بڑھائے۔ میں نے کہا: حضرت! کھا بیجیے! جب میں نے ایک دو

دفعہ کہا کہ حضرت کھائیے! تو حضرت نے میری طرف دیکھ کر فرمایا: قاسمی! تمہارے گھر میں سور کیسے داخل ہوا؟ کہنے لگے: جب حضرت نے یہ الفاظ کہے تو میں بہت ہی گھبرا گیا، پسینہ چھوٹ گیا۔ تو میں اندر گیا، میں نے کہا: اماجی! حضرت تو کھانا بھی نہیں کھا رہے، مجھے فرمائے ہیں کہ تمہارے گھر میں سور کیسے داخل ہوا؟ اس وقت اماں جی نے سر پکڑ لیا۔ فرمائے لگیں: اوہ! مجھ سے غلطی ہوئی، یہ جو میری ہمسائی ہے یہ مجھ سے بہت اسرار کیا کرتی تھی کہ جب تمہارے پیر آئیں تو کھانا میں بناوں گی، تو ہمسائی کا خیال کرتے ہوئے میں نے اس سے ہاں کر دی تھی۔ تواب جب اسے پتہ چلا کہ پیر صاحب آئے ہوئے ہیں تو اس نے مجھے پیغام دے دیا کہ میں کھانا بنا رہی ہوں بیچ دوں گی۔ تو پچھے یہ ہمارے گھر کا بنا ہوا کھانا نہیں ہمسائے کے گھر کا بنا ہوا کھانا ہے۔ تو اللہ والوں کو اللہ وہ نور دے دیتا ہے کہ وہ دیکھ لیتے ہیں۔

گناہ کے موقع سے پچنا:

کھانا، پینا، اوڑھنا، جوانسان کے ذاتی معاملات ہیں، ان میں احتیاط کرنا کہ کسی گناہ کا ارتکاب نہ ہو۔ یوں سمجھیں کہ گناہ کے موقع سے ہی بچنے کی کوشش کرنا، اس کو تقوی کہتے ہیں۔ جو بندہ گناہ کے موقع سے ہی بچے اس کو متقد کہتے ہیں۔ گناہ کرنا تو دور کی بات اس کے موقع سے ہی بچے۔ اللہ تعالیٰ سے دعا بھی مانگنا:

غمِ حیات کے سائے محیط نہ کرنا
کسی غریب کو دل کا غریب نہ کرنا
میں امتحان کے قابل نہیں میرے مولا
مجھے گناہ کا موقع نصیب نہ کرنا
اللہ! مجھے گناہ کے موقع سے ہی بچا، میں نافرمانی نہیں کرنا چاہتا، میرے اللہ! تو
میری مدفرما۔

تقویٰ کا دوسرا پہلو

خلوق کے ساتھ معاملات میں تقویٰ

تقویٰ کا دوسرا پہلو یہ ہے کہ اللہ کی خلوق کے ساتھ انسان کے جو معاملات ہیں، ان کو بھی ایسے اچھے طریقے سے کرے کہ کسی کا دل نہ دکھ، یہ بھی تقویٰ ہے۔ آج دونوں چیزوں کی کمی ہے کہ گناہوں کے کرنے سے بھی نہیں بچتے اور دوسروں کا حق پامال کرنے سے بھی نہیں بچتے، اس لیے خلمت بڑھتی جا رہی ہے۔ ہمارے اکابر اس چیز کا کتنا خیال کرتے تھے۔ سبحان اللہ! کچھ مثالیں سن لیجیے!

امام ابو داؤد رضی اللہ عنہ کو چھینک کے جواب کی فکر:

ایک دفعہ امام ابو داؤد رضی اللہ عنہ کشتی پر بیٹھے تھے کہ کنارے پر کھڑے ایک شخص کو چھینک آئی اور اس نے الحمد للہ کہا۔ ان کو پتہ چلا کہ اس نے الحمد للہ کہا تو یہ اس کے قریب جواب نہ دے سکے، دور ہو گئے۔ سوچتے رہے کہ اگر میں جواب دیتا تو وہ بھی جواب دیتے اور مجھے اس کی دعامتی، کیا پتہ کہ وہ مستجاب الدعوات شخص ہوتا تو میں نے تو اس سے دعا لینے کا ایک موقع ضائع کر دیا۔ چنانچہ انہوں نے ایک درہم پر ایک اور کشتی کرائے پر لی اور اس کشتی میں جا کر دوبارہ اس کے سامنے جو جواب دیا جاتا ہے وہ دیا اور اس نے جوابی دعا پڑھ دی۔ رات کو سوئے تو خواب میں دیکھا، کہنے والے نے کہا: ابو داؤد نے ایک درہم کے بد لے میں جنت خرید لی۔ کیوں؟ دل میں اللہ کا ڈر خوف تھا، دل میں خوف ہوتا ایسا بندہ پھر نیکی کا کوئی موقع ضائع نہیں ہونے دیتا۔

ابو ہریرہ رضی اللہ عنہ کو دعاوں کی طلب:

ابو ہریرہ رضی اللہ عنہ صحابی رسول میں علیہ السلام ہیں۔ چھوٹے بچوں کو کھانے کی چیزیں دیتے



تھے اور کہہ دینے تھے کہ تم میرے لیے دعا کرنا۔ لوگ کہتے تھے کہ آپ اتنے بوڑھے ہو چکے۔

وَأَنْتَ صَاحِبُ رَسُولِ اللَّهِ عَلَيْهِ الْأَمْرُ

اور آپ رسول ﷺ کے صحابی ہیں۔

فرماتے تھے مجھے اپنے عمل پر اتنا بھروسہ نہیں ہے، ان بچوں کی دعا پر مجھے زیادہ بھروسہ ہے۔ یہ معصوم بچے دعا کریں گے اللہ میرا معاملہ آسان کر دے گا۔ اللہ اکبر کبیرا! اتنی فکر ہوتی تھی۔

عبداللہ بن مبارک عَلَيْهِ السَّلَامُ کو قلم واپس کرنے کی فکر:

عبداللہ بن مبارک عَلَيْهِ السَّلَامُ کے بارے میں لکھا ہے کہ ایک مرتبہ مردو سے بلاِ شام گئے۔ کچھ لکھنا تھا، کسی سے قلم مانگا، اس نے دے دیا، اب اسے قلم واپس کرنا تھا، وہ بندہ کہیں ادھر ادھر ہو گیا تو قلم واپس نہیں کر سکے اور بے وحیانی میں کہیں بات ذہن سے نکل گئی تو واپس آگئے۔ جب واپس گھر پہنچے تب پتہ چلا تو سوچنے لگے: افواہ! میں تو قلم واپس کیے بغیر واپس آگیا۔ اب اس قلم کو واپس کرنے کے لیے انہوں نے اپنے گھر سے ملک شام کا دوبارہ سفر کیا کہ کسی کا حق نہ میرے اوپر رہ جائے، قیامت کے دن کوئی میرا گریبان پکڑنے والا نہ ہو۔ (تذكرة الاولیاء، ص: ۲۲۹)

اب ہم اپنی زندگی میں سوچیں کہ کیا ہماری زندگی ایسی ہے کہ قیامت کے دن کوئی ہمارا گریبان پکڑنے والا نہیں ہوگا۔ پتہ نہیں کتنوں کے دل دکھائے؟ کتنوں کی غیبت کی؟ کتنوں پر بہتان لگائے؟ کون کون آئے گا گریبان پکڑنے والا؟ اس پر فکر مند ہونے کی ضرورت ہے۔

حضرت مرشدِ عالم عَلِیٰ کو اہمیت کی دل آزاری کا احساس:

چنانچہ حضرت مرشدِ عالم عَلِیٰ نے ایک واقعہ خود بیان میں سنایا۔ فرمانے لگے کہ میں گھر میں وضو کر رہا تھا اور اہمیت صاحب و خوکروار ہی تھیں (یہ وفات سے چند سال پہلے کا واقعہ ہے) تو وضو کروانے کے دوران کسی عضو پر پانی ڈالنے میں کچھ کمی ہوئی۔ جیسے بازو پر پانی ڈالتے ہوئے کچھ کوتا ہی ہو جاتی ہے، یا پاؤں پر پانی ڈالتے ہوئے انگلیوں کی طرف سے پانی ڈالنیں کوتا ہی ہو سکتی ہے۔ کچھ اس قسم کی بات ہوئی۔ حضرت فرماتے ہیں کہ میں نے اسے ذرا غصہ میں کہہ دیا کہ دیکھتی نہیں ہو؟ تو وہ چپ ہو گئیں پانی ڈالتی رہیں۔ جب میں وضو کرنے کے بعد مسجد کی طرف چلا کہ جا کر نماز پڑھاؤں۔ (ہمارے حضرت عَلِیٰ اپنی زندگی میں اپنی مسجد میں امامت خود کرواتے تھے)۔ تو حضرت فرماتے ہیں کہ جب میں مسجد کے دروازے پر پہنچا تو مجھے یہ خیال آیا کہ میں مسجد میں جا کر امامت کرواؤں گا اور گھر میں معمولی سی بات پر میں گھروالی کو ڈانٹ کر آیا ہوں اور اس کا دل دکھایا، میری نماز کہاں قبول ہوگی؟ تو فرماتے ہیں کہ میں نے چھوٹے نیچے کو بلا یا اور بلا کر کہا کہ نمازوں کو کہیں کہ میرا انتظار کریں میں تھوڑی دیر میں آتا ہوں اور خود نماز پڑھاؤں گا۔ اور وہاں سے لوٹ کر میں واپس گھر آیا۔ بیوی حیران ہوئی کہ آپ اتنی جلدی واپس کیسے آگئے؟ تو میں نے اس سے معافی مانگی کہ میں نے جلد بازی میں آپ کو ڈانٹ دیا، آپ کا دل دکھایا، مہربانی کر کے مجھے معاف کر دو، وہ مسکرا پڑی، کہنے لگی کوئی بات نہیں۔ فرماتے ہیں کہ جب وہ مسکرائی تو تب مجھے سکون ہوا کہ اس نے مجھے معاف کر دیا، پھر میں آیا اور آ کر امامت کے مصلے پر کھڑا ہوا کہ اب میری نماز کو میرے اللہ ضرور قبول فرمائیں گے۔ دوسرے کے دل کی

اتنی احتیاط کرتے تھے۔

خشیت ایک نعمت ہے:

تو علم نافع سے انسان کا خوف برہتتا ہے۔

اس لیے تو ہم دعا مانگتے ہیں:

«اللَّهُمَّ اقْسِمْ لَنَا مِنْ حَشْيَتِكَ مَا يَحُولُ بَيْنَنَا وَ بَيْنَ مَعَاصِيكَ»

(الترمذی، رقم: ۲۳۲۴)

”اے اللہ! میں آپ سے وہ خشیت چاہتا ہوں جو میرے اور میرے گناہوں
کے درمیان میں حائل ہو جائے“

گناہوں سے میری جان چھڑا دے، یہ بھی اللہ کی نعمت ہے، اللہ جس کو عطا
فرمادے۔

تقویٰ اور صبر سے عزت ملتی ہے:

تقویٰ اور صبر یہ دو چیزیں انسان کو دنیا و آخرت میں عزتیں دلاتی ہیں۔ اس کا
ثبوت قرآن پاک سے دیکھیں! حضرت یوسف علیہ السلام کو دیکھیں! عمر چھوٹی ہے،
بھائیوں نے کنوں میں ڈال دیا اور جب کنوں سے نکالا گیا تو نکالنے والوں نے جا کر
بازار میں بیچ دیا۔ ایک غلام کی حیثیت سے بکے۔ مگر انہوں نے تقویٰ اور صبر، ان دو
چیزوں کے ساتھ زندگی گزاری۔ نتیجہ کیا ہوا کہ جس علاقے میں کوئی واقف نہیں تھا،
کوئی برادری نہیں تھی، کوئی دوست نہیں تھے، اس علاقے میں اللہ رب العزت نے
معاملہ ایسا کیا کہ ان کو تخت کے اوپر بٹھا دیا۔ کیا یہ حیرت کی بات نہیں کہ سب غیر تھے،
جهاں کوئی جانتا پہچانتا نہیں تھا، اس علاقے میں اللہ تعالیٰ نے ان کو پادشاہ بنادیا اور

خزانے کی کنجیاں اللہ نے ان کے ہاتھوں میں پکڑا دیں۔ اس لیے جب بھائی آئے تو انہوں نے آکر کہا:

﴿يَا أَيُّهَا الْعَزِيزُ مَسَّنَا وَأَهْلَنَا الضُّرُّ﴾

اے عزیز مصر! ہمیں اور ہمارے اہل خانہ کو تجھ دستی نے ہے حال کر دیا۔

وَجَنَّا بِبَضَاعَةٍ مُّزْجَةٍ فَأَوْفِ لَنَا الْكَيْلَ

”اور ہم قیمت بھی جو لائے ہیں پوری نہیں ہے، ہمیں غلہ پورا دیکھئے“

{وَتَصَدّقُ عَلَيْنَا}

”آپ ہمارے اوپر صدقہ خیرات کر دیجیے۔“

﴿إِنَّ اللَّهَ يَعْلَمُ مَا يَصْنَعُونَ﴾

”اللہ صدقہ دینے والوں کو جزا دیتا ہے۔“

جب انہوں نے صدقہ مانگا۔ صدقہ کا کیا مطلب ہے؟ اللہ کے نام پر مانگا۔ اللہ کے واسطے، جیسے فقیر مانگتا ہے۔ تو یوسف علیہ السلام نے سوچا: اچھا! ”معاملہ باس جارسیدہ“ یہاں تک نوبت پہنچی ہے، تھے تو وہ بھائی بھی نبی زادے، نبی علیہ السلام کے بیٹے تھے۔ اور بات فقیری تک پہنچی۔ اس وقت انہوں نے بھائیوں سے پوچھا:

﴿مَا فَعَلْتُم بِيُوسُفَ؟﴾

تم نے یوسف کے ساتھ کیا سلوک کیا تھا؟

ان کی تو آنکھیں ہی کھلی رہ گئیں۔

﴿قَالُوا أَيْنَكَ لَا تَرَى يُوسُفُ﴾

کہنے لگے: کیا آپ یوسف ہیں؟

﴿قَالَ أَتَا يُوسُفُ وَهَذَا أَخِي﴾

ہاں میں یوسف ہوں اور یہ میرا بھائی ہے۔

﴿قَدْ مَنَّ اللَّهُ عَلَيْنَا﴾

تحقیق اللہ نے ہم پر احسان کیا۔

﴿إِنَّمَا مَنَّ اللَّهُ لَأُجْرَ الْمُحْسِنِينَ﴾

(یوسف: ۹۰)

”جو تقویٰ اختیار کرتا ہے اور صبر و ضبط کے ساتھ زندگی گزارتا ہے۔ اللہ ایسے نیکوکاروں کے اجر کو ضائع نہیں کیا کرتے“

قیامت تک کے لیے اصول بن گیا کہ ہر دور اور ہر زمانہ میں جو بھی شخص سیدنا یوسف ﷺ کی طرح گناہ سے بچے گا، تقویٰ اور صبر سے زندگی گزارے گا، اللہ سے فرش سے اٹھائیں گے عرش کے اوپر بٹھادیں گے۔ اور جو یوسف ﷺ کے بھائیوں کی طرح گناہ کر لے گا اور کہے گا:

﴿وَتَكُونُوا مِنْ بَعْدِهِ قَوْمًا صَلِحِينَ﴾

(یوسف: ۹) ”بعد میں نیک بن جائیں گے“

آج کل شیطان اسی طرح گناہ کرواتا ہے کہ ہاں اب گناہ کرو بعد میں توبہ کر لینا۔ یہ یوسف ﷺ کے بھائیوں کا راستہ ہے۔ فرمایا جو اس راستے پر چلے گا اگر چہ وہ نبی ﷺ کا ہی بیٹا ہو گا، اللہ سے بھی فقیر بنادے گا۔ ہاتھ اٹھائے ہوئے ہوں گے، خدا کے واسطے دے دو۔ جب کہ دوسرا راستہ تقویٰ اور صبر کا راستہ ہے جو اپنے آپ کو گناہوں سے بچائے گا تو دستور بن گیا کہ تقویٰ اور صبر والوں کو اللہ رب العزت ہمیشہ عزتوں سے نوازتا ہے۔

علم نافع اور توکل

بعض بزرگوں نے علم نافع کی ایک اور بھی پیچان بتائی، وہ فرماتے ہیں کہ

تَقْدِيمُ الْعِلْمِ عَلَى حُظُوظِ النَّفْسِ وَ الْإِسْتِغْنَاءُ بِاللَّهِ عَنْ جَمِيعِ خَلْقِهِ

”علم کو لذاتِ نفسانی پر مقدم کرے اور اللہ کے تعلق کے ساتھ ساری مخلوق
سے مستغنى ہو جائے“
تو پہلے

تَقْدِيمُ الْعِلْمِ عَلَى حُظُوظِ النَّفْسِ

علم حاصل کرنے کے لیے آئے ہیں تو علم حاصل کرنا مقدم رہے۔ ورنہ تو
دوستیوں میں لگ جاتے ہیں۔ کبھی کسی شکل نے دل پر غلبہ کیا کبھی کسی شکل نے دل پر
غلبہ کیا۔ ۔

اس دل کے تکڑے ہزار ہوئے
کوئی یہاں گرا کوئی وہاں گرا

جدهنظر پڑتی ہے اسی کا غلبہ دل پر ہو جاتا ہے۔ یہ دل کیا ہوا ٹریش کیں بنا
لیا۔۔۔۔ جو چیز استعمال کی، ٹریش کیں میں پھیک دی۔ دل کو بھی ایسا ہی بنالیا۔ یہ بھی
دل میں تو وہ بھی دل میں، جدهننظر انھی وہی دل میں۔ انسان ایسا بھی نہ ہو کہ پیشاب
سے ہی پھسلتا پھرے۔ آگے فرمایا:

وَ الْإِسْتِغْنَاءُ بِاللَّهِ عَنْ جَمِيعِ خَلْقِهِ

ساری مخلوق سے انسان مستغنى ہو جائے، اور اپنی ساری امیدیں اللہ سے لگا

لے۔ اس کو کہتے ہیں توکل۔ مخلوق سے نظریں ہٹالینا اور خالق پر نظریں جمالینا۔ تو دو بڑے اہم کام ہیں۔ تقویٰ اور توکل۔

رابعہ بصریہ ﷺ کا مقامِ توکل:

ہمارے اکابر کی زندگی میں بہت توکل تھا۔ ہر معاملے میں اللہ کی طرف دھیان ہوتا تھا۔ اتنا یقین تھا اللہ کے وعدوں پر کہ ان کے واقعات سن کر حیرت ہوتی ہے۔ رابعہ بصریہ اللہ کی نیک بندی تھیں۔ ایک دفعہ ان کے مہمان آگئے اور وقت ہو گیا کھانے کا۔ گھر میں جو خادمہ تھی وہ بڑی پریشان تھی کہ پکانے کو کچھ ہے نہیں اور مہمان بیٹھے ہیں، ان کو کیا پیش کریں؟ اتنے میں دروازہ کھلا۔ خادمہ گئی اور آ کر بتایا کہ کوئی کھانے کے لیے روٹیاں دے کر گیا ہے۔ رابعہ بصریہ ﷺ نے پوچھا کہ کتنی روٹیاں ہیں؟ خادمہ نے جواب دیا کہ اٹھارہ ہیں۔ فرمائے لگیں: کھانا واپس کر دو یہ ہمارا کھانا نہیں ہے۔ خادمہ کہنے لگی کہ جی کھانے کا وقت ہو گیا، مہمان بیٹھے ہوئے ہیں، اب یہ کوئی اللہ کا بندہ کھانا لے کر آیا ہے تو قبول کر لیں، کیوں روٹیوں کی تعداد پر اڑ گئی ہیں؟ کہنے لگیں: دیکھو! صبح میرے پاس ایک روٹی تھی، میں بھوکی تھی، سائل آیا، اللہ کے نام پر اس نے مانگا، میں نے وہ روٹی اس کو دے دی، اب مجھے پکا یقین ہے کہ

((مَنْ جَاءَ بِالْحَسَنَةِ فَلَهُ عَشْرُ أَمْثَالِهِ)) (الانعام: ۱۶۰)

اللہ کم از کم ایک کے بد لے دس واپس کرتا ہے تو اٹھارہ روٹیاں میری نہیں ہیں، مجھے بیس روٹیاں چاہئیں۔ خادمہ نے ہاتھ جوڑ دیئے، کہنے لگی: دراصل وہ بیس ہی لایا تھا، کیونکہ مجھے شدید بھوک گئی ہوئی تھی تو دو روٹیاں میں نے الگ کر لی تھی۔ اتنا یقین تھا اللہ کے بارے میں! (تذکرۃ الاولیاء: ص ۱۰۰)

حضرت اقدس نانوتویؒ کا مقامِ توکل:

حضرت اقدس نانوتویؒ ان کو بھی اللہ تعالیٰ نے یہی مقامِ توکل عطا فرمایا تھا۔ انہوں نے جب دارالعلوم دیوبند بنایا تو اس کے قواعد و خواص میں یہ شرط رکھوائی کہ دارالعلوم کے لیے مستقل آمدنی کا کوئی ذریعہ قبول نہیں کیا جائے گا۔ کتنا فرق ہے ہم میں اور ان میں؟ ہم نفلین پڑھ کر دعا میں مانگ رہے ہوتے ہیں کہ اللہ! کوئی مستقل ذریعہ بنادے۔ اور وہ فرماتے ہیں کہ کوئی مستقل سبب قبول ہی نہیں کرنا۔ کسی نے پوچھا: حضرت! کیوں؟ فرمانے لگے: اس لیے کہ پھر اللہ کے بجائے نظر اس سبب کی طرف لگ جائے گی اور اللہ کے دفتر سے میرا نام نکال دیا جائے گا۔

حضرت خواجہ عبدالمالک صدیقؒ کا مقامِ توکل:

ہمارے حضرت، حضرت خواجہ عبدالمالک صدیقؒ کو اللہ نے عجیب مقامِ توکل عطا کیا تھا۔ انہوں نے خانیوال میں ایک مسجد بنوائی جو شہر کی سب سے بڑی مسجد ہے۔ اب تو اس کو ”میnar مسجد“ کہتے ہیں۔ کیونکہ اس کا میnar ہی اتنا بڑا ہے، لیکن ابتدا میں اس کا کوئی نام نہیں تھا۔ تو لوگوں نے اس کا نام رکھ دیا تھا: ”بے چندہ مسجد“۔ جو باہر سے پوچھنے آتا تھا کہ مجھے خواجہ صاحب کی مسجد میں جانا ہے تو تانگے والوں نے اس کا نام ”بے چندہ مسجد“ نام رکھ دیا تھا۔ کیونکہ اس کا بھی چندہ ہی نہیں کیا گیا تھا۔ ہم نے اپنی والدہ صاحبہ (جو حضرت رَبِّ الْأَطْهَارِؑ کی اہلیہ تھیں) سے خود یہ بات سنی، وہ فرماتی تھیں کہ کتنی مرتبہ میں دیکھتی تھی کہ حضرت کی جیب میں پیسے کم ہوتے تو وہ جلدی سے ان کو بھی خرچ کر دیتے۔ میں عورت ذات تھی، میں ان سے کہتی کہ آپ تھوڑا احتیاط سے خرچ کیا کریں کہ جیب میں کچھ رہے، کوئی ضرورت پڑ جاتی ہے۔ تو

حضرت مسکرا کر فرماتے تھے کہ جیب خالی ہو گی تو اللہ اسے دوبارہ بھریں گے۔ اور واقعی جیب خالی ہوتی تھی، اللہ اسے فوز ابھر دیتے تھے۔ جو اللہ پر توکل کرتے ہیں، اللہ ان کی جیب کو خالی نہیں رہنے دیتے۔ اللہ والوں کے ہاتھ اللہ تعالیٰ کی جیب میں ہوتے ہیں۔۔

میں نجیب پالاں دے لڑکیاں میرے توں غم پرے رہندے
میری آسان امیداں دے سدا بوئے ہرے رہندے
کدے دی لوڑ نہیں پیندی مینوں در در تے جاون دی
میں منگتی اللہ سائیں دی میرے پلے بھرے رہندے
جو اللہ پر نظریں لگادیتا ہے اللہ اس کے پلے بھر دیتا ہے۔ در در کے دھکے کھانے
سے بچا لیتا ہے۔ اس لیے فرمایا:

﴿وَمَنْ يَتَوَكَّلُ عَلَى اللَّهِ فَهُوَ حَسِيبٌ﴾

”جو اللہ پر توکل کرتا ہے، اللہ اس کے لیے کافی ہو جاتا ہے۔“

اور ایک جگہ پر فرمایا:

﴿وَتَوَكَّلُ عَلَى اللَّهِ وَكَفَىٰ بِاللَّهِ وَكِيلًا﴾

”اللہ پر توکل کرو اللہ ہی وکیل کافی ہے۔“

اللہ کو وکیل بنالو! کو نسا کام پھرائیں سکتا ہے۔

توکل پر رزق ملنے کا عجیب واقعہ:

ایک دفعہ مسکین پور شریف کی مسجد میں حاضر تھے۔ تو حضرت فضل علی قریشی رض
کے خلیفہ حضرت خواجہ عبدالمالک رض چوک قریشی والے نماز پڑھائی نماز کے

بعد میں کچھ دیران کے پاس بیٹھ گیا تو مجھے فرمانے لگے کہ میں تمہیں ایک واقعہ مسجد میں باوضو بیٹھ کر سناتا ہوں۔ پھر اپنی خلافت ملنے کا پورا واقعہ سنایا اور کہا کہ پھر حضرت نے تو خلافت دے دی، میں نے دل میں سوچا کہ میرے اندر اتنی الہیت نہیں، میں اب آٹھ دس سال محنت کروں گا پھر اگر کسی قابل بنا تو لوگوں کو اللہ اللہ سکھاؤں گا۔ میری اندر سے یہ نیت تھی۔ ایک رات حضرت خواجہ صاحب کے ساتھ بیٹھے آگ سینک رہے تھے اور کچھ بتیں کر رہے تھے کہ حضرت خواجہ صاحب نے مجھے غور سے دیکھا، میں گھبرا گیا۔ پوچھا جی حضرت! فرمائے گے: ابھی ابھی مجھے نبی ﷺ کی زیارت نصیب ہوئی ہے۔ اور انہوں نے فرمایا ہے کہ عبد الملک کو کہو کہ اس امانت کو تقسیم کرے ورنہ ہم اس امانت کو واپس لے لیں گے۔ جب یہ کہا تو حضرت نے فرمایا کہ تم نے یہاں بہت میری خدمت کر لی، بس اب اپنے علاقے میں جاؤ اور لوگوں کو اللہ اللہ سکھاؤ، میں کہتا رہا: حضرت! میں اس قابل نہیں، مجھے موقع دیں، فرمایا نہیں۔ حضرت نے اگلے دن میرا سامان بندھوایا اور میرے سر پر رکھا اور میری چھٹی کہ جاؤ اپنے گھر۔

جب اپنے گھر جانے لگا تو مجھے خیال آیا کہ بھی میرے گھر میں تو کچھ ہے ہی نہیں۔ نہ میں کام کرنا جانتا ہوں نہ مزدوری کرنا جانتا ہوں تو میں تو وہاں بہت ہی تنگی میں ہوں گا، تو میں نے کہا کہ حضرت! میرے لیے رزق کی دعا کرو یجیے گا۔ حضرت نے ایک ہی بات فرمائی:

﴿إِنَّ اللَّهَ مَعَ الصَّابِرِينَ﴾

میں جب گھر آیا تو گھروالے بڑے خوش ہوئے کہ ہمارا بچے نے شیخ کی خدمت کی، اجازت و خلافت ملی واپس آگیا۔ میں سارا دن ذکر ہی کرتا رہتا تھا۔ گھروالوں

نے شادی بھی کر دی۔ اللہ نے یبوی اتنی صابرہ دی کہ وہ بھوکی رہتی اور مجھے صرف یہی کہتی کہ کہیں سے درخت کے پتے ہی لا سیں جو میں بھی کھالوں اور آپ بھی کھالیں۔ میں پتے لاتا اور میاں بیوی دونوں بیٹھ کر درخت کے پتے کھاتے، اس طرح پیٹ کو بھرتے تھے۔ ابتدائیں ہمارا یہ حال تھا۔

پھر آگے لمبا واقعہ سنایا۔ حضرت نے پھر ایک چھوٹی سی بوری گندم کی بھیجی اور ساتھا انبار قلعہ بھیج دیا اور رقعہ میں لکھا کہ عبدالمالک! اس گندم کو بند جگہ پر ڈال دوا اور یہ رقعہ بھی اندر ڈال دوا اور اوپر سے اس کا ڈھکنا بند کر کے سوراخ بنالو اور سوراخ سے گندم نکال کر استعمال کرتے رہو۔ فرمانے لگے کہ میں نے اسی طرح کیا، گندم بند جگہ میں رکھ دی، رقعہ بھی ڈال دیا، رقعہ میں لکھا ہوا تھا ﴿إِنَّ اللَّهَ مَعَ الصَّابِرِينَ﴾ اور میں اس جگہ سے گندم لے کر کھاتا رہا۔ فرمانے لگے کہ میں باوضو مسجد میں بیٹھ کر بتارہوں ہوں کہ میرے ہاں دوسو سے تین سو مہمان روز ہوتے ہیں اور اجتماع پر ہزاروں مہمان ہوتے ہیں، چالیس سال گزر گئے ہیں، میں اس وقت بھی اپنے گھر میں وہی گندم کھا رہا ہوں۔

جو اللہ پر توکل کرتا ہے، اسے ایسے رزق ملتا ہے۔ اگر ایسے گندم ملے تو کون نوکری کرے گا، پھر کیوں بھاگے گا نوکریوں کے پیچھے؟ ایسے ہی ہوتا ہے جو اللہ کے در پر آ جاتا ہے پھر اللہ سے غیر سے مستغنىٰ کر دیتے ہیں۔ بڑے کی نوکری کر کے ایسا مرا آ جاتا ہے کہ پھر اسے دنیا کی طرف آنکھ اٹھا کر دیکھنے کو دل ہی نہیں کرتا، تو دو چیزیں تقویٰ اور توکل کو اختیار کرنے کی ضرورت ہے۔

تقویٰ اور توکل کی کمی:

تو علم نافع کی دونشانیاں سامنے آ سیں کہ جس کو علم نافع نصیب ہو گا، اس کی

زندگی میں تقویٰ بھی ہو گا اور اس کی زندگی میں توکل بھی ہو گا۔ بہت عجیب بات ہے کہ آج ہمارے مدارس والوں کی زندگی سے تقویٰ نکل گیا اور خانقاہوں کی زندگی سے توکل نکل گیا۔ حالانکہ یہ تقویٰ کے اہل زیادہ تھے، وہ توکل کے اہل زیادہ تھے۔ ہمارے ایک بزرگ فرمایا کرتے تھے کہ اتنی مخلوق سے امیدیں لگ گئیں کہ آنے والا مرید اگر سر کھجانے لگے تو پیر صاحب کو موقع ہو جاتی ہے کہ شاید یہ ادھر سے کچھ نکال کر مجھے ہدیہ دے گا۔ تو مدارس والوں کی زندگی سے تقویٰ نکلتا جا رہا ہے اور خانقاہوں کی زندگی سے توکل نکلتا جا رہا ہے۔

اخلاق اور اخلاق:

ایک اور نکتے کی بات: جب انسان کی زندگی میں تقویٰ ہوتا ہے تو اس کی برکت سے بندے کو اخلاص نصیب ہو جاتا ہے۔ چونکہ تقویٰ اور اخلاق یہ آپس میں لازم و ملزم ہیں، ان دونوں میں چولی دامن کا ساتھ ہے۔ یہ ہونہیں سکتا کہ وہ مقنی ہو اور مخلص نہ ہو اور یہ ہونہیں سکتا کہ مخلص ہو اور مقنی نہ ہو۔ یہ دونوں جڑوں اچیزیں ہیں۔ تو تقویٰ کے ساتھ انسان کے اخلاق کا تعلق ہے اور توکل کے ساتھ انسان کے اخلاق کا تعلق ہے۔ اب یہ بات ذہن میں رکھیے! کہ اخلاق لوگوں کے ساتھ ہوتے ہیں اور اخلاق اللہ جل شانہ کے ساتھ ہوتا ہے۔ تو اس کا مطلب یہ کہ جس کو تقویٰ اور توکل نصیب ہو گیا تو اس کا رشتہ اللہ کے ساتھ بھی ٹھیک ہو گیا، اور اس کا تعلق بندوں کے ساتھ بھی ٹھیک ہو گیا۔ یہ موسمن کامل ہے جو انسان کو بننا چاہیے اور جسے اللہ تعالیٰ بھی پسند فرماتے ہیں کہ انسان کے اندر اخلاق بھی ہوں اور اخلاق بھی ہو۔ تو اخلاق آئیں گے تقویٰ سے، اخلاق آئے گا توکل سے۔

تقویٰ نزولی برکات کاذر ریعہ:

تو ہمیں چاہیے کہ ہم اپنے گناہوں سے توبہ کر کے اپنے اللہ کی طرف متوجہ ہوں تاکہ اللہ تعالیٰ کی طرف سے برکتوں کے دروازے کھل جائیں۔ اس لیے ارشاد فرمایا کہ ایمان والو! اگر تم تقویٰ کو اختیار کرو گے۔

﴿لَفَتَّحْنَا عَلَيْهِمْ بَرَكَتٍ مِّنَ السَّمَاءِ وَالْأَرْضِ﴾ (الاعراف: ۹۶)

”ہم آسمان اور زمین سے برکتوں کے دروازے کھول دیں گے“

اللہ نے برکتوں کے دروازوں کو بند کیا ہوا ہے۔ پھر روتے پھرتے ہیں: ہمارے کام اٹک جاتے ہیں، ہماری ڈیل پوری نہیں ہوتی، ہوتے ہوتے سودا رہ جاتا ہے، کار و بار نہیں چلتا، سارا دن دوکان پر بیٹھ کر خالی ہاتھ آ جاتے ہیں، اولاد کے اندر فرمانبرداری نہیں۔ یہ شکوئے سارے کیوں ہوتے ہیں؟ اس لیے کہ برکت کے دروازے کو تو ہم نے گناہ کر کے بند کر دیا، اب دروازہ کیسے کھلے؟ ہم نے اپنے ہاتھوں سے برکتوں کے دروازے کو بند کر دیا، فرمایا:

﴿وَمَا ظَلَمَهُمُ اللَّهُ وَلِكُنْ أَنفُسَهُمْ يَظْلِمُونَ﴾ (آل عمران: ۱۷)

”اللہ نے ان پر ظلم نہیں کیا، بلکہ نہوں نے اپنی جانوں پر خود ظلم کیا“

ہم اگر چاہتے ہیں کہ ہمیں برکتوں والی زندگی ملے تو ہم اپنے گناہوں سے پچی تو بکریں۔

گناہ..... بے سکونی کاذر ریعہ:

اس لیے حضرت مفتی محمد شفیع رحمۃ اللہ علیہ نے بہت خوبصورت بات کہی کہ اے دوست! تو جتنا چاہے گناہ کر لے اگر اللہ نے تیری اسی زندگی کو جہنم کی طرح نہ بنادیا تو میرا نام

بدل دینا۔ تو جو بندہ گناہ کرتا ہے تو اس کے لیے یہی زندگی جہنم بن جاتی ہے۔ اتنی پریشانیاں آتی ہیں کہ دن کو چین نہیں آتا رات کو نیند نہیں آتی۔ آپ کا کیا خیال ہے؟ یہ جو دنیا والے، مال والے، عہدوں والے، امارتوں وزارتوں والے، فیکٹریوں والے، بڑے بڑے کاروباروں والے ہیں، یہ پر سکون زندگی گزارتے پھرتے ہیں۔ اس عاجز کو اللہ نے پچاس سے زیادہ ملکوں میں سفر کی توفیق دی، میں نے آج تک اپنی زندگی میں کسی دنیا دار بندے کو پر سکون زندگی گزارتے نہیں دیکھا۔ جہاں پر سکون نظر آیا کوئی نیک بندہ، مقنی پر ہیز گار بندہ ہی پر سکون نظر آیا۔ عام آدمی تو ایک ہی دفعہ زندگی میں مرتا ہے، یہ بیچارے پتہ نہیں کتنا دفعہ مرتے ہیں، کتنا دفعہ جیتے ہیں؟ ادھر کا صدمہ ادھر کا صدمہ، ادھر کی طینش ادھر کی طینش۔ ظاہر میں ان کے ہاں ماشاء اللہ بنگلے بھی ہوں گے، کاریں بھی ہوں گی، نوکر خادم بھی ہوں گے مگر اندر کا حال یہ ہو گا کہ نیند ہی غائب ہو گی۔ گولیاں کھا کھا کر تو یہ لوگ سوتے ہیں اور پوچھتے ہیں کہ پہلے تو ایک گولی کھانے سے نیند آ جاتی تھی اب دو کھانے سے بھی نیند نہیں آتی۔ ہم کہتے ہیں تین کھاؤ۔ کہتے ہیں کیسے تین کھائیں؟، ہم کہتے ہیں کہ اگر گولیوں سے جان چھڑانی ہے تو اللہ سے صلح کرلو، پھر دیکھو! اللہ کیسے تمہارے ساتھ رحمت کا معاملہ کرتے ہیں۔

اللہ سے بگاڑنے سے کام بگڑ جاتے ہیں:

جو اللہ سے بگاڑے گا، اللہ اس کے کاموں کو سفور نے نہیں دے گا، اسکے کام بھی بگڑے رہیں گے۔ بزرگوں نے لکھا کہ اللہ تعالیٰ فرماتے ہیں: بندے! ایک تیری چاہت ہے ایک میری چاہت ہے، اگر تو چاہے کہ وہ پورا ہو جو تیری چاہت ہے، تو میں تجھے تھکا بھی دوں گا تیرے کاموں کو بھی پورا نہیں ہونے دوں گا۔ آج ہماری زندگیاں بالکل اس کی عملی تصویر بنی ہوئی ہیں۔ اللہ تعالیٰ تھکا بھی رہے ہیں اور کام بھی

پورے نہیں ہو رہے۔ کوئی فیکٹری میں تھلتا ہے، کوئی کار و بار میں تھلتا ہے، کوئی بازار میں تھلتا ہے، کام پھر سیدھے نہیں ہوتے۔ تو فرمایا: اے میرے بندے! اگر تو چاہے کہ وہ پورا ہو جو تیری مرضی ہے، میں تجھے تھکا بھی دوں گا اور تیرے کاموں کو بھی پورا نہیں ہونے دوں گا۔ اور اگر تو چاہے کہ وہ پورا ہو جو میری مرضی ہے، میرے بندے! میں تیرے کاموں کو بھی سنوار دوں گا اور تیرا مددگار بھی بن جاؤ گا۔

آسان طریقہ:

تو آسان طریقہ تو یہ ہے کہ ہم گناہوں کو چھوڑ دیں اور اللہ کے دروازے پر آ کر پڑ جائیں۔ دعا مانگیں: میرے مولا! ہم جاہل بندے ہیں، ہم غافل بنتے رہے، اللہ! ہم نے وہ کام کیے کہ آپ کے عذاب کو ہم نے دعوت دی، یہ تو آپ کا حلم ہے کہ ہم صحیح حال میں موجود ہیں، اب احساس ہوا کہ ہمارے گناہ ہی ہمارے راستے کی رکاوٹ ہیں۔ اے اللہ! ان گناہوں کو چھوڑنے کے لیے آج آپ کے در پر آئے بیٹھے ہیں۔ اے اللہ! وہ نہ کرنا کہ جس کے ہم اہل ہیں، ہم اہل ہیں سزا کے، ہم اہل ہیں عذاب کے، ہم اہل ہیں ذلت و خواری کے۔ اللہ وہ کرنا جس کے آپ اہل ہیں۔ آپ اہل ہیں بخش دینے کے، آپ اہل ہیں رحم فرمادینے کے۔ اللہ وہ نہ کرنا جس کے ہم اہل ہیں، اللہ وہ کرنا جس کے آپ اہل ہیں۔ آپ کو غفاری بھتی ہے، ستاری بھتی ہے، حلم بختی ہے، اے کریم آقا! ہم پر رحمت فرمادینا، ہمیں گناہوں سے محفوظ فرمادینا۔

﴿وَأَخِرُّ دُعَوَاتِنَا أَنِ الْحَمْدُ لِلَّهِ رَبِّ الْعَالَمِينَ﴾





﴿كَلَّا بَلْ رَأَنَ عَلَىٰ قُلُوبِهِمْ مَا كَانُوا يَكْسِبُونَ﴾
(مطففين: ١٢)

كيفيات کی حفاظت

بيان: محبوب العلماء اصلحی، زبدۃ السالکین، سراج العارفین

حضرت مولانا پیر ذوالفقار احمد نقشبندی مجددی دامت برکاتہم

تاریخ: 13 جنوری 2012ء بروز جمعہ، ۱۹ صفر ۱۴۳۳ھ

موقع: بيان جمعة المبارک

مقام: جامع مسجد نسب محدث الفقیر الاسلامی جھنگ

اقتباس

کبھی کبھی اللہ رب العزت آزمائش اور امتحان کے طور پر
بندے سے کیفیات کو سلب کر لیتے ہیں، اسے، "قبض کی
کیفیت" کہا جاتا ہے۔ یہ قبض کی کیفیت عام طور پر یا معصیت
کی وجہ سے ہوتی ہے، یا پھر امتحان کی وجہ سے ہوتی ہے۔

﴿وَاللَّهُ يَقْبِضُ وَيَبْسُطُ وَإِلَيْهِ تُرْجَعُونَ﴾

کبھی اللہ تعالیٰ بہت کیفیات دے دیتے ہیں، بندے کو اللہ کی
طرف یکسوئی اور جمعیت حاصل ہوتی ہے، اور کبھی اللہ تعالیٰ
ایسی کیفیت طاری کر دیتے ہیں کہ بالکل بے حلاوتی ہوتی
ہے، کچھ کرنے کو جی نہیں چاہتا۔ گویا قبض اور بسط دونوں
حالات میں اللہ تعالیٰ آزماتے ہیں۔

(حضرت مولا ناپیر ذوالفقار احمد نقشبندی مجددی مدظلہ)

کیفیات کی حفاظت

الْحَمْدُ لِلَّهِ وَكَفَىٰ وَسَلَامٌ عَلَىٰ عِبَادِهِ الَّذِينَ اصْطَفَىٰ أَمَا بَعْدُ:
 فَأَعُوذُ بِاللَّهِ مِنَ الشَّيْطَنِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝
 ﴿كَلَّا بَلْ رَانَ عَلَىٰ قُلُوبِهِمْ مَا كَانُوا يَكْسِبُونَ﴾
 سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَىٰ الْمُرْسَلِينَ ۝
 وَالْحَمْدُ لِلَّهِ رَبِّ الْعَالَمِينَ ۝
 اللَّهُمَّ صَلِّ عَلَىٰ سَيِّدِنَا مُحَمَّدٍ وَّعَلَىٰ أٰلِ سَيِّدِنَا مُحَمَّدٍ وَّبَارِكْ وَسِّلِّمْ

دو طرح کے سفر:

مومن کو اپنی زندگی میں دو طرح کے سفر کرنے کا واسطہ پڑتا ہے۔

ایک جسمانی سفر.....

دوسراء روحانی سفر.....

جسمانی سفر یہ ہے کہ ضرورت کی خاطر انسان کا ایک جگہ سے دوسری جگہ جانا،
 کتنی کام سے ایک شہر سے دوسرے شہر جانا، بنس کے لیے ایک ملک سے دوسرے
 ملک جانا۔ یہ مادی سفر ہے اور ضرورت کی بنابر کیا جاتا ہے۔

دوسرا ہے روحانی سفر..... وصول الی اللہ کا سفر۔

یہ سفر ہے:

..... گناہوں سے نیکی کی طرف

..... غفلت سے حضوری کی طرف

..... دنیا سے آخرت کی طرف
..... اور مخلوق سے خالق کی طرف

یہ سفر کرنا انسان پر فرض ہے۔ مخلوق سے کثنا، خالق سے جڑنا اس کا ہمیں قرآن مجید میں حکم دیا گیا ہے۔

سفر کے لیے رہبر کی ضرورت:

ان دونوں سفروں میں ایک بات Common (مشترک) ہے۔ وہ یہ کہ اگر انسان اپنے آپ سفر شروع کرے تو دشواریاں زیادہ ہوتی ہیں۔ راستے کا پتہ نہیں ہوتا۔ کیا مشکلات پیش آئیں گی، اس کا اندازہ نہیں ہوتا۔ تو اگر رہبر کے بغیر ظاہری سفر بھی شروع کرے تو مشکلات کا سامنا کرنا پڑتا ہے۔ باطن کا سفر تو چونکہ انہا دھند سفر ہے اور اس سفر کے اندر ایک راہزن بھی ہے جو قافلے کو لوٹتا ہے اور اس کا نام شیطان ہے۔ تو اس لیے اس سفر میں احتیاط اور زیادہ ضروری ہے۔

لوگ ظاہری سفر میں بھی رہبر متعین کرتے ہیں۔ جیسے نبی ﷺ جب ہجرت کے لیے تشریف لے گئے تو سیدنا صدیق اکبر ﷺ نے ایک کافر کو راستہ دکھانے کے لیے متعین کیا۔ ظاہر کا راستہ ہے، مگر سہولت کی خاطر، غلطی کوتاہی سے بچنے کے لیے اس کو متعین کیا کہ ہم آپ کو اتنا معاوضہ دیں گے، آپ ہمیں اس راستے سے فلاں جگہ پہنچا دیں۔ بھی! اگر ظاہر کے راستے متعین کرنے کے لیے بھی رہبر کا ثبوت حدیث پاک سے ملتا ہے تو باطن کے راستے کے لیے بھی رہبر کی ضرورت پڑتی ہے۔

جب اس سفر ہجرت میں ایک شخص نے صدیق اکبر ﷺ سے پوچھا کہ بتائیے! آپ کے ساتھ یہ کون ہیں؟ تو انہوں نے بہت خوبصورت جواب دیا کہ یہ ایک بندہ ہے جو مجھے راستے کی رہنمائی کرتا ہے۔ وہ کہنا بھی نہیں چاہتے تھے کہ یہ نبی ﷺ ہیں کہ

کہیں بات ہی نہ کھل جائے۔ ایسی بات کی جو سو فیصد ٹھیک تھی کہ یہ وہ ہستی ہیں جو مجھے راستے کی رہنمائی کرتی ہے (دلائل العبودیۃ للیہقی: ۳۹۸/۲)۔ یہاں سے ثابت ہوا کہ روحانی راستے کے لیے بھی رہبر کا متعین کرنا ضروری ہے۔

روحانی سفر کی ابتداء:

اس روحانی سفر کی ابتداء شیخ کامل سے بیعت ہونے سے شروع ہو جاتی ہے۔
بیعت کہتے ہیں: گناہوں سے پچی تو بہ کرنے کو۔ جیسے فرمایا:

((فَالْآنِيُّ مُهَاجِرُ إِلَى رَبِّيُّ))

”میں اپنے رب کی طرف ہجرت کر رہا ہوں“

اس بیعت کا بنیادی مقصد اللہ کی طرف ہجرت کا سفر شروع کرنا ہے۔

بیعت کی حکمت:

مولوی وکیل اللہ جان نے ایک مرتبہ حضرت سہارن پوری ﷺ سے پوچھا:
حضرت! بیعت کیا چیز ہے؟ تو حضرت نے فرمایا:

”اس میں مرید تو بہ کرتا ہے مراد کو گواہ بناتا کر،“

حضرت نے طالب صادق کو ”مرید“ کہا اور شیخ کامل کو ”مراد“ کہا، کیونکہ جب دل کے اندر محبت ہوا اور دل میں یہ بات راخن ہو جائے کہ ان کا چہرہ دیکھنے سے مجھے اللہ یاد آتا ہے، ان کی مجلس میں بیٹھنے سے مجھے آخرت کی طرف رجوع ہوتا ہے، ان کے پا کیزہ کلام کو سن کر دل میں اللہ کی محبت بڑھتی ہے، انسابت الی اللہ، رجوع الی اللہ کی کیفیت بڑھتی ہے، ان کے اعمال کو دیکھ کر سنت کی عملی صورت کو سمجھنا آسان ہو جاتا ہے تو پھر سالک چاہتا ہے کہ میں بھی اپنے شیخ کی طرح متعین سنت بن جاؤں۔ یوں

اتباع کے اندر یہ مرید بنادہ مراد بنا۔

ہمارے گناہوں پر گواہ تو بہت ہیں۔ فرشتے بھی گواہ ہیں، زمین کے نکڑے بھی گواہ ہیں، حتیٰ کے جسم کے اعضا بھی گواہ ہیں۔ تورپ کریم نے اس بات کو پسند کیا کہ اس کی نیکی پر بھی کوئی گواہ ہونا چاہیے۔ چنانچہ اس بیعت کو ایک سنت عمل بنادیا کہ جب بھی کوئی بندہ پھی توبہ کرنا چاہے تو وہ شیخ کے پاس آ کر توبہ کرے۔ تو بہ تو وہ گھر کے کونے میں بھی کر سکتا ہے مگر گواہی تو نہیں ہوگی۔ تو اس بیعت کی حکمت یہ ہے کہ رب کریم نے اپنے بندوں کے لیے پسند کیا کہ میرے بندو! تم نے اتنے گناہ کیے جن کے گواہ قیامت کے دن ہوں گے، کوئی تو تمہاری نیکی کی گواہی دینے والا بھی ہو۔ اب آپ سوچیے کہ اللہ کے مقرب بندوں میں سے کوئی بندہ قیامت کے دن ہماری توبہ پر گواہی دے دے تو ہمارا کام کتنا آسان ہو جائے۔

اذکار و اشغال:

جب ایک آدمی توبہ کر لیتا ہے تو پھر شیخ اس کو اعمال بتاتا ہے۔ ان کو کہتے ہیں اذکار اور اشغال۔ اذکار وہ ہوتے ہیں جو زبان سے پڑھے جاتے ہیں، جیسے: قرآن مجید کی تلاوت ہے، درود شریف کا پڑھنا، استغفار کا پڑھنا۔ اور اشغال ان اعمال کو کہتے ہیں جن کا تعلق قلب کے ساتھ ہو، جیسے مراقبہ کرنا، یہ اشغال میں سے ہے۔

معمولات میں استقامت اللہ کو پسند ہے:

اچھا سالک وہی ہوتا ہے جو ان معمولات میں ناجنمہ ہونے دے۔ نبی ﷺ نے ارشاد فرمایا:

((اَحَبُّ الْأَعْمَالِ إِلَى اللَّهِ أَدْوَمُهَا وَإِنْ قَلَّ)) (مسلم، رقم: ۱۳۰۵) "اللہ تعالیٰ کو پسندیدہ اعمال وہ ہیں جو مسلسل کیے جائیں اگرچہ وہ تھوڑے ہوں"

لبے استغفار کرنے کی ضرورت نہیں ہے، سو مرتبہ استغفار، سو مرتبہ درود شریف ہی کافی ہے مگر ناغہ نہ ہو۔ چنانچہ جو صاحبِ استقامت لوگ ہوتے ہیں وہ ناغہ نہیں ہونے دیتے۔

ہمیں ایک مرتبہ ایک عالم ملے جنہوں نے حضرت خواجہ عبدالملک صدیقی عَلَیْہِ اَعَذَّبَ اللَّهُ عَزَّ ذَلِیلَ عَنْہُ سے بیعت کی تھی۔ فرمانے لگے کہ مجھے حضرت سے بیعت کیے اس وقت تینتالیس سال گزر چکے، تینتالیس سالوں میں میرا قرآن مجید کا ایک پارہ بھی قضا نہیں ہوا۔

جو حضراتِ استقامت کے ساتھ عمل کرتے ہیں پھر ان کے اعمال اللہ کو پسند بھی آ جاتے ہیں۔ اور اس پسندیدگی کی کیفیت دیکھیے کہ حدیث پاک میں ہے: جو بندہ صحت کے زمانے میں اعمال باقاعدگی سے کرتا ہے اگر یہاں ہوتا ہے تو اللہ تعالیٰ فرشتوں کو حکم دیتے ہیں کہ میرے بندے کے ان عملوں کو بن کیے اس کے نامہ اعمال میں لکھ دیا جائے (ابخاری، رقم: ۲۹۹۶)۔ رب کریم ناغہ پسند نہیں فرماتے۔ جب اللہ تعالیٰ نے اتنی چھوٹ دے دی کہ آپ نے صحت کی حالت میں یہ عمل کیے اب آپ یہاں ہیں تو ہم اجر دے دیتے ہیں، اس سے اندازہ لگائیے! اللہ کو استقامت کرنی پسند ہے۔

معمولات میں استقامت کیسے ہو؟

ساکن کو چاہیے کہ ایک ڈائری بنائے اور اس میں روزانہ کا معمول لکھے۔ اگر کسی تقاضے کی وجہ سے، یا کسی ضرورت کی وجہ سے کوئی عمل قضا ہو تو اگلے دن پھر اس کو ادا ہے

کرے۔ عوامِ الناس تو فرض نمازوں کی قضا کرتے ہیں، لیکن جو سالکیں ہوتے ہیں وہ اور ادو و ظائف کی بھی قضا کرتے ہیں۔ ان کی نظر میں اس کی بھی بہت اہمیت ہوتی ہے۔ وہ اس کو اپنی طرف سے اللہ رب العزت کے حضور ہدیہ اور تحفہ سمجھ کر سمجھتے ہیں۔ اگر آپ کا بیٹا، بھائی یا کوئی قربی عزیز پر دلیں میں ہوا رود روزانہ آپ کو خیریت کی اطلاع دے، مسح کرے، تو کسی دن اس کا ممیج نہ آئے تو انتظار رہتا ہے ناکہ اللہ خیر کرے معلوم نہیں آج اس نے خیریت کی اطلاع کیوں نہیں دی۔ جس طرح ہمیں انتظار ہوتا ہے اسی طرح پروردگارِ عالم کو بھی اپنے بندوں کے سمجھے ہوئے ہدیہ اور تحفے کا انتظار ہوتا ہے کہ میرے چاہنے والے مجھے تحفہ سمجھیں اور اپنی محبتوں کا اظہار کریں۔ محبت کا اظہار یہی اور ادو و ظائف ہیں۔

علماء طلباء کا مغالطہ:

اس میں طلباء کو یا علماء کو زیادہ مغالطہ پڑتا ہے، کیونکہ عوامِ الناس کو تو پتہ ہے کہ ہمیں یہ کام کرنا ہے، لیکن جو پہلے سے دین کے کام میں لگے ہوتے ہیں ان کو شیطان مغالطہ ڈالتا ہے کہ جی! آپ تو پہلے ہی دین کا کام کر رہے ہیں۔

..... آپ تو مطالعہ بھی کرتے ہیں۔

..... آپ تو سبق بھی پڑھاتے ہیں۔

..... اور آپ کا وقت تو حدیث پاک کی خدمت میں گزرتا ہے۔

اس طرح ثواب تو مل ہی جاتا ہے۔ واقعی! جو دن میں دین کا کام کرتا ہے، حدیث پاک کے مطابق اس کو تہجد کا بھی ثواب مل جاتا ہے۔ لیکن صحابہ کی حالت دیکھیے! وہ بھی تو سارا دن دین کا کام کرتے تھے لیکن اپنی تہجد کو بھی قضا نہیں ہونے دیتے تھے۔ کیوں؟ اس لیے کہ وہ اس کی اہمیت کو سمجھتے تھے۔



مدرسین کا نصب العین

اگر ایک شخص عالم ہے یا مدرس ہے تو اس کی زندگی کی ترتیب اور ہے، چونکہ جمع میں علماء اور طلباء ہیں اس لیے اس بات کو خصوصی طور پر بیان کیا جاتا ہے کہ مدرس کا نصب العین کیا ہونا چاہیے؟

☆.....روزانہ مطالعہ:

پہلی بات تو یہ کہ وہ کتابوں کا مطالعہ روزانہ کرے۔ اس میں بھی کوتا ہی دیکھی جاتی ہے۔ اگر کسی کو پانچ چھ سال پڑھاتے ہوئے گزر گئے تو بعض حضرات فخر محسوس کرتے ہیں کہ میں تو جی بغیر مطالعے کے پڑھا لیتا ہوں۔ بھی! بغیر مطالعہ کے آپ یقیناً پڑھ سکتے ہیں مگر اس بات کو ذہن میں رکھیں کہ مطالعہ جب بھی کیا جاتا ہے۔ اللہ کی طرف سے ہر مرتبہ کوئی نہ کوئی معرفت عطا کی جاتی ہے، لہذا ہر سبق پڑھانے سے پہلے اہتمام کے ساتھ کتاب کو پڑھنا چاہیے معلوم نہیں کتنے نکلنے کا سبب بنے گا۔ اللہ تعالیٰ کی طرف سے وہی علوم ملنے کا سبب بنے گا۔ صرف کتابی علوم تو نہیں ہوتے، اللہ تعالیٰ بات کو دل پر کھول دیتے ہیں۔ اس لیے کتاب کا مطالعہ اپنے اوپر لازم سمجھیں، بھلے کتاب زبانی ہی کیوں نہ یاد ہو۔

☆..... طلباء کو اپنا محسن سمجھیں:

دوسری بات یہ کہ طلباء کو اپنا محسن سمجھیں کہ ان طلباء نے علم کی ختم ریزی کے لیے اپنے دلوں کی زمین کو پیش کر دیا۔ اگر یہ نہ ہوتے تو انسان کیا درختوں کو پڑھاتا؟ بالآخر طلباء ہی کو پڑھانا ہے۔ یہ طلباء کا استاد پر احسان ہے کہ انہوں نے اس کو علم کی

خدمت کرنے کا موقع دیا، ان کو علم کے بیچ اپنے دل کی زمین میں یونے کا موقع دے دیا۔

☆..... طلباء سے شفقت کریں:

تیسرا بات یہ کہ طلباء کے ساتھ شفقت کا معاملہ کریں۔ انسان کی اولاد دو طرح کی ہوتی ہے، ایک ”صلبی اولاد“ کہلاتی ہے جو انسان کے نسب کے اعتبار سے اولاد کہلاتی ہے جیسے بیٹے، بیٹیاں۔ اور ایک روحانی اولاد ہوتی ہے جن پر انسان دین کی محنت کرتا ہے۔ ایک مرتبہ حضرت مرشد عالم رض کوئی بات کر رہے تھے، ایک طرف حضرت کے خلیفہ صاحب تھے اور دوسری طرف صاحبزادہ صاحب کوئی اور بات کر رہے تھے۔ حضرت نے اپنے صاحبزادے کو ذرا سختی سے سمجھایا اور فرمایا: دیکھو! یہ میرے سینے کی اولاد ہے اور تم میرے پیشاب کی اولاد ہو۔ اس سے اندازہ لگائیں کہ اہل اللہ کے دل میں جو دین سکھنے والے شاگرد ہوتے ہیں ان کا کیا مقام ہوتا ہے۔

☆..... طلباء کی اصلاح کی کوشش کرتے رہیں:

چوتھی بات یہ کہ طلباء کی اصلاح کے لیے کوشش کرتے رہیں: ﴿إِنَّمَا لَكُمْ نَاصِيَةٌ مِّنْ أَمْيَنْ﴾ بن کر۔ یہ انبیا کا کام ہوتا ہے۔ علماء چونکہ انبیا کے وارث ہیں لہذا علماء کو بھی چاہیے کہ وراشت کا حق ادا کریں اور اس کو اپنا فرض منصبی سمجھیں۔ صرف یہی نہیں کہ طالب علم آیاتو ہم نے (ضَرَبَ يَضْرِبُ ضَرْبًا فَهُوَ ضَارِبٌ) پڑھادیا۔ نہیں! اس کی عادات و اخلاق کا خیال رکھنا، اس کو شفقت پیار سے سمجھانا، یہی کی طرف متوجہ کرنا، یہ استاد کا کام ہوتا ہے۔ اور ہم نے یہ دیکھا کہ اللہ تعالیٰ نے طلباء کے دلوں میں

استاد کا ایسا احترام ڈالا ہوتا ہے کہ کئی مرتبہ اگر والد وہی بات کہے تو شاید عمل میں کوتا ہی ہو جائے مگر، استاد کہہ دے تو شاگرد اس پر عمل کر لیتا ہے۔ اس لیے اس کی یہ بھی ذمہ داری ہے لوگوں کے دلوں میں دین کی محبت کو پیدا کرے۔ یہ سب سے افضل عمل ہے۔

قرآن مجید کی آیت ہے:

﴿قُلْ هَذِهِ سَبِيلُنَا دُعُوا إِلَى اللَّهِ﴾ (یوسف: ۱۰۸)

”کہہ دیجیے: یہ میرا راستہ ہے کہ میں (لوگوں کو) اللہ کی طرف بلا تا ہوں“،
اللہ کی طرف بلانے کا کیا معنی ہے؟ اللہ کی محبت دلوں میں پیدا کرنا۔ محبت پیدا ہو گئی تو اعمال خود بخود آتے جائیں گے، لہذا اللہ تعالیٰ کی محبت دلوں میں پیدا کرنا زندگی کا بہترین عمل ہے۔ ایک حدیث مبارکہ میں آتا ہے:
”قیامت کے دن اللہ تعالیٰ ان لوگوں کو نور کے منبروں پر بٹھائیں گے جو مخلوق کو اللہ کا محبوب بنائیں گے اور اللہ کو مخلوق کا محبوب بنائیں گے“،

صحابہ رضی اللہ عنہم نے پوچھا: اے اللہ کے حبیب ﷺ! اللہ کو مخلوق کا محبوب بنائیں گے یہ بات تو سمجھ میں آتی ہے کہ اللہ کی عظمت بیان کریں گے، اللہ کے فضل و کرم کے تذکرے کریں گے، اللہ کی رحمت کے تذکرے کریں گے، کہ مخلوق اللہ سے محبت کرنے لگ جائے، لیکن مخلوق کو اللہ کا محبوب کیسے بنائیں گے؟ نبی ﷺ نے فرمایا: وہ لوگوں کو نیکی کی تلقین کریں گے، جب وہ نیکی پر آئیں گے اور نیک اعمال کو اپنالیں گے تو اللہ کے محبوب بن جائیں گے۔ (کنز العمال، رقم: ۵۵۶۵)

☆..... اخلاص اور اختصاص کو لازم کریں:

اچھا استاد وہ ہوتا ہے جس میں دو خوبیاں ہوں:

- (۱)..... اخلاص بھی ہو۔
 (۲)..... اختصاص بھی ہو۔

اخلاص کا معنی یہ ہے کہ جو علم پڑھائے اللہ کی رضا کے لیے پڑھائے اور اختصاص کا معنی ہے کہ جو وہ پڑھار ہا ہے اس میں اسے تخصص بھی حاصل ہو۔ جو کتاب پڑھار ہا ہو اس کے اندر خوب محنت کرے۔ اگر استاد میں یہ دو نعمتیں اکٹھی ہو جائیں: یعنی اخلاص اور اختصاص تو ایسا استاد اللہ کے ہاں مقبول ہو جاتا ہے۔ اس کے علم کا فیض جاری ہو جاتا ہے۔

☆..... خلوت کو لازم سمجھیں:

درسین خلوت کو لازم سمجھیں! اللہ تعالیٰ اپنے پیارے حبیب ﷺ کو فرماتے ہیں:

﴿فَإِذَا فَرَغْتَ فَانْصَبْ﴾ (المترح:۷)

”جب آپ اپنے منصب سے فارغ ہو جائیں تو آپ اللہ کی طرف رغبت کریں“

طالب علم یادیں کے پڑھانے والے چونکہ نبی ﷺ کے وارث ہیں، اس لیے ان کی بھی یہی ترتیب ہوئی چاہیے کہ مطالعہ کریں، مدرسے میں کتابیں پڑھائیں، طلبہ پر محنت کریں، لیکن جیسے ہی فارغ ہوں تو ﴿فَإِذَا فَرَغْتَ فَانْصَبْ﴾ پر عمل کرتے ہوئے خلوت میں اللہ کی طرف رجوع کریں۔ ایک استاد اور عالم کے لیے نصب العین یہی ہے کہ وہ علم کو مقدم کرے، مگر اپنے اور ادو و طائف کے لیے خلوت بھی ضرور اختیار کرے۔ چاہے اس کے لیے دن کا وقت ہو یا رات کا لیکن رجوع الی اللہ کا کچھ وقت ہونا ضرور چاہیے۔

طالب علم کے لیے نصب العین

اسی طرح طالب علم کے لیے بھی نصب العین ہے۔

○ نیت درست کرے:

طالب علم کا سب سے بڑا مقصد یہ ہے کہ کتابوں کو پڑھ کر یہ معلوم کرے کہ اللہ تعالیٰ کو کون سی باتیں پسند ہیں اور کون سی باتیں ناپسند ہیں۔ ایک موٹی سی بات ذہن میں رکھنے والی ہے کہ کتابوں کو اس نیت سے پڑھیں کہ میں معلوم کرنا چاہتا ہوں کہ اللہ کن باتوں سے راضی ہوتے ہیں اور کن باتوں سے ناراض ہوتے ہیں۔ اللہ رب العزت نیکی سے راضی ہوتے ہیں اور گناہ سے ناراض ہوتے ہیں۔ نیکی کیا ہے اور گناہ کون سے ہیں، اس کو علم کے ذریعے سمجھنے کی کوشش کرے۔

○ علم پر عمل کرے:

جب یہ پتہ چل گیا کہ اللہ تعالیٰ گناہ سے ناراض ہوتے ہیں، تو جس جس گناہ کا پتہ چلتا جائے اسے چھوڑتا جائے۔ جب پتہ چل گیا کہ نیکی سے اللہ راضی ہوتے ہیں تو جس جس نیکی کے بارے میں پڑھتا جائے اس کو عمل میں لاتا جائے۔ ایسے طالب علم کی زندگی اللہ رب العزت کی رضا والی زندگی بن جاتی ہے۔ اس لیے بزرگوں نے کہا:

”علم، عمل کو تلاش کرتا ہے، مل جائے تو باقی رہتا ہے، ورنہ ہمیشہ کے لیے رخصت ہو جاتا ہے۔“

جو استاد یا طالب علم اس طرح زندگی گزارے گا اس کے سینے میں نسبت کا نور بہت جلدی آئے گا اور اس کے دل کو منور کر دے گا۔

نورِ نسبت کی پہچان:

اکثر دوست یہ بھی پوچھتے ہیں: جی! یہ نسبت ہوتی کیا ہے؟ تو اس کو آسان لفظوں میں یوں سمجھ بیجیے کہ

⦿ ایسا نور کہ جب وہ حاصل ہو جاتا ہے تو انسان کو اپنے علم پر عمل کیے بغیر چین نہیں آتا، اس کو ”نسبت کا نور“ کہتے ہیں۔ یادوں سے لفظوں میں اعمال صالحہ کی توفیق بڑھ جانا، مثلاً: مسنون دعائیں بھی پڑھنا باوضو بھی رہنا توجہ الی اللہ بھی رہنا گناہوں سے بھی پچنا نماز بھی بہتر ہو جانا۔ تو اعمال صالحہ کی توفیق بڑھ جانا، یہ بھی نسبت کا نور کہلاتا ہے۔

⦿ گناہ کے موقوع سے بچ جانا، یہ بھی نسبت کے نور کی علامت ہے۔

⦿ ایک علامت یہ ہے کہ انسان کو یہ فکر لگ جائے کہ اللہ مجھ سے راضی ہو جائے۔ طبیعت پر ایک غم طاری ہو جائے ایک ولولہ دل میں سما جائے ایک شوق دل میں پیدا ہو جائے ہر وقت دل میں یہ جذبہ رہے کہ میں اللہ کو راضی کرلوں۔ جب قلب کی یہ کیفیت ہو جائے تو یہ اس بات کی علامت ہے کہ دل میں نسبت کا نور پیوست ہو چکا ہے۔

پھر ایسا بندہ راتوں کو گھوڑے پیچ کے نہیں سو سکتا۔ ۔

ہمارا کام ہے راتوں کو رونا یا دلبر میں

ہماری نیند ہے محو خیال یار ہو جانا

حدیث پاک میں فرمایا گیا:

((وَالصَّلُوةُ بِاللَّيْلِ وَ النَّاسُ نِيَامٌ)) (الترمذی، رقم: ۳۱۵۷)

”جب لوگ سوئے پڑے ہوتے ہیں یہ اللہ کا بندہ اٹھ کر اللہ کی یاد میں لگا ہوتا

ہے، اللہ سے راز و نیاز میں لگا ہوتا ہے۔“

◎..... صاحب نسبت بندہ، ایسا بندہ ہوتا ہے جس کا رجوع الی اللہ ایسا ہو کہ اس کو خوشی ملے تو بھی اللہ کی طرف رجوع کرے، غم ملے تو بھی اللہ کی طرف رجوع کرے۔ غم بھی اس کو اللہ کے قریب کرتا ہے اور خوشی بھی اس کو اللہ کے قریب کرتی ہے۔

ہمارے بزرگوں نے تو یہاں تک فرمایا کہ خوشی کے حالات میں انسان کی ترقی اتنی زیادہ نہیں ہوتی جتنا گم اور پریشانی کے اوقات میں انسان کی ترقی ہوتی ہے۔ اس لیے بزرگوں نے کہا:-

سکھ دکھاں توں دیواں وار

دکھاں آن ملائم یار

”میں سکھوں کو دکھوں پر قربان کر دوں، ان دکھوں نے مجھے میرے یار سے ملا
دیا۔“

تو ایسا بندہ مصائب کو بھی اللہ کی نعمت سمجھتا ہے۔

دکھاں پر حضرت بایزید بسطامی علیہ السلام کی کیفیت:

ایک دفعہ حضرت بایزید بسطامی علیہ السلام نے جمعہ کے دن غسل کیا۔ نئے صاف سترھے کپڑے پہنے اور مسجد کی طرف چلے۔ اللہ کی شان کہ کسی عورت نے گھر کی چھت کے اوپر جھاڑ و دیا تو اس نے ہن دیکھے کہ گلی میں کوئی گزر رہا ہے یا نہیں، اوپر سے کوڑا کر کٹ نیچے پھینک دیا۔ وہ سارے کاسارا کوڑا کر کٹ بایزید بسطامی علیہ السلام کے سر کے اوپر آ کر گرا..... اب عام آدمی کوئی ہوتا تو اسے غصہ آتا کہ یہ کس نے بری حرکت کی..... مگر بایزید بسطامی علیہ السلام نے اللہ کا شکر ادا کرنا شروع کر دیا۔ کسی نے پوچھا: حضرت! سر میں مٹی کا پڑ جانا، یہ بھی کوئی شکر کرنے والی بات ہے؟ کہنے لگے:

ہاں! میں اس قابل تھا کہ میرے اوپر آگ کے انگارے برسائے جاتے، میں کیوں نہ اللہ کا شکر ادا کروں کہ جس نے فقط سر پر مٹی ڈال کے قصے کو ختم کر دیا۔ اس سے پتہ چلا کہ جب دل اللہ کی طرف متوجہ ہوتا ہے تو خوشی ہو یا غم ہو، انسان اللہ کی طرف رجوع کرتا ہے۔

کیفیات کا سلب ہونا

ہاں! کبھی کبھی اللہ رب العزت آزمائش اور امتحان کے طور پر بندے سے کیفیات کو سلب کر لیتے ہیں، اسے، ”قبض کی کیفیت“ کہا جاتا ہے۔ یہ قبض کی کیفیت عام طور پر یا معصیت کی وجہ سے ہوتی ہے، یا پھر امتحان کی وجہ سے ہوتی ہے۔

﴿وَاللَّهُ يَقْبِضُ وَيَبْسُطُ وَإِلَيْهِ تُرْجَعُونَ﴾ (آل بقرہ: ۳۲۵)

کبھی اللہ تعالیٰ بہت کیفیات دے دیتے ہیں، بندے کو اللہ کی طرف یکسوئی اور جمعیت حاصل ہوتی ہے، اور کبھی اللہ تعالیٰ ایسی کیفیت طاری کر دیتے ہیں کہ بالکل بے حلاوتی ہوتی ہے، کچھ کرنے کو بھی نہیں چاہتا۔ گویا قبض اور بسط دونوں حالات میں اللہ تعالیٰ آزماتے ہیں۔

حالت قبض سے نکلنے کے دورانے

اگر قبض کی کیفیت طاری ہو تو اس سے نجات کے دورانے ہیں۔

(۱) حدیث کثرت استغفار

ایک تو یہ کہ انسان کثرت کے ساتھ استغفار کرے۔ یہ استغفار انسان کے دل پر جو ظلمت کے پھاڑ ہوتے ہیں ان کو بھی ہٹانے میں کامیاب ہو جاتا ہے۔ لہذا استغفار

زیادہ سے زیادہ کریں۔ پاک میں آتا ہے کہ اللہ کے جیب میں ایک ہی مجلس میں کم و بیش استمرتبہ استغفار فرمایا کرتے تھے۔ (صحیح البخاری، رقم: ۲۳۰)

(۲) شیخ سے توجہات لینا:

اور دوسری بات یہ کہ اپنے شیخ سے توجہات لے۔ ان کو اطلاع دےتا کہ وہ بھی توجہات دیں۔ ان کی توجہات سے سالک اس کیفیت سے نکل آتا ہے۔

جب حضرت شیخ الہند رض گرفتار ہو گئے اور مالٹا پہنچائے گئے تو جو متعلقین تھے، ان کے دلوں کے اوپر عجیب کیفیت تھی۔ حضرت مولانا مفتی کفایت اللہ صاحب رض اس وقت بہت جوان تھے، مگر دل کی کیفیت ایسی تھی کہ پچھ کرنے کو دل نہیں چاہتا تھا۔ فرماتے ہیں کہ کبھی دل میں خیال آتا کہ اس جیسے سے مر جانا بہتر ہے۔ گویا خود کشی کا دھیان آتا۔ کبھی میں کنوں کے پانی میں نیچے دیکھتا تو خیال آتا کہ میں اس میں چھلانگ لگا دوں۔ اس طرح کے مجھے خیالات آتے۔

وہ میرٹھ میں تھے، وہاں سے دیوبند آئے اور دیوبند سے پھر وہ سہاران پور آئے جہاں سے ان کو آگے تھا نہ بھون جانا تھا۔ اللہ کی شان کہ وہ جو تھا نہ بھون جانے والی ٹرین تھی وہ مس ہو گئی۔ انہوں نے سوچا کہ میں آج رات یہیں قیام کر لیتا ہوں۔ حضرت مولانا خلیل الرحمن سہارنپوری رض اس وقت سہارنپور میں پہنچا جو د تھے۔ وہ بڑے بھاری عالم بھی تھے اور ایک بڑے شیخ بھی تھے مگر حضرت مفتی صاحب کے سامنے ان کا علم تو کھلا تھا، ان کا باطنی کمال نہیں گھلا ہوا تھا۔ تو وہ سمجھتے تھے کہ ہاں! بس ایک اچھے عالم ہیں بس۔ لیکن اب وہاں رہے..... جب انسان کو ضرورت پڑتی ہے تو وہ ہر کسی سے مدد مانگتا ہے۔ (طالبُ الغرض مجنون)

..... چنانچہ انہوں نے

حضرت سہار نپوری ﷺ سے کہا کہ حضرت! میرے دل کی یہ حالت ہے کہ کچھ کرنے کو دل نہیں چاہتا، مجھے بتائیں! میں کیا کروں؟ انہوں نے فرمایا: آپ بیہیں رات قیام کریں اور تجد کے اوقات میں جہاں میں بیٹھ کر ذکر کروں میرے قریب کہیں بیٹھ کرنگی اثبات کا ذکر کر لینا۔ کہا: بہت اچھا۔

کہتے ہیں کہ جب میں رات کو اٹھا اور نفی اثبات کرنے لگا..... لا الہ الا اللہ کا ذکر، تو مجھے ایسے لگ رہا تھا کہ جیسے کوئی چیز آرہی ہے اور میرے دل کو نچوڑ رہی ہے اور دل میں سے کوئی کامی کامی چیز نکل رہی ہے۔ یعنی دل کے دھنے کی کیفیت تھی۔ صحیح میں اٹھا تو میری طبیعت میں پہلے کی نسبت کچھ افاقہ تھا۔ اب مجھے تھانہ بھون جانا تھا، میں نے حضرت مولانا خلیل الرحمن سہار نپوری ﷺ کے پاس آیا اور عرض کیا کہ جی! مجھے جانا ہے۔ تو انہوں نے فرمایا کہ آپ جائیں، واپسی پر ایک دن پھر یہاں کے لیے لے کے آنا۔ وہ کہتے ہیں کہ میں تھانہ بھون گیا، وقت گزار اور واپسی پر ایک دن کے بجائے دو دن لے کر آگیا۔ اب جورات کو میں نے قیام کیا تو حضرت سہار نپوری ﷺ میرے قریب بیٹھے۔ وہ بھی نفی اثبات کر رہے تھے، میں نے بھی کرنا شروع کر دیا۔ اب مجھے ایسے لگ رہا تھا کہ جیسے کوئی سفید نور قسم کی چیز ہے جو میرے دل میں داخل ہو رہی ہے۔ حتیٰ کہ الدرجات نے وہی کیفیتیں واپس لوٹا دیں جو پہلے ہوا کرتی تھیں۔ تو وہ فرماتے ہیں کہ پہلے سفر میں جب میں آیا تو علمی عقیدت تو تھی لیکن روحانی عقیدت نہ تھی، اس لیے اس وقت پورا کام نہیں ہو سکا تھا آدھا کام ہوا تھا یعنی ظلمت ختم ہو گئی۔ اس ظلمت کے ختم ہونے پر عقیدت بڑھ گئی کہ یہ روحانی طور پر بھی بڑے شیخ ہیں۔ اب اگلی ایک مجلس نے دل کی دنیا کو بدل کے رکھ دیا۔

کیفیات سلب ہونے کی وجوہات

آجھل ساکلین میں یہ شکوہ عام ہے کہ
..... جی! اعمال میں رغبت نہیں رہی

نماز میں دلچسپی نہیں
..... تلاوت کو دل نہیں کرتا
..... مراقبہ کو دل نہیں کرتا۔

چونکہ یہ عام شکایت ہے، اس لیے آج کی اس مجلس میں اس بات کو کھول دینا ضروری ہے۔

حضرت مولانا رشید احمد گنگوہی مسیہد سے کسی نے پوچھا: حضرت! میرے دل میں اعمال کی وہ رغبت نہیں رہی جو پہلے تھی، ایسے لگتا ہے کہ توفیق ہی چھن گئی، میں کیا کروں؟ تو حضرت نے کیفیات کے چھن جانے کیمیں وجوہات پیان کیں۔ محترم جماعت! اس بات کو دل کے کانوں سے سنبھالو اور اس کو اپنے دلوں میں جگہ دیں۔

ناجنس کی صحبت

ناجنس کی صحبت پہلا سبب ہے کیفیات کے ختم ہو جانے۔ ناجنس سے ایسا بندہ مراد ہوتا ہے کہ جس نجح پر آپ زندگی گزار رہے ہیں وہ اس سے ہٹ کر زندگی گزارنے والا ہو۔ مثال کے طور پر ایک آدمی کسی دنیادار کی مجلس میں بیٹھ گیا تو ہم نے دیکھا کہ اس ایک مجلس میں ہی اس کے دل کی کیفیات چھن جاتی ہیں۔ اس لیے کہ دنیا کی صحبت جو اس کے دل میں ہے۔ وہ اس کے دل پر اثر انداز تو ہوگی۔ تو ناجنس سے مراد یہ نہیں کہ غیر محروم کی صحبت یا بے ریش لڑکوں کی صحبت..... یہ تو ہیں ہی ہیں، اس

ناجنس میں وہ تمام دوست بھی شامل ہیں جو اس محنت میں نہیں لگے، جس میں آپ لگے ہوئے ہیں، الہذا دنیا دار دوستوں کے ساتھ بیٹھ کر گپ شپ کرنا دل پر ظلمت آنے کا سبب بن جاتا ہے۔

عاملوں کی خوست:

کئی لوگوں کو عاملوں کے پاس جانے کا بڑا شوق ہوتا ہے۔ وہ کہتے ہیں: جی! پتہ کرو اور کیا ہوا؟ اور اکثر عامل شریعت کے مطابق اعمال نہیں کرتے۔ آج کے دور میں کئی سفلی علم کرتے ہیں، کئی کالا علم کرتے ہیں، جادو ٹونا وغیرہ تو ایمان کے ہی ضائع ہونے کا سبب بن جاتا ہے۔ اس لیے عالمین کی صحبت کئی مرتبہ قلب کی کیفیات کے سلب ہونے کا ذریعہ بن جاتی ہے۔

پنڈت کو دیکھنے کا وباں:

سہارن پور مدرسہ میں ایک نومسلم طالب علم تھا..... عصر کے بعد طلباء کھیل کو دیں مصروف ہوتے ہیں..... یہ بھی ذرا شہر سے باہر نکل کے واک کیا کرتا تھا۔ ایک مرتبہ وہاں سے پنڈت گزر رہے تھے تو یہ شوق سے دیکھنے لگ گیا کہ یہ لوگ کیا ہیں؟ اب ان کے جسم کا زیادہ حصہ ننگا اور تھوڑا حصہ ڈھکا ہوا تھا۔ وہ تو اپنے ہندو مذہب کے مطابق کر رہے تھے اور یہ شوق سے دیکھتا رہا۔ جب وہاں سے اٹھ کر مدرسے والپس آیا تو دل کی جو کیفیت تھی وہ سب کی سب سلب ہو چکی تھی۔ اس نے آکر حضرت مولانا شیخ الحدیث زکریا مسیحی سے کہا: حضرت! مجھے تو لگتا ہے میں اپنا سب کچھ لٹا بیٹھا ہوں اور اس کی آنکھوں میں آنسو تھے۔ حضرت شیخ الحدیث مسیحی نے اسے فرمایا: اچھا! ایسے کرو کہ تم رائے پور چلے جاؤ..... اس زمانے میں رائے پور کو ذکر کا مرکز سمجھا جاتا

تھا، شاہ عبدالقدیر رائے پوری ﷺ وہاں موجود تھے چنانچہ وہ نو مسلم طالب علم وہاں گیا اور حضرت کو جا کر اس نے یہ ساری بات بتائی۔ حضرت ﷺ نے اس کو تین دن اپنے پاس رکھا۔ اللہ تعالیٰ نے تین دنوں میں دل کی ساری ظلمت کو دھو دیا۔

ایک عامل کی صحبت کا اثر:

ایک نوجوان کسی عامل کے پاس چلا گیا۔ وہاں سے اٹھ کر آیا توب اس کا نماز کو دل نہیں کرتا تھا، اللہ تعالیٰ کے بارے میں دل میں وسو سے آرہے ہیں، نبی ﷺ کی شان کے بارے میں دل میں وسو سے آرہے ہیں۔ چنانچہ وہ بہت پریشان ہوا۔ کسی اللہ والے کی صحبت میں گیا اور عرض کیا: حضرت! میرا تو یہ حال ہو گیا۔ وہ صاحب کشف تھے۔ فرمائے گئے: تم نے کوئی نہ کوئی ایسا عمل کیا ہے کہ میں تمہارے دل کے اوپر کافر لکھا ہواد کیھر ہاں ہوں۔ پھر اس نے بتایا کہ میں اس طرح عملیات والے کے پاس چلا گیا تھا۔ پھر ان بزرگوں نے اس کے لیے دعا کی اور توجہ دی۔ اللہ رب العزت نے ظلمت والے دل کو پھر سے منور فرمادیا۔

مشتبہ غذا

کیفیات سلب ہونے کی دوسری وجہ مشتبہ غذا ہے۔ ہم جو کھانا کھاتے ہیں اسی سے ہمارا گوشت بنتا ہے اور اسی کے اثرات ہمارے دل پر بھی پڑتے ہیں۔ اگر کھانا کسی نمازی نے بنایا ہو، باوضو ہو کے بنایا ہو، قرآن پاک کا ذکر کرتے ہوئے بنایا ہو تو اس کھانے کے اندر نور ہوتا ہے۔ ہمیں اس کا سابقہ پڑتا رہتا ہے۔ کئی گھروں میں جاتے ہیں تو میزبان بتاتے ہیں کہ حضرت! آپ کا کھانا بناتے ہوئے میری الہیہ نے گیارہ مرتبہ سورۃ لیلیں شریف پڑھی۔ کئی مستورات درود شریف کی کثرت کرتی ہیں،

استغفار کی کثرت کرتی ہیں۔ یہ صحابیات کا عمل ہے۔ ایک صحابیہ کا واقعہ ہے کہ انہوں نے تصور سے روٹی لگوائی اور جب لے کر گھر جانے لگیں تو فرمانے لگیں: لے بہن میری روٹی بھی پک گئی اور میرے دوپارے قرآن کی تلاوت بھی ہو گئی۔ پتہ چلا کہ یہ عورتیں تصور پر جتنی دیر پیٹھ کر رہی تھیں، زبان سے قرآن پڑھا کرتی تھیں۔ اس سے پھر کھانے کے اندر نور آتا ہے اور اس کھانے سے پھر انسان پر کیفیات آتی ہیں۔

حلال مال کی برکت:

ایک بزرگ تھے۔ وہ ننھے میاں کھلاتے تھے۔ ان کا کام تھا، گھاس کاٹنا اور بیچنا۔ معمولی سی آمدنی تھی، مگر وہ اس میں سے روزانہ تھوڑا تھوڑا، ایک ایک پیسہ بچاتے رہتے تھے۔ سال کے بعد ان کے پاس اتنے پیسے ہو جاتے تھے کہ وہ دارالعلوم دیوبند کے اساتذہ کی دعوت کیا کرتے تھے۔ اساتذہ فرماتے تھے کہ ہمیں ان کی دعوت کا پورا سال انتظار رہتا تھا۔ کیونکہ جب ان کے گھر جا کر ہم کھانا کھاتے تھے تو بعد میں چالیس دن تک ہماری نمازوں کی حضوری میں اضافہ ہو جاتا تھا۔ یوں حلال، طیب اور پاکیزہ مال دل کو منور کر دیتا ہے اور حرام اور مشتبہ مال دل کی ظلمت کو بڑھا دیتا ہے۔

مشتبہ غذا سے بچنے کی عادت:

ہم اس بارے میں آج اتنے محتاط نہیں ہیں جبکہ ہمارے بزرگ تو اس کا بہت اہتمام فرماتے تھے۔ آج ہمیں بھی مشتبہ غذا سے بچنا چاہیے..... آمدنی بھی ٹھیک ہو..... سو بھی شامل نہ ہو..... رشوت بھی نہ ہو..... غصب کا مال بھی شامل نہ ہو..... بد دیانتی کا مال بھی شامل نہ ہو..... ہر چیز سے پاک مال ہو..... پھر اس مال سے جو چیز

بنے وہ بھی ٹھیک طریقے سے بنائی گئی ہو۔ کھانا کھاتے ہوئے یہ دیکھنا کہ یہ حلال مال سے حاصل ہوا یا حرام سے، یہ سالک پر فرض ہوتا ہے۔ یہ نہیں ہے کہ جہاں جا کر بیٹھے، جو چیز سامنے رکھ دی، چلو ہی اندر۔ کوئی ٹریش کیں..... تھوڑا ہے! جو چیز ہم کھا رہے ہیں ہمارے اوپر اس کے اثرات مرتب ہوں گے۔ آج لوگ حرام کا مال اپنی اولادوں کو کھلاتے ہیں اور پھر ان کے کرتو توں کا واویلا کرتے پھرتے ہیں۔ بھئی!

جب آپ نے حرام کا مال اپنے بیٹھے کو کھلایا اور اس سے اس کا گوشت بناتو یہ گوشت اس وقت تک آرام نہیں پائے گا جب تک گناہ کا ارتکاب نہیں کر لے گا۔ اس کو گدگدی ہوتی رہے گی۔ یہ گدگدی گناہ کر کے ہی ختم ہو گی۔ تو قصور اس کا نہیں تھا، قصور تو اُس کا تھا جس نے اس کو حرام کھلادیا۔

اس لیے ہمارے سلف صالحین کی جو عورتیں تھیں گھروں میں وہ اپنے خاوندوں کو کہا کرتی تھیں: ہم آپ سے مال کی زیادتی کا مطالبہ نہیں کرتیں، ہاں! اتنا کہتی ہیں کہ ہمیں ہمیشہ حلال مال لا کر دیتا۔

ارتکابِ معصیت

تیری چیز جس سے کیفیات سلب ہوتی ہیں وہ ہے ارتکابِ معصیت۔ گناہ کا کرنا۔ سالک کو چاہیے کہ وہ گناہ سے بھی بچے۔

وساویں معصیت میں داخل نہیں:

اس سلسلے میں سالک ایک سوال اکثر پوچھتے ہیں: جی! وسو سے بڑے آتے ہیں۔ بھئی! وساوس تو غیر اختیاری چیز ہیں اور غیر اختیاری چیز پر پکڑ ہی نہیں ہوتی۔ اس لیے بڑے وسو سے کا آجانا برائیں ہے۔ ہاں! بڑے خیال کو سوچنا، دل میں لانا

اور دل میں جمانا براہے۔ تکلف کے ساتھ کسی گناہ کے منظر کے بارے میں یا کسی گناہ کے خیال کی بارے میں مت سوجیں۔ از خود اگر کوئی خیال آئے تو اس کو نظر انداز کر دیں۔ اس کی مثال یوں سمجھیں کہ آپ جب بازار میں جاتے ہیں تو کہیں سبزی بیچنے والے کی آواز، پھل بیچنے والے کی آواز، سوہن حلوہ بیچنے والے کی آواز، کپڑا بیچنے والے کی آواز، ریڑھی چلنے کی آواز، کسی کے چلنے کی آواز، لتنی ہی آواز میں آرہی ہوتی ہیں، تو کیا آپ ان آوازوں کو سن کر کھڑے ہو جاتے ہیں؟ نہیں، بلکہ چلتے چلے جاتے ہیں، اس کی طرف دھیان ہی نہیں دیتے۔ اس لیے کہ ہمیں ان سے کیا واسطہ؟ ہماری منزل تو بازار سے نکل کے اپنی جگہ پر پہنچتا ہے۔ یہ وساوس بھی اسی طرح ”بازار کا شور“ ہے۔ دھیان ہی نہ دیں، خیال آئے تو جھٹک دیں اور اپنی سوچ کو دوسری طرف لگا دیں۔ اس کا مطلب یہ ہوا کہ وساوس کی وجہ سے پریشان ہونے کی ضرورت نہیں ہے۔ ایک دفعہ صحابہ رضی اللہ عنہم نے پوچھا: اے اللہ کے حبیب ﷺ! ہمیں بعض اوقات وسو سے آتے ہیں۔ نبی ﷺ نے پوچھا: وسو سے آتے ہیں تو دل خوش ہوتا ہے یا شنگ ہوتا ہے؟ عرض کیا اے اللہ کے حبیب ﷺ! اول بڑا شنگ ہوتا ہے۔ فرمایا:

((ذاك صريحة الإيمان)) (کنز العمال، رقم ۱۲۵۳)

”یہ تو عین ایمان ہے“

معصیت غیر اختیاری چیز کا نام نہیں ہے..... فرق سمجھیں وساوس غیر اختیاری چیز ہیں، اس لیے وہ رکاوٹ نہیں بنتے۔ اور معصیت اختیاری چیز ہے؟ اس لیے وہ انسانی راستے میں رکاوٹ بن جاتی ہے۔

ترکِ معصیت اور مقامِ احسان:

اگر بندہ اللہ کے لیے معصیت کو چھوڑ دے تو یہ احسانی کیفیت حاصل ہونے کی

دلیل ہے۔ گویا کہ اس کو مقامِ احسان حاصل ہو گیا۔

اس کا آسان طریقہ یہ ہے کہ طلباء ہر وقت یہ آیتِ ذہن میں سوچتے رہیں:

﴿أَلَمْ يَعْلَمُ بِأَنَّ اللَّهَ يَرَى﴾

”کیا نہیں جانتے کہ اللہ دیکھتا ہے؟“

ہر وقت سوچتے رہیں کہ اللہ دیکھتا ہے..... اللہ دیکھتا ہے.....

شرع میں تو یہ الفاظ ہی ہوں گے، لیکن بعد میں جب گناہ کرنے لگیں گے اور اس وقت بھی یہ الفاظ یاد تو آئیں گے، مگر نفس چونکہ مضبوط ہو گا لہذا گناہ پھر بھی ہو جائیں گے، مگر اس کی برکت یہ ہو گی کہ اس کے ساتھ ساتھ یہ کیفیت ایسا غلبہ پائے گی کہ بالآخر گناہوں سے جان چھوٹ جائے گی۔

اپنے آپ کو بے قصور نہ سمجھیں:

بس اوقات انسان اپنے آپ کو بے قصور سمجھتا ہے۔ او جی! پتہ نہیں حالات ہی ایسے آگئے، ویسے میں نے کوئی غلطی تو نہیں کی۔ ناں ناں ناں.....!!! کبھی بھی اپنے آپ کو بے قصور نہ سمجھیں۔ ہمیشہ یہی سمجھیں کہ یقیناً مجھ سے کوتا ہی ہوتی ہے۔

گناہ کیسے چھوڑیں؟

چند گناہ ایسے ہیں جن کو چھوڑنے کے لیے انسان کچھ ترکیب اختیار کر سکتا ہے۔

چھوٹ سے بچنے کا طریقہ:

مثلاً چھوٹ بولنا..... حدیث مبارکہ میں ہے:

”جو شخص چھوٹ بولتا ہے اس کے منہ سے ایسی بد نکلتی ہے کہ فرشتے اس سے ایک میل دور چلے جاتے ہیں۔“ (الترمذی، رقم الحدیث: ۱۸۹۵)

اب یہ بات حدیث پاک میں آئی ہے۔ اس کے بارے میں سوچیں کہ جب میں جھوٹ بولوں گا تو جیسے انسان کے جسم سے رتع نکلتی ہے تو بدبو ہوتی ہے جس سے عام لوگ بھی پریشان ہوتے ہیں تو جھوٹ بھی اس رتع کی مانند ہے۔ لیکن یہ منہ سے نکلتی ہے اور اس کی بدبو سے فرشتے دور چلے جاتے ہیں۔ جب بندہ جھوٹ بولے تو ہمیشہ سوچ کے میرے منہ سے اب بدبو نکلی ہوگی اور میری اس بدبو پر فرشتے دور ہو گئے ہوں گے اور وہ میرے خلاف گواہی دیں گے۔ جب بار بار اس چیز کو سوچ گا تو پھر انسان کے لیے جھوٹ سے بچنا آسان ہو جائے گا۔

غصے سے بچنے کا طریقہ:

اگر ایک آدمی کو غصہ بہت آتا ہے تو وہ یہ سوچے کہ فلاں نے مجھے غصہ تو دلا یا لیکن اگر اس غصے کو میں برداشت کرلوں گا تو یہ میرے گناہوں کا کفارہ بن جائے گا۔ اس کے برداشت کرنے پر معلوم نہیں میرے کون کون سے کبیرہ گناہوں کو معاف کر دیا جائے گا۔ اور یہ بندہ تو دھوپی کی مانند ہے، جیسے دھوپی کپڑے کو دھو دیتا ہے اسی طرح یہ مجھے دھورہا ہے۔ تو جو غصہ دلار ہو گا، اس پر بھی پھر غصہ نہیں آئے گا۔ غصہ برداشت کرنا بہت آسان ہے کہ بندہ سوچے کہ یہ دھوپی ہے، اللہ نے اسے میرے دھونے کے لیے دھوپی بنا دیا ہے۔

بدگمانی سے بچنے کا طریقہ:

اگر ایک انسان بدگمانی کا مرکتب ہوتا ہے تو وہ یہ سوچے: میں دوسروں کے متعلق تو میں جلدی رائے بنالیتا ہوں، ذرا اپنے متعلق بھی تو سوچوں کہ میری اوقات کیا ہے؟ عجیب بات ہے کہ انسان دوسروں پر گناہ کاشک ہونے سے ان سے نفرت شروع کر

دیتا ہے جبکہ اپنے کبار کا یقین ہوتا ہے پھر بھی اپنے نفس سے محبت کرتا ہے۔ یہ کتنی نا انصافی کی بات ہے؟ ہاتھوں سے گناہ کیا، اپنے آپ کو گناہ کرتے ہوئے آنکھوں سے دیکھا پھر بھی اپنے سے محبت ہے۔ اور دوسرے کے بارے میں ذرا ساشک بھی طبیعت میں آگیا تو اسی بنا پر اس سے نفرت کرنی شروع کر دی۔ تو بدگمانی سے بچنے کے لیے ہمیشہ یہ سوچے کہ دوسرے لوگ مجھ سے بہتر ہیں کہ مجھے ان کے گناہوں کا شک ہے اور اپنے گناہوں کا پک ہے۔ جب یہ سوچ دل میں رکھے گا تو دوسروں کے بارے میں دل سے بدگمانی ختم ہو جائے گی، پھر اسے اپنے ہی گناہ نظر آنے لگ جائیں گے۔ ایک گناہ نظر آتا ہے، پھر دوسرانظر آتا ہے۔ یہ اللہ کی رحمت ہوتی ہے کہ اللہ تعالیٰ جس کی بندے سے راضی ہوتے ہیں تو اس کے عیوب اس کے سامنے کھول دیتے ہیں۔ وہ پھر شہد کا چھجھتی نظر آنے لگ جاتا ہے۔ شہد کا چھجھتی کبھی دیکھا؟ ذرا اس کو چھیڑو تو سہی! جو کھیاں ہوتی ہیں، ان کا ایک غول آتا ہے پھر دوسرا آتا ہے، پھر تیسرا آتا ہے۔ چلی آتی ہیں ایک کے بعد دوسری کھیاں۔ تو جب اللہ کی رحمت متوجہ ہوتی ہے تو انسان کے گناہ شہد کے چھتے کی طرح کھلتے چلے جاتے ہیں۔

بدنظری سے بچنے کا طریقہ:

اگر ایک آدمی غیر محروم سے نظر کی حفاظت نہیں کر سکتا تو یہ سوچے کہ یہ جو اللہ تعالیٰ نے مجھے پینا تی عطا کی ہے یہ اللہ کی دی ہوئی امانت ہے۔ اور حکم خدا ہے کہ

﴿أَنْ تُوَدِّوَا الْأَمْنِيَّةِ إِلَى أَهْلِهَا﴾ (النساء: ۵۸)

”امانت کو اس کی صحیح جگہوں پر پہنچاؤ“

اب میں اگر غلط جگہ کو دیکھ رہا ہو تو میں امانت میں خیانت کا مرکب ہو رہا

ہوں، لہذا مجھے خیانت نہیں کرنی چاہیے، ورنہ مجھے اس بددیانتی کا جواب دینا پڑے گا۔

تکبر سے بچنے کا طریقہ:

عجب اور تکبر، ام الامراض ہیں۔ اکثر جو حسد ہوتا ہے وہ تکبر کی وجہ سے ہوتا ہے۔ اکثر جو دل کے اندر کینہ آتا ہے تکبر کی وجہ سے آتا ہے، بدگانی آتی ہے تکبر کی وجہ سے آتی ہے۔ یہ تکبر اللہ کو اتنا پسند ہے کہ نبی ﷺ نے ارشاد فرمایا:

((لَا يَدْخُلُ الْجَنَّةَ مَنْ كَانَ فِي قُلُوبِهِ حَبَّةً مِنَ الْكِبْرِ))

(کنز العمال، رقم: ۱۷۷)

”جس کے دل میں ذرہ کے برابر بھی تکبر ہو گا وہ جنت کے اندر داخل نہیں ہو سکے گا۔“

اگر کوئی بندہ کہے: جی! فلاں غلطی سے توبہ کر لو تو بعض لوگ جواب میں کہہ دیتے ہیں کہ نہیں میرے اندر توبہ کوئی ایسی بات نہیں ہے۔ یہ اصول یاد رکھیں کہ توبہ سے انکار کرنا ان گناہوں سے بڑا جرم ہوتا ہے۔ ایک تو گناہ کیے اور جب کسی نے ترغیب دی کہ بھی توبہ کر لو تو توبہ سے انکار کرنا ان کیے ہوئے گناہوں سے بھی بڑا گناہ بن جاتا ہے۔ وجہ کیا ہے؟ وجہ یہ کہ نبی ﷺ نے ارشاد فرمایا:

((كُلُّ بَنِي آدَمَ خَطَّاءٌ وَ خَيْرُ الْخَاطَّائِينَ التَّوَابُونَ))

((شعب الایمان، رقم ۶۷۲۵))

تو اللہ کے حبیب ﷺ نے جب فرمادیا: ((كُلُّ بَنِي آدَمَ خَطَّاءٌ)) اب یہ بندہ جو کہتا ہے کہ نہیں جی! میں نے کوئی خطائیں کی تو یہ اللہ رب العزت کے محبوب ﷺ کی بات کو تھکرار ہاہے۔ اور یہ بہت بڑا گناہ بن جاتا ہے۔

اکثر ہونے والا گناہ..... غیبت:

اکثر ہم نے دیکھا کہ مجلس

عورتوں کی ہوں تو بھی غیبت

عوام الناس کی ہوں تو بھی غیبت

حتیٰ کہ طلباء، علماء، سالکین کی ہوں تو بھی غیبت

کہیں نہ کہیں غیبت ہوتی ہے اور یہ غیبت کتنا بڑا جرم ہے! فرمایا:

((الْغِيَّبَةُ أَشَدُّ مِنَ الْزِنَا)) (شعب الایمان للبهقی، رقم: ۶۷۳۱)

”غیبت زنا سے بھی زیادہ سخت ہے“

غیبت زنا سے بھی زیادہ بڑا جرم ہے۔ کچھ باقوں کو تو ہم غیبت سمجھتے ہیں اور کچھ کو غیبت ہی نہیں سمجھتے۔ علامہ ابن عابدین شامی رض نے اس کی بڑی تفصیل لکھی ہے۔ وہ فرماتے ہیں کہ اگر کسی آدمی نے کسی کی تعریف کی اور دوسرے نے تعریف سن کر طنز رکھا: ”ہاں! میں اسے جانتا ہوں“ یہ الفاظ بھی غیبت میں شامل ہیں۔ اور وہ فرماتے ہیں کہ جس طرح غیبت کا کرنا بڑا گناہ ہے اسی طرح کسی کے بارے میں غلط بات کا لکھنا بھی غیبت میں شامل ہوتا ہے۔

بدترین غیبت:

ایک عجیب بات لکھتے ہیں کہ اگر کوئی بندہ غیبت سے منع کرے اور یہ آگے سے کہے کہ جی ہم تو پھر بات کر رہے ہیں تو وہ فرماتے ہیں یہ بدترین غیبت ہوتی ہے۔ اکثر اس کا تجربہ ہوا ہوگا۔ محفل میں بات ہوئی۔ آپ کہیں گے: چھوڑو یار! یہ غیبت ہے، وہ آگے سے کہے گا: جی میں تو سچ بات کر رہا ہوں۔ فرماتے ہیں: یہ بدترین غیبت ہے۔

اس لیے کہ یہ حرام کو حلال ثابت کر رہا ہے۔ بھی! اگر جھوٹ ہوتا تو یہ بہتان ہوتا، غیبت بنی ہی اس لیے کہ وہ سچ بات تھی، مگر شریعت کہتی ہے کہ کسی کی پیٹھ پیچھے ایسی سچ بات کرنا کہ جو اس کو بری لگے، کڑوی لگے، یہ غیبت ہے۔ اس کو چھوڑ دو! تو اس لیے اگر کوئی غیبت سے منع کرے تو یہ کبھی نہ کہیں کہ جی ہم تو سچی بات کر رہے ہیں۔ یہ حرام کو حلال قرار دینا پہلے سے بھی برا گناہ ہوتا ہے۔

استغفار بھی لاکی استغفار:

ہمارے بزرگ تو اپنے گناہوں پر استغفار کرتے تھے اور اس پر پھر روتے تھے،

فرماتے تھے:

((اُسْتِغْفَارُنَا يَحْتَاجُ إِلَى اُسْتِغْفَارٍ)) (التذكرة للقرطبي: ۵۲/۱)

”ہمیں اپنے استغفار پر استغفار کرنے کی ضرورت ہے“

اس میں نکتہ یہ ہے کہ وہ سمجھتے تھے کہ ہمارا استغفار فقط زبانی ہے، دل میں ندامت کی کیفیت تو ہے نہیں، تو یہ تو استہزا ہو گیا۔ بھی دیکھیں! ایک آدمی کسی کو جوتا مارے اور ساتھ ہی کہہ دے، یا رمعاف کر دو، تو اس کو معافی نہیں کہا جائے گا اس کو استہزا کہا جائے گا۔ اسی طرح اعضاء سے انسان گناہ کرے، زبان سے معافی مانگ رہا ہو اور دل پر از لطفِ گناہ (گناہ کے لطف سے بھر ہوا ہے) دل کی کیفیت اگر یہ ہے تو پھر یہ استغفار تو نہ ہوا یہ تو استہزا کرنا ہو گیا۔ اس لیے استغفار کرتے ہوئے، انسان دل کی ندامت کے ساتھ اللہ سے معافی مانگے۔

محاسبہ اور مراقبہ:

حضرت عمر بن الخطبؓ فرماتے تھے:

حَاسِبُوا أَنفُسَكُمْ قَبْلَ أَنْ تُحَاسَبُوا ((الترمذی: رقم ۲۲۵۹))

”اپنا حساب کرو اس سے پہلے کہ آپ کا حساب کیا جائے“

اسے محاسبہ کہتے ہیں۔ اسی طرح فرمایا گیا:

مُوْتُوا قَبْلَ أَنْ تَمُوتُوا ((مرقاۃ المنالج، رقم: ۱۵/۳۵۹))

”مرنے سے پہلے مر جاؤ“

یہ محاسبہ اور مراقبہ انسان کا اللہ کی طرف رجوع کرنے کے لیے ایک بہترین عمل ہے۔ جتنا بھی گناہ گار اور خطا کار انسان ہو، اگر اس عمل کو اپنالے تو آہستہ آہستہ گناہوں سے جان چھوٹ جاتی ہے اور نیکی کرنا آسان ہو جاتا ہے۔

طریقہ کار:

اس کا طریقہ یہ ہے کہ روزانہ رات کو سوتے ہوئے کچھ مسنون اعمال ہیں جو سونے سے پہلے کیے جاتے ہیں، ان کو کرنے کی عادت بنائے اور چند لمحے اپنا محاسبہ کرنے کی عادت بنائے۔ پھر انسان تھوڑی دیر کے لیے سوچے کہ ایک وقت آئے گا جب میری موت آئے گی اور جب موت آئے گی تو یہ گھر بھی چھوٹ جائے گا، بیوی بچے دوست احباب، کاروبار، کاریں بہاریں سب ختم ہو جائیں گی۔ اتنا سوچنے سے بھی اتنا احساس نہیں ہو گا..... پھر اگلی بات سوچے کہ اب جو مجھے نیک عمل کرنے کی توفیق ملی ہوئی ہے، موقع ملا ہوا ہے، یہ موقع مجھ سے چھین لیا جائے گا۔ پھر میں ایک دفعہ بھی سمجھان اللہ نہیں کہہ سکوں گا، ایک دفعہ بھی کلمہ نہیں پڑھ سکوں گا۔ جب اس نظر سے سوچے گا تو پھر دل میں وقت کی قدر و قیمت کا احساس ہو گا..... اور پھر سوچے کہ مجھے موت آگئی، اب رشتہ دار رور ہے ہیں، مجھے نہلا یا جارہا ہے، کفن دیا جارہا ہے، جنازہ اٹھ کے جارہا ہے، جنازہ پڑھنے کے بعد مجھے قبر میں اتنا راجرا جارہا

ہے..... پھر سوچے کہ میں نے قبر کی تیاری تو کی نہیں۔ جب میں قبر میں جاؤں گا تو منکر نکیر میرے ساتھ کیا کریں گے؟ قبر کا عذاب کیسا ہوگا؟ اس کے بارے میں ذرا سوچے..... اور پھر یہ سوچے کہ قیامت کے دن مجھے اللہ رب العزت کے حضور پیش ہونا ہوگا۔ اور وہاں میرا نامہ اعمال پیش ہوگا۔

﴿لَا يُغَادِرُ صَغِيرَةً وَ لَا كَبِيرَةً إِلَّا أَحْصَهَا﴾ (آلہف: ۲۹)

”چھوٹا یا بڑا اکوئی عمل ایسا نہیں جو اس میں پیش نہیں کیا جائے گا،“

تو سوچیں کہ اس وقت تو میرے سارے کرتوت کھول دیے جائیں گے، پھر میرا کیا بنے گا؟ قیامت کے دن کی سختی، قیامت کے دن کی دہشت کو اپنے ذہن میں لائے اور قیامت کے دن کی ندامت کو اپنے ذہن میں لائے کہ اس وقت میرا نامہ اعمال میری بیوی بھی دیکھے گی، میرے بچے بھی دیکھیں گے، میرے دوست بھی دیکھیں گے، میرے شاگرد بھی دیکھیں گے، انبیا بھی دیکھیں گے، اولیا بھی دیکھیں گے، پھر کیا ہوگا؟ تو جب یہ سوچے گا تو پھر دل میں ایک احساس پیدا ہوگا کہ مجھے اپنے نامہ اعمال سے گناہوں کو مٹوانا ہے..... اور پھر سوچے کہ جہنم میں جب ڈالا جائے گا تو جہنمی پکاریں گے:

﴿قَالَ رَبِّ ارْجِعُونَ لَعَلَّ آتَمُ صَالِحًا فِيمَا تَرَكْتُ كَلَّا﴾

(المؤمنون: ۲۹)

”اللہ والپس لوٹا دیجیے تاکہ میں جو چھوڑ آیا ہوں وہ نیک کام کیا کروں،“
تو اللہ تعالیٰ ان کو تو کہیں گے مگلًا ”ہرگز نہیں،“..... یہ سوچے کہ اب میں اس کیفیت میں اب سورہا ہوں کہ جیسے جہنم میں جانے کی حالت میں ہوں۔ رات کو سوچائے پھر جب صبح آنکھ کھلے تو دعا پڑھے:

((الْحَمْدُ لِلّٰهِ الَّذِي أَحْيَانَا بَعْدَ مَا أَمَاتَنَا وَإِلٰهُ النُّشُورُ))

(بخاری، رقم: ۵۸۶)

ورساتھ یہ سوچے کہ رات میں نے اللہ سے مہلت جو مانگی تھی، مجھے اللہ نے ایک دن کی مہلت اور دے دی۔ لہذا آج کے دن مجھے گناہوں سے توبہ کرنی ہے، نیک عمل کرنے ہیں، اللہ کو راضی کر لینا ہے، میرے پاس یہ ایک دن ہے۔ اس کیفیت کے ساتھ وہ دن گزارے، پھر رات آئے گی، پھر مراقبہ کرے، پھر محاسبہ کرے اور پھر اگلے دن کو ایک مہلت کا دن سمجھے۔ جب زندگی کے ہر دن کو مہلت کا دن سمجھ کر گزارے گا تو اللہ تعالیٰ کتابت سے بندے کی حفاظت فرمادیں گے۔

اللہ کے در کے سوا کوئی در نہیں:

یہ اللہ رب العزت کا احسان ہے کہ اس نے نیک اعمال کی توفیق دے دی۔ وصول الی اللہ کے راستے پر چلنے کی توفیق عطا فرمادی۔ اب ہمارے مسئللوں کا حل گناہوں کو چھوڑنا، اللہ کو راضی کرنا اور اللہ کی رحمتوں اور برکتوں کو حاصل کرنا ہے۔ ہم نے دیکھا ہے کہ پرانی بکری کو کوئی گھاس نہیں ڈالتا، بلکہ جو پا توکتا ہوتا ہے پڑاٹانے کی وجہ سے اس کے گلے میں کالا سانشان پڑ جاتا ہے۔ یہ کتابی اگر کسی کے دروازے پر چلا جائے تو اسے کوئی کھانے پینے کو کچھ نہیں دیتا۔ ہر بندہ کہتا ہے: یہ تو پا توکتا ہے، جائے اپنے مالک کے پاس۔ تو جس طرح پا تو جانور کو لوگ دھنکار دیتے ہیں کہ یہ جائے اپنے مالک کے پاس تو ہم لوگ جنہوں نے یہ وضع قطع اپنالی ہم بھی اب پا تو بندے بن گئے، ہمارا خدا کے در کے سوا کوئی در نہیں۔ جتنا دنیا کی طرف بھاگیں گے دھنکارے جائیں گے، ہر کوئی کہے گا: جائے اپنے مالک کے در پر۔ اب ہمارے پاس اللہ کے در کے سوا کوئی آپشن نہیں ہے۔ آج اگر ہمیں عزتیں ملی ہیں تو

اللہ کے نام کی وجہ سے ملی ہیں۔ ہمارے حضرت فرماتے تھے:
 وکانی ہاں تیڈے نام پچھوں نہیں تے کون کینی نوں جاندا ہائی
 میڈے گل پٹا تیڈے نام والا تیڈے نام نوں جگ سجاندا ہائی
 اللہ! آپ کے نام کو دنیا پچانتی تھی آپ کے نام کی نسبت سے ہمیں عزتیں ملیں۔
 طالب علم کو عزت ملی اللہ کے نام سے
 استاد کو عزت ملی اللہ کے نام سے
 ساکِ کو عزت ملی اللہ کے نام سے
 شیخ کو عزت ملی اللہ کے نام سے
 توجہ اللہ ہی کے نام پر عزتیں ملی ہیں اور اللہ ہی کا دیا کھار ہے ہیں اور پل
 رہے ہیں تو اب اسی کے در کے اوپر ہمیں آنا ہے اور اپنے یار کو منانا ہے۔
 اللہ تعالیٰ ہمیں نیکو کاری کی زندگی نصیب فرمائے۔ (آمین ثم آمین)

﴿وَأَخِرُّ دُعَوَانَا أَنِ الْحَمْدُ لِلَّهِ رَبِّ الْعَالَمِينَ ﴾





﴿وَقَالَ رَبُّكُمْ إِذَا دُعَوْتَ أَسْتَجِبْ لَكُمْ﴾
(المومن: ٤٠)

دعاویں کی قبولیت

بيان: محبوب العلما والصلحاء، زبدۃ السالکین، سراج العارفین
حضرت مولانا پیر ذوالتفقار احمد نقشبندی مجددی دامت برکاتہم
تاریخ: 20 جنوری 2012ء بروز جمعہ، ۲۶ صفر ۱۴۳۳ھ
موقع: بیان جمیع المبارک
مقام: جامع مسجد نبیب مسجد القیری الاسلامی جہنگ

اقتباس

آج دعاؤں کے رد ہونے کی وجہ یہ ہے کہ یا تو رزق ٹھیک نہیں ہوتا یا کوئی نہ کوئی گناہ ہوتا ہے، انسان مغلل میں کرے یا تھائی میں کرے، اس گناہ نے دعا کو باندھا ہوا ہوتا ہے۔ پرواز ہی نہیں کرنے دیتا۔ آپ ایک پرندے کو باندھ دیں۔ آپ کے پاس طوطا ہے اس کی ناگوں میں آپ ایک رسی باندھ دیں اور پھر کہیں کہ جی اڑتا نہیں، بھی! اڑے کیسے؟ پاؤں تو بندھے ہوئے ہیں۔ اسی طرح ہم دعاؤں کو گناہوں کی رسی سے باندھ دیتے ہیں، پھر کہتے ہیں کہ جی! دعا قبول نہیں ہوتی۔ بھی! گناہ ظاہر میں ہوں یا پھپے ہوئے ہوں، یہ انسان کی دعاؤں کو قبول ہونے سے روک دیتے ہیں۔ انسان اگر نیکی کرے تو اللہ رب العزت یقیناً اس کی دعاؤں کو قبول فرمائیں گے۔

(حضرت مولانا پیر ذوالفقار احمد نقشبندی مجددی مدظلہ)

دعاوں کی قبولیت

الْحَمْدُ لِلّٰهِ وَكَفٰی وَسَلَامٌ عَلٰی عِبَادٍ الَّذِینَ اصْطَفَیَ امَّا بَعْدُ:
فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
﴿وَقَالَ رَبُّکُمْ ادْعُونِی اسْتَجِبْ لَکُمْ﴾
وَقَالَ رَسُولُ اللّٰهِ صَلَّى اللّٰهُ عَلٰیْہِ وَاٰلِہٖہِ سَلَّمَ

((الْكُلُّ دُعَاءٌ مُّنْ خُلُقُ الْعِبَادَةِ)) (سنن الترمذی، رقم: ۳۲۹۳)

سُبْحَانَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلٰی الْمُرْسَلِينَ ۝
وَالْحَمْدُ لِلّٰهِ رَبِّ الْعَالَمِينَ ۝
اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی أٰلِ سَيِّدِنَا مُحَمَّدٍ وَبَارِكْ وَسِّلِّمْ

پریشانیاں دور کرنے کا موثر سبب:

انسان کی زندگی میں صحت، بیماری، خوشی، غمی، کامیابی، ناکامی مختلف قسم کے حالات آتے ہیں۔ جتنی پریشانی زیادہ ہوتی ہے، اسے دور کرنے کے لیے انسان اتنے ہی حیلے اختیار کرتا ہے۔ پریشانی کو دور کرنے کے لیے انسان جتنے اسباب اختیار کر سکتا ہے ان میں سب سے بہتر سبب دعا ہے۔ یعنی انسان اللہ رب العزت کی طرف متوجہ ہو پروردگار کے ہاتھ میں اس پوری کائنات کا نظام ہے۔

کوئی انسان بے غم نہیں:

بہت سارے لوگ پوچھتے رہتے ہیں کہ جی پریشانیاں ہیں، کیا کریں؟ بیٹھ کی

طرف سے پریشانی، بیٹی کی طرف سے پریشانی، بیوی کی طرف سے پریشانی، کار و باز کی طرف سے پریشانی، کسی حاسد کی طرف سے پریشانی، تو یہ دنیا پر پریشانیوں کا گھر ہے۔ ۔

دریں دنیا کے بے غم نہ باشد
گر باشد او بنی آدم نہ باشد

”اس دنیا میں کوئی بھی بے غم نہیں، اگر کوئی ہے تو وہ بنی آدم نہیں
ہے۔“

جانور بے غم ہو سکتا ہے، جیسے بیل، گائے، بھینس۔ اگر انسان ہے تو اس کو غم ضرور ہو گا۔ یہ الگ بات ہے کہ بعض لوگوں کو دنیا کا غم ہوتا ہے، بعض لوگوں کو دنیا کا غم ہوتا ہے، غم ہر بندے کو ہوتا ہے، اس کے لیے بہترین علاج ”دعا“ ہے۔ نہ انسان حالات کو پیدا کر سکتا ہے نہ حالات کو دور کر سکتا ہے۔ ان کا آنا بھی اللہ کے اختیار میں ہے ان کا جانا بھی اللہ کے اختیار میں۔ تو دین اسلام نے ایک خوبصورت بات بتائی کہ ایسے معاملے میں تم اللہ کی طرف رجوع کرو۔

قبولیت دعاء میں یقین شرط ہے:

لیکن دعا قبول ہونے کے لیے یقین شرط ہے کہ انسان دل میں یہ سوچے کہ اللہ کے سوا کوئی میری مراد کو پورا نہیں کر سکتا۔ یہ سو فیصد ٹھوس اور کچھ بات ہے کہ جب تک دل میں یہ کیفیت نہیں ہوگی، دعا قبول نہیں ہوگی۔ حدیث قدسی ہے کہ اللہ تعالیٰ فرماتے ہیں:

”آنا عنْدَ ظُنْنِ عَبْدِيْ بِيْ“ (صحیح البخاری، رقم: ۶۸۵۶)

”میں بندے کے ساتھ اس کے گمان کے مطابق معاملہ کرتا ہوں،“

گویا اللہ تعالیٰ یہ فرم� رہے ہیں کہ اگر پکا یقین ہو کہ اللہ ہی پریشانیوں کو دور کر دے گا تو میں کر دوں گا۔ اور اگر دعا مجھ سے مانگے اور ہاتھ مخلوق کے سامنے پھیلائے تو پھر میں دعاوں کو قبول نہیں کروں گا۔

ایک بزرگ تھے۔ تہجد کے وقت اٹھے اور انہوں نے رو رو کر اللہ رب العزت سے دعا مانگی۔ ان کا بیٹا بھی تہجد میں اٹھا تھا، ساتھ ہی جاگ رہا تھا۔ جب انہوں نے رو رو کر دعا مانگی تو ایک آواز آئی: ۔

بریں در دعائے تو مقبول نیست

بخواری برو یا بزاری بایست

”اس در پر تمہاری دعا مقبول نہیں تم ذلت کے ساتھ جاؤ یا روتے ہوئے جاؤ۔“

زاری ہو یا خواری ہو، تم جو مرضی کرو تمہاری دعا قبول نہیں ہوگی۔ تو جب بیٹے نے یہ بات سنی تو اس نے کہا: ابو جان! آپ کو اتنا عرصہ ہوا تہجد میں دعا مانگتے ہوئے، اگر پیغام یہ ملا ہے تو پھر تہجد میں اٹھنے کا کیا فائدہ؟ تو والد نے جواب دیا: میرے بیٹے! مجھے زندگی میں اتنے سال تہجد پڑھتے گزر گئے، میں جب بھی اللہ سے رو رو کے مانگتا ہوں، آگے سے یہی آواز سنائی دیتی ہے مگر میرے بیٹے! یہ تو بتا کہ کوئی دوسرا در ہے کہ اسے چھوڑ کر میں وہاں چلا جاؤں؟ در بھی تو دوسرا کوئی نہیں۔ تو جیسے ہی یہ بات کہی، فوراً آواز آئی: ۔

قبول است اگرچہ ہنر نیست

کہ جز ما پنا ہے دگر نیست

”هم نے قبول کر لی تھا ری دعا، اگرچہ اس میں خوبی کوئی نہیں کہ میرے سوا اور کوئی پناہ بھی نہیں ہے۔“

ہماری پناہ گاہ تو فقط اللہ ہی کی ذات ہے۔۔

نہ کہیں جہاں میں اماں ملی، جو اماں ملی تو کہاں ملی

میرے جرم خانہ خراب کو، تیرے عفو بندہ نواز میں

ہمارے لیے ایک ہی در ہے کہ ہم اللہ رب العزت کے حضور اپنے آپ کو پوری

طرح جھکا دیں۔

نسخہ تفسیر:

شیخ الحدیث مولانا زکریا عسکری کے اوپر بہت زیادہ قرضہ ہو گیا تھا۔ ایک محفل میں حضرت مولانا الیاس عسکری، حضرت شیخ الحدیث عسکری اور حضرت مولانا حسین احمد مدینی عسکری موجود تھے۔ مولانا الیاس عسکری نے حضرت مدینی عسکری سے فرمایا: میاں! زکریا پر قرض بہت چڑھ گیا ہے، اللہ سے کہو کہ وہ قرض ادا کروادیں۔ تو حضرت مدینی عسکری نے جواب میں فرمایا: اچھا! پھر مجھے کوئی تفسیر کا نسخہ ہی بتا دیں کہ میں جو کہوں اللہ مان لیں۔ تو مولانا الیاس عسکری نے فرمایا کہ نسخہ تو اللہ نے قرآن مجید میں بتا دیا:

﴿وَقَالَ رَبُّكُمْ أَدْعُونِي أَسْتَجِبْ لَكُمْ﴾ (غافر: ۶۰)

”تم دعا کرو (یقین کے ساتھ) میں تھا ری دعاوں کو قبول کروں گا“، اس سے بڑا نسخہ کیا ہو سکتا ہے؟ تو دعا کی قبولیت کے لیے دل کے اندر یہ یقین ہو کر جو مانگ رہے ہیں، اللہ تعالیٰ قبول فرمائیں گے۔

قبولیتِ دعا کی تین صورتیں

ہاں! قبولیتِ دعا کی تین صورتیں حدیث پاک میں آئی ہیں۔

قبولیت کی پہلی صورت..... من عن قبول:

کبھی تو انسان نے جو مانگا اللہ نے ویسے ہی پورا کر دیا، جس کو ہم سمجھتے ہیں کہ دعا قبول ہوئی ہے۔

دوسری صورت..... بہترین مقابل عطا:

کبھی انسان نے اللہ سے مانگا مگر وہ انسان کے لیے بہتر نہ تھا۔ تو اس کے بد لے اللہ نے کوئی بیماری دور کر دی، مصیبت دور کر دی، ذلت سے بچالیا۔ یہ بھی قبولیت کی ایک صورت ہے یا یہ کہ اللہ رب العزت انسان کو اس سے بہتر چیز عطا فرمادیتے ہیں۔ اگرچہ وہ اس کی مصلحت کو نہیں سمجھ رہا ہوتا۔

اس کی مثال ایسے ہے کہ بچے نے آپ سے کہا کہ ابو! مجھے دس روپے دیں میں اُنی کھانے کی چیز خریدتا ہوں۔ آپ سوچتے ہیں کہ پتہ نہیں کیا الابلا خریدے گا؟ آپ خود اس کو بازار لے جا کر بیس روپے کی چیز خرید کر دے دیتے ہیں کہ میٹا! اچھی چیز کھاؤ۔

اور کئی مرتبہ انسان جو مانگتا ہے وہ اس کے حق میں اچھا نہیں ہوتا۔ مثال کے طور پر: انسان مال مانگتا ہے اور اللہ تعالیٰ جانتے ہیں کہ ظرف اتنا چھوٹا ہے کہ اگر تھوڑا اسا مال بھی ملاتا تو یہ تکبر کے بول بولے گا، اس کا ایمان ضائع ہو جائے گا، اس لیے اللہ اس کو نہیں دیتے اور اس کے بد لے کوئی بلا اور مصیبت ثال دیتے ہیں۔ آپ نے دیکھا ہو گا کہ ایک سیڈنٹ ہوتے ہوتے نج گیا، او جی! اللہ نے بچالیا، بھی! پتہ نہیں کس دعا

کے بد لے اللہ نے اسے بچایا۔ آپ کا بچہ نیچے گرا، سر پہ چوٹ بھی آئی لیکن بچہ ٹھیک رہا، اللہ نے اس کی جان بچائی تو آخر کسی کی تودعا تھی جو کام آئی۔

تیسری صورت..... ذخیرہ آخرت:

اور اگر ان میں سے کچھ بھی نہ ہو تو آخری بات: حدیث پاک میں آتا ہے، ہر دعا کو ذخیرہ بنادیا جاتا ہے۔ قیامت کے دن اللہ تعالیٰ بندے کو بلا کمیں گے اور فرمائیں گے: میرے بندے! تو نے مجھ سے دعا مانگی اور میں نے دنیا میں تجھے کچھ نہ دیا کیونکہ وہ تیرے لیے بہتر نہیں تھا۔ میں آج تجھے بدلہ دیتا ہوں، اس بندے کو اللہ پاک اتنا بڑا اجر دیں گے کہ وہ حسرت کرے گا: اللہ! دنیا میں میری کوئی دعا بھی قبول نہ ہوتی، میری ہر دعا کا بدلہ مجھے یہاں دے دیا جاتا۔ (المستدرک للحاکم: ۱/۳۹۳)

دعا رد ہونے کی صورت:

ہاں! ایک صورت ہے، جس میں انسان کی دعا رد کر دی جاتی ہے اور اسے کچھ بھی نہیں ملتا۔ وہ یہ کہ جب انسان اپنی زبان سے کہنا شروع کر دیتا ہے کہ اللہ ہماری دعائیں سنتا، اللہ ہماری دعا قبول نہیں کرتا۔ تو جب زبان پر یہ شکوہ آ جاتا ہے تو حدیث پاک میں آتا ہے کہ پھر اللہ اس کی دعا کو پھٹے کپڑے کی طرح اس کے منہ پہ مار دیتے ہیں۔ اس لیے کبھی بھی یہ نہیں کہنا چاہیے کہ دعا قبول نہیں ہوتی۔ دعا ضرور قبول ہوتی ہے۔ جب نبی ﷺ نے فرمادیا، سچے پیغمبر نے فرمادیا تو پھر اس میں شک کی گنجائش کہاں ہو سکتی ہے؟

”رب“ کے لفظ سے دعا مانگنے میں حکمت:

آپ قرآن مجید پڑھ کر دیکھ لیجیے! اکثر دعا کمیں ”ربَّنَا“ یا ”ربِّنَا“ کے لفظ سے

مانگی گئیں۔

﴿رَبَّنَا ظَلَمْنَا أَنْفَسَنَا وَإِنْ لَمْ تُغْفِرْ لَنَا وَتَرْحَمْنَا لَنَكُونَنَّ مِنَ الْغَاسِرِينَ﴾ (الاعراف: ٢٣)

﴿رَبَّنَا هَبْ لَنَا مِنْ أَزْوَاجِنَا وَفَرِّيَتَنَا قُرْبَةً أَعْيُنٍ وَأَجْعَلْنَا لِلْمُتَقِينَ إِمَامًا﴾ (الفرقان: ٢٧)

﴿رَبِّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقُوَّةِ الْكُفَّارِينَ﴾ (آل عمران: ١٢٧)

رینا کے لفظ سے کیوں مانگی گئیں؟ اس کی وجہ یہ ہے کہ ”رب“ وہ ذات ہے جو ہماری ضرورتوں کو پورا کرتی ہے، ہمیں رزق دیتی ہے اور ہمیں پال پوس کرنکر کمال تک پہنچاتی ہے اور تربیت کرتی ہے۔ اس کو ”رب“ کہتے ہیں۔

اس کی مثال یوں سمجھیں کہ ایک بچے کی والدہ کا نام ہے فاطمہ۔ اب اس بچے کو جب کوئی تکلیف ہو تو وہ اپنی امی کو پکارے: فاطمہ! فاطمہ! تو ماس کا دل متوجہ نہیں ہو گا۔ لیکن اگر وہی بچہ اس تکلیف کے عالم میں کہے: امی! امی! تو امی کا لفظ کہنے سے اس کی ماں کتنا ہی مصروف کیوں نہ ہو، وہ سب کچھ چھوڑ چھاڑ کے آئے گی اور بچے کو آکر اٹھا لے گی۔ اس لیے کہ امی کا مطلب ہے، وہ عورت جو اس بچے کی پرورش، نشوونما، اس کی ضروریات اور دیکھ بھال کرنے کی پابند ہے۔ تو امی کے لفظ میں عجیب متناطیسیت ہے۔ اور اگر بچہ فاطمہ! فاطمہ! کہتا رہے تو ماس کی طبیعت متوجہ ہی نہیں ہوتی۔

ربِ کریم نے بھی یہی فرمایا کہ میرے بندو! تم مجھ سے مانگنا چاہتے ہیں تو پھر رب کے نام سے مانگو جو تھا ری پروش کرنے والا، ضرورتوں کو پورا کرنے والا ہے۔ جب اس طرح سے دعا مانگو گے تو میں پروردگار تھا ری ضرورتوں کو فوز اپورا کروں گا۔ اب

سوچیے کہ کتنے خوبصورت لفظ سے ہمیں دعائیں سکھایا گیا۔ تو ہم جب بھی دعائیں
رب کے لفظ سے دعائیں کریں۔

اللہ کو اپنا ضبط نہ دکھائیں:

کئی لوگوں کو دیکھا کہ وہ دعائیں ہوتے ہوئے اللہ کو اپنی طاقت دکھاتے ہیں۔ مثلاً:

ایک صاحب کہنے لگے: او جی! اللہ نے مجھے اتنا دیا ہوا ہے اور یہ بھی نہ دے تو پروا
نہیں۔ اس کی بات سن کے مجھ پہ کچپی طاری ہوئی، پھر میں نے اس کو کہا کہ حاجی
صاحب! مہربانی فرمائیں اللہ کو اپنا ضبط نہ دکھائیں، اللہ کے سامنے طاقت نہ
دکھائیں۔ پھر آپ کے ساتھ وہ ہو گا کہ دنیا تما شادی کیجھے گی۔ تو یہ کہنا کہ یہ بھی اللہ نہ دیتا
تو پرانہیں تھی..... ناں جی ناں! اپنے آپ کو محتاجِ سمجھ کے مانگیں، اسی کو بندگی کہتے
ہیں۔ انسان اپنے آپ کو اللہ کی ہر نعمت کا محتاج سمجھے، چھوٹی سے چھوٹی نعمت کا محتاج
سمجھے۔

کئی نوجوانوں کو دیکھا: چند دفعہ دعائیں، قبولیت کے آثار ظاہر نہیں ہوئے تو اللہ
سے ناراض ہو جاتے ہیں۔ او جی! میں تو دعا ہی نہیں مانگتا۔ چنانچہ ایک خاتون نے
ٹیلی فون پر یہ کہا: جی! میں نے بڑی دعائیں مانگیں اس کام کے لیے، اتنے سال
مانگیں لیکن قبول نہیں ہوئیں، میں نے تواب اللہ سے دعائیں ہی چھوڑ دی ہے۔ میں
نے سمجھایا کہ خاوند میں اور خدا میں فرق ہوتا ہے، تم خاوند کے ساتھ تو یہ رویہ کر سکتی ہو
نازخرے کا، مگر اللہ تعالیٰ تو اللہ تعالیٰ ہیں، اپنی اوقات کو سمجھو! جب ذرا اس کے کان
کھلے تو پھر اس کو احساس ہوا کہ اللہ سے ناراض ہونا، یہ آداب بندگی کو نہ سمجھنے کے ماند
ہے۔ ہم بندے ہیں، ہمیں بندگی ہی سمجھتی ہے۔

مخلوق کی ایذا سے بچنے کے لیے دعا کیسے کریں؟
 ہاں! کئی مرتبہ ایسا ہوتا ہے کہ لوگ اپنے بعض رشتہ داروں اور دوستوں کی طرف
 سے پریشان ہوتے ہیں۔ حدیث پاک میں فرمایا کہ اگر مخلوق کی طرف سے پریشان
 ہوں تو بھی انسان اللہ سے گناہوں کی معافی مانگے۔ یوں دعائیں گے کہ یا اللہ! یہ سب
 میرے اعمال کا نتیجہ ہے، میں حقیقتاً اس سے بھی زیادہ کامستحق تھا، لیکن آپ مہربانی
 فرمائیں مجھے اس ایذا سے نجات عطا فرمائیں، یہ آپ کا مجھ پر احسان ہو گا۔ یوں دعا
 مانگیں کہ یہ جو ہورہا ہے یہ میری اپنی بد اعمالیوں کا نتیجہ ہے، حقیقت میں میں اس سے
 زیادہ کامستحق تھا! اس آپ مجھ پر مہربانی فرمادیں۔

ایک بزرگ کے اشعار ہیں: —

| | | | |
|------|------|---------|-------|
| زندہ | کنی | عطائے | تو |
| در | بکشی | فداء | تو |
| دل | شده | بیتلائے | تو |
| ہر | چہ | کنی | رضائے |

”آپ مجھے زندہ کریں یہ آپ کی عطا ہے اور آپ مجھے اگر سولی چڑھادیں تو
 میں آپ پر فدا ہوں، اس لیے کہ میرا دل آپ کی محبت میں بنتا ہے۔ جو آپ
 میرے ساتھ کریں گے محبوب میں آپ سے راضی ہوں۔“
 یوں اپنے آپ کو اللہ تعالیٰ کے سامنے پیش کرے۔

اصل رکاوٹ ہمارے گناہ ہیں:

حضرت موسیٰ علیہ السلام کو قوم نے کہا کہ بارش نہیں ہو رہی، بارش کی دعا کیجیے! تو

حضرت موسیٰ علیہ السلام نے فوراً دعا مانگی۔

رَبَّنَا اغْفِرْ لَنَا ! رَبَّنَا اغْفِرْ لَنَا ! رَبَّنَا اغْفِرْ لَنَا !

اے اللہ! مغفرت فرمادیجیے، مغفرت فرمادیجیے، مغفرت فرمادیجیے!

قوم نے کہا: عجیب بات ہے! ہم کہہ رہے ہیں کہ بارش کی دعا کر دیجیے اور آپ فرماتے ہیں: زبَّنَا اغْفِرْ لَنَا تو حضرت موسیٰ علیہ السلام نے فرمایا: دیکھو! جب اللہ تعالیٰ کسی بندے سے راضی ہوتے ہیں تو گناہوں کو معاف کر دیتے ہیں اور ہر ضرورت کو پورا فر دیتے ہیں۔ دراصل رکاوٹیں تو ہمارے گناہ بننے ہوتے ہیں، اس لیے ہمیشہ اللہ رب العزت کی طرف متوجہ ہو کر عاجزی کے ساتھ دعا مانگیں۔

بد دعا سے بچیں:

کوشش کریں کہ زبان سے بد دعا کبھی بھی نہ نکلے۔ بعض لوگوں کو دیکھا کہ چھوٹی چھوٹی باتوں پر بد دعا کئیں دینے لگ جاتے ہیں۔ مثلاً ماں کیں اولاد کو بد دعا دیتی ہیں، بہنیں بھائیوں کو بد دعا دیتی ہیں، دوست دوست کو بد دعا دیتا ہے۔ بد دعا دینا یہ پسندیدہ چیز نہیں ہے، گواہیز ہے۔ نبی ﷺ ہمیشہ دعا دیتے تھے، اپنے ہوں یا غیر ہوں۔

بد دعا و انبیاء سے منقول ہے:

ہاں! قرآن مجید میں دو ایسے انبیا کا تذکرہ ہے کہ جن سے بد دعا منقول ہے۔
(۱)..... ایک حضرت موسیٰ علیہ السلام ہیں۔ جب قوم کے بچوں کو ذبح کیا گیا اور ان پر ظلم کی انتہا کر دی گئی تو انہوں نے دعا مانگی:

﴿رَبَّنَا اطْمِسْ عَلَى أُمَّوَالِهِمْ وَأَشْدُدْ عَلَى قُلُوبِهِمْ فَلَا يُؤْمِنُوا حَتَّى

يَرَوُا العَذَابَ الْكَلِيمَ (یونس: ۸۸)

”اے اللہ ان کے مال کو تباہ کر دے اور ان کے دلوں کو سخت کر دے تاکہ
ایمان نہ لائیں حتیٰ کہ در دن اک عذاب دیکھ لیں“

(۲)..... اور ایک حضرت نو حعلیہ السلام نے بد دعا کی۔ ایک ہزار سال کے قریب اپنی قوم
کو دین کی طرف بلا تے رہے:

﴿قَالَ رَبِّ إِنِّي دَعَوْتُ قَوْمًا لِّيَلَّا وَ نَهَارًا﴾ (نوح: ۵)

”فرمایا: اے پروردگار! میں اپنی قوم کو دن اور رات بلا تارہا“

اور قوم پتھر مارتی رہی، بالآخر انہوں نے بد دعا مانگی:

﴿رَبِّ لَا تَذَرْ عَلَى الْأَرْضِ مِنَ الْكَافِرِينَ دِيَارًا﴾ (نوح: ۲۶)

”اے میرے پروردگار! زمین پر کافروں میں سے کسی کو بستانہ چھوڑ“

نبی علیہ السلام ہمیشہ دعا دیتے تھے:

اور ہمارے نبی علیہ السلام ہمیشہ دعا دیتے تھے۔ حتیٰ کہ جب طائف کے سفر میں کفار
نے اتنی ایسا پہنچائی اور فرشتے پوچھنے کے لیے آئے کہ جی آپ حکم دیں تو ہم دو
پہاڑوں کو آپس میں نکلا کر بستی کوہی ختم کر دیں، تو نبی علیہ السلام نے فرمایا کہ نہیں!
((اللَّهُمَّ أَهْدِ قَوْمِيْ فَإِنَّهُمْ لَا يَعْلَمُونَ)) (جح الجماع، رقم: ۲۳۴۲)

”اے اللہ! میری قوم کو ہدایت دے کہ وہ جانتے نہیں“

اللہ سے مانگتے رہیں:

انسان مانگتا رہے اللہ کے درسے۔ حضرت زکریا علیہ السلام اللہ رب العزت سے
اولاً دکی دعا مانگتے مانگتے بوڑھے ہو گئے۔ قرآن مجید نے اس پر گواہی دی۔ انہوں نے

یہ دعائیں مانگیں:

﴿وَرَبِّ إِنِّي وَهَنَ الْعَظَمُ مِنِّي وَأَشْتَعَلَ الرَّاسُ شَيْبَيَا﴾ (مریم: ۲)

”اے پروردگار! میری ہڈیاں بوسیدہ ہو گئیں، اور سفیدی میرے بالوں میں پھیل گئی،“

یعنی مانگتے مانگتے، میں اس عمر کو پہنچ گیا کہ بال سفید ہو گئے، ہڈیاں بوسیدہ ہو گئیں۔

﴿وَلَمْ أَكُنْ بِدُعَائِكَ رَبِّ شَقِيًّا﴾ (مریم: ۳)

”اے اللہ! ابھی بھی میں آپ سے دعا مانگنے میں مایوس نہیں ہوں،“

اس بڑھاپے میں بھی میں آپ سے امید کرتا ہوں کہ آپ مجھے اولادِ نزینہ عطا فرمائیں گے، پھر اللہ نے دعا قبول فرمائی۔

قبولیتِ دعا کے چند مواقع

حدیث مبارکہ میں کچھ اوقات بتائے گئے ہیں جن میں دعائیں جلدی قبول ہوتی ہیں۔

○ قرآن مجید کی مشغولیت:

مثال کے طور پر فرمایا: حدیث قدسی ہے:

﴿يَقُولُ الرَّبُّ تَبَارَكَ وَتَعَالَى: مَنْ شَفَلَهُ الْقُرْآنُ وَذَكَرَهُ عَنْ مَسْأَلَتِي أَعْطَيْتُهُ أَفْضَلَ مَا أُعْطَى السَّائِلِينَ﴾ (کنز العمال، رقم: ۲۳۳۲)

اللہ تعالیٰ ارشاد فرماتے ہیں کہ جو بندہ قرآن مجید کی تلاوت میں اتنا مصروف رہے کہ دعا مانگنے کا وقت ہی نہ ملے یا عبادت اور ذکر میں اتنا مصروف رہے کہ اس کو

دعا مانگنے کی فرصت نہ ملے۔ تو اللہ تعالیٰ فرماتے ہیں:

أَعْطِيْتُهُ أَفْضَلَ مَا أُعْطَى السَّائِلِيْنَ

میں مانگنے والوں سے زیادہ بہتر اس بندے کو بدلہ اور اجر عطا فرمادیتا ہوں اس لیے کہ میری عبادت کی وجہ سے وہ مجھ سے مانگ نہ سکا، اب میں اس کی ضروریات کو پورا کرتا ہوں۔

○ اجتماعی دعا:

اکٹھے دعا مانگنا جلدی قبول ہونے کی نشانی ہے۔

حدیث مبارکہ میں ہے:

((لَا يَجْتَمِعُ مَلَأٌ فَيَدْعُو بَعْضُهُمْ وَ يُوَمِّنُ الْبَعْضُ إِلَّا أَجَابَهُمُ اللَّهُ))

(المصدر رک لحاکم، رقم: ۵۲۸)

مجموع جب دعا مانگتا ہے تو کچھ لوگ دعا مانگتے ہیں باقی اس پر آمین کہتے ہیں تو اللہ رب العزت اس مجمع کی مانگی ہوئی دعا کو قبول فرمائیتے ہیں۔

حدیث پاک میں فرمایا:

((مَنْ كَانَتْ لَهُ إِلَى اللَّهِ حَاجَةٌ فَلِيَدْعُ بِهَا دُبُرَ صَلَاتِ مَفْرُوضَةٍ))

(کنز العمال، رقم: ۳۸۹)

”جس بندے کو اللہ سے کوئی حاجت ہو، اس کو چاہیے کہ ہر فرض نماز کے بعد اللہ سے دعا مانگ۔“

اس میں قبولیت کی بشارت دی گئی ہے۔

○ دوست کی دعا دوست کے پیچھے:

پھر دوست کی دعا دوست کی پیچھے پیچھے بھی جلدی قبول ہوتی ہے۔ حدیث مبارکہ

میں آتا ہے:

((دُعَاءُ الْمَرءِ الْمُسْلِمِ مُسْتَجَابٌ لِّا خِيَهٖ يَظْهُرُ الْغَيْبُ))
(کنز العمال، رقم: ۳۳۱۰)

”مومن کی دعا مومن دوست کی پیٹھ پیچھے اللہ رب العزت قبول کرتے ہیں“
کیوں کہ وہ پیٹھ پیچھے دعا اخلاص کی وجہ سے کر رہا ہوتا ہے اور اخلاص اللہ کو پسند

ہے۔

○ ہر چیز اللہ سے مانگیں:
تو ہم اللہ تعالیٰ سے مانگنا یکھیں۔

حدیث پاک میں فرمایا:

((سَلُوا اللَّهَ حَوَائِجَكُمْ حَتَّى الْمِلْحُ)) (کنز العمال، رقم: ۳۱۲۶)
”تم اللہ سے اپنی حاجتیں طلب کرو، حتیٰ کہ تم نمک بھی اللہ سے مانگو۔“
یعنی گھر میں نمک کم ہو گیا تو فرمایا کہ نمک بھی اللہ سے مانگو۔

○ تہجد کا وقت:

رات کو تہجد کا وقت ایسا ہوتا ہے کہ جب دعا میں جلدی قبول ہوتی ہیں۔ بخاری

شریف کی روایت ہے، نبی ﷺ نے ارشاد فرمایا:

((يَنْزَلُ رَبُّنَا تَبَارَكَ وَتَعَالَى كُلَّ لَيْلَةٍ إِلَى السَّمَاءِ الدُّنْيَا حِينَ يُبَقِّي ثُلُثَ اللَّيْلِ الْأَخِرِ))

”رات کا جب آخری تیرا حصہ رہ جاتا ہے یعنی دو حصے رات گزر گئی اور تیسرا حصہ باقی رہ گیا، اس وقت آسمان دنیا پر اللہ تبارک و تعالیٰ نزول فرماتے ہیں“

آگے فرمایا:
 ((فَيَقُولُ مَنْ يَدْعُونِي فَأَسْتَجِيبَ لَهُ مَنْ يَسَاْلُنِي فَأُعْطِيهِ مَنْ يَسْتَغْفِرُنِي فَأَغْفِرَ لَهُ)) (صحیح البخاری، رقم: ۱۱۲۵)

اللہ تعالیٰ فرماتے ہیں: ہے کوئی دعا کرنے والا! جس کی دعا کو میں قبول کرو۔ ہے کوئی مانگنے والا؟ جس کو عطا کرو۔ ہے کوئی مغفرت چاہئے والا؟ کہ میں اس کے گناہوں کی مغفرت کروں۔“
 تو اس سے معلوم ہوتا ہے کہ اللہ تعالیٰ اس وقت کی مانگی ہوئی دعاوں کو قبول فرماتے ہیں۔

قبولیتِ دعا کی شرط..... نیکوکاری اور پرہیزگاری:
 مگر ہر بندے کی دعا قبول نہیں ہوتی۔ اس میں شرائط ہیں۔ مثال کے طور پر: جو نیکوکار ہوگا، پرہیزگار ہوگا، اللہ اس کی دعا کو رنجیں فرمائیں گے۔ حدیث پاک میں ہے۔

((رَبَّ أَشَعَّتْ مَدْفُوعٍ بِالْأُبُوَابِ لَوْ أُفْسَمَ عَلَى اللَّهِ لَاَبَرَّهُ))
 (صحیح مسلم، رقم: ۲۸۵۳)

”کتنے پر اگنده حال، دروازوں پر دھنکارے جانے والے بندے ایسے ہوتے ہیں کہ اگر وہ قسم کھا کر کوئی بات کر دیں تو اللہ اس کی قسم کو ضرور پورا کر کے دکھادے گا،“

مگر یہ بندے ہیں جو نیکی تقویٰ کی زندگی گزارنے والے ہیں۔ اور اگر نیکی تقویٰ نہ ہو اور انسان حرام کاموں میں بیٹلا ہو، حرام رزق کھاتا ہو، پھر دعا قبول نہیں ہوتی۔ چنانچہ مسلم شریف کی روایت ہے:

((ثُمَّ ذَكَرَ الرَّجُلَ يُطِيلُ السَّفَرَ أَشْعَثَ أَغْبَرَ يَمْدُدُ يَدَيْهِ إِلَى السَّمَاءِ فَيَقُولُ يَا رَبِّ! يَا رَبِّ! وَ مَطْعَمُهُ حَرَامٌ وَ مَشْرَبُهُ حَرَامٌ وَ مَلْبُسُهُ حَرَامٌ وَ غُذَى بِالْحَرَامِ فَإِنِّي يُسْتَجَابُ لِذِلِّكَ))
(صحیح مسلم، رقم: ۱۶۸۶)

”نبی ﷺ نے ایک بندے کا تذکرہ کیا جو لباس فر کر کے آیا۔ پرانگندہ حال اور غبار آلو در فرمایا کہ وہ ہاتھ پھیلاتا ہے اللہ کے سامنے اور کہتا ہے یارب! یارب! مگر اس کا کھانا حرام کا، اس کا پینا حرام کا، اس کا لباس حرام کا، حرام کی غذا اس کو ملی تو اس کی دعا کو کیسے قبول کیا جائے گا؟“

تو معلوم ہوا کہ دعاوں کی قبولیت کے لیے رزقی حلال کا ہونا نیادی شرط ہے۔ دیکھیں! ایک بندہ پرانگندہ حال، غبار آلو در چہرے والا، جب ہاتھ اٹھاتا ہے تو اللہ اس کے بارے میں فرماتے ہیں: اگر یہ قسم اٹھا کے بات کرے تو میں اس کی قسم کو پورا کر دوں گا۔ جبکہ ادھر ایک مسافر بھی ہے، حالانکہ مسافر کی دعا نئیں قبول ہوتی ہیں، مگر اللہ تعالیٰ فرماتے ہیں چونکہ اس کی غذا حرام، رزق حرام، لہذا اس بندے کی دعا کو قبول نہیں کیا جائے گا۔

قبولیت دعا کا اکسیر نسخہ:

دعا کی قبولیت کا ایک آسان نسخہ..... حدیث مبارکہ ہے:

((مَنِ اسْتَغْفَرَ لِلْمُؤْمِنِينَ وَ الْمُؤْمِنَاتِ كُلَّ يَوْمٍ سَبْعًا وَ عِشْرِينَ مَرَّةً))

”جو بندہ ہر دن میں ایمان والے مردوں اور عورتوں کے لیے ستائیں مرتبہ استغفار کرے۔“

ستائیں مرتبہ پڑھے:

((اللَّهُمَّ اغْفِرْ لِي وَلِلْمُؤْمِنِينَ وَالْمُؤْمَنَاتِ))

اس میں ان کے لیے استغفار ہے۔ فرمایا:

كَانَ مِنَ الَّذِينَ يُسْتَجَابُ لَهُمْ وَيُرْزَقُ بِهِمْ أَهْلُ الْأَرْضِ

”یہ وہ بندہ ہے کہ اس کی دعا کو قبول کر لیا جائے گا اور جس کی وجہ سے زمین والوں کو رزق دیا جائے گا۔“ (کنز العمال، رقم: ۲۰۲۸)

اب یہ کتنا آسان نسخہ ہے! ہم اس کو فخر کے بعد بھی پڑھ لیا کریں، مغرب کے بعد بھی پڑھ لیا کریں۔

اللَّهُمَّ اغْفِرْ لِي وَلِلْمُؤْمِنِينَ وَالْمُؤْمَنَاتِ

اللہ رب العزت فرماتے ہیں کہ دعا میں بھی قبول ہوں گی اور اس کو تورزق دیں گے، ہی اس کی وجہ سے پھر ہم باقیوں کو بھی رزق عطا فرمادیں گے۔

مستجاب الدعوات کی تین صفات

ایک حدیث مبارکہ میں ہے:

الآتُحُبُّ أَنْ تَكُونَ مِمَّنْ يَقُولُ يَارَبِّ يَا رَبِّ

”کیا تم ان بندوں میں سے ہونا چاہتے ہو جو کہتے ہیں: اے رب! اے رب!

فَالَّهُ لَبَّيْكَ يَا عَبْدِي سَلْ تُعْطِ

”تو اللہ تعالیٰ اس کے جواب میں فرماتے ہیں: اے میرے بندے! بتاؤ میں حاضر ہوں، مانگو کہ تمہیں عطا کیا جائے۔“

(۱) فَاطِبْ مَطْعَمَكَ يُجَبْ دَعْوَتُكَ

”اگر ایسا بنا چاہتے ہو تو اپنے کھانے کو پاکیزہ کرو، تمہاری دعا کو قبول کر لیا جائے گا۔“

جور زق رشوت سے، سود سے، جھوٹ کی کمائی سے، غیر شرعی کام کی کمائی سے پاک ہواں کو رزق حلال کہتے ہیں۔ چنانچہ فرمایا کہ تم رزق حلال اختیار کرو۔ یہ دعاوں کی قبولیت کا ذریعہ ہے۔

(۲) وَ انْصِفْ لِلنَّاسِ مِنْ نَفْسِكَ

”اور اپنے معاملات جو بندوں کے ساتھ ہیں ان میں انصاف کا معاملہ کرو۔“ ہم لوگوں سے تو اچھائی چاہتے ہیں مگر خود اچھائی نہیں دیتے۔ یہ تو انصاف کا معاملہ نہیں ہے۔ جو خود لینا چاہتے ہیں، وہ دوسروں کو دیں بھی سہی۔

(۳) وَ خَالِقُ النَّاسَ بِخُلُقٍ حَسَنٍ

اور لوگوں کے ساتھ اچھے اخلاق کے ساتھ پیش آؤ۔

محبت کے ساتھ، پیار کے ساتھ، ہمدردی کے ساتھ پیش آؤ! جب تم اپنے اخلاق کو ایسا کرو گے تو اللہ تعالیٰ تمہاری دعاوں کو رد کرنا چھوڑ دیں گے۔

یہاں قبولیت دعا کے لیے تین چیزیں بتائیں، پہلی بات کہ رزق حلال کا اہتمام کریں، دوسری بات کہ ہم اپنے معاملات کو تھیک کریں اور تیسرا بات کہ دوسرے سے حسن اخلاق سے پیش آئیں۔

اللہ والے بن جاؤ:

ایک اور جگہ علماء نے لکھا ہے:

كُنْ رَبَّانِيَا فَإِنَّكَ إِذَا قُلْتَ بِيَا رَبِّ إِقَامَ اللَّهُ لَبَّيْكَ عَبْدُكُ اسَلْ

تُعَطَّ

”تم اللہ والے بن جاؤ، اس لیے کہ جب تم کہو گے :یا اللہ! تو اللہ فرمائیں گے: میرے بندے! مانگو جو مانگو گے تمہیں دے دیا جائے گا،“

تو وہ فرماتے ہیں اس کے لیے دو شرطیں ہیں:

طَاعَةُ اللَّهِ فِي الْقَوْلِ وَالْفِعْلِ
قول میں اور فعل میں اللہ کی اطاعت ہو۔

اور دوسرا

فِي السِّرِّ وَالْعَلَانِيَةِ

”لوگوں کے سامنے بھی انسان بیکی کرے اور تہائی میں بھی بیکی کرے۔“
جب یہ دو کام ہو گئے تو اللہ تعالیٰ دعاوں کو رد نہیں کریں گے۔

دعا قبول نہ ہونے کی وجہ:

آج دعاوں کے رد ہونے کی وجہ یہ ہے کہ یا تو رزق ٹھیک نہیں ہوتا یا کوئی نہ کوئی گناہ ہوتا ہے، انسان محفل میں کرے یا تہائی میں کرے، اس گناہ نے دعا کو باندھا ہوا ہوتا ہے۔ پرواز ہی نہیں کرنے دیتا۔ آپ ایک پرندے کو باندھ دیں۔ آپ کے پاس طوطا ہے اس کی ٹانگوں میں آپ ایک رسی باندھ دیں اور پھر کہیں کہ جی اڑتا نہیں، بھی! اڑے کیسے؟ پاؤں تو بندھے ہوئے ہیں۔ اسی طرح ہم دعاوں کو گناہوں کی رسی سے باندھ دیتے ہیں، پھر کہتے ہیں کہ جی! دعا قبول نہیں ہوتی۔ بھی! گناہ ظاہر میں ہوں یا پھپھے ہوئے ہوں، یہ انسان کی دعاوں کو قبول ہونے سے روک دیتے ہیں۔ انسان اگر بیکی کرے تو اللہ رب العزت یقیناً اس کی دعاوں کو قبول فرمائیں گے۔

اس لیے قرآن مجید میں اللہ تعالیٰ فرماتے ہیں:

(قُلْ مَا يَعْبُدُ بِكُمْ رَبِّي لَوَّا دُعَائِكُمْ) (الفرقان: ۷۷)

”آپ کہہ دیجیے! کہ میرا رب تمہاری ذرا بھی پروانہ کرے گا، اگر تم عبادت نہ کرو گے۔“

اب ہم کہیں کہ

..... جی ہم تو صوفی ہیں، تو قرع رکھیں کہ دعا قبول ہونی چاہیے، اگرچہ گناہ بھی کریں۔
..... ہم تو جی دین کے طالب علم ہیں، گناہ بھی کریں اور تو قرع رکھیں کہ دعا قبول ہونی
چاہیے۔

..... ہم حاجی صاحب ہیں، گناہ بھی نہ چھوڑیں اور تو قرع رکھیں کہ دعا قبول ہوگی۔
فرمایا: دعا قبول نہیں ہوگی، اللہ تعالیٰ کا بندوں کے ساتھ جو رشتہ ہے وہ نیکی اور
پر ہیزگاری کی وجہ سے ہے۔ جو نیکو کار اور پر ہیزگار ہے وہ اللہ تعالیٰ کی بارگاہ میں
مقبول ہے اور جو گناہوں میں پڑے گا، وہ اللہ سے دور ہو گا۔

چاہے تم بڑے سید خاندان کے فرد ہو، بڑے باپ کے بیٹے ہو، چاہے تمہیں بڑا
لقب مل گیا۔ فرمایا: نہیں! اللہ بالکل تمہاری پروائیں کرے گا جب تک کہ تم عبادت نہ
کرو گے۔ عبادت کرو گے تو اللہ کے ہاں دعائیں قبول ہوں گی۔ دعائیں قبول نہ
ہونے کی ایک وجہ ہمارے گناہ ہیں۔ ہم گناہوں کو چھوڑ دیں تو اللہ رب العزت ہماری
دعاؤں کو قبول فرمائیں گے۔ یہ جو نعمتوں سے محرومی ہوتی ہے، اس کی بنیادی وجہ کہیں
نہ کہیں نعمت کی ناقدری یا گناہوں پر جرأت ہوا کرتی ہے۔

ابتلا میں پڑنے کی ایک قرآنی مثال:

چنانچہ قرآن مجید نے ایک واقعہ بتایا کہ ایک بہت نیک انسان تھے۔ ان کے

باغات تھے، جب ان کو باغات کی آمدنی ملتی تھی، وہ مسائیں کو بلاستے تھے، تیسموں کو بلاستے تھے اور ان پر بھی خوب خرچ کرتے تھے اور بقیہ اپنے گھر بھی خوب لے کے جاتے تھے۔ اس کے باپ کی وفات ہو گئی۔ بچے غفلت کی زندگی گزارنے والے تھے۔ اب جب فصل پک کر تیار ہو گئی تو بچوں نے آپس میں بیٹھ کر مشورہ کیا کہ ہمارا والد تو بہت سادہ طبیعت کا بندہ تھا، وہ تو ایسے ہی پیسے رسول پر لٹا دیتا تھا، ہم اس مرتبہ ساری فصل گھر لائیں گے۔ ہم خود کھائیں گے اور اپنے آپ پر لگائیں گے۔ چنانچہ انہوں نے کہا کہ جس دن ہم نے فصل کاٹنے کے لیے جانا ہے، ہم نے کسی کو خبر ہی نہیں ہونے دیں، کوئی وہاں پہنچے ہی نہیں۔ انہوں نے بات کو چھپایا، وہ سمجھے کہ بس رزق ہے، اٹھا کے لے آنا ہے، مسئلہ ہی کوئی نہیں۔ جب دل مال پر جنم ہوئے تھے، طبیعتیں اللہ سے غفلت میں تحسین تو پھر اللہ نے بھی ان پر آزمائش بھیج دی۔

چنانچہ صحیح اٹھے اور ایک دوسرے کو کہا کہ جلدی کرو! ہم فصل لانے کے لیے پہنچیں۔ اللہ فرماتے ہیں کہ ہم نے اپنا عذاب اس سے پہلے بھیج دیا۔ کوئی بیماری یا کوئی ایسا معاملہ ہوا کہ ان کی ساری فصل ہی ختم ہو گئی۔ جب یہ وہاں پہنچے تو جگہ کو دیکھ کر کہنے لگے کہ ہم تراستہ بھول کر آگئے ہیں، یہ تو ہماری جگہ نہیں ہے۔ پھر جب حالات اور قرائن کو دیکھا تو پتہ چلا کہ جگہ تو ہماری ہی ہے لیکن کوئی ایسا معاملہ پیش آیا کہ فصل ساری ختم ہو گئی۔ اب آپس میں باتیں کرنے لگے:

﴿قَالَ أَوْسَطُهُمُ الْمُؤْمِنُونَ لَكُمْ لَوْلَا تُسْبِحُونَ ۝ قَالُوا سُبْحَانَ رَبِّنَا إِنَّا كُنَّا ظَلِيمِينَ ۝ فَأَقْبَلَ بَعْضُهُمُ عَلَى بَعْضٍ يَتَلَوَّمُونَ ۝ قَالُوا يَا وَيْلَنَا إِنَّا كُنَّا ظَفِيفِينَ ۝﴾ (القمر: ۳۱ تا ۲۸)

جو ان میں درمیانہ بھائی تھا۔ وہ بھی انہی کے ساتھ تھا مگر تھوڑی بہت اس میں

خیر تھی۔ کہنے گا: میں نے تمہیں نہیں کہا تھا کہ تم اللہ کی پاکی بیان کرو، کبriائی بیان کرو! اللہ تعالیٰ تمہیں رزق دیتا ہے اور تم غافل تھے۔ یہ سن کے ان کو محسوس ہوا کہ واقعی ہم تو بہت غافل ہو گئے۔ کہنے لگے: ہمارا پروردگار پاک ہے ہم ہی ظلم کرنے والے ہیں۔

﴿عَسَى رَبُّنَا أَنْ يُبَدِّلَنَا خَيْرًا مِنْهَا إِنَّا إِلَى رَبِّنَا رَاغِبُونَ﴾ (القلم: ۳۲)
”ہم امید کرتے ہیں کہ اللہ ہمیں اس سے بہتر عطا کر دے، ہم اپنے اللہ کی طرف رغبت کرتے ہیں، رجوع کر لیتے ہیں“

اللہ فرماتے ہیں:

﴿كَذَلِكَ الْعَذَابُ وَلَعْذَابُ الْآخِرَةِ أَكْبَرُ وَلَوْ كَانُوا يَعْلَمُونَ﴾ (القلم: ۳۲)
”ایسے عذاب ہوتا ہے اور آخرت کا عذاب تو اس سے بھی بڑا ہوتا ہے“
جو گناہوں میں پڑتا ہے، اللہ فرماتے ہیں: پھر ہم اس کا یہ انجام کرتے ہیں۔
اس آیت میں مکہ والوں کو پیغام دیا کہ تم نعمتوں کی جو ناقدری کر رہے ہو اور
میرے محبوب ﷺ کی مخالفت پڑتے ہوئے ہو، ہم نے تم سے پہلے والوں کے ساتھ
بھی یہ کیا، تم اگر یوں کرو گے تو تمہیں بھی اپنی کپڑ میں لیں گے۔ دنیا میں بھی تمہیں اسی طرح ذلت ملے گی

﴿وَلَعْذَابُ الْآخِرَةِ أَكْبَرُ﴾

”اور آخرت کا عذاب تو بہت بڑا ہے“

ہم کیوں گناہوں کے پچھے بھاگتے ہیں؟ ہمیں چاہیے کہ ہم سچی توبہ کریں، گناہ کرنے کے لیے جتنا دوڑیں گے، عذاب اس سے تیز ہو کر ہماری طرف آئے گا اور ہمیں کپڑ لے گا۔ عذاب سے اور پریشانی سے نجٹ نہیں سکتے۔ اس کا ایک ہی طریقہ

ہے کہ ہم اللہ رب العزت سے اپنے گناہوں کی معافی مانگیں اور اللہ کی حمد و شاہیان کریں، اللہ تعالیٰ کی تسبیح بیان کریں۔

مصیبت سے نکلنے کی قرآنی مثال:

قرآن مجید میں ایک مثال اور بھی ہے کہ حضرت یونس علیہ السلام اللہ کے ایک پیغمبر تھے۔ ایک امتحان میں پھنس گئے، مچھلی نے ان کو نگل لیا۔ اب ذرا سوچیے کہ پانی کا اندھیرا، پھر مچھلی کے پیٹ کا اندھیرا، گویا اندھیروں پر اندھیرے۔ اس مچھلی کے پیٹ میں انہوں نے اللہ سے دعا مانگی:

﴿لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ﴾ (آلہ النبیا: ۸۷)
 ”اے اللہ! نہیں کوئی معبود سوائے تیرے، تو پاک ہے اللہ! میں ظلم کرنے والا ہوں،“

میں گناہگار ہوں، میں خطا کار ہوں۔ لکھنی خوبصورت دعا مانگی کہ پہلے اللہ کے سوا ہر معبود کے ہونے کی نفعی کی۔ کہ تو ہی ہے معبود حقیقی اور محبوب حقیقی۔ یہ کلمہ اللہ کی رحمت کو متوجہ کرتا ہے۔ جیسے ہی یہ کہا: ﴿لَا إِلَهَ إِلَّا أَنْتَ﴾ تو ساتھ ہی کہا: اللہ! میرا تو تیرے سوائے ہی کوئی نہیں۔ تو رحمت متوجہ ہو گئی اور پھر کہا: ﴿سُبْحَانَكَ﴾ ”اللہ! تو پاک ہے، تو بہت عظیم ہے۔ اس طرح دینے والے کا دل اور زیادہ متوجہ ہوا۔ اور پھر کیا کہا: ﴿إِنِّي كُنْتُ مِنَ الظَّالِمِينَ﴾ ”میرا ہی تو گناہ ہے اور میری ہی تو خطا ہے۔“ جب غیر کی نفعی بھی کر لی، اللہ کی عظمت بھی بیان کر لی اور اپنے گناہوں سے معافی بھی مانگ لی تو اللہ نے پھر مہربانی فرمائی کہ مچھلی کے پیٹ سے انہیں باہر نکال دیا۔ ان کو اللہ نے پھر وہی زندگی عطا فرمادی۔

پریشانیوں کے پیٹ سے نکلنے کا نسخہ:

مفسرین نے لکھا ہے کہ کئی مرتبہ انسان کے حالات اس کے لیے مچھلی کا پیٹ بن جاتے ہیں۔ مثلاً کاروبار ہے، بڑھتا ہی نہیں، نقصان پر نقصان، نقصان پر نقصان، مچھلی کا پیٹ بن گیا..... نکل ہی نہیں پار ہے۔ بیٹی کی شادی کی، ایسے لوگوں میں پھنس گئے جو بے قدرے نکلے..... مچھلی کا پیٹ بن گیا..... نکل ہی نہیں سکتے۔ انسان کے اپنے دفتر کے حالات ایسے بن جاتے ہیں، کئی الجھنیں بن جاتی ہی..... یہ بھی مچھلی کا پیٹ۔ تو فرمایا کہ تم بھی اپنی زندگی میں مچھلی کے پیٹ میں جا سکتے ہو۔ مگر تمہارا نچنے کا پھرا ایک ہی راستہ ہے کہ تم اللہ کے سامنے گناہوں کی معافی مانگو۔ اللہ کی عظمت کو بیان کرو، دل سے کہو:

﴿لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ﴾

اللہ تعالیٰ قرآن مجید میں فرماتے ہیں:

﴿فَلَوْلَا أَنَّهُ كَانَ مِنَ الْمُسَبِّحِينَ ۝ لَلَّبِثَ فِي بَطْنِهِ إِلَى يَوْمٍ يُعْثُونُ﴾ (الصافات: ۱۳۲-۱۳۳)

”اگر یوں ہماری تسبیح بیان نہ کرتے تو ہم قیامت تک ان کو مچھلی کے پیٹ کے اندر ہی بندر رکھتے“

تو ہم اگر اللہ کی حمد بیان نہیں کریں گے تو موت تک ان مچھلیوں کے پیٹوں میں بندر ہیں گے۔ ان مچھلیوں کے پیٹوں سے نکلنے کا ایک ہی طریقہ ہے وہ یہ کہ اللہ کی عظمت بیان کریں اور اللہ سے اس یقین سے دعا مائیں مانگیں کہ اے اللہ! آپ ہی یہ کام پورا فرمائیں گے۔

نبی ﷺ کی عاجزانہ دعائیں

میدان بدر کی دعا:

نبی ﷺ نے بدر کی رات دعا مانگی:

((اَللّٰهُمَّ اِنْ تُهْلِكُ هٰذِهِ الْعِصَابَةَ مِنْ اَهْلِ الْإِسْلَامِ لَا تُعَذِّبْ فِي
الْأَرْضِ)) (صحیح مسلم: ۳۳۰۹)

”اے اللہ! یہ مٹھی بھرلوگ ہیں جو میرے ساتھ ہیں، اگر یہ ہلاک ہو گئے تو
زمین پر (قیامت تک) آپ کی عبادت کرنے والا کوئی نہیں ہوگا۔“

اس پر محدثین نے تفصیل لکھی ہے کہ نبی ﷺ نے یہ بات کیسے فرمادی؟ تو
انہوں نے فرمایا: اس لیے کہ نبی ﷺ نے اپنے آپ کو اس جماعت میں شامل کر کے
بات کی۔ یہ تھوڑے سے تلوگ ہیں، اپنے آپ کو ان میں شامل کیا۔ اگر یہ ختم ہو گئے تو
پھر قیامت تک آپ کی کوئی عبادت کرے گا؟ تو بات تو سچ تھی۔ سبحان اللہ! یہ دعا مانگی
اور سیدنا صدیق اکبر ﷺ خیمے کے باہر دعا سن رہے تھے۔ جب نبی ﷺ نے دعا مانگی
تو سیدنا صدیق اکبر ﷺ خیمے کے اندر گئے اور عرض کیا: اے اللہ کے جبیب ﷺ! بس
کردیجیے! اب اللہ کی مدد اتر کر رہے گی۔ یہ ہوتی ہے دعا کہ سننے والے کا دل گواہی
دے کہ اس دعا کو رہنہیں کیا جا سکتا۔ انسان دعا مانگے تو ایسے یقین کے ساتھ اور اتنی
عاجزی کے ساتھ دعا مانگے۔

طاائف کے سفر کی دعا:

نبی ﷺ کی دو دعائیں سن لیجیے! آپ کتنی عاجزی سے دعا مانگتے ہیں۔ طائف
کے سفر سے واپسی پر آپ ﷺ نے دعا مانگی:

اللَّهُمَّ إِلَيْكَ أَشْكُو ضُعْفَ قُوَّتِي وَقِلَّةَ حِيلَتِي وَهَوَانِي عَلَى النَّاسِ

اے اللہ! میں اپنی قوت کی کمی کا اور حیلے کی قلت کا اور بہلے پن کی شکایت میں آپ کے سامنے ہی کرتا ہوں۔

أَرْحَمَ الرَّحْمَمِينَ أَنْتَ أَرْحَمُ الرَّحْمَمِينَ، أَنْتَ رَبُّ الْمُسْتَضْعَفِينَ
اے رحم کرنے والوں میں سے سب سے زیادہ رحم کرنے والے! آپ ہی تو ارحم الراحمین ہیں۔ آپ ہی تو کمزوروں کے پروردگار ہیں میرے بھی پروردگار آپ ہیں۔

إِلَى مَنْ تَكِلْنِي إِلَى عَدُوٍّ يَعِدُّ يَتَجَهَّمْنِي
”اللہ! آپ مجھے کس کے حوالے کرتے ہیں؟ ایسے دور رہنے والے دشمن کے حوالے کہ جو میرے اوپر بختی کرتا ہے۔“

أَمْ إِلَى صَدِيقٍ قَرِيبٍ كَلْفَتَهُ أَمْرِي
”یا آپ نے میرے قریبی دوست کو میرے معاملے کا مالک بنادیا۔“

إِنْ لَمْ تَكُنْ غَضِبًا نَا عَلَى فَلَا أَبَا لِي

”اللہ! اگر آپ مجھے ناراض نہیں ہیں تو مجھے کوئی پرواہیں۔“

غَيْرَ أَنَّ عَافِيَتَكَ أَوْسَعُ لِي

”لیکن آپ کی عافیت میرے لیے زیادہ وسعت رکھتی ہے۔“

أَعُوذُ بِنُورِ وَجْهِكَ الَّذِي أَشْرَقْتُ لَهُ الظُّلْمَتُ

”اے اللہ! میں آپ کے چہرے کے اُس نور کے طفیل مانگتا ہوں جس سے سب ظلمتیں روشن ہو گئیں۔“

وَصَلْحَ عَلَيْهِ أَمْرُ الدُّنْيَا وَالْآخِرَةِ
 اور جس سے دنیا اور آخرت کے سارے کام سنور گئے۔
 آنِ يَنْزِلَ بِيْ غَضَبُكَ أَوْ يَعْلَمَ بِيْ سَخَطُكَ
 ”میں پناہ مانگتا ہوں کہ آپ کا غضب مجھ پر ہو، یا آپ کا غصہ میرے اوپر جائز
 ہو۔“

لَكَ الْعُتُّبَى حَتَّى تَرْضَى
 اے اللہ! آپ کو اس وقت تک منانا ضروری ہے، جب تک کہ آپ راضی نہیں
 ہو جاتے۔

وَلَا حَوْلَ وَلَا قُوَّةَ إِلَّا بِكَ (مرقاۃ: ۱۶۰-۱۶۱)
 کیا خوبصورت دعا مانگی!

ایک اور عجیب دعا:

نَبِيٌّ عَلَيْهِ السَّلَامُ نے ایک اور دعا مانگی، دیکھیے!
 اللَّهُمَّ إِنِّي عَبْدُكَ

”اے اللہ! میں آپ کا بندہ ہوں۔“

وَابْنُ عَبْدِكَ وَابْنُ امْتِنَكَ

”آپ کے بندے کا بیٹا ہوں اور آپ کی بندی کا بیٹا ہوں۔“

یہ واسطے کیوں دیے جا رہے ہیں؟ بتانا یہ چاہ رہے ہیں کہ اللہ! میرے باپ بھی
 کلمہ گوتھے اور آپ کے در پہ جھکا کرتے تھے، میری ماں بھی کلمہ گوتھی اور مصلے پر آپ
 کے سامنے دامن پھیلاتی تھی۔ اے اللہ! میں آپ کا نسلی غلام ہوں۔ میرے ماں باپ
 بھی آپ کے در کے سائل تھے، آپ کے در کے ملتگتے تھے۔ اللہ! میں ان کا بچہ، ان کا



بیٹا ہوں۔ میں بھی ان کی طرح آپ کے در کام نہیں ہوں۔ اور اے اللہ! جو نسلی خادم ہوتے ہیں، ان کا دنیا دار بھی لحاظ کر لیتے ہیں کہ یہ ہمارے نسلی غلام ہیں۔ سجحان اللہ۔

اللہ کے حبیب ﷺ نے کیا خوبصورت بات کہی! عاجزی کی انتہاد کھادی۔ آگے فرمایا:

نَاصِيَتِيْ بِيَدِكَ مَاضِيْ فِيْ حُكْمُكَ عَدْلٌ فِيْ قَضَاوَكَ

اللہ! میری پیشانی آپ کے قبضے میں ہے۔ میرے بارے میں تیرا حکم صادر ہو چکا، اللہ تیری تقدیر کا باب میرے بارے میں جو بھی ہے وہ حق ہے۔

أَسْلَكَ بِكُلِّ اسْمٍ هُوَ لَكَ سَمِيَّتِ بِهِ نَفْسَكَ

”اللہ! میں تیرے ہر نام کے صدقے تجوہ سے دعا مانگتا ہوں، جس نام کو آپ نے اپنے لیے پسند کیا۔“

أَوْ عَلَمَتَهُ أَحَدًا مِنْ خَلْقَكَ ، أَوْ أَنْزَلَتَهُ فِي كِتَابِكَ أَوْ اسْتَأْثَرْتَ بِهِ فِي عِلْمِ الْغَيْبِ عِنْدَكَ

یا مخلوق میں سے کسی ایک کو اپنا نام بتایا۔ یا جس کو اپنے کسی کتاب میں نازل کیا اور آپ نے کسی کو وہ نام نہیں بتایا آپ جانتے ہیں۔

اے اللہ! میں آپ کے اس نام کی برکت سے بھی آپ سے دعا مانگتا ہوں۔

أَنْ تَجْعَلَ الْقُرْآنَ رَبِيعَ قَلْبِيْ وَ نُورَ صَدْرِيْ وَ جَلَاءَ حُزْنِيْ وَ

ذَهَابَ هَمِيْ (منداحم، رقم: ۲۳۱۸)

اللہ کے حبیب ﷺ نے امت کو کیا خوبصورت دعائیں بتائی ہیں۔ اللہ رب العزت ہمیں بھی مستجاب الدعوات بندوں میں شامل فرمائے، پریشانیوں سے محفوظ فرمائے اور اللہ تعالیٰ کے حبیب ﷺ نے جو مانگا ہمیں بھی عطا فرمائے۔

﴿وَ اخْرُ دُعَوَانَا أَنِ الْحَمْدُ لِلَّهِ رَبِّ الْعَالَمِينَ﴾



﴿وَإِذْ يُرْفَعُ إِبْرَاهِيمُ الْقَوَاعِدُ مِنَ الْبَيْتِ وَإِسْمَاعِيلُ رَبِّنَا
تَقْبَلُ مِنَّا إِنَّكَ أَنْتَ السَّمِيعُ الْعَلِيمُ﴾ (آل عمران: ١٢٢)

تعمیر مسجد کی اہمیت

بيان: محبوب العلما والصلحا، زبدۃ السالکین، سراج العارفین
حضرت مولانا ناصر ذوالفقارات احمد نقشبندی مجددی دامت برکاتہم
تاریخ: 29 مارچ 2012ء بروز جمعرات، ۶ جمادی الاول ۱۴۳۳ھ
موقع و مقام: افتتاح مرکز سکون نزد موٹروے ٹول بلازہ روپنڈی

اقتباس

مسجد کی تعمیر عام گھروں کی نسبت بہتر ہونی چاہیے۔ اگر لوگوں کے گھر کچے ہوں تو ہم مسجد کی اینٹوں کی بنائیں۔ اللہ کا گھر ہے، خوبصورت ہونا چاہیے۔ اگر لوگوں کے گھر کی اینٹوں کے ہوں تو ہم مسجد کے اندر پلاسٹر لگائیں۔ اور اگر گھر پلاسٹر کے بنیں ہیں تو پھر ہم مسجد کے اندر ماربل بھی لگائیں، چیس بھی لگوائیں۔ اور اگر گھر بھی محلات کی طرح بنے ہوئے ہیں۔ تو پھر یہ تو شہنشاہِ حقیقی کا گھر ہے اس کو اس سے بھی بہتر اور اونچا بناؤ، قرآن مجید میں اس بات کا حکم ہے:

﴿فِي بَيْوُتٍ أَذَنَ اللَّهُ أَن تُرْفَعَ﴾ (النور: ۳۶)

”یہ گھر ہیں جن کو اونچا بنانے کا اللہ نے حکم فرمایا“

(حضرت مولانا ناصر دلختر احمد نقشبندی مجددی مدظلہ)

تعمیر مسجد کی اہمیت

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَیْنَا اَمَّا بَعْدُ:

فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝

﴿ۚ وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقْبَلْ مِنَّا
 إِنَّكَ أَنْتَ السَّمِيعُ الْعَلِيمُ﴾ (آل عمران: ۱۲۲)

سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰی الْمُرْسَلِينَ ۝

وَالْحَمْدُ لِلّٰهِ رَبِّ الْعَلَمِينَ ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَبَارِكْ وَسِّلِّمْ

مسجد کی ابتداء کا وقت..... یادگار وقت:

قرآن مجید فرقانِ حمید میں اللہ رب العزت نے بیت اللہ کی تعمیر کا نقشہ کھینچا ہے۔ جس جگہ ہم آج یہاں اکٹھے ہوئے ہیں اس جگہ ایک مسجد بننے کی، اسی مناسبت سے عاجز نے یہ آیت تلاوت کی ہے۔ مسجد کی تعمیر کا وقت قبولیت دعا کا وقت ہوتا ہے، یاد رکھنے کا وقت ہوتا ہے۔ اس لیے ارشاد فرمایا:

﴿ۚ وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ﴾
 ”اور یاد کرو اس وقت کو جب ابراہیم علیہ السلام اور اسماعیل علیہ السلام میرے گھر کی بنیادوں کو اٹھا رہے تھے“

تو معلوم ہوا جو مسجد بننے کا وقت ہوتا ہے وہ یادگار وقت ہوتا ہے۔ ورنہ تو انداز کلام مختلف بھی ہو سکتا تھا۔

آیت کریمہ کے تین سبق

اس آیت مبارکہ میں ہمارے لیے بہت سے سبق موجود ہیں۔

(۱) کام کی نسبت بڑوں کی طرف ہی کرنی چاہیے:

پہلا سبق تو یہ کہ کام کرنے والے ابراہیم علیہ السلام تو تھے ہی مگر اسماعیل علیہ السلام بھی ساتھ تھے۔ دستور یہ ہے کہ جو ان بوڑھوں کی نسبت زیادہ کام کرتے ہیں، چونکہ ان کے جسم میں طاقت ہوتی ہے، مگر رب کریم نے اس آیت میں ابراہیم علیہ السلام کا تذکرہ پہلے کیا۔ چنانچہ قیامت تک یہ دستور رہے گا کہ کسی بھی جگہ پر کوئی ادارہ یا مسجد بنانے میں کچھ لوگ شامل ہوں، خواہ اس میں بچے شامل ہوں، جو ان یا بوڑھے، کریڈٹ ہمیشہ بوڑھوں کو دیا جائے گا۔ اگرچہ کام جوان زیادہ کریں گے، مگر وہ اللہ کی رضا کے لیے کریں گے تو اجر پائیں گے۔ تذکرہ جب بھی ہو گا بڑوں کا ہو گا۔

اسی لیے آپ دیکھ لیں، جہاں یہ بحث چل پڑے کہ نوجوان کہیں کہ کام ہم زیادہ کرتے ہیں، الہذا کمیٹی کا صدر ہم نے بنانا ہے تو برکت ہی اٹھ جاتی ہے۔ اس لیے کہ وہ قرآنی ترتیب کے خلاف کر رہے ہوتے ہیں۔ قرآنی ترتیب تو یہ ہے کہ جس جگہ چھوٹے بڑے مل کر حصہ لے رہے ہوں، ہمیشہ فضیلت بڑوں کو دی جائے گی۔ جو کام ان کی دعاویں سے ہو سکتا ہے وہ نوجوانوں کی محنتوں سے نہیں ہو سکتا۔ اس لیے کہتے ہیں کہ اللہ دن دنی رات چو گنی ترقی نصیب فرمائے۔ عقل کہتی ہے: رات کو تو کام بند ہوتا ہے، مزدور چھٹی کر جاتے ہیں اور کام بھی کریں تو رات کی شفت میں تو کام پورا نہیں ہوتا، دن کی شفت میں زیادہ ہوتا ہے، مگر یہاں کہا گیا دن دنی رات چو گنی..... یہ بات کیوں؟ تو علمانے اس کا جواب دیا کہ چونکہ انسان دن میں محنت کرتا ہے تو

محنت کے اوپر اگر دُنی برکت آتی ہے تو رات کو جب اللہ کے سامنے دامن پھیلا کر دعائیں مانگتا ہے تو اللہ کی مدد شامل ہوتی ہے اور ترقی کی رفتار چار گنا ہو جاتی ہے، لہذا اگرچہ چھوٹے بڑے مل کر حصہ لیتے ہیں، مگر بڑوں کی دعائیں اللہ کے ہاں بڑی قدر والی ہوتی ہیں۔

(۲) غیر ضروری تفصیلات سے گریز:

اس آیت میں اللہ کا گھر بنانے کا ذکر کیا، لیکن کوئی تفصیل نہیں بتائی کہ میرا گھر بن رہا تھا، کس جگہ پر تھا؟ کتنا سائز تھا؟ غیر ضروری تفصیلات کو چھوڑ دیا، مطلب کی بات کی، کام سے کام رکھا۔ اس میں ہمارے لیے سبق ہے۔ ہم اپنی بات چیت میں کئی دفعہ چھوٹی چیزوں کو بہت بڑا بنا کر پیش کر دیتے ہیں، ایسی تفصیلات میں چلے جاتے ہیں جن کی ضرورت نہیں ہوتی۔ مقاصد اور مطالب کی طرف نظر نہیں ہوتی۔ اس چیز سے احتراز کرنا چاہیے۔

(۳) عمل کا مدار قبولیت پر ہے:

تو اتنی بات کر کے کہ ”یاد کرو اس وقت کو جب میرے ابراہیم علیہ السلام اور اسما علیہ السلام میرے گھر کی بنیادیں اٹھا رہے تھے“ فرمایا کہ اس وقت وہ یہ کہہ رہے تھے: ﴿رَبَّنَا تَقْبَلُ مِنَّا﴾ اللہ اس کو ہماری طرف سے قبول فرمائیجیے۔ یہاں ایک نکتہ سمجھا دیا کہ تم کام چھوٹا کرو یا بڑا کرو، معمولی نوعیت کا کرو یا فیضی نوعیت کا، اگر اللہ نے اس کو قبول نہ کیا تو تمہاری محنتیں کس کام کی۔ اس لیے مسجد بناتے ہوئے غیر ضروری باتوں کی طرف دھیان مت دو۔ اللہ سے قبولیت مانگو: اللہ! اس جگہ سے مقبول بندوں کی جماعت کو کھڑا کر دیجیے۔ اس جگہ سے علم کے نور کو پھیلا دیجیے۔ یہ قبولیت اللہ سے مانگو ہوتی ہے۔

اہمیت کی حامل دعائیں

اب ایک بندہ کام بھی کر رہا ہے۔ اور وہ غم سے بھرا ہوا ہے اور دعا کیں کر رہا ہے کہ اللہ! بس قبول کر لے، بس قبول کر لے، تو ایسے بندے کی دعا اللہ کے ہاں قبول ہوتی ہے۔ دنیا کا دستور ہے کہ جب مزدور مزدوری کرتا ہے تو اسے اجرت ملتی ہے۔ اللہ کے ہاں بھی یہی دستور ہے۔ جب ابراہیم علیہ السلام اور اسماعیل علیہ السلام نے بیت اللہ کو بنایا تو رب کریم نے ان کو انعام دیا۔ بیت اللہ کے بنانے پر قبولیت تو وہ پہلے ہی مانگ رہے تھے، چنانچہ اس وقت انہوں نے چند دعائیں مانگیں جو بڑی اہمیت کی حامل ہیں۔

(۱) دعائیں اپنے آپ کو شامل کرنا:
پہلی دعا انہوں نے یہ مانگی:

﴿رَبَّنَا وَاجْعَلْنَا مُسْلِمَيْنِ لَكَ﴾

”اے پروردگار! ہمیں مسلمان بنانا“

بابا اور بیٹا یہ دو حضرات بنانے والے تھے، لہذا دعا مانگتے ہوئے مشنیہ کا صیغہ استعمال کیا۔ اے اللہ! ہم (دونوں) کو پا مسلمان بنادیجیے۔ معلوم ہوا کہ دعائیں اپنے آپ کو پہلے شامل کرنا چاہیے۔ مسجد بنانے والے یہ تو چاہتے ہیں کہ سب آنے والے نیک ہیں، لیکن اپنے آپ کو بھول جاتے ہیں۔ چرا غ تلے اندھیرا ہوتا ہے، اپنے آپ کو شامل نہیں کرتے۔ جبکہ سنت نبوی ﷺ یہی ہے کہ ایسے خیر کے کام میں اپنے آپ کو شامل کیا جائے۔ لوگ نیک ہیں تو کیا ہمارے لیے نیک بننا ضروری نہیں ہے؟ مصلح بننا بہت اچھی بات ہے مگر صلح بھی تو نہیں۔ توبات اپنے سے شروع

ہوتی ہے۔ اس لیے نبی ﷺ نے بدر کے میدان میں، کفار کی جماعت کو دیکھ کر دعا مانگی تھی: اے اللہ!

((اللَّهُمَّ إِنْ تُهْلِكُ هَذِهِ الْعِصَابَةَ مِنْ أَهْلِ الْإِسْلَامِ لَا تُعْبِدُ فِي الْأَرْضِ)) (صحیح مسلم، رقم: ۳۳۰۹)

”اے اللہ! اگر آج یہ صحابہ کی جماعت ہلاک کر دی گئی تو قیامت تک تیری عبادت نہیں کی جائیگی“

اے اللہ! میں یہ مٹھی بھر لوگوں کی جماعت تیرے راستے میں لے کر نکل آیا ہوں، اگر یہ لوگ آج ہلاک کر دیے گئے تو پھر قیامت تک تیری عبادت کرنے والا کوئی نہ رہے گا۔ اس پر علامہ تفصیل لکھی ہے کہ اس کا کیا مطلب کہ اگر ۳۱۳ آدمی شہید ہو جاتے تو پھر قیامت تک اللہ تعالیٰ کا نام لینے والا کوئی نہ ہوتا۔ تو اس کا جواب یہ دیا گیا کہ جب نبی ﷺ دعا کر رہے تھے تو آپ ﷺ نے اپنے آپ کو اس جماعت میں شامل کر کے بات کی تھی۔ اور واقعی اگر بسمول نبی ﷺ سب شہید ہو جاتے تو قیامت تک اللہ کا نام لینے والا کوئی دنیا میں نہ ہوتا۔

تو یہاں سے مزاج نبوی کا پتہ چلا کہ خیر کے کاموں میں صرف لوگوں کو نہیں کہنا ہوتا، خود بھی شامل ہونا ہوتا ہے۔ اس لیے ہمارے مشائخ جب مساجد بناتے تھے تو لوگ بھی اس میں حصہ لیتے تھے اور وہ خود اپنا حصہ بھی ڈالتے تھے۔ بعض بزرگوں کی عورتوں نے زیورات بیچ اور بنیادوہاں سے شروع کی۔

نبی ﷺ نے یہ دعا مانگی تو اس دعا کو اپنی ذات سے شروع کیا کہ اللہ ہم دونوں کو پا مسلمان بنادیجیے۔ ہم ذرا غور کریں کہ کیا ہم نے کبھی یہ دعا مانگی۔ ہم تو اگر دعا بھی مانگتے ہیں تو دنیا کی کہ اللہ! بیٹے کو نوکری مل جائے، بیٹی کو اچھار شتمل جائے۔

بیوی کے لیے گھر تعمیر ہو جائے، گاڑی مل جائے، نوکری اچھی ہو جائے، دنیا کے کاموں کی دعا مانگتے ہیں۔ اور اگر نیک بننے کی دعا مانگیں تو یہی دعا نکلتی ہے کہ اے اللہ! ہماری اولاد کو نیک بنادے، جبکہ اپنی نیکی کے لیے اس سے پہلے دعا مانگنے کی ضرورت ہے۔ تو آج ہم اس کو ایک پوائنٹ بنائیں کہ ہم نے جب دعا کرنی ہے تو اپنے آپ سے اس کی ابتداء کرنی ہے کہ ہم نیک بنیں۔

(۲) دعائیں اقارب کو شامل کرنا:

پھر آگے ابراہیم علیہ السلام نے اپنے لیے دعا مانگ کر کام ختم نہیں کیا۔ اپنے عزیزو اقارب کے لیے بھی دعا کی:

﴿وَمِنْ ذِيْتَنَا أُمَّةٌ مُسْلِمَةٌ لَكَ﴾

”اے اللہ! اگر آپ (مسلمان جماعت) بنادیجیے“

تو اپنے لیے بھی دعا مانگی، آنے والی نسلوں کے لیے بھی دعا مانگی۔ یہ بڑوں کی دعا نہیں ہوتی ہیں جو مسجدوں کے اندر دین کی محنت جاری و ساری ہو جاتی ہے۔ علمانے لکھا ہے کہ جس بندے کا اخلاص اللہ تعالیٰ کے ہاں قبول ہوتا ہے، اللہ تعالیٰ آنے والی چالیس نسلوں تک ایمان کے جاری ہونے کا فیصلہ فرمادیتے ہیں۔ تو دعاوں میں اولاد کو بھی یاد رکھنا چاہیے۔

نیک اولاد کا غم ایک فطری غم:

یہ ذہن میں رکھیں کہ اولاد کا نیک ہونا یہ ایک فطری غم ہے، یہ ہر کسی کو ہوتا ہے۔ غم ماں کو بھی ہوتا ہے اور باپ کو بھی ہوتا ہے۔ دونوں فکر مند ہوتے ہیں کہ ہونے والی اولاد نیک بنے۔ نبی ﷺ نے امت پر یہ احسان فرمایا اور ان کو یہ نکتہ سمجھایا کہ جب تم

اپنی بیوی سے ہم بستری کرو تو اس وقت یہ دعا مانگو۔
 ((اللَّهُمَّ جَنِبْنَا الشَّيْطَنَ وَ جَنِبْ الشَّيْطَنَ مَا رَزَقْنَا))

(بخاری شریف: ۳۰۳۱)

”اے اللہ! ہماری بھی شیطان سے حفاظت فرم اور ہماری ہونے والی اولاد کی
 بھی شیطان سے حفاظت فرم۔“

حالانکہ ابھی بنیاد پڑ رہی ہے، ابھی امید لگ رہی ہے اور اسی وقت سے ماں
 باپ کے دل میں یہ نکر ہے کہ ہونے والی اولاد نیک بن جائے۔ آج کتنے لوگ ہیں
 جن کو یہ دعا یاد ہے یا وہ پڑھتے ہیں؟ جب بنیاد ہی وہ غلط رکھ لیتے ہیں تو بعد میں اولاد
 کے نیک نہ بننے کے شکوئے کس بات کے؟ تو دیکھیے! ابھی بچہ ماں کے پیٹ میں ہے
 اور ماں کو فکر ہوتی ہے۔

ماں کا غم:

چنانچہ عمران علیہ السلام کی زوجہ حاملہ ہیں۔ انہیں نہیں پتہ کہ بیٹا ہو گا یا بیٹی ہو گی مگر وہ
 دعا مانگتی ہیں:

﴿رَبِّنِي نَذَرْتُ لَكَ مَا فِي بَطْنِي مُحَرَّرًا فَتَقَبَّلْ مِنِّي﴾
 (آل عمران: ۲۶)

”اے اللہ! جو میرے بطن میں ہے، میں نے اسے آپ کے دین کے لیے
 وقف کر دیا، اللہ! تو اسے قبول کر لے۔“

اب اس ماں کے عاجز انہ ہاتھ اٹھ رہے ہیں۔ ابھی تو بچہ وجود میں بھی نہیں آیا،
 دنیا کے اندر نہیں آیا، ماں کے پیٹ میں ہی ابھی بن رہا ہے مگر اس کے لیے دعا مانگ
 رہی ہیں۔ آج کتنی عورتیں ہیں جو حمل کے دوران یہ دعا کیں مانگتی ہیں؟ جب حاملہ

عورت لڑی وی کے سامنے بیٹھ کر گانے سنے گی، سکرین پر تحریر کئے جسموں کو دیکھنے گی، تو کیا اس کے پیٹ سے اولیا پیدا ہوں گے؟

شریعت نے کہا کہ اگر عورت حاملہ ہو تو خاوند کو چاہیے کہ وہ اس کو بلا وجہ بغیر کسی ضروری شرعی وجہ کے ڈانٹ ڈپٹ نہ کرے۔ کیوں؟ عورت غمزدہ ہو گی اور ڈپریشن میں چلی جائے گی تو اس ڈپریشن کا اثر ہونے والے بچے پر پڑے گا۔ حاملہ عورت کا اتنا خیال کرنے کا حکم دیا گیا کہ بچے پر اثر نہ پڑے۔ فقہاء نے کہا کہ عورت اگر اچھی سوچیں سوچے تو ہونے والے بچے کی شخصیت اعلیٰ ہوتی ہے۔ اور اگر گناہوں بھری سوچیں رکھے تو ہونے والے بچے پر بھی اس کے اثرات ہوتے ہیں اور وہ بد کار طبیعت کا بچہ ہوتا ہے۔ اس لیے آج دنیا کے ڈاکٹروں نے بھی ان باتوں کی تصدیق کی، چنانچہ حمل کے دوران جو عورت خوب دودھ پیے تو ہونے والا بچہ صحت مند بھی ہوتا ہے اور سفید رنگ کا خوبصورت بھی ہوتا ہے۔ تو حاملہ عورت بھی بچے کے لیے فکر مند ہے۔ جب دورانِ حمل بچے کے لیے ماں فکر مند ہے تو جس وقت ولادت ہو گئی تو پھر کتنی فکر ہو گی۔ کوئی اندازہ کر سکتا ہے کہ ماں کا دل اولاد کے لیے کتنا تڑپ رہا ہوتا ہے؟

عام طور پر یہ دیکھا گیا ہے کہ اپنے اپنے نصیب ہوتے ہیں، اولاد جب بگڑ جاتی ہے تو ڈانٹ ڈپٹ ماں کی ہورہی ہوتی ہے۔ اب اس بیچاری نے تو بچے کو نہیں کہا کہ برے بنو۔ وہ تو سمجھاتی رہی، کہتی رہی، مگر ماحول کا اثر ہو گیا یا بچہ ہی ایسا نکلا۔ اب ادھر سے خاوند طمعنے دے رہا ہوتا ہے کہ تو نے تربیت صحیح نہیں کی۔ ادھر سے اولاد کی بدحالی پر دل رورہا ہوتا ہے۔ تو عورت کو یہ غم کتنا ہوتا ہے، شاید مرد اس کا اندازہ نہیں لگا سکتا۔ اس لیے اللہ تعالیٰ کے ہاں ماں کی آنکھ سے نکلے ہوئے غم کے ایک آنسو کا بھی بڑا مقام ہوتا ہے۔

باب کاغم:

اب یہ فکر مار کو بھی ہے اور باپ کو بھی ہے۔ حضرت یعقوب علیہ السلام کی مثال قرآن مجید میں دی گئی کہ اللہ تعالیٰ نے ان کو بارہ بیٹے عطا کیے تھے، وہ ان کے لیے فکر مندر رہتے تھے، ان کو سمجھاتے رہتے تھے، ان کے لیے دعائیں کرتے تھے۔ اولاد ان کا دل دکھاتی تھی وہ دعائیں کرتے تھے۔

﴿فَصَبِرْ جَمِيلٌ وَاللُّهُ الْمُسْتَعَنُ عَلَىٰ مَا تَصِيفُونَ﴾ (یوسف: ۱۸)

”میں صبر کرتا ہوں اور اللہ ہی سے مدد طلب کی جاتی ہے ان باتوں پر جو تم بیان کرتے ہو،“

بہت غم زدہ ہوتے تھے تو وہ کہتے تھے:

﴿إِنَّمَا أَشْكُوُ إِثْنَيْ وَ حُزْنِي إِلَى اللَّهِ﴾ (یوسف: ۸۶)

”میں تو اپنی پریشانی اور غم کا اظہار اللہ ہی کے سامنے کرتا ہوں،“

حتیٰ کہ اولاد کے کرتوت جب کھلے کہ انہوں نے یوسف علیہ السلام کے ساتھ کیا کیا۔ تو فرمانے لگے:

﴿سَوْفَ أَسْتَغْفِرُ لَكَ رَبِّي﴾

”میں تمہارے لیے اللہ سے استغفار کروں گا۔“

تو باپ کا کردار دیکھیے: قرآن کی روشنی میں کہ بچوں کو سمجھا بھی رہا ہوتا ہے، اور ان کے نیک بننے کی اللہ سے دعائیں بھی مانگ رہا ہوتا ہے۔ پھر بچے بد کاریاں کرتے ہیں تو صبر بھی کر رہا ہوتا ہے۔ جرسے کام نہیں چلتا..... فقط دوجو تے لگادینے سے کام نہیں چلتا..... مار سے کام نہیں چلتا، پیار سے کام چلتا ہے۔ بچے کو محبت دیجیے، پیار دیجیے۔ اس لیے کہ بچے مولن میٹل کی طرح ہوتے ہیں۔ جس سانچے میں ان کو ڈال

دیا جائے وہ اسی سانچے میں ڈھل جاتے ہیں۔ یہ اولاد کے نیک بننے کا غم باپ کے سر پر پوری زندگی سوار رہتا ہے۔

اب ذرا ایک مثال سن لیجیے! ایک بچہ اپنے باپ کے ساتھ مسجد میں نماز پڑھنے جاتا ہے اور عمر ابھی اس کی تین سال ہے۔ تین سال کے بچے نے نماز یاد کر لی، ہم نے تین سال کے بچے کو نماز پڑھتے دیکھا ہے۔ اب وہ تین سال کا بچہ یا پانچ سال کا بچہ اس معصوم سی عمر میں اللہ تعالیٰ سے دعا مانگتا ہے، تو اس دعا میں وہ اللہ سے کیا مانگتا ہے۔

﴿رَبِّ اَجْعَلْنِي مُقِيمًا الصَّلَاةَ وَ مِنْ ذِرِّيَّتِي﴾ (ابراهیم: ۳۰)

”اللہ! مجھے بھی نماز کا پابند بنا دے اور میری اولاد کو بھی نماز کا پابند بنا دے“

اب اس پانچ سال کے بچے کی اولاد تو نہیں ہے، دور دور تک اس کی اولاد ہونے کا نشان بھی نہیں ہے۔ یہ تو ابھی پھلے پھولے گاجوان ہو گا، پھرشادی ہو گی، پھر اولاد ہو گی مگر یہ پانچ سال کی عمر میں دعا کر رہا ہے۔ کیوں یہ حکم دیا گیا؟ اس لیے کہ اللہ تعالیٰ کے علم غیب میں موجود ہے کہ آنے والے وقت میں اس بچے کی اولاد ہو گی، مگر اس ہونے والی اولاد کے لیے اس بچے کی زبان سے دعا کیں پانچ سال کی عمر میں منگوانی شروع کر دیں۔ تم معصوم زبان سے ہونے والی اولادوں کے لیے دعا کیں مانگو، ہم تمہاری اپنے وقت میں ہونے والی اولاد کو نیک بنا دیں گے۔

باپ کو یہم بچپن سے شروع ہوتا ہے اور جب تک جسم میں جان ہوتی ہے، یہم موجود رہتا ہے۔ چنانچہ یعقوب علیہ السلام کا تذکرہ اللہ تعالیٰ نے قرآن مجید میں فرمایا:

﴿أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا

تَعْبُدُونَ مِنْ بَعْدِي﴾ (آل عمرہ: ۱۳۳)

”کیا تم اس وقت حاضر تھے جب یعقوب علیہ السلام کو موت آنے لگی، اس وقت انہوں نے کہا: میرے بیٹو! تم میرے بعد کس کی عبادت کرو گے؟“

اس موت کے وقت بھی وہ اپنے بچوں کو بلاتے ہیں اور پوچھتے ہیں: میرے بیٹو! تم میرے بعد کس کی عبادت کرو گے؟ تو موت تک اولاد کاغم رہتا ہے۔ ادھر مر رہے ہیں اور ادھر اولاد کاغم ہے، اس وقت بھی توحید کی تعلیم دے رہے ہیں۔ انہوں نے کہا: آپ کا جو خدا ہے، جو تصور آپ نے دیا ہم اسی کی عبادت کریں گے، ہم شرک سے بچیں گے۔ اب اطمینان ہو گیا۔ تو معلوم ہوا کہ اولاد کاغم بچپن سے لے کر مرنے تک انسان کے دل میں موجود ہوتا ہے۔

اعمال صالحہ کی توفیق کی دعا:

تو ابراہیم علیہ السلام نے اپنے لیے بھی دعا مانگی اور آنے والی اولادوں کے لیے بھی دعا مانگی اور پھر یہ کہا:

﴿وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ التَّوَابُ الرَّحِيمُ﴾
(البقرة: ۱۲۸)

”ہمیں حج کا طریقہ سکھا دیجیے اور ہماری توبہ کو قبول فرمائیے! بے شک آپ معاف کرنے والے مہربان ہیں،“

اللہ سے دعا کر رہے ہیں کہ اے اللہ! ہمیں اس بیت اللہ میں مناسک حج ادا کرنے کی توفیق عطا فرمائیں۔

یادگار وقت میں یادگار دعا:

ابراہیم علیہ السلام محرم راز تھے وہ اس بات کو اچھی طرح سمجھتے تھے کہ مزدور جب

مزدوری کرتا ہے تو کام مکمل کرنے پر اسے اجرت ملا کرتی ہے۔ اس لیے اس وقت جو میں ماںگ رہا ہوں وہ پورا ہوگا۔ واقعی ہم نے گھروں میں دیکھا ہے، ہم جیسا کوئی عام آدمی بھی گھر میں کوئی ایسے کندھیشنر کا کام کرواتا ہے تو پہلے مکینک سے پیسے طے کرتے ہیں کہ کتنے پیسے لو گے؟ وہ جو پیسے بتاتا ہے وہ کچھ مناسب لگتے ہیں تو پھر کام کرواتے ہیں، لیکن جو امیر لوگ ہوتے ہیں، وہ کہتے ہیں الیکٹریشن کولاڈ کام ٹھیک کرے جو پیسے کہے گا دے دیں گے۔ تو اگر امیر بندے کا رسپانس یہ ہے کہ جو کہے گا دے دیں گے۔ اللہ تعالیٰ تو پھر مالک الملک ہیں۔ اگر کسی نے اس الحکم الحاکمین کا گھر بنایا تو وہ اس سے مزدوری تھوڑی مقرر کریں گے، وہ کہیں گے ماںگ کیا مانگتا ہے؟ ابراہیم علیہ السلام چونکہ اللہ کے پیغمبر تھے، انہیں پستہ تھا کہ یہ ماںگنے کا اور ملنے کا وقت ہے، تو انہوں نے ماںگا اور دل کھول کر ماںگا کہ اللہ! آپ نے قبولیت کا اظہار فرمادیا میں بھی وہ نعمت ماںگوں کا جو تیرے خزانے میں صرف ایک ہے، دوسرا ایسی ہے ہی نہیں۔ اللہ فرماتے ہیں: میرے ابراہیم! میرے خزانوں کا تو کوئی حد و حساب ہی نہیں..... کہتے ہو میرے خزانے میں بھی ایک ہے؟ ابراہیم علیہ السلام فرماتے ہیں جی! میں وہ نعمت مانگتا ہوں۔ یہ عام بندے کی دعا نہیں، یہ محروم راز، اللہ کے پیغمبر علیہ السلام کی دعا ہے جو اس کی عظمت کو جانتا ہے، اس کے خزانوں کو جانتا ہے۔ انہوں نے ماںگنے کی بھی انتہا کر دی۔ اچھا میرے ابراہیم علیہ السلام! ماںگو کیا مانگتے ہو؟ فرماتے ہیں: میں آپ سے دنیا کا مال و منال نہیں مانگتا، میں دنیا کا فضل و کمال نہیں مانگتا، اللہ! میں آپ سے فقط آمنہ کا لال مانگتا ہوں۔

﴿وَرَبَّنَا وَأَبْعَثْنَا فِيهِمْ رَسُولًا مِّنْهُمْ﴾

”اے اللہ! ان میں رسول کو صحیح دیجیے“



اللہ مسجد میں نے بنادی، عبادت سکھانے والے کو بھیج دیجیے۔

مدرسہ میں نے بنادیا، علم سکھانے والے کو بھیج دیجیے۔

تیرا گھر میں نے بنادیا اس گھر کو آباد کرنے کے لیے محبوب ﷺ کو بھیج دیجیے۔

ابراہیم ﷺ نے دعا مانگی اور وہ قبول ہوئی۔ چنانچہ نبی ﷺ فرمایا کرتے تھے:

”میں ابراہیم ﷺ کی دعا کی قبولیت بن کر دنیا میں آیا ہوں۔“

ہم بھی دعا کریں:

ہم بھی اللہ سے دعا مانگیں: اللہ! ہماری اولادوں کو نیک بنادیجیے! جیسے حضرت ابراہیم ﷺ نے اپنی نسل میں نبی ﷺ کی بعثت کے لیے دعا مانگی ہم بھی تو دعا مانگ سکتے ہیں۔ اے اللہ! ابراہیم ﷺ کی دعا کے صدقے آپ نے نبی ﷺ کو دنیا میں بھیجا، میں عاجز مسکین یہ دعا کرتا ہوں میری آنے والی نسلوں میں:

.....کوئی وقت کا ولی پیدا کر دیجیے!

.....کوئی وقت کا مجدد پیدا کر دیجیے!

.....کوئی اپنا عاشق پیدا کر دیجیے!

یہ مسجد بنانے کا وقت یادگار وقت ہوتا ہے۔ ہم بھی آج ایسی قبولیت دعا کے وقت میں یہاں پر موجود ہیں۔

مسجد اللہ کا گھر

اللہ نے مسجد کو بیت اللہ یعنی اپنا گھر کہا:

﴿وَعَهِدْنَا إِلَيْ إِبْرَاهِيمَ وَإِسْمَاعِيلَ أَنْ طَهِّرَا بُيُّتَنَا﴾

(البقرة: ۱۲۵)

”بیتی“ کا مطلب ہوتا ہے میرا گھر۔ یہ جو میرے کی نسبت تھی، اس نے بیت اللہ کی عظمت کو چار چاند لگا دیے۔ اللہ تعالیٰ فرماتے ہیں: میرا گھر۔ جب وہ حکم الحاکمین، وہ پروردگارِ عالم فرمائے کہ یہ میرا گھر ہے تو پھر سوچیے! بات کہاں پہنچتی ہے؟ تو اللہ تعالیٰ نے بیتی کا لفظ کہہ کر اپنے گھر کو عزت دے دی کہ یہ میرا گھر ہے۔ چنانچہ نسبت سے عزت مل جاتی ہے۔

دوا بیٹیں ایک ہی بھٹے میں بیٹیں، ایک کوالٹی کی ہیں، دونوں کی قیمت بھی ایک جیسی ہے۔ آپ نے خریدا اور ان میں سے ایک کو بیت الخلا میں لگا دیا، دوسرا کو مسجد میں لگا دیا، جس کو بیت الخلا میں لگایا اس کے اوپر آپ نگاپاؤں رکھنا پسند نہیں کرتے اور جس کو آپ نے مسجد میں لگایا اس کے اوپر اپنی پیشانی کو ملکتے ہیں۔ نسبت نے عزت بڑھا دی۔ تو ”بیتی“ کے لفظ نے بیت اللہ کو ایک شان عطا کر دی۔

مسجد..... بیت اللہ کی بیٹیاں:

ساری دنیا میں جو مسجدیں ہیں یہ
بیت اللہ کی شاخیں ہیں۔
بیت اللہ کی شعاعیں ہیں۔
بیت اللہ کی بیٹیاں ہیں۔

جہاں بھی مسجد بن رہی ہے، یہ بیت اللہ کی بیٹی بن رہی ہے، بیت اللہ کی شاخ بن رہی ہے۔ تو مسجد کو پھر ایک عزت مل گئی۔ اسی لیے جب قیامت آئے گی اور بیت اللہ کو بلا یا جائے گا تو دنیا میں جتنی بھی مساجد کی زمین ہو گی، ان سب کو بیت اللہ کی زمین کے اندر آکھا کر کے اٹھائیں گے اور جنت کا حصہ بنادیں گے۔

مسجد مسلمانوں کا محور و مرکز:

اس لیے لوگوں کی زندگیوں میں مسجد کو ایک محور اور مرکز کی حیثیت حاصل ہوتی ہے۔ مومن کی زندگی مسجد کے اعمال کے گرد گھوم رہی ہوتی ہے، کافر کی زندگی پیش کے گرد گھوم رہی ہوتی ہے۔ کھانے کا چکر..... دنیا میں انجوانے کرنے کا چکر۔ اس لیے ہمارے اسلاف جب کہیں جا کر بستا چاہتے تھے تو مسجد پہلے بناتے تھے۔

سیدنا عمر بن الخطاب نے اپنے گورنروں کو لکھا کہ مجھے ذرا سروے کرنے کے ایسی جگہ بتائیں جہاں میں مسلمانوں کی طاقت اور حفاظت کے لیے ایک چھاؤنی بنا سکوں مگر شرط یہ ہے کہ اس جگہ اور مدینے کے درمیان کوئی دریا حائل نہیں ہونا چاہیے۔

چنانچہ اس وقت کے جواہل رائے تھے انہوں نے بتایا کہ جی! کوفہ ایسی جگہ ہے جہاں پر آپ مسلمانوں کی چھاؤنی بنا سکتے ہیں۔ یہاں رہتے ہوئے ہم اسلامی سرحدوں کی حفاظت اچھے طریقے سے کر سکتے ہیں۔ چنانچہ عمر بن الخطاب نے اس کا ذیزاں سیدنا علی بن ابی طالب کے سپرد کیا۔ یہ شہر Plawned (منصوبہ بندی کے تحت بنایا گیا) شہر تھا جو بسایا گیا۔ شہر کے سنتر میں مسجد بنائی گئی۔ یہ نیوکلیس ہے مسلمانوں کے لیے، جیسے نیوکلیس کے اندر الیکٹران گھوم رہے ہوتے ہیں، اسی طرح مسجد مسلمانوں کا سنتر ہے اور مسلمانوں کے اعمال اس کے گرد گھومتے ہیں۔ مسجد بنائی گئی۔ تو عمر بن الخطاب نے حکم دیا کہ مسجد کے بالکل پڑوس میں جو سادات ہیں، سید گھرانے کے لوگ ہیں، جن کی نبی ﷺ سے پکی نسبت ہے، ان کے گھر بنادیے جائیں۔ چنانچہ سادات کے گھر ان کی شرافت کی بنا پر قریب قریب بنائے گئے۔ جب یہ مکمل ہو گئے تو پھر علماء اور فقہاء کے گھر بنائے گئے۔ جب وہ مکمل ہو گئے تو اس کے بعد عوام الناس کے گھر بنائے گئے۔ جب وہ مکمل ہو گئے تو اس کے بعد فوجیوں کے گھر بنائے گئے، پھر شہر کے گرد فضیل کر دی

گئی۔ یوں تعمیریں کہ جیسا فیصل آباد ایک شہر ہے۔ اس کے اندر گھنٹہ گھر ایک جگہ ہے اس کے چاروں طرف بازار بنائے گئے ہیں۔ تو کوفہ میں بھی مسجد کو مرکز بنایا گیا اور اس کے گرد دوسری ساری جگہوں کو بنا کر اس شہر کو آباد کیا گیا۔ بیان کرنے کا مقصد یہ کہ اسلام میں مسجد کو مرکزی حیثیت حاصل ہے۔

مدنی زندگی کا آغاز، تعمیر مسجد سے:

خود نبی ﷺ جب ہجرت کر کے مدینہ طیبہ تشریف لائے تو آپ ﷺ نے سب سے پہلے مسجد تعمیر فرمائی۔ اس مسجد کا نام تھا مسجد قبا۔ یہ اسلام کی پہلی مسجد تھی۔ ایمان والوں کی سرگرمیوں کی ابتداء یہاں سے ہوتی ہے، لہذا ہر آبادی میں مسجد کو ضرورت کے حساب سے لازمی ہونا چاہیے۔

مسجد کے متعلق تین قرآنی حکم:

مسجد کی تعمیر عام گھروں کی نسبت بہتر ہونی چاہیے۔ اگر لوگوں کے گھر پکے ہوں تو ہم مسجد پکی ایشوں کی بنا کیں۔ اللہ کا گھر ہے، خوبصورت ہونا چاہیے۔ اگر لوگوں کے گھر پکی ایشوں کے ہوں تو ہم مسجد کے اندر پلاسٹر کا کیں۔ اور اگر گھر پلاسٹر کے بینیں ہیں تو پھر ہم مسجد کے اندر ماربل بھی لگا کیں گے، چیز بھی لگوا کیں گے۔ اور اگر گھر بھی محلات کی طرح بنے ہوئے ہیں۔ تو پھر یہ تو شہنشاہ حقیقی کا گھر ہے اس کو اس سے بھی بہتر اور اونچا بناو، قرآن مجید میں اس بات کا حکم ہے:

○ ﴿فِي بِيُوتٍ أَذِنَ اللَّهُ أَنْ تُرْفَعَ﴾ (النور: ۳۶)

”یہ گھر ہیں جن کو اونچا بنانے کا اللہ نے حکم فرمایا“

عام گھروں کی نسبت مسجد کو بلندی میں بھی اونچا ہونا چاہیے اور کھلی اور ہو ادار بھی

ہونی چاہیے۔ اور مفسرین نے یہ بھی لکھا کہ کوالٹی بھی عام گھروں سے اوپری ہوئی چاہیے۔

بعض لوگوں کو دیکھا، کہتے ہیں جی بس مسجد کو بالکل سادہ بناؤ۔ جی بس چونا کرو والو باقی خیر ہے۔ جب تمہارا اپنا گھر بن رہا تھا تو اس وقت تمہیں چونا یاد کیوں نہیں تھا؟ اس وقت تو یہوی کو خوش کرنے کے لیے گھر میں ماربل لگوایا۔ اب خدا کا گھر بن رہا ہے تو اب زاہد بن کر آگیا کہ اب چونا کافی ہے۔ یہ تمہاری عدم تو جنی ہے، یہ تمہاری اللہ سے محبت میں کمی کی دلیل ہے۔ محبت ہوتی تو کہتے کہ میں اللہ کا محل بناؤں گا۔

چلیں جی! اب عالیشان مسجد تو بنادی، اب اگلا کام بھی تو ہے۔ اگلا حکم، فرمایا:

○ ﴿ وَيُذْكَرَ فِيهَا أَسْمَهُ يُسَبِّحُ لَهُ فِيهَا بِالْغَدُوِ وَالْأَصَالِ ﴾
”اور اس میں اللہ کے نام کا ذکر کیا جائے، صبح و شام اپنے اللہ کی تسبیح بیان کرتے ہوں“

رب کا نام کیا ہے؟ ”اللہ“ تو یہ آیت بتا رہی ہے کہ اس میں اللہ کے نام کا ذکر کیا جائے۔ یہاں پر تو یہ بھی ذکر و مراقبہ کرنے والے لوگ ہیں۔ یہ مسجد بننے کی تو یہاں ”اللہ اللہ“ ہو گی..... ماشاء اللہ..... بالکل قرآن مجید کی آیت کے مطابق عمل ہو گا۔

آگے فرمایا:

○ ﴿ رَجَالٌ لَا تُلْهِيَهُمْ تِجَارَةٌ وَ لَا يَبْعَثُ عَنْ ذِكْرِ اللَّهِ وَ إِقَامِ الصَّلَاةِ وَ لِإِيتَاءِ الزَّكَاةِ ﴾

”یہاں ایسے لوگ ہوں جن کو خرید و فروخت، اللہ کی یاد سے غافل نہ کرے وہ یہاں نمازیں قائم کریں، زکوٰۃ ادا کریں“

﴿يَخَافُونَ يَوْمًا تَنْقَلِبُ فِيهِ الْقُلُوبُ وَالْأَبْصَارُ﴾ (النور: ۳۷)

”اس دن سے ڈرتے ہیں جس دل اور آنکھیں اللہ جائیں گی“

معلوم ہوا کہ یہاں خوف خدار کھنے والوں کی جماعت ہونی چاہیے، لہذا مسجد بنانے والوں کو یہ باتیں کان کھول کر سن لینی چاہیں کہ

(۱).....مسجد جب بھی بنائیں تو عام گھروں سے بہتر بنائیں۔

(۲).....پھر اس مسجد کو عبادت سے منور کریں۔

(۳).....اور پھر اس میں ایسے لوگوں کی جماعت ہو جو اللہ سے ڈرنے والے ہوں، یعنی گناہوں سے بچنے والے ہوں۔

یہ وہ جگہ ہوگی جو اللہ کے ہاں قبول ہوگی۔ تو مقصود یہ ہے کہ یہاں پر اللہ کا خوف دل میں رکھنے والے بندوں کی ایک جماعت ہونی چاہیے۔

مومن کا دل مسجد میں اٹلتا ہے:

اگر کسی سے محبت ہو تو اس کے گھر سے بھی محبت ہوتی ہے، اس کے گلی کوچ سے بھی محبت ہوتی ہے، آدمی محبوب کے پڑوس میں رہنے کی کوشش کرتا ہے۔ کسی نے مجنوں کو دیکھا کہ کتنے کے پاؤں چوم رہا تھا۔ پوچھا کیا کر رہے ہو؟ کہنے لگا: یہ کتنا بھی لیلی کی گلی سے ہو کر آیا ہے۔ اس کے قدموں کو چوم رہا ہوں کہ یہ لیلی کی گلی میں لگ کر آئے ہیں۔ اگر فسانی محبتوں والے یوں اپنی محبت کا اظہار کرتے ہیں تو جس جگہ اللہ کا گھر بنے تو مومن کو اس جگہ سے محبت کا لکنا اظہار کرنا چاہیے۔ اس لیے فرمایا گیا:

﴿الْمُؤْمِنُ فِي الْمُسْجِدِ كَالسَّمَكِ فِي الْمَاءِ﴾ (کشف الخاء: ۲/۳۸۸)

”مومن مسجد میں اس طرح ہوتا ہے جیسے مچھلی پانی میں“

تو مومن کا دل مسجد کے اندر اٹلتا ہے۔ مومن مسجد میں اس طرح پر سکون ہو جاتا

ہے، جیسے مچھلی پانی کے اندر آ کر پر سکون ہو جاتی ہے۔

مسجد سے دل لگانے والا عرش کے سائے میں:

حدیث پاک میں ہے کہ قیامت کے دن چند لوگوں کو اللہ تعالیٰ عرش کے سائے میں جگہ عطا فرمائیں گے۔ ان میں ایک وہ بندہ بھی ہے جس کا دل مسجد کے اندر اٹکا رہتا ہو (صحیح البخاری، رقم: ۲۲۰)۔ یعنی وہ کام کا ج کے لیے گھر آئے، دفتر جائے، یاد نیا کے دوسرا معااملات کرے تو وہ پریشان رہے، اور جیسے ہی فارغ ہو فوز امسجد پہنچ اور وہاں جا کر اسے سکون آئے۔ ایسے لوگوں کو قیامت کے دن کے سائے کی بشارت ملی ہے۔

مسجد میں بیٹھنے کی تعلیم:

اس لیے نبی ﷺ نے ایسے اعمال سکھائے جن میں اس بات کی تعلیم دی گئی کہ انسان مسجد میں بیٹھنے کا عادی بنے۔ مثلاً فرمایا:

((مَنْ صَلَّى الْفَجْرَ فِي جَمَاعَةٍ ثُمَّ قَعَدَ يَذْكُرُ اللَّهَ تَعَالَى حَتَّى
تَطْلُعَ الشَّمْسُ، ثُمَّ صَلَّى رَكْعَتَيْنِ كَانَتْ لَهُ كَاجْرٌ حَجَّةٌ وَ
عُمْرَةً)) (کنز العمال، رقم: ۲۱۵۰۸)

”جو شخص فجر کی نماز پڑھ کر اپنی جگہ پر بیٹھا رہے، سورج طلوع ہونے تک ذکر و عبادت کرتا رہے، اور پھر اگر دور رکعت نفل پڑھ لے تو دور رکعت پڑھنے پر اللہ تعالیٰ ایک حج یا ایک عمرے کا ثواب عطا فرمائیں گے“
یہ فجر سے اشراق تک بیٹھنے کی فضیلت اسی لیے بتائی کہ ایمان والوں کو مسجد میں بیٹھنے کی عادت ہو جائے۔

فرمایا کہ جمعہ کے دن جو شخص لوگوں سے پہلے مسجد میں آ جاتا ہے اس کو اللہ تعالیٰ زیادہ انعام دیتے ہیں۔ حتیٰ کہ پچھلے جمعہ سے لے کر اس جمعہ تک جتنے گناہ کیے اللہ سب گناہوں کو معاف فرمادیتے ہیں۔ (صحیح البخاری، رقم: ۶۲۰)

پھر فرمایا کہ جمعہ کے دن عصر سے مغرب تک جو اسی (۸۰) مرتبہ درود شریف پڑھے، اس کے اسی (۸۰) سال کے گناہوں کو معاف فرمادیں گے (القول البدیع: ۲۸۲)۔ تو یہ فضائل بتارہے ہیں کہ نبی ﷺ کی مشایخ تھی کہ مومن مسجد میں بیٹھنے کی عادت ڈالے۔

مسجد بیزار لوگ:

آج کتنے لوگوں کو مسجد میں بیٹھنے کی عادت ہے۔ ٹی وی کے آگے تروزانہ چار پانچ گھنٹے بیٹھتے ہیں۔ چلو بیوی کے آگے بیٹھتے تو کچھ فائدہ ہی ہوتا۔ اور اگر کہیں کہ مسجد میں بیٹھ جاؤ تو مسجد میں تودم گھٹتا ہے۔ ہم نے دیکھا ہے کہ فشق و فجور میں پڑا ہوا بندہ جب مسجد میں چلا جائے تو اس کی طبیعت بیزار ہو جاتی ہے۔ جیسے ہی مسجد سے نکلتا ہے تو وہ اپنا گلاٹھیک کرتا ہے اور ایسے لگتا ہے کہ پتنہ نہیں کس مصیبت میں سے نکل کر آیا ہے۔ تو یہ چیز اللہ تعالیٰ سے وحشت ہونے کی دلیل ہے۔ مسجد سے محبت اللہ تعالیٰ سے محبت کی دلیل ہے اور مسجد سے وحشت اللہ سے وحشت کی دلیل ہے۔

کون مسجد میں نہیں آنے دیتا؟

کتابوں میں ایک مزدور کا واقعہ لکھا ہے۔ کسی نے مزدور کو کہا کہ بھئی! میری مچھلی میرے گھر پہنچا آؤ۔ اس نے کہا کہ اس شرط پر پہنچاؤں گا کہ نماز کا وقت ہو گیا تو پہلے نماز پڑھوں گا پھر آگے چلوں گا۔ اس نے کہا: ٹھیک ہے۔ راستے میں نماز کا وقت ہو گیا

اور وہ مزدور نماز پڑھنے مسجد میں چلا گیا۔ اب یہ صاحب مسجد کے باہر کھڑے انتظار کر رہے ہیں کہ کب وہ نماز پڑھ کر باہر آئیں تو پھر آگے چلیں۔ کچھ دیر گزری تو انہوں نے آواز لگائی کہ بہت دیر ہو گئی ہے تم باہر کیوں نہیں آتے؟ کوئی جواب نہ آیا۔ پھر تھوڑی دیر بعد چلا کر کہا کہ ارے کون تمہیں باہر نہیں آنے دیتا؟ تو اس نے کہا: جناب! جو آپ کو اندر نہیں آنے دیتا وہ مجھے باہر نہیں آنے دیتا۔ تو یہ بھی اللہ کی توفیق ہوتی ہے جو کسی کو مسجد میں بیٹھنے کی توفیق عطا کر دے۔

نبی ﷺ کی سنتِ مبارکہ:

نبی ﷺ سفر سے واپس تشریف لاتے تھے تو اپنے گھر میں جانے سے پہلے مسجد میں تشریف لاتے تھے اور دور کعت نفل ادا فرماتے تھے پھر اس کے بعد گھر میں تشریف لے جاتے تھے۔ (مسلم: ۲۶۱)

اللہ تعالیٰ کی تین پسندیدہ آوازیں:

جس جگہ مسجد بنتی ہے قریب کی آبادی کے لیے باعثِ رحمت ہوتی ہے۔ حدیث پاک میں ہے اللہ تعالیٰ تین آوازوں کی وجہ سے فرشتوں پر خیر فرماتے ہیں:
.....ایک حاجی جب احرام باندھ کر ”لبیک اللہم لبیک“ پڑھتا ہے۔
.....دوسرًا مجاہد جو اللہ کے راستے میں ”اللہ اکبر“ کا نعرہ لگاتا ہے۔
.....اور تیسرا بستی کی مسجد میں جب موذن ”اللہ اکبر“ کی آواز بلند کرتا ہے، اللہ کو بہت پیار الگ رہا ہوتا ہے۔ (کنز العمال، رقم: ۲۳۲۳۰)

موذن کا احسان:

اور اللہ تعالیٰ موذن کی آواز کی وجہ سے بستیوں کے لوگوں کے عذاب میں جو کپڑا

ہوتی ہے اس کو Delay (مؤخر) فرمادیتے ہیں۔ آج ہماری آبادیوں پر جو ظاہری طور پر عذاب نہیں آ رہا۔ اس میں گھروالوں کا کمال نہیں ہوتا، اس میں مسجد کے مؤذن کا کمال ہوتا ہے۔ جب اذان ہوتی ہے تو جہاں تک آواز جاتی ہے شیطان بھاگتا ہے اور اس کی رفع خارج ہو رہی ہوتی ہے۔ اور اللہ اس پوری آبادی سے عذاب کوٹال دیتے ہیں۔ ورنہ یہ گھروں میں ڈرامے فلمیں اور نیوڈ کلب کی فلمیں، نیگی فلمیں، ان کو دیکھنے کے بعد عذاب کے آنے میں رکاوٹ کیا رہ جاتی ہے؟ محظوظ ملکی دعا میں کام آ گئیں۔ اللہ رب العزت نے ان کی دعاؤں کی لاج رکھ لی اور یہ مساجد کی اذانوں کی لاج ہوتی ہے۔ اللہ تعالیٰ آبادیوں سے عذاب کوٹال دیا کرتے ہیں۔ مؤذن کی اگرچہ تنخواہ تھوڑی ہوتی ہے، لیکن اس کا پورے محلے پر احسان ہوتا ہے۔ محلے والوں کو اس بات کی سمجھ نہیں کہ اگر وہ اذان نہ دیتا تو انہیں یہ کھانے کے تلقے نصیب نہ ہوتے۔

مؤذن کا انعام:

قیامت کے دن اللہ تعالیٰ مؤذن کو اس حال میں کھرا کریں گے کہ اس کی گردن دوسروں سے اوپنجی ہوگی۔ یہ اس کا اعزاز ہوگا کہ اس نے اللہ کے نام کو دنیا میں بلند کیا، اللہ آج اس کے سر کو دوسروں سے اوپنجا فرمائے ہیں، کیونکہ اللہ کے ہاں دستور ہے کہ

جَزَاءٌ مِّنْ جِنْسِ الْعَمَلِ (جیسا عمل ویسی جزا)

چنانچہ جو اللہ کا نام بلند کرے، اللہ اس کا نام بلند کرتا ہے۔

عرش پر سیدنا بلال رضی اللہ عنہ کے قدموں کی چاپ:

ذراغور کیجیے! کہ بلال رضی اللہ عنہ کی والدہ کا کیا نام ہے؟ آپ ڈھونڈنا چاہیں تو آپ کو کتابوں میں نہیں ملے گا۔ ان کے خاندان کی تفصیل معلوم کرنا چاہیں تو نہیں ملے گی۔ بس ایک معمولی درجہ کے غلام تھے اور زندگی گزار رہے تھے، مگر جب انہوں نے اسلام قبول کیا تو وہ نبی علیہ السلام کے موذن بنے۔ اب اللہ کا نام بلند کرنے پر اللہ نے ان کے نام کو بلند کیا۔ انہوں نے اللہ کا نام بلند کیا، اللہ نے ان کا نام اتنا بلند کیا کہ نبی علیہ السلام جب معراج پر تشریف لے گئے تو جنت کی سیر کرتے ہوئے نبی علیہ السلام نے کسی کے قدموں کے چلنے کی آواز سنی۔ پوچھا: جب تیل! یہ آواز کیسی ہے؟ اے اللہ کے حبیب (صلی اللہ علیہ وسلم)! آپ کا غلام بلال فرش پر چلتا ہے، اس کے قدموں کی آواز عرش تک پہنچائی جاتی ہے۔ (صحیح ابن حبان، رقم الحدیث: ۷۰۸۶)

блال رضی اللہ عنہ نے دنیا میں اللہ کے نام کو بلند کیا تھا، اللہ نے بلال کے نام کو عرش پر بلند کر دیا۔ اور دنیا میں ایسی عزتیں بخششیں کہ حضرت عمر رضی اللہ عنہ تشریف فرمائیں اور مدینہ طیبہ کے بڑے بڑے سردار بھی موجود ہیں، امرا بھی موجود ہیں اور اس دوران حضرت بلال رضی اللہ عنہ تشریف لاتے ہیں تو عمر رضی اللہ عنہ فرماتے ہیں: سیدنا بلال تشریف لے آئے۔ اللہ نے ان کا نام بلند کیا۔

فرمایا کہ اگر اذان کی فضیلت کا پتہ چل جائے تو اذان دینے کے لیے یہ لوگ ڈنڈوں سے ایک دوسرے کے ساتھ جھگڑا شروع کر دیں۔ جسے توفیق نصیب ہو جائے وہ خوش نصیب انسان ہے۔ اس لیے مسجد کے ساتھ دل انکار ہے، مسجد کے کاموں میں بندہ لگا رہے۔

خواتین میں خدمت مسجد کا جذبہ:

پہلے زمانے میں عورتیں رات کے وقت جب مسجد خالی ہو جایا کرتی تھی تو مسجد میں جھاؤ دیا کرتی تھیں۔ اور ہمارے مشائخ کی زندگیوں میں بھی یہ چیز ہے کہ جب مسجد خالی ہو جاتی تھی تو گھر کی عورتیں اپنے خاوندوں کے ساتھ جا کر مسجد کی صفائی کیا کرتی تھیں۔ وہ اللہ کے گھر کی صفائی کا کام اپنے ذمے لیتی تھیں۔

چنانچہ ایک صحابیہ تھیں جو مسجد نبوی کی صفائی کیا کرتی تھیں۔ اور نبی ﷺ فرمایا کرتے تھے کہ یہ عورت جب فوت ہو تو بتانا اس کا جنازہ میں نے ادا کرنا ہے۔ آج کوئی عورت ہے جس کے دل میں یہ چاہت ہو کہ اللہ کا گھر بنے گا تو اللہ کے گھر کی مٹی میں صاف کیا کروں گی؟ لتنے نوجوان ہیں جو مسجد کا کوئی کام اپنے ذمے لے لیں؟ حسرتیں ہی ختم ہو گئیں۔

وائے ناکامی متاع کارواں جاتا رہا
کارواں کے دل سے احساس زیاد جاتا رہا

تعمیر مسجد میں صحابہ رضی اللہ عنہم کا ذوق و شوق:

جب مسجد نبوی ﷺ کی تعمیر ہو رہی تھی تو صحابہ کرام رضی اللہ عنہم اپنے سر پر پھراٹھا اٹھا کر لارہے تھے۔ ایک صحابی دودو پھراٹھا کر لارہے تھے۔ باقی تو ایک ایک لاتے اور یہ صحابی ایک کی جگہ دودو پھر لاتے۔ دوستوں نے دیکھا تو وہ ذرا مسکرائے۔ مقصد یہ تھا کہ یہ تو بڑے نمبر بنا رہا ہے۔ جب یہ کہا کہ یہ تو بڑے نمبر بنا رہا ہے تو نبی ﷺ نے فرمایا کہ ہاں! یہ وقت اللہ تعالیٰ سے محبت کے اظہار کا وقت ہے۔ اگر یہ دو پھراٹھا کر لارہا ہے تو اللہ تعالیٰ سے لوگوں کی نسبت زیادہ محبت کا اظہار کرنے والا بن جائے گا۔

حدیث پاک میں ہے کہ اللہ کے نبی ﷺ نے خود بھی پھر اٹھایا اور اپنے مبارک سر پر رکھا۔ سارے صحابہ دوڑے، اے اللہ کی نبی ﷺ! ہم غلام کس کام کے لیے ہیں؟ نبی ﷺ نے فرمایا کہ اگر تم اللہ سے محبت کا اظہار کرتے ہو تو مجھے بھی تو اللہ سے محبت کا اظہار کرنا ہے۔ اللہ کے حبیب ﷺ نے مسجد نبوی ﷺ کے لیے اپنے مبارک سر پر پھر اٹھائے اور مسجد تک پہنچائے۔

وسط ایشیا کے لوگوں کی مسجد سے محبت:

اس لیے پہلے بزرگوں میں یہ عام بات تھی کہ جہاں مسجد بنتی تھی لوگ اس مسجد کا تعاون اپنا فرض سمجھتے تھے، مگر مالی تعاون کے ساتھ جسمانی تعاون بھی کرتے تھے۔ وہ مسجد کی خدمت میں Physicaly (جسمانی طور پر) حصہ لیتے تھے۔ اس عاجز کو اللہ رب العزت نے وسط ایشیا میں جانے کی توفیق عطا فرمائی۔ ہم نے وہاں پر جو ایمان والوں میں مسجد کی محبت دیکھی وہ حیران کن ہے۔ ہم ایک شہر میں گئے، جمنہ کی نماز ایک بجے ہوتی ہے۔ ہم لوگ سفر سے آئے تھے فجر پڑھ کر پھر سو گئے۔ دس بجے آنکھ کھلی تو ہم نے کہا: چلو اب جمعہ کی تیاری کرتے ہیں، شاور لیتے ہیں۔ میں غسل کے لیے باہر نکلا تو دیکھا کہ مسجد بھری ہوئی تھی، کم از کم چھ سات سو بندے موجود ہوں گے۔ میں سمجھا پتہ نہیں یہ کیوں اکٹھے ہو گئے ہیں، کوئی جنازہ پڑھنا ہے یا کوئی اور وجہ؟ امام صاحب ہمارے ساتھ تھے، میں نے پوچھا کہ یہ مسجد کیوں بھری ہوئی ہے؟ کہنے لگے: جمعہ کی نماز ایک بجے ہوتی ہے، ہمارے ہاں یہ دستور ہے کہ جمعہ کے دن عوام الناس دس بجے ہی مسجد میں آ جاتے ہیں۔ دس بجے سے لے کر ایک بجے تک تین گھنٹے مسجد کے اندر بیٹھ کر تلاوت کرتے ہیں، ذکر کرتے ہیں، اللہ کی عبادت کرتے ہیں۔ ہمارے ہاں تو گھر بیٹھے ہوئے جائزہ لیتے رہتے ہیں۔ ہاں! اب امام صاحب

کی تقریر شروع ہوئی.....اب سنتوں کا وقفہ ہوا.....اب دوسری اذان ہو گئی.....اب امام صاحب نے خطبے پڑھ لیا.....اور ہم تو ایک منٹ میں پہنچ جاتے ہیں، جب امام اپنے خطبے کو سمیئنے لگتا ہے اور یہ دیکھتے ہیں کہ اب اس نے کہا ہے:

إِنَّ اللَّهَ يَأْمُرُ بِالْعُدْلِ وَالْإِحْسَانِ

اب ان کو خیال آتا ہے کہ ہاں بھی! اب تمام آگیا ہے پہنچنے کا، اس وقت نکلتے ہیں۔ جب امام تکبیر کہہ رہا ہوتا ہے ”اللہ اکبر“، اس وقت مسجد میں داخل ہوتے ہیں اور امام صاحب کے سلام پھیرنے کے بعد سب سے پہلے مسجد سے نکلنے والے یہ ہوتے ہیں۔ یہ ہماری مسجد سے محبت ہے۔

شہر کا ”ڈی سی او“، مسجد کا مزدور:

وسط ایشیا میں ایک جگہ ایک مسجد بن رہی تھی، تو ہم وہاں نماز پڑھنے کے لیے چلے گئے۔ ایک صاحب کو دیکھا کہ انہوں نے سیمنٹ کی تغاری سر پر رکھی ہوئی اور آجار ہے تھے۔ ہم نے آگے کسی شہر میں جانا تھا اور لوگوں سے اس کی ڈائریکشن لینے کی کوشش کر رہے تھے کیونکہ وہاں کے لوگ انگریزی نہیں جانتے تھے۔ رشین لوگ رشین ہی جانتے ہیں، اس کے علاوہ انہیں اور کوئی زبان نہیں آتی۔ ہم تو اشاروں کی زبان میں سمجھتے تھے۔ ایک صاحب سے اشاروں کی زبان میں پوچھ رہے تھے کہ ہم نے فلاں جگہ جانا ہے تو کیسے جائیں؟ تو وہ جو مزدور تغاری سر پر رکھے ہوئے تھا آیا اور وہاں کھڑا ہو گیا، تغاری اس نے نیچے رکھی اور ہم سے انگریزی میں بات شروع کر دی۔ ہم تو بڑے خوش ہوئے کہ چلو کوئی بندہ تو ایسی زبان میں بات کر رہا ہے جو ہم بھی سمجھتے ہیں۔ اس نے ہمیں تفصیل سے سمجھایا کہ آپ نے کہاں اور کیسے جانا ہے؟ ہمیں حیرت ہوئی کہ یہ مزدور سا آدمی انگریزی کیسے فرفرولتا ہے۔ جب اس سے پوچھا تو

اس نے کہا کہ میں اس محلے کا باشندہ ہوں، ہمارے یہاں دستور ہے کہ جب یہاں مسجد بنتی ہے تو ہم مالی طور پر بھی اس میں حصہ لینا اپنا فرض سمجھتے ہیں اور Physical بھی اس میں اپنے جسم کو استعمال کرنا اپنا فرض سمجھتے ہیں کہ محبوب حقیقی کا گھر بن رہا ہے۔ کہنے لگا کہ میں پورے ڈسٹرکٹ کا ڈی اسی او ہوں اور تین دن اپنے دفتر سے میں نے چھٹی کی ہے اور آ کر مسجد کے انجینئر کو کہہ دیا کہ میں تمہارے حکم کا منتظر ہوں جو کام ذمہ لگا دو۔ اس نے کہا کہ سینٹ کی تخاری اس جگہ سے دوسری جگہ لے کر جانی ہے، میں پچھلے دو دن سے سینٹ کی تخاریاں یہاں سے وہاں پہنچا رہا ہوں، اللہ کے گھر کی مزدوری کر رہا ہوں۔ تو محبت تو اسی کو کہتے ہیں ناکہ جہاں اللہ کا گھر بنے وہاں مالی حصہ بھی لیا جائے اور جانی حصہ بھی لیا جائے۔

گھر کا عبادت خانہ:

آج کل لوگ گھر بناتے ہیں تو جس سے محبت ہوتی ہے، اسے کہتے ہیں: جی! میں گھر بنارہا ہوں، اس میں ایک کمرہ آپ کے لیے بھی بنایا ہے۔ مہمان کے لیے کمرہ، رشتہ دار کے لیے کمرہ، کسی خاص بندے کے لیے کمرہ۔ کہتے ہیں: جی آپ میرے گھر آئیں گے تو آپ کو مستقل ایک کمرہ ملے گا۔ تو کبھی سوچا کہ اللہ رب العزت کے لیے بھی ایک کمرہ بننا چاہیے۔ لکھنے مسلمان ہیں جو آج کل گھر ڈیزاٹین کرتے ہوئے ایک کمرے کو اس لیے بنائیں کہ ہم اس میں عبادت کیا کریں گے۔ یہ گھر کی مسجد ہو گی۔ اس پر حکم تو مسجد کا نہیں ہوتا بلکہ عبادت خانہ ہوتا ہے۔ پہلے ہمارے بزرگ جب گھر بناتے تھے تو ایک کمرہ اللہ کی عبادت کے لیے بنایا جاتا تھا۔ آج جب گھر بناتے ہیں تو کہتے ہیں: یہ بیٹے کا کمرہ ہے..... یہ بیٹی کا..... یہ میاں بیوی کا کمرہ..... یہ گیٹ رومن اور پتھر نہیں کیا کیا..... بھی! کوئی کمرہ تو عبادت کے لیے بھی ہونا چاہیے۔

بعض ملکوں کے مسلمانوں میں یہ خاص بات دیکھی ہے کہ ان کی آبادی میں جو مسلمان بھی اپنا گھر Plan (منصوبہ) کرتا ہے اس میں ایک کمرہ عبادت کے نام پر ضرور رکھتا ہے۔ اس میں قالین بچھا ہوا ہے، جائے نماز بچھی ہوئی ہیں، قرآن پاک موجود ہے، عورتوں کے نقاب رکھے ہوئے ہیں، نسبی رکھی ہوئی ہے، حمل رکھے ہوئے ہیں۔ گھر کے پچھے یا عورت جب کسی نے نماز پڑھنی ہوتی ہے تو وہ اپنے کمرے میں نہیں پڑھتے، اس مخصوص کمرے میں جا کر پڑھتے ہیں اور مسجد کے ماحول میں اس جگہ پڑھ کر واپس آ جاتے ہیں۔ آج ہم میں سے کتنے لوگ ہیں جنہوں نے گھر میں اللہ کی نسبت سے کسی کمرے کو مختص کر رکھا ہو کہ یہ میرے محبوب کے لیے ہے، میں یہاں اپنے محبوب سے ملاقات کیا کروں گا۔

گھروں کی بر بادی کی وجہ:

تو مسجد سے ہمارا تعلق کتنا کمزور ہو گیا۔ اور یا درکھنا: Tit for Tat (ادلے کا بدلہ)۔ ہم اللہ کے گھر کو آباد کریں گے اس کے نتیجے میں اللہ ہمارے گھروں کو آباد کریں گے۔ آج گھر کیوں بر باد ہیں؟ کیوں میاں بیوی میں لڑائیاں ہیں؟ کیوں اولاد اور الدین کے درمیان میں Misunderstanding (غلط فہمیاں) ہیں۔ ہوتا گھر ہے، لیکن گھر کا ہر بندہ پریشان ہوتا ہے، دل چاہتا ہے گھر چھوڑ کر چلے جائیں۔ وجہ کیا ہے کہ ہم نے اللہ کے گھر کو آباد نہیں کیا۔ اللہ نے سب کچھ دے کر ہمارے گھر میں دل کا سکون نہیں دیا۔ آپ مسجد جانا شروع کر دیں، مسجد سے محبت کا اظہار کرنا شروع کر دیں، پھر دیکھنا کیسے سکون مل جاتا ہے۔ مسجد سے محبت کا اظہار کرنا

یہ ضروری ہے۔

مسجد بنانے پر جنت میں گھر کا وعدہ:

اللہ رب العزت نے اپنے حبیب ﷺ کے ذریعے ایک بات بتادی، سادہ سی بات ہے مگر سمجھ میں آجائے تو بڑی بات ہے۔

نبی ﷺ نے فرمایا:

((مَنْ بَنَى لِلَّهِ مَسْجِدًا بَنَى اللَّهُ لَهُ بَيْتًا فِي الْجَنَّةِ))

(کنز العمال: ۲۰۷۸۰)

”جو اللہ کے لیے مسجد بنائے گا، اللہ اس کے لیے جنت میں گھر بنائے گا۔“

اب یا ایک طرح سے Dealing ہے، اللہ اس بندے سے Agreement ہے (وعدہ) فرمار ہے ہیں۔ جو دنیا میں میرا گھر بنائے گا میں اس کے لیے جنت میں گھر بناؤں گا۔ علماء نے لکھا ہے کہ ہر بندہ تو پورا گھر نہیں بناسکتا، البتہ جتنی استطاعت ہے اتنا تم مسجد میں لگادو، تم اپنی استطاعت کے مطابق خرچ کرو گے، اللہ تمہیں اپنی شان کے مطابق اجر دے دیں گے۔ ایک اینٹ بھی لگادو گے جب تک وہ لگی رہے گی عبادت کا ثواب تمہارے نامہ اعمال میں بھی لکھا جائے گا۔

راہِ خدا میں خرچ کرنے کی برکت:

نبی ﷺ نے قسم کھا کر فرمایا کہ جو شخص اللہ کے راستے میں خرچ کرتا ہے، اللہ تعالیٰ اس کے مال میں کمی نہیں ہونے دیتے (ترمذی، رقم: ۲۳۲۵)۔ ویسے ہی فرمادیتے تو صادق اور امین کی بات تو صحیح ہوتی، لیکن قسم کھا کر فرمایا کہ جو اللہ کے راہ میں مال خرچ کرتا ہے اس کے مال میں کمی نہیں ہو سکتی۔ اچھا بتائیں آج تک آپ نے کوئی بندہ ایسا دیکھا ہے کہ اس نے مسجدیں بنوائی ہوں اور وہ بینکر پٹ (دیوالیہ) ہو گیا ہو۔

سینکڑوں لوگ موجود ہیں کسی نے کوئی ایسا بندہ دیکھا ہو کہ اس نے مسجدیں بنوائیں، مدرسے بنوائے، لوگوں کے لیے رفاه عامہ کے کام کیے اور وہ بیٹکر پٹ ہو گیا۔ کوئی نہیں دیکھا ہوگا۔ سود والوں کو تو بیٹکر پٹ ہوتے دیکھا ہوگا، کارخانہ داروں کو بیٹکر پٹ ہوتے دیکھا ہوگا، تاجر و کوڈیوالیہ ہوتے دیکھا ہوگا، یہ وہ لوگ تھے جو اپنا گھر تو بناتے تھے، انہیں خدا کا گھر بنانا یاد نہیں تھا۔ یہ کیسے ہو سکتا ہے کہ جو اللہ کا گھر بنائے اللہ اس کے گھر کو اجازیں۔ جس بندے میں تھوڑی سی بھی شرافت نفس ہو وہ ایسے معاملے کو پسند نہیں کرتا اللہ تعالیٰ تو حکم الحاکمین ہیں۔ اس لیے جو دنیا میں اللہ کا گھر بنائے گا اللہ تعالیٰ جنت میں اس کے لیے گھر بنائیں گے۔

حضرت عبدالمالک صدیقی رض کی مسجد سے محبت:

ہمارے دادا پیر حضرت عبدالمالک صدیقی رض نے خانیوال میں ایک مسجد بنوائی۔ ماشاء اللہ بہت بڑی مسجد اور اونچا یمنار بنوایا۔ جب مسجد بن رہی تھی تو حضرت چندہ نہیں کرتے تھے جو جس کے دل میں آتا وہ خود ہی آکر ڈال دیتا تھا۔ تو لوگوں میں مسجد کا نام ہی ”بے چندہ مسجد“ مشہور ہو گیا۔ Sixties (سائنھ کے عشرے) کی یہ بات ہے۔ اس زمانے میں چسپ نئی نئی آئی تھی اور بہت کم گھروں میں استعمال ہوتی تھی۔ اس سے پہلے صرف سینٹ کا پلستر ہوتا تھا۔ کسی نے حضرت کو بتایا کہ حضرت! وہ ایک نئی چسپ آئی ہے، اور کہیں کہیں بڑے وزیروں اور امیروں کے گھروں میں اس کے فرش بنتے ہیں، مگر اس کا فائدہ یہ ہے کہ اس کی Maintenance (مرمت) نہیں کرنی پڑتی۔ حضرت نے فرمایا کہ بہت اچھا، میں اس مسجد کے فرش پر بھی چسپ لگاؤں گا اور دیواروں اور ستونوں پر بھی فرش لگاؤں گا۔ چنانچہ دیواروں پر چھت تک حضرت نے چسپ لگوائی۔ فرماتے تھے کہ میں نے ایسی مسجد بنادی ہے کہ بعد

والوں کو اس کی Maintenance (مرمت) کی ضرورت پیش نہ آئے۔ اور واقعی آج بھی اس مسجد میں جا کر دیکھو تو چھٹت تک چپس لگی ہوئی ہے حالانکہ پوری دیوار پر کون چپس لگاتا ہے؟ زیادہ سے زیادہ بھی کوئی لگائے تو چارفت تک لگاتا ہے، لیکن وہاں تو پوری دیوار چپس کی، تو یہ اللہ کی محبت تھی۔

تمیر مسجد میں غلبی مدد:

حضرت ﷺ نے مزدوروں سے یہ کہا ہوا تھا کہ آپ کام کرتے رہیں، میں اللہ دے گا، ہم آپ کی خدمت کرتے رہیں گے۔ ایک مرتبہ ادائیگی میں کچھ دری ہو گئی اور عید بالکل قریب تھی۔ حضرت کے دل میں اب یہی فکر کہ عید کے دن قریب ہیں، لوگوں کی ضروریات ہیں، بچوں کی ضرورتیں ہوتی ہیں، تو میں ان کو پیسے دوں۔ فرماتے ہیں کہ میں اللہ سے مانگتا تھا، ایک دن ایک بندہ ملنے کے لیے آیا اور جاتے ہوئے کہنے لگا: حضرت! میں یہ بریف کیس آپ کے لیے ہدیہ لا یا ہوں۔ میں نے کہا: ادھر ہی رکھ دیجیے، اس نے رکھ دیا اور چلا گیا۔ ایک پچھا میں نے اسے کہا کہ یہ بریف کیس گھر پہنچا دو، وہ گھر پہنچ گیا۔ جب میں گھر گیا تو گھر والوں نے پوچھا کہ وہ بریف کیس آیا تھا، وہ کہاں رکھنا ہے؟ میں نے کہا: اوپر کہیں رکھ دو، انہوں نے اوپر رکھ دیا۔ ایک دن، دو دن، ہفتہ گزر گیا۔ ایک دن کھانا کھاتے ہوئے بیوی نے کہا: وہ جو آپ نے بریف کیس اوپر رکھوا یا تھا وہ لوہے کا بننا ہوا ہے؟ کہا: نہیں۔ کہنے لگی: وہ اتنا بھاری بریف کیس تھا۔ حضرت فرمانے لگے: اچھا اتاروا سے دیکھتے ہیں۔ جب اسے اتار کر کھولا تو ماشاء اللہ اس میں نوٹوں کی گذیاں پڑی ہوئی تھیں۔ اب جب ان کو گناہ تو پورے بارہ ہزار نکلے، یہ اتنے ہی پیسے تھے جتنے مستری اور مزدوروں کو دینے تھے۔ حضرت نے فرمایا کہ عید سے پہلے میں نے سب مستری مزدوروں کو اجرتیں دے کر

اللہ کا شکر ادا کیا۔ تو اللہ مد بھی فرماتے ہیں۔

تین کاموں میں اللہ تعالیٰ کی مدد:

تین کام ایسے ہیں جن میں بندے کے ساتھ اللہ کی مدد لازمی شامل ہوتی ہے۔
ایک وہ آدمی جو گناہوں سے توبہ کرتا ہے اور اللہ سے دعا کرتا ہے، اے اللہ!
مجھے اپنے گناہوں سے بچالے۔ اللہ تعالیٰ فرماتے ہیں اب اس بندے کو بچانا میرے
اوپر لازم ہو گیا۔

دوسراؤ شخص جو پچھی کے نکاح کی تاریخ رکھ دے۔ ذرا بھی اسباب نہ ہوں، اللہ کو یہ عمل اتنا محبوب ہے کہ اللہ تعالیٰ اس بندے کو کبھی رسوائیں ہونے دیتے، ہمیشہ بیٹھی اپنے گھر سے عزتوں کے ساتھ رخصت ہوتی ہے۔

اور تیسرا وہ شخص جو مسجد بنانے کی نیت کر لے تو اللہ تعالیٰ اسے کبھی ناکام نہیں کرتے اور ایسے اسباب بنادیتے ہیں کہ مسجد بن جاتی ہے۔

غیبی نصرت کا عجیب واقعہ:

چنانچہ ایک مرتبہ جهانیاں شہر میں اس عاجز نے اسی عنوان کے تحت بیان کرتے ہوئے یہ تینوں باتیں بتا دیں اور واپس آگیا۔ ایک ہفتہ کے بعد مجھے وہاں کے ایک مقتدی صاحب کافون آیا، کہنے لگے: حضرت جی! آپ تو بات بتا کر چلے گئے ہمارے لیے مصیبت کھڑی کر دی، میں نے پوچھا کہ اللہ خیر کرے کیا ہوا؟ کہنے لگے: آپ جب مسجد سے نکل کر گئے تو ہمارے جو مولا نا صاحب تھے انہوں نے مزدور لگا کر مسجد ہی شہید کروادی۔ ہم شام کو آئے تو ہم نے پوچھا: مولا نا! مسجد گرا دی۔ کہنے لگے: نیت کر لی ہے، بڑی اور نئی بنانی ہے۔ میں نے کہا: آگے سر دیاں آرہی ہیں،

آپ کے پاس کوئی پیسہ، کوئی جمع شدہ رقم ہے؟ کہنے لگے نہیں۔ اب سارے نمازی پریشان۔ جب ان کو بھاکر بات کی تو کہنے لگے: پیر صاحب نے تقریر کی تھی، جو مسجد کی نیت کر لیتا ہے اللہ مد کرتا ہے، لہذا میں نے مسجد گردادی۔ اب محلے والوں نے مجھے فون کیا کہ یہ آپ کیسی بات کر کے چلے گئے؟ میں نے کہا: بات تو جو میں نے کی وہ سچی کی، اب آگے اللہ مد کریں گے۔

ایک ہفتہ گزرا، دوسرا ہفتہ گزرا، تیسرا گزرا، ایک مہینہ گزرا گیا، بنیاد میں کھودنے کے پیسے نہیں ہو رہے۔ اب مولانا صاحب پر پریشیر بڑھنا شروع ہو گیا۔ کہتے ہیں کہ میں نے دور کعت پڑھ کر اللہ سے مانگنا شروع کر دیا۔ اللہ! تیرے بندے کی بتائی ہوئی بات ہے اور میں نے یقین کر کے قدم اٹھایا ہے، تواج رکھ لے۔ کہنے لگے: اگلے دن میرے پاس ایک بندہ آیا، کہنے لگا: مولانا! مسجد بنانی ہے؟ جی ہاں بنانی ہے۔ کتنی بڑی مسجد بنانی ہے؟ جی اتنی بڑی بنانی ہے۔ کہنے لگے: کیا میں اس میں حصہ ڈال سکتا ہوں؟ میں نے کہا: ضرور ڈالیں۔ اس نے کہا: اس نے بنا کی تو پتہ نہ چلے، آپ بتائیں گے ہی نہیں کہ کس نے بنوائی ہے اور دوسرا اس میں آپ نے کسی سے پیسے نہیں لیئے۔ مولانا صاحب نے کہا: بہت اچھا۔ اللہ کی شان اس بندے نے تین مہینے کے اندر کھلی بڑی فل ماربل کے ساتھ مسجد بنوادی، اکیلے بندے نے۔ اب جب مسجد بن گئی تو ان مولانا صاحب نے فون کیا، حضرت! آپ نے امتحان میں تو ڈالا تھا مگر اللہ تعالیٰ نے مسجد بنوادی، اب جمعہ کا اقتدار بھی آپ نے آ کر کرنا ہے۔

اللہ کی کوئی تھی:

واقعہ سنانے کا مقصد یہ کہ ہم نے اپنی آنکھوں سے اس بات کی حقانیت کو دیکھا

ہے اور اس کو آزمایا ہے۔ ہمیں نیت کا پھل ملتا ہے۔ اپنا گھر بنانے کے اللہ تعالیٰ اسباب بھی خود بنادیتے ہیں۔ ہاں یہ سعادت ہوتی ہے لوگوں کی، جس کو اللہ موقع نصیب فرمادیں۔

ہمارے حضرت مرشدِ عالم عَزَّوَجَلَّ نے چکوال میں مسجد بنوائی، اتنی خوبصورت کہ پورے شہر میں کوئی اور بلڈنگ ایسی نہیں تھی۔ جب مسجد بن رہی ہوتی تھی تو حضرت صحن میں چار پائی ڈال کر بیٹھ جاتے تھے، مسجد کو دیکھتے رہتے تھے۔ ایک دن مجھے بلایا اور فرمانے لگے: دیکھو! لوگ اللہ کا گھر بناتے ہیں اور میں نے اللہ کی کوئی بنائی ہے۔ اللہ اکبر! اللہ یہاں بھی اپنی کوئی بنانا آسان فرمادے۔

﴿وَآخِرُ دُعْوَانَا أَنِ الْحَمْدُ لِلَّهِ رَبِّ الْعَالَمِينَ ﴾





﴿لَقَدْ خَلَقْنَا الْإِنْسَانَ فِي كَبِيرٍ﴾ (بلد: ٢)

پاچ انمول باتیں

بيان: محبوب العلماء والصلحاء، زبدۃ السالکین، سراج العارفین

حضرت مولانا پیر ذوالفقار احمد نقشبندی مجددی دامت برکاتہم

تاریخ: 13 جنوری 2012ء بروز جمعہ، ۱۹ صفر ۱۴۳۳ھ

موقع: بیان جمعۃ المبارک

مقام: جامع مسجد نسب مسجد الفقیر الاسلامی جہنگ

اقتباس

جس انسان کے دل میں مال کی محبت ہو
یا تو وہ خود شہوات کے ذریعے مال کو بر باد کر دیتا ہے۔
ورنہ اولاد ایسی ملتی ہے کہ وہ اس کامال بر باد کر دیتی ہے.....
اس کامال اکثر اینٹ گارے میں ضائع ہو جاتا ہے، محلات
بنتے ہیں۔ کروڑوں روپیہ اینٹ گارے میں لگ جاتا
ہے..... یا پھر اس پر ایسا خام حکمران مسلط ہو جاتا ہے جو اس
کے مال کو چھین لیتا ہے..... یا پھر اس طرح بیمار ہوتا ہے کہ وہ
مال سے لذت نہیں حاصل کر پاتا..... یا پھر اس کامال ایسی
جگہ پر لگتا ہے کہ جہاں سے واپسی ممکن ہی نہیں ہوتی۔
کاروبار میں ڈالا، پیسہ ڈوب گیا، کروڑ پتیوں کے کروڑوں
ڈوبتے ہیں۔ تو مال کی محبت کا انجام بالآخر براءی ہوتا ہے۔

(حضرت مولانا پیر ذو الفقار احمد نقشبندی مجددی مدظلہ)

پانچ انسوں باشیں

الْحَمْدُ لِلّٰهِ وَكَفٰى وَسَلَامٌ عَلٰى عِبَادِهِ الَّذِينَ اصْطَفَى امَّا بَعْدُ:
 فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
 ﴿لَقَدْ خَلَقْنَا إِلَّا إِنْسَانَ فِي كَبِيرٍ﴾ (بلد: ۲) ۰
 سُبْحَانَ رَبِّ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰى الْمُرْسَلِينَ ۝
 وَالْحَمْدُ لِلّٰهِ رَبِّ الْعَلَمِينَ ۝
 اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَبَارِكْ وَسَلِّمْ

دنیا مشقت کی جگہ ہے:

﴿لَقَدْ خَلَقْنَا إِلَّا إِنْسَانَ فِي كَبِيرٍ﴾ (بلد: ۲)
 ”تحقیق ہم نے انسان کو مشقت کے لیے پیدا کیا ہے“

انسانی زندگی کا مقصد دنیا میں محنت کرنا، عمل کرنا، اللہ رب العزت کو راضی کرنے کے لیے اپنی ہمت کو صرف کرنا ہے۔ اس لیے مشائخ نے کہا کہ دنیا کام کی جگہ ہے، قبر آرام کی جگہ ہے اور جنت انعام کی جگہ ہے۔ جو دنیا میں کام کرے گا وہ جنت میں انعام پائے گا۔

اس کی مثال یوں سمجھیے کہ جیسے ایک فوجی، فوج کے اندر جب نوکری کے لیے جاتا ہے تو اس کا مقصد ہی مشقتیں اٹھانا ہوتا ہے، اس کو اپنے جسم کے اوپر مشقتیں اٹھانی

پڑتی ہیں، محنت کرنی پڑتی ہے، ایکسر سائز ہوتی ہیں، حتیٰ کہ اپنی جان بھی ندا کرنی پڑتی ہے۔ اسی طرح انسان دنیا میں آیا ہی مشقت اٹھانے کے لیے ہے۔ اب اگر کوئی یہ کہے کہ مشقت آئی تو یہ کوئی حیرانی کی بات نہیں ہے، حیرانی کی بات یہ ہے کہ مشقت نہ آئے۔

انسان کا دھوکا:

عجیب بات تو یہ ہے کہ ہم میں سے ہر بندہ اس دنیا میں اپنی جنت سجانے میں لگا ہوا ہے۔ میرا گھر ایسا ہو، یوں ایسی ہو، گاڑی ایسی ہو، بچے ایسے ہوں، کار و بار ایسا ہو، لمبی سوچیں ہوتی ہیں۔ اور اسے یہ پتہ نہیں ہوتا کہ موت اس کے زیادہ قریب ہے۔ اللہ تعالیٰ نے تو بندوں کے لیے جنت آخرت میں بنائی اور ہم اسی دنیا میں جنت چاہتے ہیں۔ مطلب یہ کہ ہر چیز اپنی مرضی کی، اپنی دل پسند کی چاہتے ہیں۔ یہی اس دنیا کا دھوکا ہے کہ انسان کو یہ بات یاد نہیں ہوتی کہ موت ایک پل کی مانند ہے جو انسان کو آخرت سے ملاتی ہے۔

انسان کے دو فتنے:

اس دنیا میں دو چیزیں انسان کے لیے فتنہ ہیں۔

(۱) شہوات

(۲) شبہات

شہوات کی وجہ سے بھی انسان اللہ سے غافل ہو جاتا ہے اور شبہات کی وجہ سے بھی غافل ہو جاتا ہے۔

شہوات کی دو فرمیں

شہوات دو طرح کی ہیں۔

① شہوتِ شکم:

ایک کوشہوتِ شکم کہتے ہیں یعنی کھانے پینے کی اشتہا۔ چنانچہ انسان کھانے میں حلال و حرام کا خیال ہی نہیں رکھتا۔ بس! اس کو مزیدار چیز کھانی ہے، اس کے اندر Contents (اجزائے ترکیبی) کیا ہیں؟ اس کا پتہ نہیں ہوتا۔ وہ کس پیسے سے خریدی؟ اس کا احساس نہیں ہوتا۔ اس کو فقط اپنا پیٹ بھرنے کی فکر ہے۔ اس کوشہوتِ شکم کہتے ہیں۔

② شہوتِ فرج:

اور جب انسان کے اندر کھانے پینے کی یہ شہوت زیادہ ہو تو اس میں شہوتِ فرج بھی زیادہ ہوتی ہے۔ شہوت فرج ”جنسی خواہش“ کو کہتے ہیں۔ روزے رکھنے سے یہ شہوت کم ہوتی ہے اور پیٹ بھر کر کھانے سے یہ شہوت بڑھ جاتی ہے۔ حتیٰ کی انسان بڑھاپے کی عمر کو چلا جاتا ہے، اسے آخرت یاد ہی نہیں ہوتی۔ اس کا جی چاہتا ہے کہ پھر کسی کنواری لڑکی سے میری شادی ہو جائے۔ وہ قبر کو بھول جاتا ہے، وہ اس بات کو بھول جاتا ہے کہ مجھے اللہ کے ہاں پیش ہونا ہے، اسے دنیا کی لذتیں یاد ہوتی ہیں۔ تو شہوتِ شکم کا انجام شہوتِ فرج ہوا کرتی ہے۔

غلبہ شہوت کی بنیاد پیٹ بھر کر کھانا ہے:

اس لیے جو انسان چاہتے ہیں کہ ہماری نگاہ کنٹرول میں ہو، خیالات پا کیزہ



ہوں، تو ان کو چاہیے کہ وہ کم کھائیں۔ شریعت یہ تو نہیں کہتی کہ انسان کھانا پینا ہی چھوڑ دے، مگر یہ ضرور کہتی ہے کہ تم کم کھاؤ جتی کہ تمہارے اوپر شہوت غلبہ نہ کرے۔ کیونکہ ترتیب یہ ہے کہ جب انسان پیٹ بھر کر کھاتا ہے تو اس پر شہوت غالب آ جاتی ہے۔ آپ نے دیکھا ہوا کہ پیٹ بھر کر کھانے سے نیند آتی ہے۔ یہ غفلت کی ایک قسم ہے اور انسان پیٹ بھر کر کھایتا ہے تو اسے کوئی اور کام کرنے کو دل نہیں چاہتا۔ تو پیٹ بھر کر کھانے سے غفلت زیادہ اور غفلت زیادہ ہونے سے پھر شہوت زیادہ ہوتی ہے۔ جب انسان کے اندر شہوت زیادہ ہوگی تو پھر گناہ بھی زیادہ ہوں گے۔ جب گناہ زیادہ ہوں گے تو دل پر سیاہی بھی زیادہ ہوگی۔ جب دل سیاہ ہو جائے گا تو دل سخت بھی ہو جائے گا۔ اور یہی انسان کی بد بختنی کی نشانی ہوتی ہے کہ اس کا دل سخت ہو جائے۔ تو کھانے کا تعلق انسان کے دل کی سختی کے ساتھ ہے۔

انسان کی اصل ضرورت تھوڑی ہے:

الله رب العزت نے انسان کے لیے جو ضرورت رکھی وہ بہت تھوڑی ہے۔ علامہ نے لکھا ہے کہ اگر کوئی بندہ ایک کھجور کھائے تو تین دن تک اسے بھوک کی وجہ سے موت نہیں آ سکتی۔ ایک کھجور کے اندر اتنی نیوٹریشن (غذا ایت) ہوتی ہے۔ اس لیے ہمارے بعض بزرگ چند لفے کھاتے تھے پورے دن کے اندر اور صحت کی زندگی گزارتے تھے۔ ہم لوگ عادتاً زیادہ کھانے کے عادی بن گئے ہیں۔ دور وی کھالینا تین روٹی کھالینا یہ ہماری عادت ہے۔ جسم کی ضرورت نہیں ہے۔

آپ کو معلوم ہونا چاہیے کہ ہم دن میں تین مرتبہ کھاتے ہیں، بعض جاندار ایسے بھی ہیں کہ جو روزانہ ایک دفعہ بھی نہیں کھاتے۔ چنانچہ ایک ایسی جگہ ہم گئے جہاں

لوگ شیروں کو پالتے تھے۔ انہوں نے بتایا کہ ہفتے میں ایک مرتبہ ہر اتوار کو اس کو گوشت ڈالتے ہیں۔ ہم نے پوچھا کہ کیا آپ کو گوشت مہنگا پڑتا ہے؟ کہنے لگے نہیں نہیں! اس کے کھانے کی ترتیب ہی یہی ہے کہ ہفتے میں ایک مرتبہ کھاتا ہے۔ تو جانور تو ہفتے میں ایک دفعہ کھائیں اور انسان ایک دن میں تین مرتبہ کھائے۔ اور تین کے علاوہ بھی، چائے کے ساتھ سکت ہیں۔ جی! فلاں جگہ گئے تھے تو آس کریم بھی کھالی، تو ہم بہت زیادہ کھانے کے عادی ہیں۔

زیادہ کھانے سے ذہنی صلاحیت کم ہوتی ہے:

جتنا زیادہ کھائیں گے اتنی ہی ذہنی صلاحیت کم ہوتی جائے گی۔ چنانچہ امام شافعی رض فرماتے تھے کہ میں نے صرف امام محمد رض کو دیکھا کہ جو موٹے بھی تھے اور عقلمند بھی تھے، ورنہ موٹے بندے کو میں نے عقلمند نہیں دیکھا۔ لگتا ہے جیسے جسم پر چربی چڑھتی ہے دماغ پر بھی چربی چڑھ جاتی ہے۔ تو جتنا انسان کم کھائے اتنا انسان کا دماغ بیدار رہتا ہے، وہ بیدار مغز ہوتا ہے، اس پر غفلت نہیں ہوتی۔

زیادہ کھانے سے دل سخت ہو جاتا ہے:

زیادہ کھانے سے انسان پر شہوت زیادہ ہوتی ہے اور خیالات پاکیزہ نہیں رہتے اور تناسب کے ساتھ کھائے تو انسان کے خیالات پاکیزہ رہتے ہیں۔ خیالات پاکیزہ نہیں رہتے تو دل سخت ہو جاتا ہے۔ جب دل سخت ہو جاتا ہے تو پھر انسان کا نیکی کرنے کو جی ہی نہیں چاہتا۔ نماز پڑھنے کا دل نہیں چاہتا، تلاوت کرنے کا دل نہیں چاہتا، حتیٰ کہ مسجد میں آنے کا دل نہیں چاہتا، نیک محفل میں آنے کو دل نہیں چاہتا۔ دل میں ایک بعض سا ہو جاتا ہے اور یہ بعض یہاں تک جاتا ہے کہ انسان کو دوسرے کی نیکی

بھی اچھی نہیں لگتی۔ کسی نے چہرے پر سنت سجائی، اس کو تکلیف ہوتی ہے، کوئی نماز باقاعدگی سے پڑھتا ہے اس کو تکلیف ہوتی ہے۔ کوئی مدرسے میں داخلہ لے لیتا ہے اس کو تکلیف ہوتی ہے۔ فشق و فجور کی یہاں تک انہتا ہوتی ہے کہ دوسرے کی نیکی بھی بندے کو اچھی نہیں لگ رہی ہوتی ہے۔

دل کی نرمی کا ذریعہ..... کم کھانا، حلال کھانا:

اگر ہم چاہتے ہیں کہ انسان کے دل میں رقت آئے نرمی آئے تو اس کا ایک علاج تو یہ ہے کہ ہم اپنے کھانے پر دھیان دیں۔ ایک تو کم کھائیں اور دوسرا حلال اور پاکیزہ مال استعمال کریں۔ مشتبہ چیزوں کا کھانا انسان کے دل کو غافل بنادیتا ہے۔

زیادہ کھانے سے مال کی محبت پیدا ہوتی ہے:

اور جب زیادہ کھاتا ہے تو پھر مال کی محبت بھی دل میں زیادہ آتی ہے۔ اس لیے آج کے دور کا بڑا فتنہ یہی ہے کہ ہر بندہ چاہتا ہے کہ میرے پاس ایک خزانہ ہونا چاہیے۔

﴿يَلِيلَتَ لَئَا مِثْلَ مَا أُوتِيَ قَارُونُ﴾ (القصص: ٢٩)

”اے کاش! جتنا قارون کے پاس خزانہ تھا وہ میرے پاس بھی ہوتا۔“

مال کی محبت کا انجام:

ہمارے اکابر نے لکھا ہے کہ مال کی محبت کا انجام ہمیشہ برا ہوتا ہے۔ کیوں کہ جس انسان کے دل میں مال کی محبت ہو، سب سے پہلی بات کہ اس کے دل میں ایسی

شہوت پیدا ہوتی ہے کہ وہ مال بر باد کر دیتا ہے۔ چنانچہ کتنے لوگ ایسے ہیں کہ ان کو مال اللہ نے دیا اور ان کو شادیوں سے ہی فرست نہیں ہوتی۔ اسی میں زندگی بر باد ہو جاتی ہے، اسی میں عمر گزر جاتی ہے۔ اور جو شریعت کا خیال کرنے والے نہیں ہوتے، وہ بد کاریوں میں لگ جاتے ہیں اور اس میں مال ضائع کرتے ہیں۔ اور اگر انسان خود اپنا مال ضائع نہ کرے تو اس کا کوئی وارث ایسا بن جاتا ہے جو اس کے مال کو بر باد کر دیتا ہے۔ چنانچہ ایسی مثالیں آنکھوں سے دیکھی گئی ہیں کہ آدمی نے مال جمع کیا اور اس کی اولاد نے مال کو پانی کی طرح بھا دیا۔

ایک جا گیردار کا عبرت انگیز واقعہ:

مشہور واقعہ ہے کہ ایک آدمی کی اتنی زمینیں تھیں کہ اس کی زمینوں میں ریلوے کے کئی اسٹیشن بنے ہوئے تھے۔ اور اس نے ایک دفعہ شہر کے چوک میں کھڑے ہو کر اپنے دوستوں سے کہا: ”تم پریشان رہتے ہو کہ آئے گا کہاں سے اور میں پریشان رہتا ہوں کہ لگاؤں گا کہاں پر؟“ اب اس کے تکبر کا یہ بول اللہ کونا پسند آیا۔ نتیجہ کیا ہوا کہ بیمار ہوا اور چند دنوں کے بعد دنیا سے چلا گیا۔ اس کا ایک بیٹا تھا جس کی عمر ۱۸ سال تھی، وہ ساری جائیداد کا مالک بن گیا۔ جوانی کی عمر اور مال کی کثرت پھر بڑے لوگ اس کے دوست بن گئے۔ انہوں نے اس کو بد کاری کے کام پر لگا دیا۔ جوانی کی عمر تھی اس کو بھی اچھا لگتا..... روز رات کو نئے مہمان..... چنانچہ اس نے اپنا مال لٹانا شروع کر دیا۔ جب دو چار سال اس نے خوب جی بھر کر اپنی جوانی کو بر باد کیا تو کسی نے اس کو بیرون ملک کا راستہ دکھا دیا۔ اب وہ باہر ملک جاتا اور کلبوں میں رات گزارتا، اور لاکھوں روپے صرف کرتا۔ ایک وقت آیا کہ بینک میں جتنا پیسہ تھا وہ سارے کا سارا

لگ گیا۔ پھر وہ آکر زمین کو بیچتا اور باہر کا چکر لگا آتا، پھر زمین بیچتا اور باہر کا چکر لگا آتا۔ حتیٰ کہ چند سال گزرے تو اس نے اپنی ساری زمینیں بیچ دیں۔ وہ وقت بھی آیا کہ جس مکان میں رہتا تھا اس نے وہ مکان بھی بیچ دیا۔ پھر اس پر اس لڑکے پر ایسی حالت بھی آئی کہ جس چوک میں کھڑے ہو کر اس کے باپ نے تکبر کا بول بولا تھا۔ اسی چوک میں اس کا بیٹا کھڑے ہو کر اللہ کے نام کی بھیک مانگا کرتا تھا۔

مال کے مزید نقصانات:

جس انسان کے دل میں مال کی محبت ہو

..... یا تو وہ خود شہوات کے ذریعے مال کو بر باد کر دیتا ہے۔

..... ورنہ اولاد ایسی ملتی ہے کہ وہ اس کا مال بر باد کر دیتی ہے۔

..... اس کا مال اکثر اینٹ گارے میں ضائع ہو جاتا ہے، محلات بنتے ہیں۔

کروڑوں روپیہ ایسے گارے میں لگ جاتا ہے۔

..... یا پھر اس پر ایسا ظالم حکمران مسلط ہو جاتا ہے جو اس کے مال کو چھین لیتا ہے۔

..... یا پھر اس طرح یہاڑ ہوتا ہے کہ وہ مال سے لذت نہیں حاصل کر پاتا۔

..... یا پھر اس کا مال ایسی جگہ پر لگتا ہے کہ جہاں سے واپسی ممکن ہی نہیں ہوتی۔

کاروبار میں ڈالا، پیسہ ڈوب گیا، کروڑ پیوں کے کروڑوں ڈوبتے ہیں۔

تو مال کی محبت کا انجام بالآخر برآہی ہوتا ہے۔

مال کا و بال:

اور یہ بھی یاد رکھیں کہ مال اکیلانہیں آتا جب بھی آتا ہے و بال کو لے کر آتا ہے۔

تو ہمیں چاہیے کہ ہم اللہ تعالیٰ سے ایسا مال مانگیں جو و بال سے پاک ہو۔ کتنے لوگ

ہیں مال تو ان کو مل جاتا ہے لیکن اولاد نافرمان بن جاتی ہے، یہوی نافرمان بن جاتی ہے۔ گھر کے لوگوں سے یہاری نہیں جاتی۔ ایسے مال کو کیا کرنا ہے؟ مال وہ ہو جو سکون کا ذریعہ اور شریعت پر چلنے میں معاون بنے، ایسا مال اللہ سے مانگنا چاہیے۔

پانچ انمول باتیں

جب ذہن میں یہ ہو کہ یہ دنیا کی زندگی چند روزہ ہے تو پھر انسان اپنے مقصد کو نہیں بھولتا۔ چنانچہ حضرت حاجی امداد اللہ مہا جرج علیہ السلام کے کمرے میں ایک چارٹ لگا ہوا تھا اور اس پر پانچ باتیں لکھی ہوتی تھیں۔

پہلی بات

إِعْمَلْ لِدُنْيَاكَ بِقَدْرٍ مَقَامِكَ فِيهَا

(۱) دنیا کے لیے اتنی محنت کرو جتنا تمہیں یہاں رہنا ہے

پہلی بات یہ لکھی ہوتی تھی:

”دنیا کے لیے اتنی محنت کرو جتنا تمہیں یہاں رہنا ہے“

دنیا کی زندگی کتنی ہے؟ نبی ﷺ نے فرمایا کہ میری امت کی عمریں ((بیّن سبیعین و سیّین)) ساٹھ اور ستر کے درمیان ہوں گی۔ ایسا بھی ہو گا کہ بچہ پیدا ہوتے ہی مرے گا اور ایسا بھی ہو گا کہ سوال کا ہو کر مرے گا۔ لیکن اوسط نکالیں گے تو ساٹھ ستر کی Average (اوسط) ہو گی۔ تو ساٹھ ستر کی تو ٹوٹیں عمر ہے، اس عمر کے لیے دن رات ہم لگے ہوتے ہیں۔ تو وہ فرماتے ہیں کہ دنیا کے لیے اتنی محنت کرو جتنا

تمہیں دنیا میں رہنا ہے۔

حضرت نو حجۃ اللہ علیہ السلام کی عمر:

سیدنا نو حجۃ اللہ علیہ السلام کی عمر نو سو پچاس سال تھی۔ جب ان کی وفات ہوئی تو اللدرب العزت نے پوچھا: اے میرے نبی علیہ السلام! آپ نے دنیا کی زندگی کو کیسا پایا؟ تو انہوں نے جواب دیا: اللہ! یوں محسوس ہوتا تھا کہ جیسے ایک مکان کے دودروازے ہیں، ایک سے داخل ہوا اور دوسرے سے باہر نکل آیا۔ نو سو پچاس سال کی زندگی کے بارے میں ان کے یہ Coments (الفاظ) ہیں تو ساٹھ ستر سال کی زندگی تو خواب ہی نظر آئے گی۔ اس میں سے بھی ہم میں سے کتنے ہیں جو آدمی سے زیادہ گزار چکے ہیں۔ اب ہم جیسے لوگ جو پچاس پچین سے اوپر جا چکے، وہ تواب ظہر عصر کا وقت گزار رہے ہیں اور ظہر عصر کے بعد مغرب ہوتے درینہیں لگا کرتی۔ اگر اس عمر میں بھی پہنچ کر انسان کی شہوتیں ختم نہ ہوں تو وہ تو پھر اپنی آخرت کو بر باد ہی کر رہا ہے۔ تو فرمایا کہ دنیا کے لیے اتنی کوشش کرو جتنا تمہیں دنیا میں رہنا ہے۔ دنیا میں ہمیشہ تو کوئی نہیں رہے گا۔

شاہی محل کے دو عیب:

ایک بادشاہ نے محل بنوایا اور اعلان کروایا کہ جو اس میں سے عیب نکالے گا اسے انعام دیں گے۔ اتنا اس کو ناز تھا کہ ہم نے اتنا اچھا محل بنوایا۔ لوگ آ کر دیکھتے، ان کو کوئی عیب نظر ہی نہ آتا۔ ایک فقیر ادھر سے گزرا، اس نے کہا کہ مجھے اس میں عیب نظر آتے ہیں۔ لوگ پکڑ کر بادشاہ کے پاس لے آئے۔ بادشاہ نے پوچھا: تم کیا کہتے ہو؟ اس نے کہا: بادشاہ سلامت! اس میں دو عیب ہیں۔ پوچھا: کون کون نے؟ کہنے لگا: ایک

عیب تو یہ ہے کہ یہ محل ہمیشہ نہیں رہے گا اور دوسرا عیب یہ کہ تو اس میں ہمیشہ نہیں رہے گا۔ بات تو ٹھیک ہے کوئی ہمیشہ تو اس دنیا میں نہیں رہے گا، آخر اس نے جانا ہے۔

شداد کی عبرت انگریز موت:

نمرود نے اپنی جنت بنائی تو اس نے یہ دعا مانگی کہ اگر موت آئے تو ایسی کہ نہ دن ہونہ رات ہو، نہ میں اندر ہوں نہ میں باہر ہوں، نہ میں اوپر ہوں نہ میں نیچے ہوں۔ اس کے ذہن میں یہ تھا کہ ایسی صورت تو کبھی ممکن ہی نہیں ہو سکتی، اللہ نے اس کی دعا قبول کر لی۔ چنانچہ اس نے باغِ ارم بنایا۔ جب بن گیا تو وہ اپنے گھوڑے پر سوار ہوا اور باغ دیکھنے کے لیے چلا۔ اللہ کی شان کہ جب دروازے پر پہنچا تو پتہ چلا کہ دروازے کی اوپرچاری کم تھی، اور یہ گھوڑے پر بیٹھا ہوا تھا تو اس کا سر اونچا تھا۔ اب گزرنے کی صورت یہ تھی کہ نیچے اترتا تب اندر جا سکتا تھا۔ تو اس نے سوچا کہ نیچے اترنے کے بجائے میں بس ایک پاؤں گھوڑے سے نیچے کر کے گزر جاتا ہوں۔ چنانچہ گھوڑے کے اوپر بیٹھا ہوا تھا، اس نے ایک پاؤں ہٹایا اور ذرا نیچے ہوا۔ یعنی کیفیت یہ تھی کہ اوپر نہ نیچے اور گھوڑے کے دو پاؤں اندر تھے اور دو باہر (نہ اندر نہ باہر) اور ادھر سورج آدھا غروب اور آدھا طلوع تھا۔ اللہ نے اس وقت میں اس کو موت دے دی۔

موت سے انسان کیسے بچ سکتا ہے؟ دنیا میں لوگوں نے تاج محل بنائے..... چلے گئے۔ اہرام مصر بنائے، ہزاروں مزدوروں نے کام کیا، دنیا کا عجوبہ کھلاتا ہے، سب چلے گئے۔ کوئی بچا تو نہیں نا آخر، دنیا کی زندگی عارضی ہے بالآخر چلے جاتا ہے، ہماری دنیا کی زندگی بالفرض سو سال کی ہو۔ آخرت کا ایک دن دنیا کے ستر ہزار سال کے

برابر ہے۔ اس ایک دن کے حساب سے اگر اندازہ لگا میں تو دنیا کی زندگی اڑھائی منٹ کی بنتی ہے، تو آخرت کے اعتبار سے ہم اڑھائی منٹ دنیا میں ہیں۔ اب اڑھائی منٹ کے لیے بندہ دنیا میں مستیاں کرے اور آخرت کے عذاب کو اپنے اوپر لے تو یہ کہاں کی عقلمندی ہے؟

اڑھائی منٹ کی زندگی:

پہلے وقت میں عمریں زیادہ ہوتی تھیں، جیسے حضرت نوح عليه السلام کی زندگی تقریباً ایک ہزار سال تھی۔ اس زمانے میں ایک عورت نبی علیہ السلام کے پاس آئی اور کہنے لگی کہ حضرت! میری اولاد زندہ نہیں رہتی، بچپن میں ہی فوت ہو جاتی ہے، آپ دعا فرمائیں ان کی عمریں زیادہ ہو جائیں۔ بھی! کتنی عمر میں فوت ہوتی ہے؟ حضرت! کوئی بچہ دو سو سال کا ہو کر فوت ہو جاتا ہے، کوئی تین سو سال کا ہو کر فوت ہو جاتا ہے۔ تو میری اولاد بچپن میں ہی فوت ہو جاتی ہے۔ وہ مسکرانے اور فرمانے لگے: اللہ کی بندی! ایک ایسا بھی وقت آئے گا جب انسانوں کی عمریں ہی سو سال سے کم ہوں گی۔ تو وہ حیران ہو کر کہنے لگی: اے اللہ کی نبی! جن لوگوں کی عمریں سو سال سے کم ہوں گی وہ رہنے کے لیے گھر بنائیں گے؟ انہوں نے فرمایا کہ ہاں گھر بنائیں گے، پیاہ شادیاں کریں گے۔ اس نے مختنڈی سانس لی۔ پوچھا کہ تو نے مختنڈی سانس کیوں لی؟ تو وہ کہنے لگی: میں اگر اس وقت ہوتی جب عمریں ہی سو سال سے کم ہوں گی تو اتنا وقت تو میں ایک سجدے میں ہی گزار دیتی۔

اتنی تھوڑی سی تو زندگی ہے۔ ہماری آنکھوں کے سامنے جنازے اٹھتے ہیں، گھر سے جنازے اٹھتے ہیں، ہمسائے سے اٹھتے ہیں، محلے سے اٹھتے ہیں، پھر بھی ہم اپنی

موت کو بھول جاتے ہیں۔ تو فرمایا کہ ”دنیا کے لیے اتنی محنت کرو جتنا تمہیں دنیا میں رہنا ہے۔“

دوسری بات

وَ اعْمَلْ لَا خِرَّتَكَ بِقَدْرِ لِقَائِكَ فِيهَا

آخرت کے لیے اتنی محنت کرو جتنا تم نے وہاں رہنا ہے

اور دوسری بات فرمائی:

”آخرت کے لیے اتنی محنت کرو جتنا تم نے وہاں رہنا ہے۔“

آخرت میں انسان کتنا رہے گا؟ ہمیشہ ہمیشہ رہے گا۔ امام غزالی رض نے ایک اچھے انداز سے یہ بات فرمائی ہے۔ وہ فرماتے ہیں کہ اگر یہ زمین و آسمان کے درمیان جتنا خلا ہے، رائی کے دانوں سے بھر دیا جائے اور ایک پونہ ہزار سال کے بعد آئے اور ایک دانہ اٹھائے، پھر ہزار سال کے بعد دوسرا دانہ اٹھائے، پھر ہزار سال کے بعد تیسرا دانہ اٹھائے، ایک وقت آئے گا کہ زمین اور آسمان کے درمیان جتنے دانے ہیں وہ ختم ہو جائیں گے لیکن آخرت کی زندگی کبھی ختم نہیں ہوگی۔ توجب ہم نے اتنا آخرت میں رہنا ہے تو پھر سوچیے کہ آخرت کے لیے انسان کو کتنی تیاری کرنے کی ضرورت ہے۔ اس لیے نبی ﷺ نے فرمایا: اہل جنت کو کسی بات پر حسرت نہیں ہوگی سوائے ان لمحات کے جو دنیا میں انہوں نے غفلت کے اندر گزارے ہوں گے۔

جنت کے محلات کا خام مال:

ایک حدیث پاک میں ہے کہ انسان جب نیک اعمال کرتا ہے تو فرشتے اس کے

لیے جنت میں محل بنانا شروع کر دیتے ہیں۔ پھر کام روک دیتے ہیں، دوسرے فرشتے پوچھتے ہیں کہ تم نے کام کیوں روکا؟ یہ کہتے ہیں کہ ہمارے پاس Raw Materiel (خام مال) ختم ہو گیا ہے۔ چونکہ یہ بندہ پہلے عبادت کر رہا تھا، محل بن رہا تھا، عبادت ختم کر دی، محل بنا بند ہو گیا۔ اس کا مطلب یہ ہے کہ ہم دنیا میں جو نیک اعمال کرتے ہیں ان کے بد لے میں اللہ آخرت میں ہماری جنت بنارہے ہوتے ہیں۔ تو انسان کو چاہیے کہ خوب نیکی کرے، بھاگ بھاگ کر نیکی کرے، نیکی کرے اور تحکم تھک کر پھر نیکی کرے تاکہ اللہ اس کے لیے آخرت کو اچھا بنادے۔ جبکہ آج تو اگر کوئی آدمی آخرت کی تیاری میں لگا ہو تو لوگ کہتے ہیں: او جی! اس نے تو اپنی زندگی تباہ کر دی۔ حالانکہ آخرت تواصل ہے، دنیا کی زندگی تو ڈھلتی چھاؤں ہے بالآخر چل جائے گی۔

پوری زندگی تباہ:

ہم نے بچپن میں کتابوں میں ایک واقعہ پڑھا تھا۔ ایک ملک تھا جس میں کئی جزیرے تھے۔ ایک جزیرے پر آبادی تھی اور دور ایک اور جزیرہ تھا جہاں بچوں کا سکول تھا۔ بچے یہاں سے کشتی کے ذریعے اپنے سکول جاتے تھے۔ ایک دن بچوں کے دل میں شرارت آئی کہ اس بوڑھے ملاح کے ساتھ مذاق کریں۔ تو ان میں سے ایک نے ملاح سے پوچھا کہ آپ نے ”میمعھ“، پڑھا ہوا ہے؟ اس نے کہا: نہیں، تو سب ہنسنے لگ گئے اور کہنے لگے کہ اگر آپ نے ”میمعھ“، نہیں پڑھا تو آپ نے تو اپنی آدمی زندگی تباہ کر دی۔ پھر تھوڑی دیر کے بعد دوسرے کی باری آئی۔ اس نے پوچھا کہ بابا جی! آپ نے فرکس پڑھی ہے؟ اس نے کہا: نہیں، وہ پھر ہنسنے لگے۔ کہنے

لگے: اگر آپ نے ”فزکس“ نہیں پڑھی؟ تو آپ نے تو اپنی آدمی زندگی بتاہ کر دی۔ پھر تھوڑی دیر بعد تیرے کی باری آئی، اس نے کہا: کہ آپ نے کیمسٹری پڑھی ہے؟ ملاح نے کہا کہ نہیں، اس نے کہا: پھر تو آپ نے اپنی آدمی زندگی بتاہ کر دی۔ اللہ کی شان، کچھ دیر بعد موسم تبدیل ہو گیا۔ بادل آگئے ہوا چلنے لگی اور سمندر کے اندر لہریں چلنا شروع ہو گئیں اور کشتی بچکو لے کھانے لگ گئی۔ اب ملاح کی باری تھی۔ اس نے کہا: بچو! تم لوگوں کو تیرنا آتا ہے؟ بچوں نے کہا کہ تیرنا تو نہیں آتا۔ تو ملاح نے کہا: ”پھر تو تم نے اپنی ساری زندگی بتاہ کر لی۔“

تو یہی حال ہے کہ آج دنیا دار لوگ کہتے ہیں کہ جو دین میں لگا ہوا ہے اس نے اپنی آدمی زندگی بتاہ کر لی، لیکن جب ان کی موت کا وقت آئے گا تب حقیقت کھلے گی کہ ہم نے تو اپنی ساری زندگی بتاہ کر لی۔

آخرت کی تیاری کرنے والے:

تو کتنی خوبصورت بات کہی کہ ”جتنا آخرت میں رہنا ہے اتنی آخرت کے لیے کوشش کرو۔“

⦿ ہمارے اکابر اتنی عبادت کرتے تھے کہ جب رات سونے کے لیے بستر پر جاتے تو تھکے ہوئے اونٹ کی طرح گھست گھست کر چل رہے ہوتے تھے۔

⦿ ایک بزرگ تھے کرز رَزْ۔ ان کے حالاتِ زندگی میں لکھا ہے کہ ستر سال کی عمر میں وہ روزانہ ستر طواف کیا کرتے تھے۔ ستر طواف کا مطلب یہ ہے کہ ایک طواف کے سات چکر ہیں تو کل چار سو نوے چکر۔ یہ تقریباً پارہ تیرہ کلو میٹر کا سفر بنتا ہے۔ اور پھر ہر طواف کے دونوں بھی۔ ستر ضرب دو ایک سو چالیس رکعت نفل ہو گئے۔ ذرا ایک

سوچا لیس نفل پڑھ کر دیکھیں کہ حالت کیا ہوتی ہے؟ میں تو اپنے دوستوں کو کہا کرتا ہوں کہ ہم اگر کسی رات وس رکعت نفل پڑھ لیں تو دسویں رکعت میں رکوع سے اٹھتے ہوئے سَمِعَ اللَّهُ كَبْجَانَ "اوی اللہ" نکل رہا ہوتا ہے۔ یہ تو ہماری حالت ہے، وہ ایک سوچا لیس رکعت نفل پڑھتے تھے، اور یہ ان کا ایک عمل تھا، باقی سارے اعمال اس کے علاوہ تھے۔

◎.....نبی ﷺ رات کو اس قدر لمبا قیام فرماتے تھے کہ حدیث پاک میں آتا ہے:

((حَتَّىٰ تَوَرَّمَتْ قَدَّمَاهُ)) (صحیح بخاری، رقم: ۲۳۵۹)

"حتیٰ کہ ان کے قد میں مبارک متورم ہو جاتے تھے۔"

◎.....ہمارے بعض بزرگوں نے تو وقت اس قدر بچایا کہ انسان ان کے حالات سن کر حیران ہو جاتا ہے۔ چنانچہ ہمارے ایک بزرگ فرماتے ہیں کہ میں نے ایک بزرگ کو دیکھا کہ خشک ستوكھار ہے ہیں، میں نے ان سے کہا کہ حضرت! ان میں پانی ملا لیتے، ترکر لیتے، ذرا اچھے لگتے۔ تو فرمانے لگے: میں نے خشک ستوكھانے کا بھی اندازہ لگایا اور ترستوکھانے کا بھی اندازہ لگایا۔ ترکر کے کھانے میں وقت زیادہ لگتا ہے، لہذا میں پچھلے میں سال سے خشک ستوہی کھا لیتا ہوں اور اس سے جو وقت بچتا ہے اس میں ستر دفعہ "سبحان اللہ" پڑھ لیتا ہوں۔ کھانے میں بھی اپنا وقت بچاتے تھے۔

◎.....ایک بزرگ تھے، ان کو اگر کوئی کھانے کی دعوت دیتا تو وہ شرط لگاتے تھے کہ مجھے ایک کمرہ دے دینا، میں اس کمرے میں آ کر بیٹھ کر پڑھنا شروع کر دوں گا، جب تم دستر خواں پر کھانا لگا دو گے میں اٹھ کر کھانا کھاؤں گا اور واپس آ جاؤں گا۔

⦿ کئی ایسے اکابر بھی تھے راستے چلتے ہوئے بھی کتاب پڑھتے جاتے تھے کہ یہ وقت بھی ہمارا ضائع نہ ہو۔

⦿ ایک بزرگ تھے حضرت مولانا حسین علی گھٹٹی والی بھروسے والے۔ آخری عمر میں ان کی یہ کیفیت ہو گئی تھی کہ جو بندہ ان کو ملنے جاتا تھا، حال احوال پوچھنے کے بعد فرماتے تھے: اچھا! بھی! آپ نے بھی آخرت کی تیاری کرنی ہو گئی اور مجھے بھی کرنی ہے، اچھا! پھر ملیں گے، السلام علیکم، بس اتنی بات کرتے تھے۔

⦿ وسط ایشیا میں ایک جگہ ہمارا جانا ہوا۔ وہاں ایک بزرگ گزرے ہیں علاوہ الدین عطار گھٹٹی، ان کا مصلی پڑا ہوتا۔ عجیب بات یہ کہ وہ اتنی زیادہ نماز پڑھتے تھے اور زیادہ نماز پڑھنے کی وجہ سے گھٹنے پاؤں اور پیشانی کی جگہ پر سجدے کے نشان پڑ گئے تھے۔ اتنی تو نماز پڑھی ہو گئی کہ پھر پر نشان پڑ گئے۔

نشانِ سبود جبین پر ہوا تو کیا؟

کوئی ایسا سجدہ کر کہ زمیں پر نشان رہے

تو جو وہاں کے سجادہ نشین تھے انہوں نے اجازت دی کہ اس پر نماز پڑھ لیجیے تو میں ان کے پاؤں پر پاؤں رکھ کر جو گہرے ہو گئے تھے، (جیسے مقام ابراہیم پر پاؤں کے نشانات ہیں) جیراں ہو رہا تھا کہ یا اللہ! کتنی نماز پڑھی ہو گئی کہ ان کے جسم کے اعضا کے نشان پھر پر پڑ گئے!

تو جنہوں نے دنیا کی حقیقت کو پہچانا انہوں نے پھر دنیا میں آخرت کے لیے اس قدر رحمت کی۔

تیسرا بات

وَ أَعْمَلُ لِلَّهِ بِقَدْرٍ حَاجَتِكَ إِلَيْهِ

اللہ کی رضا کے لیے اتنی محنت کرو جتنا تم اللہ کے محتاج ہو۔ تو

تیسرا بات یہ کہ اللہ کی رضا کے لیے اتنی محنت کرو جتنا تم اللہ کے محتاج ہو۔ تو بھئی! ہم تو اللہ کے بہت محتاج ہیں۔ اس لیے اللہ کی رضا حاصل کرنے کے لیے ہمیں بہت کوشش کرنی چاہیے۔ کہتے ہیں: ”رب راضی تے سارا جگ راضی“، جس بندے سے اللہ راضی ہو جاتے ہیں سارا جہاں اس سے راضی ہو جاتا ہے اور جس سے اللہ ناراض ہو جاتے ہیں ساری دنیا اس سے ناراض ہو جاتی ہے۔

یہ خزان کی فصل کیا ہے فقط ان کی چشم پوشی

وہ اگر نگاہ کر دیں تو ابھی بہار آئے

جب رحمت کی نظر ہٹ جاتی ہے تو بس انسان کی زندگی میں خزان آ جاتی ہے۔

جب اللہ کی رحمت کی نظر ہو جاتی ہے تو بہار آ جاتی ہے۔

دریا میں رہنا اور مگر مچھ سے بیرز:

دنیا کہتی ہے: ”دریا میں رہنا اور مگر مچھ سے بیرز“۔ اس کا کیا مطلب؟ یہ کہ

اگر دریا میں رہنا ہو تو مگر مچھ کے ساتھ بیرا چھانبیں ہوتا۔ تو بھئی! دنیا میں رہنا اور دنیا

بنانے والے سے بیر، یہ کیسے ہو سکتا ہے؟ تو ہمیں اللہ تعالیٰ کو راضی کرنے کے لیے اتنی

کوشش کرنی چاہیے جتنا ہم اللہ کی رضا کے محتاج ہیں۔ جب اللہ تعالیٰ کسی بندے سے

خفا ہوتے ہیں تو پھر اسے تنگی کا ناقص نچادیتے ہیں۔ سونے کو بھی ہاتھ لگاتا ہے تو مٹی بن

جاتا ہے، ذلتیں ملتی ہیں، انسان گھر بیٹھے بھائے ذلیل ہو جاتا ہے۔

رضائے الٰہی کی پہچان:

ایک دفعہ بنی اسرائیل نے موسیٰ علیہ السلام سے سوال پوچھا:

حضرت! ہمیں کیسے پتہ چلے کہ اللہ تعالیٰ ہم سے راضی ہیں؟

حضرت موسیٰ علیہ السلام نے اللہ تعالیٰ سے پوچھا کہ یا اللہ! قوم پوچھ رہی ہے ہمیں کیسے پتہ چلے کہ اللہ ہم سے راضی ہیں؟ تورب کریم نے جواب میں فرمایا:

میرے پیارے موسی! کام تو آسان ہے، ان لوگوں سے کہہ دیں کہ یہ اپنے دل میں جھانک کر دیکھیں، اگر یہ اپنے دل میں مجھ سے راضی ہیں، میں پروردگاران سے راضی ہوں اور اگر اپنے دل میں یہ مجھ سے خفا ہیں تو میں ان سے خفا ہوں۔

آج کتنے لوگ ہیں جو اپنے حالات میں اللہ سے راضی نہیں ہوتے! شکوئے ہوتے ہیں، ایسا نہ ہوا، یہ نہ ملا، یہ کیوں ہوا؟ اگر ہمارے دل میں شکوئے ہیں تو اس کا مطلب کہ اللہ کے ہاں بھی ہمارا وہ مقام نہیں ہو سکتا۔

چوتھی بات

صرف اسی سے مانگو جو کسی کا محتاج نہیں

چوتھی بات لکھی ہوئی تھی: ”صرف اسی سے مانگو جو کسی کا محتاج نہیں“، تو بھی! اللہ تعالیٰ ہی کی ذات ہے جو کسی کی محتاج نہیں، باقی توبہ کسی نہ کسی کے محتاج ہیں۔ تو محتاج سے کیا مالگنا؟

کہتے ہیں کہ ایک آدمی تھا، وہ اپنی کسی ضرورت کے لیے کسی بادشاہ کے

دروازے پر گیا۔ تو وہاں کسی نے کہا کہ ذرا صبر کرو کہ بادشاہ سلامت نماز پڑھ رہے ہیں۔ وہ رک گیا۔ تھوڑی دیر بعد پوچھا کہ بھی! اب فارغ ہوئے؟ کہنے لگا: نہیں! ابھی وہ دعا مانگ رہے ہیں۔ تو اس نے دل میں سوچا کہ جب بادشاہ بھی اللہ سے مانگ رہا ہے تو میں اس بادشاہ کے دروازے پر مانگنے کیوں آیا؟ مجھے چاہیے کہ میں بھی اللہ سے مانگوں۔ تو وہ واپس لوٹ آیا۔

اکثر دیکھا ہے کہ جو لوگ مخلوق سے امیدیں لگاتے ہیں ان کی امیدیں ٹوٹ جاتی ہیں۔ برا وقت آنے پر کوئی ساتھ نہیں دیتا۔ الا ماشاء الله۔ جب وقت بدلتا ہے تو لوگوں کی نگاہیں بھی بدل جاتی ہیں۔ اس لیے خوشیاں آتی ہیں تو تقسیم کرنے والے کئی ہوتے ہیں اور جب غم آتا ہے تو جھیلنے کے لیے انسان اکیلا ہوتا ہے۔ تو فرمایا کہ صرف اسی سے مانگو جو کسی کا محتاج نہیں۔

پانچویں بات

وَ اعْمَلْ لِلنَّارِ بِقَدْرٍ صَبِّرْكَ عَلَيْهَا

گناہ اتنا کرو جتنا کہ عذاب سہنے کی طاقت ہے

اور آخری بات فرمائی کہ گناہ اتنا کرو جتنا کہ عذاب سہنے کی طاقت ہے۔ ہم میں تو عذاب سہنے کی طاقت بالکل ہی نہیں..... ہم سے تو دھوپ کی گرمی برداشت نہیں ہوتی جہنم کی آگ کہاں برداشت ہوگی؟ دھوپ میں پسینہ بہے تو ہم سائے کی طرف بھاگتے ہیں۔ ذرا موسم گرم ہو ہم ایر کندی شنڈ جگد دیکھتے ہیں۔ جو اتنے نازک ہوں تو بھلا جہنم کی گرمی کون برداشت کر سکتا ہے؟

سب سے ہلکا عذاب:

قیامت کے دن جس بندے کو سب سے ہلکا عذاب ہوگا، حدیث پاک میں آتا ہے کہ اسے آگ کے بننے ہوئے دو جو تے پہنا دیے جائیں گے اور اس کی اتنی گری ہوگی کہ اس کا دماغ ہنڈیا کی طرح ابل رہا ہوگا۔ سوچیں! دو جو تے پہنانے کی گرمی اتنی ہوگی اور جس کو جہنم کی آگ میں ہی ڈال دیا جائے گا اس کا کیا حشر ہوگا! تو فرمایا: اتنا گناہ کرو جتنا تم میں عذاب سنبھلے کی طاقت ہے۔ ہم سے تو دو بندوں کے سامنے بھی شرمندگی برداشت نہیں ہوتی کہ انہوں نے لوگوں کے سامنے مجھے ذلیل کیا اور قیامت کے دن تو ساری مخلوق ہوگی۔ ان کے سامنے انسان کے پول کھلیں گے، اس دن کی ذلت کون برداشت کر سکے گا۔

دنیا میں بھی عذاب:

اور یہ بھی ذہن میں رکھیں! جو انسان دنیا میں نافرمانی کرتا ہے آخرت میں تو عذاب ہوگا ہی، دنیا میں بھی نقد سزا ملتی ہے۔ نقد سزا یہ ہے کہ اللہ تعالیٰ انسان کے دل کو بے سکون کر دیتے ہیں۔ جو بندہ گناہوں بھری زندگی گزارتا ہے اس کا دل بے سکون ہوتا ہے۔ ان امیروں، وزیروں کی زندگیوں کو ذرا قریب سے دیکھو! ایسے کنڈیشند کمرے، لحاف لے کر لیٹئے ہوتے ہیں، نیند نہیں آتی، پھر نیند کی گولیاں کھاتے ہیں۔

ہم نے ایک مرتبہ ایک مسجد کا لائز ڈالنا تھا، گری کا موسم تھا، ظہر کے وقت ہم نے ایک گھنٹہ کے لیے چھٹی دی کہ سب لوگ کھانا کھالیں، نماز پڑھ کر ذرا آرام کر لیں۔ تو جب ہم اوپر سے پیچے اترے تو ہم نے دیکھا کہ کنکریٹ کا ڈھیر ہے اور ایک مزدور

کنکریٹ کے ڈھیر پر وہیں لیٹا سویا ہوا تھا۔ گرم کنکریٹ جولاٰئی کام مہینہ اتنا پسینہ اور کنکریٹ کے اوپر سویا ہوا! ہم اسے دیکھ کر حیران ہوئے۔ سبحان اللہ! ۔

کتنی تسکین وابستہ ہے تیرے نام کے ساتھ

نیند کا نٹوں پر بھی آ جاتی ہے آرام کے ساتھ

تو ایسے بھی لوگ ہیں کہ گرمی کے موسم میں کنکریٹ پر آرام سے سوئے ہوئے ہیں اور ایسے بھی ہیں کہ ایز کندی شنڈ کروں میں نیند نہیں آتی۔ اس کی وجہ کیا ہے کہ ان کے دل بے سکون ہوتے ہیں، دلوں سے سکون نکال لیا جاتا ہے اور ایک خوف دل میں ڈال دیا جاتا ہے۔

ایک کروڑ پتی صنعتکار کی بے سکونی:

چنانچہ ایک صاحب نے ایک دفعہ فون کیا۔ بڑے Industrialist (صنعتکار) تھے۔ رات کے تین بجے ان کا فون آیا۔ میں نے کہا: خیریت تو ہے آپ نے اس وقت فون کر دیا! کہنے لگے کہ میرے پاس اتنا مال پیسہ ہے کہ اگر میں حساب لگانے کا ارادہ کروں تو میرے اکاؤنٹ برائج والوں کو ایک مہینہ چاہیے۔ جن کمپنیوں میں میرے شیئرز ہیں، میری انوشنٹ ہے، اس کا حساب نکالنے میں ایک مہینہ چاہیے۔ اتنے پیسے ہیں۔ جو چاہتا ہوں کھاتا ہوں، جہاں چاہتا ہوں سوتا ہوں، پتہ نہیں کیا بات ہے؟ مجھے رات کو نیند نہیں آتی۔ تو میں نے کہا: جناب! آپ کے پاس مال اس سے دس گنازیادہ بھی ہو جائے، آپ کو نیند نہیں آئے گی۔ اس لیے کہ جن کاموں سے نیند آئی تھی آپ کی زندگی ان کاموں سے خالی ہے۔ پھر میں نے ترغیب دی کہ آپ نماز پڑھا کریں، تلاوت کریں، نیکی کریں، یہ وہ چیزیں ہیں کہ جن سے

اللہ تعالیٰ آپ کے دل کو سکون عطا فرمائے گا۔
تو گناہوں کی ایک مصیبت یہ بھی ہے کہ اسی دنیا میں انسان کو اس کی سزا مل جاتی
ہے۔

تلکبر کا عبرتناک انجام:

بات کمل کرنے سے پہلے ایک فرست کلاس گزٹ آفیسر کا واقعہ سنادوں۔ ایک صاحب تھے اکیس بائیس گرینڈ کے آفیسر تھے، کروڑوں پتی تھے، رشوت کا مال خوب جمع کیا تھا۔ اللہ کی شان! اس نے ایک جگہ پر کوئی بنائی اور اتفاق سے کوئی مسجد کے بالکل قریب تھی۔ جب وہ وہاں شفت ہوئے تو موذن نے حسب معمول صبح فجر کی اذان دی۔ جب اسپیکر پر اذان ہوئی تو اسے بڑا غصہ آیا کہ مولوی صاحب نے میری نیند خراب کر دی۔ اگلے دن اس نے موذن کو بلوایا اور اس کو ڈانٹا کہ میں صبح سورہ ہوتا ہوں اور تمہاری اذان سے میری نیند خراب ہوتی ہے۔ تم آج کے بعد اسپیکر پر اذان مت دیا کرو! وہ موذن بیچارہ..... اس نے لوگوں کو بتایا کہ میں فجر کی اذان تو اسپیکر پر نہیں دے سکتا، یہ صاحب منع کرتے ہیں۔ محلے کے جو بوڑھے تھے، کہنے لگے: بھی! مسلمانوں کا ملک ہے، ہم بوڑھے لوگ تو گھری سے وقت بھی نہیں دیکھ سکتے، ہم تو اذان کے انتظار میں ہوتے ہیں کہ اذان کی آواز آئے تو ہم مسجد پہنچیں۔ اگر ان کو اذان بری لگتی ہے تو انہیں کہہ دو کہ یہ گھر کہیں اور بنا لیں۔ مسجد کے ساتھ گھر کیوں بنایا؟

اگلے دن موذن نے پھر اذان دی، اسے بڑا غصہ آیا۔ اسی وقت اٹھ کر یہ بندہ مسجد میں آیا اور اس نے آ کر موذن کو ایک تھپٹر لگایا..... تجھے میں نے کہا تھا کہ تو نے

اذان نہیں دینی تو نے کیوں اذان دی؟ بس اس کا یہ تکبر تھا کہ اللہ تعالیٰ کی اس پر پکڑ آگئی۔ کیا ہوا کہ چند دنوں کے بعد اس پر فالج کا امیک ہوا اور اس نے دنوں ہاتھ سینے کے ساتھ لگ گئے۔ جب دنوں ہاتھ سینے کے ساتھ لگ گئے، تو دفتر سے چھٹی، نوکری سے فارغ کر دیا گیا۔ بہت پیسرہ خرچ کیا مگر ٹھیک نہ ہوا، گھر آگیا۔

اب اللہ تعالیٰ کی شان! کہ تھوڑے دنوں کے بعد دوسرا امیک ہوا اور اس کی جو نیچے کی ٹانگیں تھیں وہ بھی ساتھ لگ گئیں۔ دنوں ہاتھ دنوں ٹانگوں پر فالج..... یہ گوشت کا لوٹھڑا..... زندہ لاش..... بیوی خدمت کرتی، بچے خدمت کرتے، مگر اس کا مزاج تو شاہانہ تھا، افسرانہ مزاج تھا۔ ذرا ذرا سی بات پر دوسروں کو گالیاں نکالنا اس کا معمول تھا۔ چنانچہ گھر میں بھی یہی سلسلہ..... بیوی سے ذرا کسی چیز کے لانے میں دری ہوئی تو گالیاں نکالنی شروع کر دیں۔ اب بیوی بھی پریشان بچے بھی پریشان۔ بیوی نے ایک دن کہہ بھی دیا کہ دیکھیں! ہم چوبیں گھٹنے آپ کی خدمت میں لگے رہتے ہیں لیکن آپ پھر بھی مجھے بچوں کے سامنے گالیاں نکالتے ہیں، ذلیل کرتے ہیں، آپ ایسا نہ کیا کریں۔ اس نے اور زیادہ گالیاں نکالیں۔ جب گالیاں نکالیں تو بیوی کو غصہ آیا اس نے بچوں کو لیا اور میکے چلی گئی۔ اب اکیلا پڑا ہوا ہے۔

اب اس نے اپنے بھائی کو پیغام بھیجا کہ بھئی! بیوی مجھے چھوڑ کر چلی گئی ہے۔ آپ آئیں اور مجھے اپنے گھر لے جائیں، آپ بھائی ہیں، میری خدمت کریں۔ بھائی آیا اور اس کو گھر لے گیا۔ اب وہاں بھائی اور بھائی نے خدمت شروع کر دی۔ مگر پھر اس کا ان کے ساتھ بھی وہی رو یہ۔ ذرا ذرا سی بات پر ڈانٹ ڈپٹ، غصہ..... تو ایک دن بھائی نے سمجھایا کہ بھئی! میری بیوی بچے تیرا اتنا خیال کر رہے ہیں، اتنی خدمت کر رہے ہیں اور تو ان کے ساتھ بجائے اس کے کہ محبت کرے اثاثاں کو ڈانٹ

ڈپٹ کرتا ہے۔ اس نے بھائی کو بھی ڈائٹ شروع کر دیا۔ تو زن مرید بن گیا..... یہ ہو گیا اور وہ ہو گیا۔ جب اس نے بھائی کو ڈائٹ اتواس کے بچوں کو غصہ آیا کہ ہمارے والد صاحب اس کا اتنا خیال کرتے ہیں اور یہ ہمارے والد صاحب کو ہمارے سامنے گالیاں نکالتا ہے۔ انہوں نے چار پائی اٹھائی اور اس بندے کو اٹھا کر دروازے کے باہر سڑک کے کنارے ڈال دیا۔

پوری رات سڑک پر پڑا رہا..... کوئی اپنا نہیں گھر ہے نہ در ہے۔ جب صحیح ہوئی، گرمی کا موسم تھا، زمین بھی تپنے لگی اور پسینہ بھی آنے لگا۔ بھوک سخت لگی ہوئی تھی تو اس نے جو لوگ قریب آجا رہے تھے، گزر رہے تھے، ان سے بھیک مانگنا شروع کر دی۔ اللہ کے نام پر کوئی مجھے کھانا دے دے میں بہت بھوکا ہوں، میں نے کچھ نہیں کھایا۔ ایک نوجوان آیا، اس نے دس روپے دیے۔ اس نے کہا: میں پیسے کو کیا کروں گا؟ آپ کھانا لا کیں اور مجھے کھلائیں۔ اس نے کہا: میرے پاس تو وقت نہیں ہے، میں نے تائم پر کافی پہنچنا ہے، میں جا رہا ہوں۔ ایک اور آدمی آیا، وہ اس کو پیسے دینے لگا، اس نے کہا: مجھے ترودٹی چاہیے۔ وہ گیا اور قریب ہو ٹل سے روٹی لے کر آیا اور اسے کہا یہ کہ روٹی لے لو۔ یہ کہنے لگا کہ بھی! مجھے کھلاو! اس نے کہا: میرے پاس فرصت نہیں، میں نے دفتر پہنچا ہے، یہ روٹی پڑی ہے۔ اس نے کہا: پیچے نہ رکھو! مجھے پکڑا دو۔ اب پکڑے کیسے؟ کیونکہ ہاتھ بھی سینے سے لگے ہوئے تھے اور پاؤں بھی یوں سینے کے قریب آگئے تھے، تو پاؤں کے انگوٹھے اور انگلی کے درمیان اس نے روٹی پکڑی اور کستہ کی طرح اس روٹی کو توڑ توڑ کر منہ سے کھانے لگا۔

جس کو مال کا اتنا نشہ تھا کہ اذان کے آنے سے اس کی نیند کھل جاتی تھی اور

موزن کو تھڑر لگا کر کہتا تھا کہ تم نے اپنیکر پر کیوں اذان دی؟ آج اس کی یہ حالت ہے کہ اس کے دونوں ہاتھ مفلوج ہو چکے اور وہ اللہ کے نام پر بھیک مانگ کر کھار ہا ہے اور کتنے کی طرح پاؤں میں روٹی کو پکڑ کر منہ سے نوچ نوچ کر کھار ہا ہے۔ اللہ اکبر کبیرا!

انسان جب دنیا میں تکبیر کرتا ہے تو اس کی سزا دنیا میں مل کر رہتی ہے۔ اس لیے فرمایا کہ گناہ اتنا کرو جتنا تم میں عذاب سنبھل کی طاقت ہے۔

حضرت مفتی محمد شفیع عہدیہ کا فرمان:

حضرت مفتی محمد شفیع عہدیہ فرمایا کرتے تھے:

”تم جتنا چاہو گناہ کرو اگر اللہ تعالیٰ نے تمہاری اسی زندگی کو جہنم کا نمونہ نہ بنادیا تو میرا نام پدل دیتا،“

اور واقعی ایسا ہوتا ہے کہ جو انسان گناہوں میں لگتا ہے، وہ ایسا ہی کہتا ہے کہ اس جینے سے تو مر جانا اچھا تھا۔ تو یہ پانچ باتیں تھیں جو حضرت حاجی امداد اللہ مہاجر کی کمرے میں انہوں نے لکھ کر لگائی ہوئی تھیں۔

آج وقت ہے:

لہذا آج کی اس محفل میں ہم اپنے اللہ رب العزت کے حضور یہ فریاد کرتے ہیں کہ اے کریم آقا! ہم پر نظرِ رحمت فرمادیجیے! ہمیں گناہوں کی ذلت سے بچا لیجیے! ہم تو دنیا میں دو بندوں کے سامنے ذلت برداشت نہیں کر سکتے، کل قیامت کے دن ساری مخلوق کے سامنے ذلت کیسے برداشت کریں گے؟ اسی لیے تو علامہ اقبال نے ایک شعر کہا تھا:-

تو غنی از ہر دو عالم من فقیر
 روزِ محشر عذر ہائے من پذیر
 گر توی بینی حساب ناگزیر
 از نگاہِ مصطفیٰ پہاں بگیر

”اللہ! تو دو عالم سے غنی ہے میں فقیر ہوں، اللہ قیامت کے دن میرے
 عذروں کو قبول کر لیجیے گا۔ اور اگر آپ یہ فیصلہ کر لیں کہ میرا حساب لا زما لینا
 ہے۔ تو اے اللہ! نگاہِ مصطفیٰ سے پوشیدہ میرا حساب لے لینا۔“

میرے پلندے نبی ﷺ کے سامنے کھلیں گے کتنی شرمدگی ہوگی! آج وقت ہے
 ہم اپنے گناہوں سے سچی پکی توبہ کر لیں، اپنے اللہ سے اپنے گناہوں کو بخشوائیں۔
 پروردگارِ عالم دنیا و آخرت میں ہمیں اپنی حفاظت عطا فرمائے۔ (آمین ثم آمین)

﴿وَأَخِرُّ دُعَوَاتِنَا أَنِ الْحَمْدُ لِلَّهِ رَبِّ الْعَالَمِينَ﴾



جنت کے طلبگاروں کے لیے انمول تحفہ

ستی جنت

(ز افوال حضرت مولانا پیر ذوالفقار احمد نقشبندی مجددی نلمانی

جنت

● بہت ستی ملتی

● بڑی آسانی سے ملتی ہے

● بغیر مشقت کے ملتی ہے

● بغیر حساب ملتی ہے

● بنی آدم کی ضمانت پر ملتی ہے
مگر کیسے ؟؟؟

کتاب خریدیں اور جنت میں جانے کے نسخ ملاحظہ فرمائیں
خلوص عمل شرط ہے



+92-41-2618003
+92-300-9652292

مسکن شنبہ الفقیر

223 سنت پورہ فیصل آباد

ناشر

حضرت مولانا پیر فرقان احمد نقشبندی ظلہ کی دیگر کتب

| | |
|--------------------|---|
| حیاء اور پاک دامتی | خطبات فقیر (آکٹا لیس جلدیں) |
| دوائے دل | مجالس فقیر (آٹھ جلدیں) |
| تمنائے دل | مکتوبات فقیر |
| سکون دل | تصوف و سلوک |
| سکون خانہ | تصوف و سلوک (عربی) |
| | عشق الہی |
| | عشق رسول ﷺ |
| | حیات حبیب |
| | بادب بانصیب |
| | لا ہور سے تاخاک بخارا و سمرقند (سفر نامہ) |
| | قرآن مجید کے ادبی اسرار و رموز |
| | نماز کے اسرار و رموز |
| | رہے سلامت تمہاری نسبت |



حضرت مولانا پیر فوالفقار احمد نقشبندی نقشبندی کی دیگر کتب

حالات فقیر

ستی جنت

حضرت جی کا انداز تربیت (دو جلدیں)

معارف السلوك

عمل سے زندگی بنتی ہے

اہل دل کے ترقیادینے والے واقعات (چار جلدیں)

مجالس فقیر (مبوب تین جلدیں)

مہلک روحانی امراض

گھر بیلو جھگڑوں سے نجات

مثالی ازدواجی زندگی کے رہنمای اصول

اولاد کی تربیت کے سنہری اصول (دو جلدیں)

برکات رمضان

سوئے حرم

میں کہاں کہاں نہ پہنچا تیری دید کی طلب میں

محسین اسلام

شرم و حیاء

ایمان کی اہمیت

علم نافع

زبدۃ السلوك

مغفرت کی شرطیں

کتنے بڑے ہیں حوصلے پور دگار کے

پریشانیوں کا حل

دعا کیں قبول نہ ہونے کی وجہات

یہ رشتہ ہمیشہ سلامت رہے گا

زلزلہ



English Books

- ❖ Love for Allah
- ❖ Love for Messenger ﷺ
- ❖ Be Courteous Be Blessed
- ❖ Wisdom For Seeker
- ❖ Traveling Across Central Asia
- ❖ How Great Is The Magnanimity Of Our Lord
- ❖ Ocean Of Wisdom
- ❖ Connections of Divinity
- ❖ Unblemished Youth
- ❖ Potions for the Heart
- ❖ Conqueror of the Heart

مکتبہ الفقیر 223 سنت پورہ فیصل آباد

مکتبہ الفقیر کی کتب ملنے کے مرکز

معهد الفقیر الاسلامی ٹوبہ روڈ، بائی پاس جھنگ 0315-2402102

مکتبہ الفقیر بالقابل رنگون ہال، بہار آباد کراچی 0345-2331357 (اعجاز)

دارالمطالعہ، نزد پرانی ٹینکی، حاصل پور 0300-7853059

مکتبہ سید احمد شہید لاہور دوبازار 042-37228272

ادارہ اسلامیات، 190 انارکلی لاہور 042-37353255

مکتبہ رحمانیہ اردو بازار لاہور 042-37224228

مکتبہ امدادیہ بی ہسپتال روڈ ملتان 061-544965

مکتبہ دارالاخلاص قصہ خوانی بازار پشاور 091-2567539

دارالاشاعت، اردو بازار، کراچی 021-2213768

علمی کتاب گھر او جاروڈ، اردو بازار، کراچی 021-32634097

حضرت مولانا گل رئیس صاحب، حضرت قاری سلیمان صاحب (ظہبم) دارالبدی بخون

حضرت مولانا قاسم منصور صاحب ٹپومارکیٹ، مسجد اسماء بن زید، اسلام آباد 0332-5426392

جامعۃ الصالحات، محبوب شریعت، ڈھوک مقام روڈ، پیر و دھائی موڑ پشاور روڈ، اوپنڈی 051-5462347

ادارہ تالیفات اشرفیہ فوارہ چوک ملتان 061-4540513 0322-6180738

مکتبہ سید احمد شہید جی ٹی روڈ کوڑہ خشک 0923-630964

ناشر

223 سنت پورہ فیصل آباد

041-2618003, 0300-9652292

مکتبہ الفقیر